



КАЗАН УТЛАРЫ

ӘДӘБИ-НӘФИС ҺӘМ
ИЖТИМАГИЙ-СӘЯСИ ЖУРНАЛ



1922 ЕЛНЫҢ МАЙ АЕННАН
БАШЛАП ЧЫГА

Бу санда

ШИГЪРИЯТ ҺӘМ ЧӨЧМӨ ӘСЭРЛӘР

Гөлнур КОРБАНОВА. Кышларның төннәре бик озын... <i>Шигырьләр.</i>	3
Айгөл ӘХМӘТГАЛИЕВА. Бик. <i>Повесть.</i>	8
Рәшит БӘШӘР. Бозлык чорын исән-сау кичәсе бар... <i>Шигырьләр.</i>	68
Фирдәвес ЗАРИФ. Киләчәккә кем соң юл салыр?! <i>Шигырьләр.</i>	129
Шәмсия ЖИҺАНГИРОВА. Кышкы бер төн. <i>Хикәя.</i>	133
Гөлзадә ӘХТӘМОВА. Өмет уты балкып торсын жанда. <i>Шигырьләр.</i>	139

«Аһ, ТУГАН КАУМЕМ ГАЗИЗ!» ӘДӘБИ КОНКУРСЫ

Асия ЮНЫСОВА. Хатыннар сүрәсе. <i>Баян.</i>	72
---	----

«КАЗАН УТЛАРЫ»НЫҢ 100 ЕЛЛЫГЫН КАРШЫЛАП

Разил ВӘЛИЕВ. Яктырак яна «Казан утлары».	142
«Казан утлары» – минем язмышымда: Хатып МИҢНЕГУЛОВ. Гомерлек юлдашым.	146

ӘДӘБИ ТӘНКЫЙТ

Равил РАХМАНИ. Еракка китүләр... сагындыра (<i>Мөдәррис Әгъләмовның тууына – 75 ел.</i>) ..	150
---	-----

ХӘТЕР

Рафаил ХӘКИМОВ. Сибгат Хәким урамында (<i>Сибгат Хәкимнең тууына – 110 ел.</i>)	155
Рафис КОРБАН. Шигырь эзләп китте (<i>Фәиз Зөлкарнәйнең тууына – 70 ел.</i>)	161

КАРДӘШ ХАЛЫКЛАР ӘДӘБИЯТЫ

Диләвәр ОСМАН. Татарлыкны дәвам иткән егет, кызлар туармы? <i>Шигырьләр.</i> (<i>Ркаил ЗӘЙДУЛЛА тәрҗемәләре.</i>)	163
Сәйран СӨЛӘЙМАН. Мәдхияләр язды шагыйрь... <i>Шигырьләр.</i> (<i>Фәнил ГЫЙЛӘЖЕВ тәрҗемәләре.</i>)	165
Фән: Дания ЗАҺИДУЛЛИНА. Бер кеше – берәгәйлә кеше!	167
Китап күзәтү: Равил ФӘЙЗУЛЛИН. Әманәт ителгән дәфтәрләр.	172

ГАЗИЗ ТАВЫШЛАР

Батырларны данлаган каләм ниясе (<i>Габдрахман Әпсәләмовның тууына – 110 ел.</i>)	176
Якты яшен булып язылды... (<i>Зәки Нуриның тууына – 100 ел.</i>) <i>Сәхифәне Нәсим АКМАЛ</i> <i>алып бара.</i>	177
<i>Шаян сәхифә:</i> Әхәт САФИУЛЛИН. Уены-чыны бергә.	178
<i>Печән базары:</i> Зиннур МАНСУРОВ. Парчалар.	180
2021 елда «Казан утлары» журналында басылган әсәрләр исемлеге. .	184
«Казан утлары» архивыннан.	148
Ижтимагий-мәдәни тормышыбыздан.	190

**БАШ МӨХӘРРИР –
Рөстәм Госман улы
ГАЛИУЛЛИН**

ИДАРӘ:

**Ирада Әюпова
Разил Вәлиев
Рәдиф Гаташ
Искәндәр Гыйләжев
Айрат Зарипов
Дания Заһидуллина
Рәзил Зәйдулла
Илгиз Зәйниев
Илфак Ибраһимов
Зиннур Мансуров
Ким Миңнуллин
Газинур Морат
Рүзәл Мөхәммәтшин
Айдар Сәлимгәрәев
Равил Фәйзуллин
Илсур Һадиуллин
Данис Шакиров
Ленар Шәех**

Баш мөхәррир урынбасары: Вакыйф Нуриев.

Жаваплы сәркатип: Ландыш Әбүдәрөва.

Бүлек мөхәррирләре: Фәнил Гыйләжев, Рафис Корбан, Рамил Ханнанов.

Мөхәррирлар: Лилия Гатауллина, Элеонора Жамалиева, Гөлия Сәлахова.

Сайт мөхәррире: Ләйсән Зарипова. SMM-белгеч: Алинә Хәбибуллина.

Исәп-хисап бүлеге: Эльвира Камалова (өлкән бухгалтер).

Машина йөртүче: Наил Кадыров.

✉: Редакция адресы: 420066, Казан, Декабристлар урамы, 2.

☎: Баш мөхәррир – 222-05-50 (өст. 1618).

Кабул итү бүлмәсе – 222-09-83 (өст. 1617).

Баш мөхәррир урынбасары – 222-09-83 (өст. 1612).

Шигърият, сәнгать һәм хатлар бүлеге – 222-09-83 (өст. 1616).

Исәп-хисап бүлеге – 222-09-80 (өст. 1266), касса – 222-09-84 (өст. 1874).

Сайт: kazanutlary.ru; электрон почта: kazanutlari@yandex.ru

★ Авторлар фикере редакция фикере белән туры килмәскә мөмкин.

★ Редакциягә килгән кулъязмалар рецензияләнгән һәм кире кайтарылмый.

★ Басмаханә гаебе белән киткән житешсезлекләр өчен редакция җавап бирми, брак журналларны алыштыру мөмкинлеге юк. Алар хакында 519-44-61 телефоны белән басмаханәнең техник контроль бүлегенә хәбәр итәргә кирәк.

Гамәлгә куючы – «ТАТМЕДИА» акционерлык җәмгыяте.

Нәшер итүче – «ТАТМЕДИА» акционерлык җәмгыяте.

Нәшер итүче адресы: 420097, Казан, Академия урамы, 2.

Журнал редакциянең компьютер үзәгендә җыелды һәм битләргә салынды. Айга бер тапкыр чыга.

Басарга кул куелды 25.11.2021, график буенча 29.11.2021, басылып чыгу вакыты 01.12.2021.

Офсет ысулы белән басыла. Кәгазь форматы 70x108^{1/16}.

Нәшер-хисап табагы 14,2. Басма табак 12 (16,8). Заказ Е-3964. Тираж 14046.

Журнал Элемтә, мәгълүмати технологияләр һәм гаммәви коммуникацияләргә күзәтү буенча федераль хезмәтнең Татарстан Республикасы идарәсендә 2020 елның 13 ноябрендә теркәлдә.

Теркәлү таныклыгы ПИ № ФС77-79467.

Индекслар: ПО277 (Татарстаннан читтә яшәүче физик затлар өчен),

П2365 (Татарстанда яшәүче физик затлар өчен), П2368 (юридик затлар өчен). Бәясә ирекле.

Республика матбугат һәм массакүләм коммуникацияләр агентлыгы ярдәме белән чыгарыла.

«ТАТМЕДИА» АҖ филиалы «Идел-Пресс» полиграфия-нәшрият комплексында басылды.

420066, Казан, Декабристлар урамы, 2.

12+

Гөлнур
Корбанова



КЫШЛАРНЫҢ ТӨННӘРЕ БИК ОЗЫН...

Декабрьнең бере

Юк бакчада гөлләр, юк агачта бөре.
Урамымда – ак кыш. Декабрьнең бере.
Тып-тын калган дөнья. Тып-тын калган. Тере.
Дөнья буйлап йөри декабрьнең бере.
Ничек кыш гел ак соң? Нидә икән сере?
Кояшы да ап-ак. Декабрьнең бере.
Серен ачар иде, юк кышларның теле.
Дәшми генә тора декабрьнең бере.
Килеп бара ак кыш. Адымнары эре.
Бүген әле бары декабрьнең бере.

Ява карлар, куна карлар иңнәремә,
шөкер итәм бу карларны күргәнемә.
Шөкер итәм бу көннәрне күргәнемә,
көннәр буге нидер эшләп йөргәнемә.
Яратам мин кышның карын, бураннарын,
бураннарның адаштырмый торганнарын,
бураннарның тансык кына булганнарын,
сагындырып урамнарда тулганнарын.
Карлар ява, карлар ява, ишеп-ишеп,
аклыгыннан якты кала җанга күчеп,
аклыгыннан аклык кала җанга күчеп,
бу аклыкны таптавы да әллә ничек...

Бүрө баласы

БАЛЛАДА

1

Кышкы төннөң зэхэр салкыннары. Ап-ак кына урман юллары.
Ишетелде урман эчлэрендэ бүрө баласының улавы.

Ул адашкан иде урманында, кайтыр юлын мең кат эзлэде.
Кар өстендэ серле юллар булып сызылып калды бүрө эзлэре.

Үз юлларын йолдызларга карап, айга карап таба юлсызлар.
Лэкин бүген бар да тып-тын иде, сүз дэшмилэр иде йолдызлар.

Бик еракта энэ авыл балкый, йортларында кояш-ут яна.
Барыр иде – бара алмый гына, бүрө булып тугач дөньяга.

Үз хэлен ул ничек аңлатыр соң, бүрө телен белми авыллар...
Туңар инде. Яз житүгэ, аны кар астыннан табып алырлар.

2

Туңып барган бүрө баласында алсу гына өмет яктырды –
карт бүрелэр сүзен хэтерлэде: «Ул кешелэр гажэп акыллы...

Кеше халкы юллар сала белэ, урманны да алар булдырган.
Ө ул урман хэзер энэ күпме жан иясе өчен йорт булган».

Шулай булгач, кеше аңлар мине, ишетмэгэн чакта бүрелэр.
Ризык бирер, яраларны бэйлэр, кешелэрне бөөк зат, дилэр.

Бүрө килде авыл кырыена, талчыгулы иде бу төне.
Утлар яна кайбер йортларында – аны көтүлэре түгелме?

Бүрө керде авыл урамына, ул кергәнне беркем күрмэде.
Бераз гына ашап жылынырга тели иде бүрө йөрөгө.

3

Йөрде бүрө авыл урамында, очрамасмы диеп берэрсө...
Бик тэ килде бүрө баласының кеше дигэн затны күрөсө.

Аһ бүрекэй, нэни бүрекэем... Соң шул инде, сине күрделэр.
Нэфрэт уты иде йөзлэрендэ – эллэ кеше, эллэ... бүрелэр.

«Бүрө килгэн, энэ, бүрө килгэн! Сак булыгыз, зыян итмэсен!»
Һәм берэве бик сакланып кына тартты кинэт мылтык тэтесен.

Ап-ак карлар төште агачлардан, кошлар очты ярып һаваны.
Кар өстендэ нэни бүрө ята, бүрө ята... Башы яралы.

Кыргыйлыкка кемнэн өйрәнэсен бүрө хэзер белер иде дэ...
...Өзэр булып тимер чылбырларын эрнүеннэн ярсып, эт өрө...

Шулкадәр тын ага елгалар,
елгалар шулкадәр тын ага.
«Су үргә акмас», дип жырларлар.
Тыңлама беркемне, тыңлама!

Кышларның төннәре бик озын.
Сабырың беткәндә кышларда,
«Бу елны яз килми», диярләр.
Ышанма ул сүзгә, ышанма!

Шулкадәр тын ага елгалар,
бардыр ла үрлөргә акканы.
Язларсыз ел булмас. Таңнарның
юктыр ул кояшсыз атканы.

Ялгышып, өметсез сүзләрен
кемнәрдер теләсә әйтергә,
тыңлама беркемне! Бары тик
Аллаһның рәхмәтен хәтерлә!

Сездә ни хәл? Бездә карлар ява...
Мамык карын коя гына болыт.
Үзән өсләренә аклык иңә,
тәү карларның кыюлыгы булып.

Сездә ни хәл? Бездән көзләр китә...
Кышлар тора өскә ишелергә.
Жанда жылы булса, кыш салкынын
жиңел бит ул, жиңел кичерергә.

Куна карлар, куна учак төсле
янып торган миләш өсләренә.
Кышны каршыларга чыккан жирдән
карап калдым киткән көзләремә.

Сездә ни хәл?..

Офыкларга кадәр ерак эле,
ерак эле миңа шәфәкъларга,
баш очымда – кояш эсселеге,
үзәннәрем – куге чәчәкләрдә.
Беркөн, әнкәй, кояш сүрелгәндә,
дөньяларым көзгә күмелгәндә,
күлмәкләрең киеп караганда,
синекедәй чәчләр агарганда,
көзгеләргә карап көенгәндә,
кулларымның көче кимегәндә,
мин аңлармын синең күңелеңне,
мин тоярмын һәрбер күзәнәгең.

Миндә булыр синекедәй күзләр,
 һәм күрермен дөнья үзгәргәнә:
 без кайтмаган көннең озынлыгын,
 кояшының хәтсез кызулыгын;
 саксыз әйткән сүзнең авырлыгын,
 дәшмәвеңне, жыеп сабырлыгың;
 балалардан көткән жылылыгың,
 жылылыкның нинди олылыгын
 мин аңлармын беркөн. Аңлаганда,
 сагыш ургып тулыр күңелемә.
 Һәм шул чакта син булмассың, әнкәй...
 Син булмассың – үксеп түгелергә.
 Сагынуға түзалмыйча ул жан
 сине эзләр, синсез сукмактардан,
 үткәннәрне салыр хәтерләргә,
 юатырга теләр. Кадерләргә.
 ...Аланнарым алсу чәчәкләрдә,
 Ерак әле, ерак шәфәкъларга...

Дөньяларым көязләнә, көязләнә, көзләнә.
 Жәй дә китәргә ашыкмый, китмәскә үзсүзләнә.
 И көзләрнең купшылыгы! И көзләрнең ямынәре!
 Жәйнең хәле ничек икән, кыен микән хәлләре?
 Уйлый микән гөлләрнең, китүенә, суласын,
 э шулай да китүләрнең кайтуларсыз булмасын
 белә микән китәр жәйләр? Ник белмәсен... Беләдер.
 Бар дөньяда – моңлы тынлык, бәлки, шуңа күрәдер.
 Дөнья тулы тып-тын моңлык, дөнья тулы көз генә,
 бакчаларда яфрак-яфрак жәй йөрәге өзәлә.
 Бу көннәрнең бизәк булып күңелдә калырлыгы...
 Көзләрнең матурлыгы да, жәйләрнең сабырлыгы...

Бу якта нәкъ шулай алланып, таң ата.
 Бу якта таңнарда сандугач уята.
 Бу якта гөлләрне тибрәтеп, жил исә,
 көннәре кояшлы, болытлы – төрлечә.
 Кышлары калышмый бездәге кышлардан,
 язлары бездәге язларга охшаган.
 Болытлар тын гына, тын булып агалар.
 яңгырлар нәкъ шулай шыбырдап явалар.
 Каеннар, әйтерсең, яшь кызлар – сөйкемле.
 Бу якта барсы да бездәге шикелле.
 Бу якта төшәдер туган як искә гел.
 Туган як барыбер, барыбер үзгәдер!
 Бу якта, аһ, күңел шулкадәр сагына.
 Бу якта бар да бар, юк туган як кына.

Әнкәйнең күңеле киң күкләр сымандыр,
 Әнкәйнең күңеленә зур кояш сыйгандыр.

«Кызым» дип дөшсә дә, жылыныр йөрәгең.
Әнкәем, бу жырым – сиңа бер бүләгем.

Әнкәйле гомерләр ягымлы язга тиң,
Һәркемгә әнкәйле гомерләр телим мин.
Балам дип, гел сызар әнкәйләр бәгыре,
Әнкәйләр булганда, без һаман кадерле.

Әнкәйләр кебек зат табылмас эзләп тә,
Рәхмәтләр әйтергә житмәс күк сүзләр дә.
Әнкәйләр жанында никадәр мәрхәмәт.
Барысы өчен дә, әнкәем, мең рәхмәт.

Очасың, уйныйсың, күбәләк.
Син ниләр уйлыйсың, күбәләк?

Гөлләрнең хуш исе исертә,
Гомерләр узар ул ничек тә.

Көннәрең узалар уенда,
Күбәләк, ниләр бар уенда?

Кояш дип очасың утларга,
Күбәләк, уйлалә туктарга.

Канатың кагасың, дәшмисең,
Гүя син бер гамьсез яшисең.

Күбәләк, әллә син оныттың:
Гомерең – бер йотым, бер йотым.

Күбәләк, күбәләк, акыллым,
Күр әле, күр әле бал кортын.

Канатың – чигүле гүзәллек,
Фажиган – үзәкне өзәрлек.

Гомерең заяга үткәнгә
Үпкәләп йөрерсең кемнәргә?

Син диеп сызуы бәгырьнең,
Күбәләк, күбәләк, кадерлем.

Сагынып каршылыым язларны,
язларның беренче иртәсен.
Яз килә. Яз көлә. Яз белә
дөньяны кояшлы итәсен.

Һәр жирдә яз йөрер. Урамда
Яз чыгар елмаеп каршыга.
Кояшын өләшер. Кояшы
Үзендә кимемәс тамчы да.

Яз йөрер уятып таңнарда.
Язларда шифалы жил исәр.
Язларның тылсымлы тавышы
Кагылган жирләрдә гөл үсәр.

Хатирә яңара язларда.
Яз килеп, киткәндә кышлардан.
Бу язлар кемнәрнең ише соң?..
Язларны кемгәдер охшатам...





Айгөл Әхмәтгалиева

БИК

ПОВЕСТЬ

Галия, 2019 ел.

Ишек бикле иде.

Блиин!

Хаусмайстерда запас ачкыч бар дип сөенерлек түгел – биш минут элек кенә кипкән керләрне күтәрәп, мин баскычтан менгәндә, «ауф видерзейн, Галэ!» – дип елмая-елмая чыгып китте. Ак фетр эшләпәсенең уң як читеннән озын булып жеп асылынып төшкән иде – hausmeister герр Оттоның адымына иярәп жилфердәвенә көлүдән чак тыелып карап калдым.

Менә хәзер үз хәлемнән утырып еларлык.

Шалтыратсам, борылып та килер иде, бәлки. Айфон бүлмәдә, карават жәймәсендә Билли Айлиш көенә жырлап утыра эңә. Әни шалтыратадыр. «Тавышын аерып куярлык булгач, нигә кирәк икән соң ул телефон?» – дип, әтигә зарлана-зарлана, кабат-кабат үжәтләнеп жыюы, ахры.

Тәк... Мин бу бикле ишекне жимереп булса да, эчкә үтәргә тиеш.

Электр плитәсендә балык шулпасы пешеп утыра. Ташымасын дип, капкачын ачыбрак калдырган идем калдыруын. Тик менә болай коридорда тагын ун минут таптанып торсам, шулпада балыкның эзе дә күренмәячәк, изелеп бетәчәк.

Кызык, мин кыска шорты, кендеккә дә житмәгән кыска майкадан, аягыма баш бармакка гына элгән ак башмак киеп, кулымдагы «Ваниш»ны чарасызлыктан әйләндөргәләп, салкын коридорда, балык турында уйланып торам!

Блиин!

«Блиин» дип әйтергә ярамый! Сүгенгән кебегрәк килеп чыга. «Телеңне паразит сүзләр белән пычратма», – дидеме әни?! Бик хәтерлим, төзәлөргә тырышам. Тик бу минутта түгел...

Айгөл ӘХМӘТГАЛИЕВА (1973) – язучы; М.Кашигарый исемендәге халыкара премия лауреаты. «Синең өчен яшим», «Баланнарда бал тәме», «Таллыкүлдә былбыл бар» һ.б. китаплар авторы. Чаллыда яши.

Ачкычны үзең белән алып йөрөргә кирәклеге турында әйтсәләр, ни була иде? Ишекне япкач, эчтән бикләнеп калуы турында мин каян белергә тиеш?

Гарьлектән елыйсым килә иде. Тик күз яшьләре түгеп, үземне кызганып утырсам, ул арада балык үзе генә түгел, шулпасының да юкка чыгачагы көн кебек ачык иде.

Тагын балык!

Ишекне ничек ачу турында уйла син!

Берәрсендә телефон, телефонында герр Оттоның номеры булмый калмас дигән өмет белән икенче каттагы бөтен ишекне кагып чыктым. Ник берсендә бер кеше заты булсын!

Өченче катта да тавыш-тын юк кебек иде. Хәер, алай дисәм...

– Сез монда яшисезме? Минем ишек бикләнде. Булыша алмассызмы?..

– Алманча беләм дип йөр син, иң кирәктә бөтен сүзне үз урынына куеп буламыни әле аны...

Коридордан миңа каршы килүче ак футболкалы егетнең, аңламагандай, күзен тутырып каравын күргәч, тиз генә инглизчәгә күчтем.

Бер як чите генә кырып алынган чәче дә, яңак читеннән сызык кына булып төшкән сакал-мысгы да сары дисәң сары түгел, жирән дисәң – жирән түгел, аңлаешсыз бер төстә булып, көләсене китерә иде. Шул жирлектә зур зәңгәр күзләре тагын да зураеп киткәндәй күренә.

Ул да минем кыяфәтемнән кызык таптымы – ирен читләренә жиңелчә елмая таралды.

– О’кей! Ачкычыгыз бармы?

Ачкыч булса, менә болай коридорда каңгырап йөрер идемме инде?

– Ачкыч бүлмәдә калды. Мин кер юу бүлмәсенә генә чыккан идем. Ишек эчтән бикләнгән. Хаусмайстерда запас ачкыч бар, тик ул кайтып китте.

Шушы рәвешле, сүзләренә төгәл итеп сайлап кына чәйнәп каптырганны да аңламасаң, вакыт эрәм итеп юлымда торма ичмаса...

Гомер булмаганны, мин күңелемнән әллә үзем белән, әллә таныш булмаган шушы егет кисәге белән пычакка-пычак килеп әрепләшә идем. «Нервный тик» дип, менә шушындый чакта әйтәләрдер, могаен.

– Ничәнче катта яшисең? Бәлки, тәрәзәң ачыктыр? – Егет минем уйларымнан бихәбәр булып, тагын елмайды.

Эх, иртән тәрәзәнең бер ягын киң итеп, каерып ачып куйган идем дә соң! Бал кортына охшаган бөжәк әрсезләнеп кереп житмәсә, ул әле дә шул рәвешле торыр иде.

Тәрәзәне үз кулларым белән шапылдатып яптым да өстәге форточканы гына беркадәр ачып калдырдым. Мондагы кер машиналарына мәдхия укый-укый, бу юлы кара чалбар, кара футболка ишеләренә кочагыма сонып, янә аска төшеп киттем. Менүемә... Кем уйлаган? Югыйсә Регенсбургка килеп, шушы торака урнашуыма өченче көн, ничә чыгып, ничә керергә өлгердем – моңарчы ишекне, өйдән үк ияреп килгән гадәт буенча гел бикләп йөреш иде. Алай гынамы? Бикләгәч, ышаныр өчен, этеп тә карый идем әле. Хәзер күз күнәгә башлады: монда кухня да уртак, һәркемнең әйберсе ничек куйган – шулай тора; берәү дә үзенә порошогын күтәреп йөрми, келлердагы – безнеңчә подвал инде анысы – вешерайда калдыра да

китэ. Хэер, әлеге дә баягы, илдән ияреп килгән гадәт – мин генә ванишны үземнән калдырмый күтәреп мендем бит әле менә.

Әлбәттә, татарча уйлаганымның барысын да тәржемә итеп тормадым. Бүлмәмнең икенче катта икәнлеген, форточканың ачык калганын жыйнак кына итеп, алманча аңлатырга маташтым. Инглизчәм шәп минем, тик бирегә алман телен ныклап өйрәнергә дип килгәнмен икән, мөмкинлек туган саен телне күнектәрә торырга кирәк бит!

– Әйдә, берәр нәрсә уйлап табарбыз!.. – Минә әллә кайчаннан белә диярсең – егет, сабый баланы житәкләгәндәй, кулымнан эләктереп тә алды. Аның сөякчел бармаклары арасында бәләкәй генә учым юк булды да куйды.

– Исемен ничек? Мин – Райнер.

Казандагы күршебез Райнур абыйга әйтәсе булыр әле, исеменне чәлгәннәр дип. Алайса, «безнең Кукмарада гына мондый исем» дип, борын чөеп йөргән була...

– Ә мин – Галия.

Кулымны жай белән ялт кына ычкындырдым да Райнердан алга уздым, ишекне ачтым, ишегалдына чыктым.

Ул әллә аптырап, әллә көлеп, башын чайкады. Минем арттан теркелдәгән шәйгә:

– Галә? Шулаймы? Дөресе? – диде ул, дөрес булмаса, шунда ук төзәтергә эзер бер тавыш белән.

– Гали-я! – дип кабатлады мин, баш бармакка элгән башмакларымның урамда мәзәк тавыш чыгарып чәпелдәвенә игътибар итеп. – Син каян, Италиядәнме? – Өченче каттагы итальян студентларының кайберсе белән танышырга өлгергән идем. Бу сорауны шуңа гына биргән идем.

– Юк, мин шушыннан, Регенсбургтан. Дусларым янына кунакка килгән идем. – Егет кулы белән каршыдагы интернат тарафына, аның артына кулы белән төртеп күрсәтте. – Н урамында үз йортыбыз белән торабыз.

– Димәк, син немец милләтеннән? – Әйтәм аны алманча бер акцентсыз, чип-чиста сөйләшә. Круто! Кыяфәте әллә ни дан булмаса да – һәрхәлдә, жирән сакал минем өчен түгел! – тел шәп!

– Әйе. Ә син Франциядән, шулаймы?

Егетнең болай диюеннән иренемне бер читкә кыгайтып, кызганыч елмаерга маташтым. Германиягә килүемә өченче көн – өченче кешегә үземнең һич кенә дә француз түгеллегемне, Россиядән, татар кызы икәнемне аңлатырга маташам. Таш гасырда яшиләр, диярсең – Татарстанның кайда икәнен белмиләр! «Казакъстан?» – диде кичә генә берсе, Та-тар-стан дип, ижеккә бүлеп, басым ясап әйтүемне колак читенә дә элмичә. «Чувааак!» – дияр иде Владик, әгәр моны ишетсә...

– Ноу! Россиядән мин. Татарстаннан, Казаннан!

Райнер минем жавабымны үзенә кыркылган яктагы баш миендә әйләндергән-тулгандырган арада урам якка караган тәрәзәмнең форточкасына көләргә дә, еларга да белми төбәлдем. Бер юаныч – ул чыннан да ачык иде; тик мөгжиза белән каяндыр баскыч тапкан очракта да мин аннан ничек сыярга тиеш? Кайчан да булса форточкадан шуышырга тиешлегемне белсәм, өйдә чагында энинең өчпочмак-пилмәннәрен чүт кенә азрак ашаган булыр идем...

– Казан? «Рубин»?

Вау! Райнер Казанны, алай гына да түгел, футбол командасын белә?!

– Әйе! – дидем, сөөнечемне яшереп тормыйча. – Әллә булганың бар?

– Әлегә юк... Менә бу синең тәрәзәме? – Нечкә генә йөзек ялтыраган чәнти бармагы, минем күз карашыма ияреп, форточкага төбәлдә. Райнер, аннан ике кулы белән биләнә таянып, тирә-якка күз ташлады.

Минем бүлмә икенче катта саналса да, ишегалдыннан килеп кәргәндә, нәкъ беренче каттагы кебек: туп-турыга атладың – шалт та шолт ишекне ачтың... Урам якка чыксаң, аста инде беренче кат тәрәзәләре дә күренә, бүлмәмнең дә шактый биектә икәнлегә күзгә ташлана. Ул як чокырлы-калкулыклы булып, без менә шунда аптырап басып тора идек.

– Син минем шультернга баса аласыңмы?

Шультерн, шультерн... Алманча мин әле бу сүзгә барып житмәгән идем...

Райнер, моны шунда ук аңлап, ике кулы белән иңсәләренә төртеп күрсәттә. Димәк, мин шунда басып, форточкага үрмәләргә тиеш?

Ужас!...

Казанда Элвин Грей концертында Владикның жылкәсенә утырып, котыра-котыра биегәнем бар анысы. Ләкин ул бит Владик кына, үзебезнең Вәлид иде!

Ә монда беренче очраган немец егетенә – местный бит әле, житмәсә! – жылкәсенә аяк белән басып, симезрәк мәче сыярлык кына тәрәзә уемыннан керергә тиешмен! Керә алсам...

Тик минем өчен сайлау мөмкинлегә юк иде. Лавр салынган балык шулпасының исе икеләнәп торырга жай калдырмады. Ярап, Владик әйтмешли, «пять минут позора – и ты на работе!» Най, нәрсә булды соң әле бу, тотам да шул Вәлидне искә төшерәм...

«Позор» ук тоелмаса да, кыска ак шортиктан килеш, башта чүгәләп утырган Райнерның иңсәсенә, аннан стенага тотына-тотына тәрәзә бусагасына басарга маташу бик үк күңелле түгел иде. Ачуны китереп, көлү өянгә дә биләп алды, житмәсә. Андый чакта тиз генә туктатам, димә, мине. Бу егет кисәгә дә минем камырдан булдымы – көлүемне йоктырып, ул да шаркылдый башлады. Көлгән шәйгә аның гәүдәсә селкенә, ә минем ярты гәүдә эчкә шуышырга маташа. «Күкрәкләрем кечкенә» дип зарланып йөри идем, әле ярый шушыннан да зур булмаган, ул чагында кысылып калырга да күп сорамассың монда...

Аякларым эчтә тәрәзә төбөн эзләп тапкач кына туктадым көлүдән. Нормально! Чәч – гөнжәлә, терсәк сыдырылып кызарган, аның каравы – мин бүлмәдә!

Иң беренче эш итеп плитә янына ташландым. Нәрсә булсын ашка? Матур гына пешеп утырган. Зур кашык белән болгаткан арада балык кисәкләре дә күренде. Изелмәгән, тозланмаган, барысы да оңкей, димәк!

Пәрдәне читкә тартып, урамга күз салсам, Райнер, башмакларымны кулына тотып, һаман шунда басып тора. Әй, Алла бәндәсә... Вәлид булса, әллә кайчан ялтырап, ишектән кереп житәр иде инде...

Караватта яткан телефон, минем янәшәдә икәнне белгәндәй, таләпчән тавыш белән жырларга тотынды. Карамасам да беләм: ватсаптан әни эзли.

Иркен суларга мөмкинлек бирегез миңа! Лассен зи михь майне фрайхайт генисен. Lassen Sie mich meine Freiheit genießen!

– Эни, мин бераз сонрак үзем шалтыратам, яме. Әле сөйләшә алмыйм. Бар да тәртип! – Әнинең: «Нишләп алмыйсың, берәр нәрсә булдымы әллә, ашарыңа бармы, бүлмәң салкын түгелме?..» кебек сораулар тезгәнән көтмәдем, ялт та йолт үзем тезеп салдым да ишекне ачып, коридорга башымны тыктым. Ярдәмчемне бүлмәгә чакырыргамы, әллә, рәхмәт әйтеп, ишек төбеннән борып кына жибәримме?.. Керсен әле, немецча сөйләшә-сөйләшә чэй эчәрбез...

Ул минем бүлмәне бик жентекләп карап чыкты, ревизор диярсен! Хәер, бүлмә тек бүлмә инде. Берүземә бик житкән! Бирегә килгән студентларның барысына да эләкми әле ул, кухнясы үзгә, юыну бүлмәсе үзгә. Душ кабинасына тиклем бар! Килер алдыннан анкета тутырганда: «Общага өчен нинди таләпләрегез бар?» дигән графага «университетка якын булсын» дип язган идем, менә, нәкъ шундый тулай торактан эзерләп куйганнар! Аның янәшәсендә психоневрологик интернат барын башта белмәгән идем белүен. Хәер, Германиядә андый интернатлар да, мондый авырулар да бик күп икәнлеген, жәмгыятьнең бу хәлне бик тыныч, гадәти кабул итүен килгән көнне үк әйтеп куйдылар, куркырга кирәкми дип, үзләренчә юаттылар да хәтта...

Райнер, рөхсәт сорап, шүрлектәге китапларымны алып карады, бауга тезелгән фотографияләргә дә өйрәнгәндәй итте.

– Бу – минем эти, монысы – эни. Монысы – дус кызларым, монысы майн фройнд... – дип таныштырып та алдым.

– Аңламадым, монысы да егет, монысы да? – дип гажәпсенеп сорап куйды ул, Кол Шәриф мәчете янында дусларым белән төшкән фотода Владикка, Ленарга, Азаматка аерым-аерым күрсәтеп.

– Егетем түгел. Алар минем дусларым!

Аңлаштык: немецча «дустым» һәм «дус егетем» төрлечә әйтелә икән. Майн фройнд дисәң – минем дустым, безнеңчә, егетем дигән сүз; айн фройнд фон мир – бер дустым дигәнне аңлата.

Менә бит, беренче дәрестә үк файдалы мәгълүмат!

Әле генә танышкан немец егете белән бер тәлинкәдән (чөнки минем кухняда әлегә бердәнбер!) балык ашы ашап утырганны, аның үз гомерендә беренче тапкыр, мин кыстаганга гына сөтлә чэй эчеп караганын, шул «блюдо»га шаккатканын телефоннан сөйләсәм, энигә шунда ук шок булчак! Юк, Райнерның чэйгә шаккатуын ишетүдән түгел... Минем, үз бүлмәмә! Егет затын кунакка чакыруым! Аның белән икәү чөкердәшеп сөйләшеп утыруым! Егетнең немец милләтеннән булуы!!! Моны ничек башка сыйдырмак кирәк?..

Райнер Германия, Регенсбург турында тарих укытучысы шикелле бик оста итеп сөйләде. Үзе университетта юрист булырга укый икән. Вәт кругозор кешедә! «Кругозор» дигәнне немецчага да, татарчага да тиз генә тәржемә итә алмадым, дөньяга караш диюем әллә ничек, таррак булды да калды.

Без аның белән әллә кайчангы танышлар шикелле быдыр-быдыр сөйләштек тә сөйләштек. Шәп! Әгәр көн саен мин телемне шулай алманча игәүләп торсам, С 1 дәрәжәсенә барып житү өчен ничә ай кирәк булыр икән?..

Райнерны озатуга, айфонның янә сабырсызланып, тавыш бирүен көтеп тормадым, видеозвоноктан энигә шалтыратырга ашыктым.

– Бая тавышың мазәгрәк иде. Берәр нәрсә булмагандыр бит? – Әнидән мин көткән сорау!

– Бар да яхшы, эни! Бүлмәдә кунак бар иде. – Өйттем инде. Барыбер телем кычытып торачак...

Ишек бикләнгә турында да, Райнер белән икәү чәй эчүбезне дә тәфсилләп сөйләп алдым. Әнинең йөзе башта аптыраулы төскә керде, аннан беркадәр борчылу, тора-бара курку, шелтәләү төсмере дә чагыла башлады.

– Алдыңны-артыңны карап йөр! Нимес егетенә күзен төшә күрмәсен! Әбиңә әйтә күрмә ялгыш... Нимесләр бит алар...

Нәрсә дип әйтим... Бу очрашу да, әнием белән сөйләшү дә, гәрчә кырык кат ишеткән сүзләр булса да, миндә ят, сәер бер тойгы уятты. Яңа кешеләр, яңа төрлө яшәү рәвеше белән танышу нәтижәсе дисәм, үземне дә, башкаларны да алдармын кебек. Күңелемдә – аңлаешсыз тойгы. Мин әле Германиягә, аның кешеләренә ияләшеп кенә киләм. Бу илне яңача кабул итәсем, өйдә әбиемнең, әнинең минем башка сеңдерергә тырышканнарын кире кагасым, дөньяның бер урында гына тормаганлыгын, алга барганын, үткәннәрдән качу кирәклеген раслыйсым килә. Урамда – егерме беренче гасыр! 75 елга якын элек булган сугыш вакыйгаларына кат-кат әйләнеп кайту, аның өчен бүгенгеләрне гаепләү кемгә, ни өчен кирәк? Мәсәлән, миңа кирәкми! Ни өчен әле бүгенге яшә алман егет-кызларын мин үземә дошман итеп кабул итәргә тиеш? Әйе, бәлки, аларның бабайлары кайчандыр СССР дигән илгә каршы сугышкандыр, тик оныкларның ни гаебе бар? Һәм мин ни өчен аларга якынаюдан куркырга тиеш?

Яшермим: тарихтан, сәясәттән белемем белән артык мактана алмыйм. Тик, алай дигәч тә, Бөек Ватан сугышы турында берни белмим, диюем түгел. Мәктәптә дәрәслекләрдә нәрсә язылган – шуны укыдым, шуны кабатлап сөйләп, билгә алдым. Мин генә түгел, барыбыз да инде. Май ае якынлашса, реферат язарга, презентация ясарга кушып теңкәгә тияләр иде анысы. Аннан кем инде баш авыртуы ясап торсын: фото куясың, сугышта катнашкан бабаңның кайда туганлыгын, нинди фронтта булганлыгын, орден-медалыларен санап чыгасың – менә сиңа презентация. Түбән сыйныфларда укыганда, бөтенебезгә әниләр йә укытучылар язып бирә иде, шул бер биография бит инде ул – унберенчене бетергәнче бизәлешен генә үзгәртеп, тик ияреп йөри.

Мин бабайларымны күреп калган кеше түгел.

Әтиемнең әнисе Миңлегөл – хәзер безнең белән Казанда яши. Авылда нигезен калдырып, шәһәргә килгәч биреште әле ул. Биреште дип, туксан яшә тулганда, шулай йөреп торгач, шәп инде! Күзлексез жеп саплай! Колагы ишетеп бетерми бетерүен, алай да үзенә кирәген эләктереп ала! Хәтерә – супер! Хан заманындагы вакыйгаларны елы-ае белән искә ала, егыл да кит. Мин монда кичә ятлаган сүзлекне бүген искә төшерә алмый тинтерим... Менә аның этисе – Газизулла бабай Бөек Ватан сугышында катнашкан. «Хәбәрсез югалды» дигән кәгазь генә килгән, шуның белән вәссәлам. Иске альбомда саргаеп беткән, йөзләре рәтләп күрәнмәгән дә бер фото бар, артына «Сагынмалыкка бер истәлек. Газизулла, Хәнифә, кызларыбыз Миңлегөл, Рәйханә белән. Төшелде Сахалинда, Октябрьский пасёлыгы, Медвежка пункытында. 1941 йыл, дүртенче гыйнвар» дип хаталы итеп язылган. Шуннан гайрә ул Газизулла бабай турында берни белмим диарлек. Әбием, ул фотоны кулына алса, торып-торып: «Кит инде,

шул гомер кеше тиклем кеше хэбэрсез була аламыни, сөяклэре кайларда череп ятадыр», – дип, күз яше түгеп ала. Шуна күрә эни, йөрәген бозмасын дип, ул альбомны балконга, иске төргәкләр янына яшереп тә куйган иде. Тапмас диген! Бервакыт әбием: «Ник шулай кадерсезләп аттыгыз? Хэбэрсез югалды дигәч тә, ул минем эткэй бит!» – дип, сабий бала кебек еламсырап күтәрәп кәргән иде. Шуннан бирле ул фото залда, стенканың өске киштәсендә тора.

Миңлегөл әбиемнең ире Әхтәм – анысы да минем бабай була инде – сугыштан исән кайткан кайтуын. Тик башта немецларда әсирлектә булган, аннан кайткач, безнең илдә төрмәдә утырган. Аның турында эти дә артык белми бугай, белеп тә, безгә әйтмәде микән. Әллә бабай чыннан да беркемгә берни сөйләмәгәнме – монысы миңа сер. Мин туганда, Әхтәм бабай үлгән иде инде, авылда әбием ялгызы гына көн күрә иде.

Мәктәпкә дип, реферат язып биргәндә, Әхтәм бабайның әсирлек еллары турында эни бер сүз дә кертмәгән иде. Университетка укырга кәргәч кенә, бабай биографиясендә кайбер елларның житеп бетмәвенә игътибар иттем мин. Шул чагында эти: «Әткэй пленник булгач, телен теш арасында тотарга күнеккән иде, салып алган чагында гына берәз сөйләп ала, айнык чагында ул темага сүзне келәшчә белән дә тартып чыгарып булмый иде. Әх, сөйләтеп калмаганбыз шул!» – дип ачынып әйтеп куйды.

Ике бабайның берсен дә күрәп белмәгәнгәме, мин аларның язмышын да, фажигасен дә Миңлегөл әбием кебек кабул итә алмыйм. Тормыш шулай бара инде. Сугышлар да булган, кемнәрдер үлеп калган, кемдер кайткан. Ә без бит яшибез, бүгенге белән, киләчәк белән яшибез!

Минем грант буенча Германиягә укырга китәргә жыенганымны белгәч, әбием үпкәләде. Гомер булмаганча, каты итеп, ныклап. Башка чакта: «Яшьләрнеке яшьләрчә. Үзең кара», – дип, жиңел генә көлемсери торган әбиемне алыштырып куйдылар, диярсен: ике аягыңның берсен атлатмас идем дип, каты-каты сүзләр дә әйтеп ташлады.

– Туксан яшем тулганда, шушындый хурлык күрермен дип уйламаган идем! – диде ул, әйтерсен, мин бер-бер жинаять кылган!

– Столько не живут! – дип, үзалдыма уенга борырга тырышуымны бик тиз ишетеп, үпкәсе тагын да көчәйде.

– Бөтенебезнең тормышын жимерде шул ләгънәт фашистлар! – диде әбием, агач каләм кебек катыланып, ялангачланып беткән бармаклары белән күз төбөндәге жыерчыкларга тулган яшь тамчыларын сөртә-сөртә. – Әткәйнең хэбэрсез югалды дигән кәгазен тотып, никадәр зык күрдем!.. Бүтәннәр шикелле фронтовик баласы дип тә, чутка кертмәделәр бит мине! Каһәр суккан Гитлер аркасында! Тәмуфта да муены асты-өстенә килгере!..

Миңа авыр иде. Бу буын кешеләренең хәзерге Германия һәм Гитлер – икесе ике төшенчә икәннен аңламауларын аңлау авыр иде.

Артык сүзләр сөйләмәсәләр дә, эти белән эниңең дә карашларын беркадәр чамалыйм. Аларның да бу ил турында күзаллаулары фашизм темасыннан ерак китми кебек...

Һаман бер сорау башымда бөтерелә әле: артка әйләнеп карау кирәкме соң ул, кем өчен кирәк? Йозакка биклә дә куй, ачкычын ыргыт. Кая ташлаганыңны оныт. Үткәннәр тик калсын шунда бикләнеп... Киләчәк

белән яшәргә кирәк. Урамда – егерме беренче гасыр, яңа гасыр! Ерак бабам Газизулланың Германия белән сугыштан кайтмавын, хәбәрсез югалуын, Әхтәм бабамның эсирлеккә элэгүен сәбәп итеп, мин бүген бу илне дошман күрәргә тиешме? Теләсәң, үзәңнекендә дә тирә-яктагы һәркемне шулай кабул итәргә мөмкин. Подъездда чүп савыты янына көн саен аракы шешәләре тезеп куйган күршәләре. Мәктәптә синең фикереңне түгел, китапка язып куелган әзер җавапны гына таләп иткән кайбер укытучыларны. Автобуһка сыңар аягың белән атлауга, «оплачиваем проезд!» дип, котсыз тавыш белән каршыңа килгән кондукторны. Көн саен өй телефонына шалтыратып: «Без пластик тәрәзәләре бушлай тикшерәбез...» – дип, теңкәгә тиючәләре. Елга буенда ял иткән җирләрендә үз артларынан бер өем хәшәрәт чүп калдырып киткәннәре. Юлдан «зебра» аша чыгып барганыңны күрәп тә, өстенә менәрдәй булып узып киткән шофёрларны. Поликлиникада сорау бирәргә дип кабинет ишегеннән башыңны тыксаң: «Не видишь что ли – у меня человек сидит!» – дип акырып җибәрәргә генә торган участок табибын. Анда человек утыра! Әйтерсең, мин кеше түгел – курчак... Әйтерсең, минем бер-бер гаебем бар.

Тукта! Бәлки, чыннан да, минем гаебем бардыр? Дөньяга тууымда. Кеше булып яшәвемдә. Кайсыдыр илдә, кайсыдыр шәһәрдә көн күрүемдә... Кызык. Күршенең, укытучының, кондукторның, табибның... гаебен бик тиз таптым бит. Барысы да гаепле икән, ул «барысы да» дигән төшенчәгә мин дә керсәм?..

Ай, әллә нинди катлаулы, борма-борма сораулар белән башымны катырмыйм әле. Әти миңа бәләкәй чагымда ук: «Холкың тач Миңлегөл әбиеңнеке», – ди иде. Әллә хаклы булган инде? Кара, карт әбиләр шикелле, ничек фәлсәфә корып утырам!

Киттем әле.

Дайте мне насладиться свободой!

Иркен суларга мөмкинлек бирегез миңа! Лассен зи михь майне фрайхайт генисен. Lassen Sie mich meine Freiheit genießen!

Газизулла, 1939 ел.

Алыслардан гына күренә микән Агыйделкәйләренң ак ташы?
Кайда гына йөрмәй, ниләр күрмәй татар иркәенең сау башы...

Кичәле-бүгенле Газизулланың теленнән шушы җыр төшми. Колагына аю басмаса да, моң дигәнең чишмә-чишмә итеп бирелмәгән анысы. Шулай да җырлыйсы киләдер инде. Сөйләшәп булмый, уйлаганыңны кычкырып әйтә торган түгел, кайчагында башыңа килгән уйлардан үзәң дә өркәп китә торган заман шул, җырлап юансаң гына... Ул аны әллә ничек итеп, борын астыннан гына, иреннәрен ачар-ачмас кына, бәгыренең әллә кай җиреннән өзәп-өзәп кенә алып җырлый. Сүзләрен дә үзенчә үзгәртеп бетерүе, башкорт ягыннан булган бажасы Ирәндеккәйнең ак ташы дип көйгә салса, Газизулланың Агыйдел дип өзгәләнүе.

– Карасана, әллә соң Иркенбайның хәлен беләп кайтасыңмы? – Хәнифә, мич сыларга дип әзерләгән измәне кулы белән янә бер кат болгаткан

жиреннән, сабыр булырга тырышып, шулай диде. Ишек кашагасы ясап булашкан иренен, дөнъясында берүзе калган кешедәй өзлексез жыр шыңгырдатуы яшь хатынның теңкәсенә тигәндәй иде. Житмәсә, измәннән эллә комы, эллә кызыл балчыгы азрак булганмы – бер дә йомшак кына, уңай гына килгәндәй түгел. Елганың көтү йөргән аръягыннан жыеп кайткан ат тизәген күбрәк кушып жибәргәнме...

– Үзем дә уйлаган идем аны... – Газизулла эшен төгәлләгән икән, түргәрәк үтеп, үзе ясаган ишеккә сынаулы күз белән карап торды. Канәгать иде, ахрысы, биленә буып бәйләгән киндер альяпкычын сүтеп ташлады. – Кайтышлы Хәкимулла абыйга сугылып, Миңлегөл белән Рәйханәне дә кереп алырмын, бүген үзебездә йокларлар.

Хәнифә, иренен сүзләренә сәерсенеп, башын күтәрде. Ни сәке ясалмаган, ни мичнән эше бетмәгән, ашыкмаса да ярар иде, өй эченә берәз кот кунгач кына иркен сулап урнашырлар иде. Шулай да иренә каршы килергә базнат итмәде:

– Ярар, атасы. Идәнгә тезелербез дә ятарбыз, – диде ул, маңгаена төшереп бәйләгән бөрчөклә яулыгы астыннан янә сабыр караш ташлап. – Жәһәт кенә сылап бетерсәм, иртәгәгә кибеп тә куяр. Акшарлап, ягып та жибәрербез. Көлгә көлчә тезәрбез, Алла боерса. – Хатынның әлегәчә моңсурак йөзенә сизелер-сизелмәс кенә актылык йөгәрде, ике каш арасына нәзек кенә булып сузылган буразна да языла төште, муенындагы гәрәбә муенсadan кояш нуры агылды. Тик әлегә нур шул минутта ук күлгәгә әверелде дә төпсез күлдәй күренгән куе зәңгәр күзләргә ягылды. – Улкаемның жаны оҗмахтадыр, әй, төшемдә матур итеп күрдем үзекәен... – Сыгылмалы куе керфекләр күбәләк канатыдай лепердәп куйды.

– Без генә монда тәмугта калдык... – Яшь атаның да кояш ашаган какча йөзе тагын да каракучкылланды, яңак сөякләре биеште. Күмердәй күзләрендә ачу, үпкә, рәнжү – эллә ничә тойгы барысы берьюлы чагылып алды.

– Алай димә. Безгә язганы шулдыр... – Хәнифә, кеше-мазар тыңлап тора күрмәсен дигәндәй, тәрәзәгә борылып карады.

– Киттем. Чардуганның тактасы кубарга итмәде микән, аны да караштырасы булыр....

Яңа ишек тавышсыз гына ачылып ябылды.

«Ниләр күрмәй татар иркәненә сау башы...»

Ирнең әрнү тулы күңелә янә шушы сүзләр булып ыңгырашты.

Газизулланың озын чандыр гәүдәсе зират ягына борылып, күздән югалганчы, Хәнифәнең кулы эшкә бармады. Ул әле пыяла өлгеләре ныклап утырып та бетмәгән яңа тәрәзәдән урам очына төбәлеп каткан килеш кадаланып торуын белде. Бер бирелгән гомерне адәм рәтле итеп, түгелми-чәчелми генә яшәсәң икән лә ул... Эшлэгәннең куанычын күреп, балаларың белән чөкөрдәшеп, булганына шөкер итеп. Юк бит, юк. Учка сыярлык бәхетенә сөенергә дә өлгермисең, капыл кына чайпалдыралар да куялар...

Хатын, болай басып торса, йөрәк турысыннан күтәрелергә иткән кайнар дулкынның күзләргә тозлы тамчы булып бәреп чыгасын чамалады да көрсенеп, мич алдына иелде. Кулына ягылып калган яшькелт-соры балчык жыерчык-жыерчык ясап кибәргә өлгергән иде, дуамал хәрәкәт

белән ләгәнгә уң кулын батырып, баягыча измәне әвәләргә тотынды. Гүя ат тизәге, ком, кызыл балчык, жирдән килеп жиргә киткәннәрнең кисәтүле авазы булып уфылдый, сызгыра, елый; Хәнифә исә, тыңларга да, ишетергә дә теләмәгәндәй, аның саен отыры усалланып, бармаклары, йодрыгы белән измәне болгата, төя... Берәздән тынычлана төште, хәрәкәтләре салмакланды. Аның кулларына карышусыз буйсынган ләгән дә идән тактасына дык-дык килеп бәрелүдән туктады. Хәнифә, сыйфатын тикшерергә теләп, балчыкны учына йомарлады да, бармакларына жылылык таралганын көтеп, берничә минут шулай тын торды. Әйтерсен, ул яңа гына салынган мичне сыларга түгел, курчаклар ясарга жыена. Шушы балчыктан курчакның үзең теләгәнән әвәләргә мөмкин шул: берәвесен, энә, башын югары күтәртеп, бөркет карашлы итеп яса; икенчесенә, жылкәсен жиргә иелдерерлек итеп, бөкрә яса; өченчесенә муенына жеп тагып куй да үзең теләгән көйгә биет...

Хәнифә, сәер уйларына ияреп, чыннан да курчак ясап маташуын үзе дә абайламаган иде. Учында йомры башлы бала сыны пәйда булгач кына айнып киткәнән тойды. Утка пешкәндәй, аны ләгәнгә ыргытты. Бер яше тула дигәндә, тәпи басып, «әннә» дип теле ачылып килгәндә, гүр иясе булып куйган Иркәнбаен уйлады да тагын жаны актарылды.

Мичне барыбер сыларга кирәк иде. Газизулласы, энә, балаларны алып кайтам, диде бит. Үзебезнең йортта йокларлар, диде...

Өрле-бирле агылган уйларның башы да, азагы да юк иде.

Кеше дигәнәң дә балчыктан яратылган яратылуын, шулай да курчак түгел бит. Яшәргә, чәчәк атарга, дөньяга ямь бирергә омтылган жаны бар аның. Шул жанны жепкә тагып уйнарга теләүчеләр күбәйде, хәерле булсын...

Яңа өйдә яңа тормыш башлау язмаган булып чыкты...

Ишек бикләнде. Хәкимулла, авыр көрсенеп, ачкычны үзенә чалбар кесәсенә салып куйды. Нидер әйтеп туктатырга теләгәндәй, энесенә уң як жылкәсенә тотынды да кулын кире алды.

Таң куенына сыенган ихатада тузан сарылырга өлгермәгән сусыл үлән исә, жәй исә аңкый иде. Ул татлы ис, ни хикмәттер, күз-керфекләргә килеп ягыла. Ягыла да ачы бер тәмгә әверелеп, бит очына түгелергә итә.

– Кузгалыйк. Юл кешесенәң юлда булуы хәерле. – Газизулланың тавышы карлыккандай иде.

Тамакка да, сулышны кысып, төен тыгылган шикелле шул.

– Килен, юлга дигән ризыкларны Кафия апаң кәржингә таслап тутырдым, диде, андагы әйбер-караны үзең хәтергә алырсың инде.

– Мең бәхил без сездән, Хәкимулла абзый, мең бәхил! – Хәнифә, авыз читен юка яулыгы белән каплай төшеп, рәхмәт тулы яшыла күзләрен Хәкимулладан яшерде. Йокылы-уяулы ике кызын житәкләп, авыз эченнән догасын укый-укый, капка төбәндәге ат арбасына таба юнәлде. Яшь хатынның аркасына төшеп торган яшкелт яулыгы, канатлы ак альяпкычы, ситсы күлмәгенә бала итәге таң жиленәң үзәк өзгеч өрфия моңында коена иде. Бу минутта аны берчә нәзек ак каенга, берчә туфрагыннан тамыры белән кубарылган яран гөлгә охшатырга мөмкин иде. Дүртпочмаклы яулыкларга тәйнәлеп, юл букчасы кыяфәтенә кәргән барлы-юклы йорт малы, көянтә-бауга асылган да хатынның аркасында һәм күкрәк турында, котылгысыз мәңгелек нужа һәм язмыш йөгә булып, әкрән генә тирбәлә.

– Казанга имин генә барып житсәгез, вербовщик үзе табар сезне. Аймылгына булмагыз инде берүк...

– Ярар, абый, борчылма. Юл йөрмәгән кеше түгел...

– Жир читенә булса да, кайтмас жирләр булмас әле.

– Баш исән булса, белмәссен, кайтып та төшәрбез...

– Дөньясы гел болай тормас, бер рәтләнер...

– Ай-хай... Ул дөнья дигәнәң кара козгыннар кулына калгач, белмим инде, абый...

Агалы-энеле Хәкимулла белән Газизулланың ярымпышылдап кына саубудлашуын күршәдә уянып аваз салган таң этәче бүлдә.

– Йә, хуш иттек, абый. Син, ни... хәтергә ал инде... Улым да... Эткәй-әнкәй дә... рәнжеп ятмасыннар...

Сатлык тавыш янә карлыгып чыкты.

– Каберләре караулы булып, энекәш, борчылма.

– Менә безнең сөякләргә кайда ни язгандыр...

– Юк белән баш катырма. Әле безләргә яшисе дә яшисе. Анавы кызларыңны кияүгә биреп, оныклар сөясә...

– Хай, абый, илкәйләрәндә бәндәгә сан булмагач, тумаган оныкларны кызганып еларлык...

Күз күрмәгән якларга менә болай ашык-пошык, кача-поса дигәндәй капыл кузгалу үзе бер жан ярасы булса, хушлашу мизгелләре ул ярага учлап-учлап тоз сибә. Атның хәйран житез юргалавына ияреп тәгәрәгән тәгәрмәчләр көндә – һәр авазыннан эрнү-эрнү булып түгелгән аерылу сагышы. Ка-ла-лар... Тау-ларым... Чиш-мә-ләр... Ни-ге-зем... А-вы-лым... Шулай дип жырлый арба, әнкәләренең итәгенә баш салып, татлы йокыга изрәргә өлгергән кызларның шушы авылда мәңгелеккә калган балачагы, Хәнифәнең карт атасы белән карт анасын кызганудан телгәләнгән бәгыре, Газизулланың гаҗизлектән ни кылырга белмәгән, ирен читләренә буразна-буразна сыланган жан сызлавы булып жырлый арба. Юк, жырламый, елый: мәңгелек сәфәргә дучар ителгән татар иренең язмышын үзенең тәгәрмәче белән сытарга-изәргә мәжбүр булуын аңлап елый.

Кузгалырга кирәк иде. Энесенең баш очында кара болытлар куера башлавын, бүген булмаса, иртәгә кара төндә аның артыннан килеп житәчәкләрен райондагылар аша белеп өлгергән Хәкимулла абыйсы: «Ничек житезрәк жыена аласыз – шул минутта чыгып китәсез», – диде. Санаулы сәгәтьләр эчәндә бу юлы да аяк киенделәр.

Шушы көннәрдә генә тирә-як авылларда вербовщик йөрөп, бик күпләрне Сахалинга – кемне шахта эшенә, кемне балыкчылыкка китәргә үтетлэгән иде. Аның тәкъдимен кара шәлле язмыштан котылу юлы дип санамаса да, абыйсының кисәтүеннән соң әлегә башка чара юк икәнән чамалый иде Газизулла. Заманы – шайтанның: кешеләрне берәм-берәм кемдер чүпли тора, моны алып киткәннәр, тегене... Әлләкем төн уртасында бөтенләй юкка чыккан: хатыны да, ата-анасы да берни белми...

Бөжәк урынына югаласы килми иде! Дөньяга курчак булып түгел, кеше булып туганыңны раслыйсы килә иде! Гади генә бәхеткә тиенеп, Кеше булып яшисе килә иде.

Тик... татар ире өчен моны раслау шактый кыйммәт хак сорый иде. Моны

раслар өчен аңа туган туфрагыннан кат-кат кубарылып, кыйтганың жиде почмагынан бәхет күләгәсә эзләп йөрергә; аннан, жирсү хисенә чыдый алмыйча, баш орырга дип, нигезенә кайткач, янә, янә, үз яштышлары, үз кавеме, үз авылдашларының хөсетлегеннән зык күреп, ишек-капкаларын, тәрәзә капкачларын бикләргә, билгесезлеккә күз текәп чыгып китәргә; караңгы шахталарда күзләре чепиләнгәнче, күкрәген таш басканчы кемнеләр убыр авызына тутырып өчен таш кисәргә, кара урманнарда кул тиреләре суерылганчы, жаны бугазына житкәнче агач аударырга; бүтәннәргә дан һәм биеклек яулап бирер өчен адәм ышанмаслык кыюлыклар күрсәтергә, утлар-сулар кичәргә, аннан, жаны гарешкә ашкач, тән-күлмәген индерер өчен жиде ятның туфрагын үзенеке итәргә кирәк иде шул.

Өлегә Газизуллада бер генә теләк: кызларын, Хәнифәсен Сахалин дигәннәренә исән-сау алып барып житкерергә насып итсен. Эңә бит, вербовщик анда фатир дигәннәрен дә ышандыра, акчасын да хәтәр мул төшәрдән вәгъдә итә; ашау ягы да мондагыларның төшенә дә кермәгән, ди. Татарлар бик күп жыелды, ди, анысы да күңелгә бер тамчы сөөнеч. Үзенеке кайда да үз булыр әле... Шахта дигәннәрендә дә ике аяклы, ике куллы кешеләр эшлидер, бездән артык жирләре юктыр...

*Алыслардан гына күренә микән Агыйделкәйләрнең ак ташы?
Кайда гына йөрмәй, ниләр күрмәй татар иркәенең сау башы...*

Һай, бу жыр... Бәгырьнең әллә кай жиренә чәнчеп-чәнчеп, йөрәкнең болай да сулык-сулык килеп торган чи ярасына яңа сызлау өстәп, тел очына килә дә бөялә... Йөртә шул язмыш, жил тәгәрәткән дүмгәлек булмасаң да, булырга теләмәсәң дә, синең ай-ваеңа карамый... Үз илкәйләрендә кол кебек яшәргә дип яралмасаң да, кол итеп күрәләр шул. Шулай булмаса, туган туфрактан аерылып, жир читләренә чыгып китәр идеңме?.. Жәсәдеңне шушы туфракка кемнәр алып кайтыр да кемнәр жирләр, дисең... Исән чагыңда кирәксенмәгәнне... Аллаһ колы итеп яралтылганнарны бәндә заты кол итәргә маташсын инде...

Хуш, туган жир! Хуш, кендек каны тамган, үз куенында сөөкле эткәй-әнкәсен, газиз улын жылыткан туган туфрак! Газизуллада синнән бәхиллек сорап, ерак сәфәргә кузгалды. Ишекләр дә, юллар да вакытлыча гына бикләнерме, әллә гомерлеккәме – фараз кыла торган түгел шул...

Галия, 2019 ел

Райнер мине Дунай буена чакырды. Дөресрәге, ул бик теләп, минем өчен гид роленә алынмакчы: Регенсбургның тарихи урыннарын, Альтштадтны, музейларны күрсәтергә вәгъдә бирде.

Көн дә искиткеч бүген: алманнарның сентябрь кояшы жәй илендә адашып калган, кыздырыпмы-кыздыра. Күктә күгәрчен канаты тиклем дә болыт күрмәссең, баш очына төпсез зәңгәр чиксезлек эленгән.

Тәк... Шәһәр буйлап жәяү атлаганда, аякка иң уңайлысы – менә шушы ак кроссовкам булыр. Зәңгәр джинсы чалбарның беркайчан модадан чыгасы юк; бернинди бизәксез ак футболкамны кисәм – чемоданга сыеп килгән гардеробымнан иң-иң дигәннәре шушылар. Казанда универга йөргәндә,

нәрсә кияргә – итәкнеме, комбинезоннымы, әллә быел модада булган оверсайз күлмәкнеме; ничек бизәнергә дигән сораулар урамга чыгарга җыенган саен чабуга килеп бәйләнсә, монда ул яктан рәхәт! Әйтерсең, шәһәрнең бөтен яшьләре сүз берләшкән: һәммәсендә диярлек джинсы чалбар, гадидән дә гади футболка, кроссовка яки кеды! Иң кызыгы – каш ясаткан, керфек үстергән, иннек сөрткән, маникюр ясаткан беркем юк диярлек! Мюнхен аэропортынан Регенсбургга килгәндә үк, поездга кәргән-чыккан һәр кешене күзәтеп, шундый ачыш ясаган идек. Килгән көннәремдә тавис канатыдай төрлө төсләрдә балкыган тырнакларымны кичә бер җәлләми чистартып аттым! Үстерелгән керфекләр белән бер ай йөрисе бар барын, аларны берәмләп йолкып утырып булмас...

Озын толым итеп үргән чәчемә генә кагылмыйм, толым – минем бренд!...

Без кампус янында сәгать икедә очрашырга сөйләшкән идек. Алманнар төгәлләгә юк шул миндә – ни ашыгып атласам да, төп-төгәл жиде минутка соңардым! Райнер болай дип сүз катмады катмавын, мин сәлам биреп, кул болгаган мизгелдә айфонына гына күз төшереп алды – сәгатькә каравы дип аңладым.

– Амсорри! – дидем мин англизчә. Күрсөзмә, миндә инде вакчыллык формалаша башлады! Владик белән кинога-мазар барганда, жиде түгел, унжиде минутка соңаруымны да шулай тиеш дип кабул итә идек, ә монда үземне гаепле хис итү тойгысы баш калкытырга маташа! Менә монысы миңа ошамый! Райнер да егет кеше ләбаса. Кызларның печтеки генә соңга калу гадәте барлыгын белергә тиеш!

– Автобус өч минут элек китте. Алдагысы уника минуттан киләчәк, – диде ул, искиткеч сөенечле хәбәр җиткәргәндәй, бөтен йөзенә елмаю таратып. Аркасына аскан әфлисун төсендәге рюкзагы, хаки төсендәгә кыска балаклы спорт чалбары һәм кыска җиңле күлмәгә, яланаякка кигән яшыкелт кроссовкасы аны берәз баласытып күрсәтә иде, походка җыенган яшүсмер кебегрәк тоела. – Теләсәң, Альтштадтка җәяү атлый алабыз...

О, Регенсбург! Нинди гүзәл икән син! Иске үзәктә шулкадәр тар урамнарга килеп юлыккач, хис-тойгыларыма чыдый алмыйча, аһылдап куйдым. Кара-каршы салынган йортларның тәрәзәсеннән бер-берен белән кул сузып исәнләшергә буладыр монда... Аскы каттагы кибетләренң алтыр пыяласыннан антиквариат товарлар, алманнарның милли киёмнәре, кулдан тукуылган келәмнәр күренеп тора.

– Бездә уникаенче, ундүртенче гасырдан калган крепостылар, чиркәүләр бар, аларын Weißer Berggraben урамына чыккач күрсәтермен, – диде Райнер, минем белән зур сабырлык кирәк булачагын шунда ук чамалап.

Чөнки күзләрем курчак театрындагы шикелле төрлө төсләрдә, төрлө стильдә балкыган иске йортларның кайсына тукталырга белми: кызыл түбәле, кайсы ак, кайсы алсу, кайсы пестә төсендәгә таш стеналар буйлап чабыша. Һәрберсе турында төпченә башласам, экскурсия өчен бүгенге көн түгел, айлар да җитмәскә мөмкин. Урамның бер башындагылары готика стилиндә булса, икенче якта барокко стилиндә төзелгәннәре, ренессанс чорында салынганнары тезелеп киткән. Вау! Бөтен җирдә немецларга хас булган төгәллек, тәртип ярылып ята, ягъни орднунг!

Галәмәт тар урамның берсендә Оскар Шиндлерга куелган истәлек

тактасын күреп, тагын ah-vañ килдем. Сугыш вакытында бик күп яһүдләрне коткарып калган бу гуманист немец фабриканты турында өйдәгеләр белән диванга тезелеп, «Список Шиндлера» дигән фильм караган идек – шул исемә төште.

– Бу йортта шушы мемориаль такта гына... Өнә тегендә – бөек Иоганн Кеплер урамы, менә аның музее бар. Борылгач күрсәтермен. Тик кереп тормабыз, искитәрлек экспонатлар юк анда... Кызыгы шунда – Кеплер безнең Регенсбургта соңгы өч аен гына яшәгән, барыбер урамга аның исеме биргәннәр!

Райнер, иңсәсеннән шуып интектергән рюкзак бавын рэтли-рэтли, кулы белән әле уңга, әле сулга төртеп күрсәтә-күрсәтә, канатланып сөйли дә сөйли. Ә мин, аңа сиздермәскә тырышып, тиз генә айфонымнан интернет битен ачарга маташам... Кеплер, Кеплер... Оят инде, тик мин бит аның кем икәннән белмим! Өһә, таптым! Бөек галим, немец математигы, кояш системасындагы планеталар хәрәкәтен беренчеләрдән булып ачучы диелгән...

Эх! Тагын бер тапкыр эх! Былтыр, үзбезнең университетта, татарча шәп белгәнемне сәбәп итеп кенә, мине бер конференциягә кертеп жибергәннәр иде. Кеше саны булсын өчен. Мин, жүләр, чыннан да, шул «сан» булып кына утырганмын түгелме? Алай дисәң... Әдәбият галиме Хатыйп Миңнегулов сөйләгәндә, уянып киткәндәй, бик кызыксынып, авызымны ачып тыңлап утырган идем. Шунда кайсыдыр төрки шагыйрәнең Коперник, Галилей, Бруноларга кадәр әллә ничә йөз ел алдан ук «жир кояш тирәли әйләнә» дип язганын мисал итеп китергән иде, шигырьдән өзек тә укыды. Анысын хәтерлим, ә менә кем ул төрки шагыйре? Нинди әсәр язган – оят, хәтеремдә калмаган, мин аны белмим! Кызганыч, миндәйләр бик күп бит. Мәктәптә үзбезнең татар тарихын ничә дәрестә өйрәттеләр икән безгә? Француз геройлары, рим императорлары, патша-кенәзләр турында ел саен, унберенчене бетереп чыкканчы кырык кат укыганбыздыр, тик татар, төрки дөньясының тарихы, шәхесләре турында өч-дүрт дәрәс тәтеде микән – истә дә калмаган... Ә менә яшәтәшем, минем кебек үк гап-гади студент, алман егете үз шәһәренең, үз милләтенең һәр тарихи ноктасын, шәхесен белә, аны бөек дип атый...

«Звонок другу» дип, берәрсенә тиз генә аудиотавыш яздырып жиберсәм? Минем дә мактанырлыгым булыр иде. Тик җавап килеп ирешкәнче поезд китеп бара чак бит... Яшәсен интернет! Сәйф Сарай! Жирнең Кояш тирәсендә әйләнүен «Сөһәйл вә Гөлдерсен» әсәрендә язган. 14 нче гасырда ук! «Кыз әйләнде бу батыр яшә тирәли, Жир әйләнгән кебек Кояш тирәли» ...Рәхмәт, Хатыйп абый! Рәхмәт, интернет! Рәхмәт, Сарай! Бүген үк бүлмәмә кайткач, иркәнләп, төпченеп укыйм, вәгъдә!

Бераздан Кеплер урамына борылгач, мин дә әйтәп куйдым:

– Европа галимнәрен беренче дияргә яраталар яратуын, безнең төрки дөньясында алардан күпкә иртәрәк ачыш ясаган шәхесләр бар! – Йөземә акыллы һәм һич кенә дә алдан планлаштырылмаган горулык хисе чыгарып, Сәйф Сарайның шигырь юлын алманчага тәржемә дә иттем.

– Дөнья тарихында иркәнләп казынсаң, әллә нинди табышлар күп була! – диде Райнер, артык исе китми генә. – Кампусның китапханәсендә

булдыңмы? Андагы байлык искиткеч! Гомер бусе утырсаң да, укып бетерә торган түгел...

Китапханәгә керергә житешмәгән идем. Беркөн Мириам гына: «Шундый зур китапханә – кеше шыгрым тулган, үземә киём куярга шкаф таба алмадым, чыгып китәргә туры килде. Иртүк барырга кирәк икән», – дип зарланып, ушымны алган иде...

Дунай буена төшкәнче, хан заманыннан калган собор буендагы кечкенә генә кафеда кофе эчеп алырга булдык. Үз уемнан үзем көлеп куйдым: монда ханнар булмагандыр инде булуын, Регенсбург – кельт кабиләләре, рим легионнары, императорлар, бавария герцоглары, епископлар, кенәзләр, бургомистрлар эзен саклаган шәһәр бит. Бавариянең бүгенге провинциясә булып, тыныч кына яшәп ятса да, үз гомерендә нинди генә чорларны кичермәгән.

Чынаяк төбенә салынган куе кофены башта бер генә йоттым, шундый ачы иде. Кешеләр көн саен ничек эчәдер моны? Көн саен дим, чөнки тулай торакта миннән башка чәй эчүче беркем дә юк! Бар белгәннәре – менә шушундый кофе яки салкын су.

Райнер минем чырайдагы канәгатьсезлекне күрәп, башын артка ташлый-ташлый көлдә:

– Галә, син үзен суярга жыенганнарын алдан сизгән кроликка охшагансың!

Вәт комплимент бу! Вәт чагыштыру! Барыбер авызым ерылды:

– Сөтле чәй эчкәндә, син дә нәкъ шундый идең!

Күңелле компания булганда, хәтта ачы кофены да тәмләп эчәргә мөмкин икән! – Райнер белән сөйләшүе рәхәт, җиңел, бер карасаң – гажәп акыллы, белемле, философ булып күренә дә шул ук мизгелдә миннән дә болайрак, һавада очып йөрүче, бар нәрсәдән тәм табып көлеп жибәрүче уенчак кешегә әйләнә дә кала. Шундый пар килеп торабыз!

Ай, минем болай дип әйтү түгел, уйларга да хакым юк. Мин моны онытырга тиеш түгел! Эти... Эни... Әбием... Германия аркасында язмышлары җимерелгән бабайларым...

Бераз соңрак, җәяүлеләр йөри торган таш күпердән чыгып, Дунай елгасының уң як ярында экрен генә атлап йөргәндә дә, ялкау гына йөзгән үрдәкләрне кириешки валчыклары белән сыйлаганда да, башымнан бер уй китми йөдәтте: әгәр мин Райнерга яки башка берәр алман егетенә гашыйк булсам? Менә тотам да гашыйк булам да куям. Нишләп ярамасын?! Вәлиднән миңа бер тапкыр да «яратам, гашыйк булдым» дигәне юк, ул, жебегән, дөньяда андый сүзләр барын, гомумән, белә микән әле... Беркемгә дә әйтә алмыйча, башы пеләшләнгәнче шулай кыюсыз булып йөрер, мөгаен...

Миңлегөл әбием сөйләвенә караганда, менә Әхтәм бабай, күп сөйләшмәсә дә, иң кирәген өздәрәп әйтә белгән, ичмаса! Әбиемне бер күргән дә: «Сине кәләшлеккә алам», – дип әйтеп тә салган. «Ятимә дип кызгангандыр инде», – ди әбием. Күзә төшкән дә тимерне кызуында сугып куйган – чын ир-егет шундый була ул! Әбиемнең: «Егерме ике яшем тулган иде, карт кыз булып килә идем», – диюен ишеткәч, күзләрем маңгайга менгән иде. Егерме икедә – карт кыз?! Әкият! Ул чакта авылда читтән кайтып төшкән, биле

бөрмәләнеп торган кыска жакет, шакмак үкчәле биек сапоги, башына йон берет киеп йөрүче бердәнбер кыз Миңлегөл булгач, Әхтәмнең күзе кемгә төшәргә тиеш иде дип беләсез?..

Миңлегөл, 1945 ел.

– Есть живые? Дайте знать! Есть живые?!

Тирә-ягымдагы кырымаса-кырык ишекнең барысы да бикле иде, дөнъя тараеп, кысыкланып калган. Шул ишекләрнең берсен булса да ачарга теләп, кулымны сузмакчы булам – бармакларым тыңламый; кычкырырга итәм – телем аңкауга ябышканмы, һичбер аваз чыгара алмыйм. Үземне урап алган куркыныч аклык тәнемә әле салкын, әле ялкын булып үрмәли: аңым үземә буйсынмый. Кайда, нишләп ятуымны төшенергә теләп, чынбарлыкка кайта гына башлыйм – янә төпсез бушлыкка тәгәрәгәнәмне тоям.

Шулай да мизгелнең кайсыдыр бер өлешендә үземнең сәер бер йокыга тала баруымны, бу йокының куркыныч икәннән аңлавымны да сизгән шикелле.

– Есть живые? Дайте знать! Есть живые?!

Баядан бирле колагыма ниндидер тавышлар ишетелә, алар кеше тавышы да кебек, кайчандыр эткәем эшләгән шахта авызына төшеп баручы вагонетка тәгәрмәчләренең тыкылдавы да кебек...

Мин исән... бугай. Мин. Мин! Тик кайда соң мин? Төш күреп ятуыммы? Уянырга теләп, үз-үземә аваз бирергә тырышам: «Мин! Мин! Монда...»

– Держись, мы тебя спасем! Только не молчи, кричи! Кричи!

Кычкырырга кушалар... кычкырырга... Кемне... нигә... каян коткарырга телиләр?

Тәнем дә, жаным дә кисәк кенә бушлыкка очты.

– Күлмәк белән тугансың икән, Маша! Жиде сәгать кар астында ятып бит!

Керфекләремне әкрән генә күтәргән мәлдә баш очымда тагын аклык пәйда булды. Ак халат, ак башлык кигән берәү, минем өстемә иелеп, әллә кайчы, әллә пычак белән тәнемнең кай жирендер шатыр-шотыр кисә, ботарлый. Тик әллә авыртмый, әллә авыртуны сизмим... Больница түгелме соң бу? Тар гына тәрәзә әллә кая өскә, түшәм янына ук урнашкан. Мин яткан урын карават түгел, агач өстәл, ахры. «Маша» дип дәшкән ир заты хирург дядя Толяга охшаган. Шул ич, дулкын-дулкын чәчләренең көлсу яссылыгында калын кара кашлары ярылып күренә. Ак каплавычы ярты йөзен каплаган, халат өстеннән кара альяпкыч ябып, аны арттан бәйләп куйган. Аның каршысында – күзләре шешенгәндәй күренгән шәфкат туташы. Алар икесе дә, идәннән күтәрелеп салмак көйгә биегәндәй, минем күзалдымда әкрән генә йөзәләр...

Уйларымның, акылымның аеклыгын тикшерергә теләп, бармакларым белән өстәл читенә тотынырга, калкынырга итмәкче булам – бер генә күзәнәгем дә үземә буйсынмый.

– Чү, чү, кызым, сабыр ит... Слава Богу, аякларыңны саклаган! Кисәргә туры килер дип курыккан идем. Ә болары гына туеңа кадәр төзәләр, хәзер, түз инде, яме... – Дядя Толяның, сабий баланы көйләгәндәй, мине йомшак сүзләр белән юатырга маташуын һич башыма сыйдыра алмыйм: нәрсә булган, ни сәбәпле больницада мин, нишләп ятам?

– Миңа... операция... ясыйсызмы? – Житмәсә, телем көрмәкләнә, башым да жиңелчә әйләнгәндәй.

– Операция түгел. Менә, эчен киселеп, кан белән штукатурка оешып каткан. Шуны яхшылап чистартып бәйлибез дә палатага күчерәбез. Түз, яме...

Кан? Штукатурка?

Үз-үземә биргән сораулардан тагын каядыр еракка, упкынга очам. Тик шул мизгелдә аным кисәк кенә тулысынча ачылып китә.

Кайчан иде ул? Әнкәй эштән кайтып керде. «Шахтаның сталавай складында эшләдек, бәрәңге чери башлаган, көн буге шуны чистарттык», – дип арып-талып, караватка сузылып ятты. Мин дә, үзбездә яшәгән Октябрьск посёлогын иңләп-буйлап, эшче комсомолларның исемлеген барлап йөргәннән соң, кайтып, примусны кабызырга гына өлгергән идем. Сеңлем Рәйханә дә көнозын Рәшитне карап утырып, төмам хәлдән тайган, чөнки дүрт яшьлек энебезнең кулы житмәгән берни юк, орчык урынына бөтерелеп кенә тора, күз-колак булмасаң, бөтен әйбер уенчыкка әйләнә дә куя.

– Галимә апаң кич утырырга чакырган иде, моны ияртеп төшсәм, кеше рәтеннән авыз ачып сүз катарга да жай бирмәс, – диде әнкәй, мөндәрдән башын күтәрми генә Рәшиткә кулы белән ымлап. – Миңлегөл, балам, сиңа калыр инде...

– Әнкәй, ә мин сиңең белән барам! – диде Рәйханә, әткәйнекен хәтерләткән озынча кара күзләрен тутырып, ялварып дигәндәй. – Бер сүзегезне дә тыңламыйм, дәрәсләремне генә хәзерләп утырам, чын мөгер! – Сеңлемнең күзләрендә шаян жемелдәү чагылып үтте, ул оч-очлары сүтелгән ике толымын ялт кына үреп, аркасына чөйде. – Елашмагыз гына! Алайса, әйбәт кенә гөрләшәп утырган жирдән йә жырларга, йә еларга тотыналар да, бөтен кызыкны бөтерәләр...

– Ялгыз солдаткалар тагын ни белән юансын... – Бу юлы әнкәйнең күкрәк турысыннан тонык көрсенү авазы гына чыкты. Ул ялт кына урыныннан торды да шүрлекне – сагышы һәм өметте яшеренгән саргылт китапны, әткәйнең «хәбәрсең...» дигән хәбәре сакланган почмакны карашы белән барлап узды. – Йөрмәссен! Апаңа булыш әнә, балык пилмәне бөгеп куярсыз.

– Күрше Медвежкада бер абзый тайфун, смерч килә дип куркытты көндөз, ачуланып ташлады, нишләп йөрисең дип... – Мин, ярып пешерим дип, бәрәңге эрчәргә тотынган идем, кулымдагы пычак идәнгә төшәп китте. Көн буге шулай әйбер-карамны жыйный алмый тинтерим бүген. Посёлокның Бродяжка, Васькин Ключ, Ерак Медвежка, Поселенок, Совхоз, Кара Елга пунктларының барысын жәяү әйләнәп, үзбездәң Урта Медвежкага кайтып кергәнче, изрәвем житкәнме... Өстәвенә, көнне дә кисәк жылытып ташлады, көньяктан искән жылы жил Сахалинның инде без күнеккән кырыс холкына бөтенләй ятышмый иде, гәүдәне изә, аякларны камыр итә. Болытлар да, тоташ соры юрганга әверелгәннәр дә тауның түбәсенә тиярлек булып, салынып-салынып тора иде бүген.

– И-и, Ходай язмаган эш булмас әле, – диде әнкәй, артык исе китми генә. – Алай шахтада аны-моны сөйләнмәделәр, күмер чыгаруларын беләләр, фронт өчен дип, көне-төне шунда инде, бахырлар...

Әнкәй үз хәрәкәтен үзе дә абайламаган халәттә муеннан бер дә төшми

торган гэрэбэ муенсасын сыйпап куйды. Өйтерсең, шул муенса – эле кайчан гына шахтадан күмер тузанына батып, кап-кара булып кайтып кербгэн, сугышка чыгып киткэннэн соң, суга төшкэндэй хэбэрсез-нисез юкка чыккан эткэбезнең яшылек бүлэге – безнең бөтенлегебез, бер жепкэ тезелгэн язмышыбыз. Өйтерсең, энкэйнең авыр эштэн тупасланган бармак бите шушы бөтенлекне барлап уза. Бар төймэ дэ үз урынында. Тик... эткэй генэ юк!..

Белэм инде, кичлэрен Галимэ апага кич утырырга жыелган хатыннарынның барысы диярлек бердэй язмышлы... Алар да безнең кебек гаилэ белэн Сахалинга кайсы нефть, кайсы күмер чыгарам дип, вербовщикка ияреп килгэн татарлар. «Мгачи» шахтасында татарлар өчен генэ аерым төзелгэн барак та бар икэн, сугыш башланыр алдыннан эткэй шунда булып, танышларын очратып кайткан иде.

...Гадэттэ, утырмага төшөп киткэн энкэй без йоклагач кына, таң алдыннан гына кайта торган иде. Бу юлы иртэлэде, урын жэеп маташкан мәлебездэ, ут алырга гына барып кайткандай, өйгэ менеп житте. Менеп дим, чөнки безнең Урта Медвежка пункты үзенчәлекле урында ул, бер дэ тигез жир юк: уртасында чокыр ясап урнашкан кара-каршы тау битлэрэндэ агач бараклар, өйлэр тезелеп киткэн. Без яшэгэн дүрт фатирлы, ике катлы өй үрдэ, Галимэ апаныкы – аста. Үрдэн зур баскычлар буйлап, ярга төшсэң – анда Тын океан. Жэй көнө бала-чага шунда мойва тотып мәш килэ, саладушка дибез без ул балыкны.

– Өллэ нэрсэ эчем поша, йөрөгемэ урын табалмыйм. Өйгэ менэсе иттем, кеше янында күз көеге булып утырганчы, – диде энкэй, караватта жэйрэп яткан Рэшиткэ күз салып. Энем уенчык сорап биетэ башлагач, Рэйханэ, бишмәтенен жиннэрен төйнэп, курчак ясап биргэн иде – шуны кочаклап, йокыга талган иде балакай. – Рэйханэ эйтмешли, елаша башлагач, жангати... – Энкэй, шулай сөйлэнэ-сөйлэнэ, кара сырмасын салды, муеныннан буып бэйлэгэн мамык шәлен карават башына элде, чәчен артка бәлэкэй чүмәлэ итеп жыеп торган кәкре таракны алып, толымын туздырды.

Ике катлы агач баракны күмер ягып жылыталар, әллэ күбрәк ягып ташлаганнар, әллэ көнне сындырганга өйдэ тын алмалы түгел – кызуга чыдый алмыйча, мөндәр-жәймәмне сөйрәп, идәнгә төшөп яттым. Шуны гына көткөндэй, Рэйханэ дэ: «Өллэй, кызу! Тәнем ябыша башлады!» – дип, минем янга тәгәрәде.

– Апай, син кияүгә киткәндэ, бу сугыш бетәр инде ул, име? – диде Рэйханэ, әни ишетмәсен өчен колагыма якын ук килеп.

Аның сулышыннан кытыкланып, читкәрәк тайпылдым:

– Жүләркэй, кем эле кияү турында уйлый монда, 16 яшь кенә бит миңа! – дидем мин, сөңлемнең тел төбөн аңлап бетермичә.

– Мин чыкканда бетә дэ бетә инде ул сугыш! Безнең балаларның этисенә анда барасы булмый! – диде Рэйханэ, шулкадәр житди итеп.

Эткэй турында уйлавы икән жанашымның...

Түзмәдем, сөңлемне кочаклап алдым.

– Кочаклама! Болай да кызу! – Бу юлы Рэйханэ жәймә читенә үк тайпылды. – Энкэй, Рэшитнең куеныннан курчакны алып ыргыт әле, пешеп ятмасын!

– Житәр сезгә, төн кошлары! Уникенче ярты житеп килә бит. Йоклагыз! – диде әнкәй, каршы як стенадагы герле сәгатькә башын күтәреп текәлеп торганнан соң. Аннан энем кочагындагы бишмәтне әкрән генә шудыртып алды да идәнгә ыргытты. Шуны гына көткәндәй, Рәйханә аны эләктереп тә алды, әле генә «кызу» дип зарланганын онытып, үзенң күкрәгенә кысты да борылып ятты.

Керфекләргә йокы эленә башлаган иде, артык сүз куертмыйча, сеңлем дә, мин дә тынып калдык. Шул мәлдә күк күкрәгән коточкыч каты тавыш колакны ярып үтте, мизгелнең күзем шар булып ачылган кайсыдыр бер өлешендә түшәмнең юкка чыкканын аңларга өлгердем һәм үзем дә яшен тизлегә белән каядыр очтым.

Кайчан иде ул? Нәрсә булды?

Мин, зур төенгә төйнәлгән бихисап сорауларымны бер-бер артлы яудырмакчы булып, ялынып-инәлеп, дядя Толяга текәләм, ул минем карашымны тойса да, шуннан качарга теләгәндәй, ялт кына борыла да шәфкать туташына нидер пышылдый, кулында шприц эңсә ялтырап китә. Мине тагын очы-кырые күренмәгән бушлык чолгап ала.

Аңыма килгәндә, кысан гына палатада япа-ялгыз ята идем. Палата диярлеге дә юк, тимер башлы, сиртмәле тар гына карават, шуның аяк очында тупас кына тумбочка – бөтен сыйган жиһаз шушы. Тумбочка өстендә кырлы стакан, яртылаш су салынган пыяла графин тора. Әнкәй минем кайда икәнемне белми микән әллә, эштән жибәrmәгәннәрме – ул янымда булмагач, күнелемдә ачы бер сулкылдау барлыкка килде, күзләремә кайнар яшь тулды. Торып утырыйм дисәм – эчемне-билемне калын итеп шәл белән ураганнармы – шул тартылганда, кисеп-кисеп авырту пәйда булды, күтәрелгән башым мөндәргә кире ауды. Үземә жентекләп карасам, өстемдә – капчыкка охшаган иңе-буе бер олы күлмәк. Ике беләгем күм-күмгәк, уң аякка гер аскан кебек, ул кат-кат бинт белән уралган. Тән авыртуыннан бигрәк, билгесезлек, мондагы ялгызлыгым, әнкәйнең әле дә булса яныма килеп житмәве жанымны көйдерә иде. Шулар барысы бер йомгак булып урала да, башым эчтән, ике чигә буеннан сулык-сулык килергә тотына. Аңымны жуеп алуыммы, әллә температурам күтәрелеп саташуыммы, уйга гына бирелүемме – халәтемне аңлый алмый тинтерим. Кичә һәм бүген дигән ике арада адашып йөрүдән качып, тизрәк биредән чыгып китәсем, әнкәйне күрәп, үзем белән ни булганын төпчәнәсем килә – юк инде, гәүдәмне тыңлата алмыйм. Гаҗизлектән тагын елыйсым килә башлады... Шул тойгыдан котылып өчен, «математик» икәнемне искә төшереп, саннар дөньясына чумып юанмакчы булам.

Әткәйнең «ниләр күрмәй татар иркәенең сау башы» дигән жырына ияреп авылдан чыгып киткәндә, миңа ун яшь иде. Рәйханәгә сигез дә тулмаган иде. Рәшит энебез бирегә, Сахалинга килгәч, кырык бердә туды, шахтёр әткәбез августта сугышка алынганда, энебез ике атналык булып калды. Биредә яшәвезгә алты ел булып килә...

Алты ел эчендә әнкәйнең авылны телгә алмаган алты көне дә булмагандыр... Рәйханә дә, мин дә мондагы тормышка тиз ияләштек үзе, чөнки «Сахалинуголь» трестына – төрле шахталарга эшкә килгәннәр арасында татарлар бик күп, аларның балалары белән нәкъ авылдагыча авыз

тутырып сөйлөшөбөз, бер-беребезгә кунакка йөрөшөбөз. Энкэй айтмешли, бары – бергә, югы – уртақ. Руслар, украиннар да күп монда, русча өйрөнөргә алар белән аралашу да әйбәт кенә булды. Октябрьский посёлогының Татар бугазы янына урнашуын белгән көнне әткәйнең теленнән көнозын теге жыры төшмәде...

Авылда чагында яңа өйгә күчүне дүрт күз көтөп тә, аның рәхәтен күрә алмаган идек, монда килүгә, барактан ике бүлмәле фатир бирделәр – гел ышана торган түгел инде. Әткэй шахтага урнашты, әнкэй ярдәмче хужалыкта эшли – акчаны әйбәт түлиләр! Ашау да авылда чакта төштә дә күрмәгән: көн саен ирисләр, кәнфитләр элэгә үзөбезгә. Балыкка бөтөнләй кытлык юк, пилмән дә, бөлөш тә, аш та гел шуннан әзерләнә. Сугыш башланган жәйне генә балык ашап, агуланып, бик күпләр чак теге дөнъяга китмәде... Чын сүз булдымы, японнар суны агулаган дигән хәбәр таралды. Безнең бәхеткәдер, бәбәй табар вакыты житеп килгән әнкэй, балыкның үзеннән дә, сүзеннән дә күңелем болгана дигәч, ул чакта өйдә балыкның югалып торган мәле иде...

Әнкәйне күзалдына китергәч, тагын йомшардым. Үпкә хисе дә били башлады. Эштән сораса, жиберми калмаслар иде... Нәрсә булган минем белән, ни өчен яныма керүче, яхшылап аңлатучы юк – һич кенә дә аңлый алмыйм...

Бар көчемне туплап, әкрән генә торып утырдым. Сулык-сулык килсә дә, аякларыма да баса алам икән бит... Дөрөсрәге, табан астына берьюлы мең энә кадагандай сызлауны жиңәргә теләп, аларны сөйри алам икән!

Карават белән ишек арасы бер колач булгандыр, шул араны бер кулым белән стенага тотына-тотына, көч-хәл белән атладым да, ишекне ачып, коридорга чыктым.

Иртән микән бу, әллә кич житеп килүме – тәрәздән төшкән сүрән яктылыкка карап, һич аера торган түгел. Берәүдә бер кеше кайгысы юкмы, әллә, киресенчә, эшләре күбәйгәнме – ак халатлы апалар-абыйлар әрле-бирле йөрөнәләр, озынча коридорның бер башында ниндидер ыгы-зыгы шәйләнә.

Мин монда беркемне белмим диярлек. Хирург дядя Толяны танийм – былтыр безнең Рәшитнең эче авырткач, әнкэй белән икәү энемне шушы врач янына алып килгән идек.

– Миңлегөл! Миңлегөл! – Үз исемемне ишетеп, олы ишек буена борылсам, безнең күрше баракта яшәгән классташым Кыям басып тора.

– Миңлегөл, минем Гайнетдин абый да монда. Тәмәке кирәк дигән икән, кертөп чык әле. Минне кертмиләр. Өченче палатада... – Кыямның йөзе сүрән иде, тавышы да калтырап кына чыга. Колакчыңлы бүреген күзенә тиклем төшереп куйган. Кистереп кенә шулай диде дә, кулыма, ерактан гына үрелеп сонган шикелле, бер кап тәмәке тоттырды. Минем хәлне сорашып та тормастан, артка тайпылды, чыгып та китте.

Менә сиңа кирәксә! Чыннан да Кыям идеме соң бу? Аның Гайнетдин абыйсына ни булган?

Сорау өстенә сорау бөялсә дә, янымда җавап кайтарырдай кеше юк – янә стенага тотына-тотына, коридор буйлап киттем. Өченче палата ерак түгел икән – ишеген ачыйм дигәндә, кочагына урын-жир жәймәсе күтәргән санитарка килеп чыкты.

– Девушка, вы куда? – диде ул, кыяфәтемә баштан-аяк күз йөртеп. – Идите в свою палату!

– Мин... Гайнетдин абыйга... менә, тәмәке...

– Иштугановкамь? Үлде бит ул. Яңа гына алып чыктылар.

Абау! Нәрсә булган? Нишләп? Миннән ике яшкә генә олы бит ул, ничек үлсен?

Чытырдап йомылган күзләремне ачканда, санитаркадан жилләр искән иде...

– Ник бирмәден, ярамыймыни? – Ишек төбенә килеп баскан Кыям минем кулымдагы тәмәкегә күз ташлады, йөзенә аптырау, ризасызлык таралды. Аннан кара жимеш төсле күзләрен тутырып, миңа үпкәләгәндәй карап куйды.

– Гай-нетдин абый... үлгән бит... – Кыям янына килеп житкәнче, «моны ничегрәк әйтермен» дип, адымнарына тагылып сөйрәлгән хәбәр тотлыгып тәгәрәгән сүзләремә иярде дә төште. – Әле генә.

– И Миңлегөл, син дә берүзең калдың, мин дә... – Кыям, бүреген башыннан йолкып алды да, мөгаен, күз яшьләрен миңа күрсәтергә теләмәве булгандыр – аны йөзенә каплады. Ике иңбашы күзгә күренеп дерелдәргә тотынды. Бер кулы белән бүреген, икенчесе белән эчен тотып, стена буйлап шуыша-шуыша, урталай бөгелде.

– Ничек... берүзем? – Берни аңламаган халәттә мин тораташ кебек катып калдым.

Кыямның тавышсыз үксүе басыла төште. Бүреген йөзеннән алды. Егетнең ике күзе яшьләнеп кызарган, юка гына бер учма чәче юешләнеп маңгаена сыланган иде.

– Ничек берүзем? – Кабатлап соравым шулкадәр зәгыйфь, көчсез чыкты.

– Нигә... – Кыям, башлаган сүзен әйтеп бетермәде, ярдәм өмет иткәндәй, безнең яннан буш чиләк күтәреп узучы күксел халатлы, күксел косынкалы санитаркага борылды. Анысының, торасыз монда юл өстендә эчне пошырып, диюе булды микән – каш астыннан сәер итеп сөзеп кенә карады да ашыга-ашыга, яныбыздан үтеп китте. – Нигә... сиңа әйтмәделәрмени?... Хәнифә апай да, ни бит... Рәйханә белән Рәшит тә... ни бит...

Әле дә ярый артымда стена булды. Әле дә ярый егылмаска, аркамны терәргә баз юеше бөркеп торган дивар булды! Йөрәк турысыннан әллә нинди коточкыч бернәрсә шуышып үтте дә минем кисәк авыраеп калган гәүдәм, чайкалып, шул таш стенага сыланды.

– Ни бит? Ни бит? – Мин, жилем белән бер-берсенә ябышкандай иреннәремне аерырга, селкетергә тырышып, Кыямнан үз сүзләренә аңлату таләп итә идем. Тик булган көчем әллә кая китеп югалган, тавышым тамак төбеннән ары китә алмый, болай да ярым-йорты хәрәкәтләнгән гәүдәмнән соңгы тамчы яшәү сүте сыпылып чыгарга маташа. – Әнкәй! Әнкәйгә ни булган? Апайларым?

Кыям, минем тавышсыз калып ачыргалануымны аңлапмы, яшь тулы күзләрен читкәрәк алды, уң як беләгемнән кысып тотты. Моңарчы тәнемне авырта, сызлана дип, үз-үземне жәлләп, көчкә атлый идем, юк, тәнем түгел, жаным тәмуг утларында яна түгелме? Тән авыртуына түздем бит, ә менә иштергә жыенган хәбәрне сиземләүдән үк жаным ялкын-утка чорналды.

– Миңлегөл, син нитмә инде, яме... түз... Мин дә... түзәм бит менә... Нишлисең инде...

И Кыям, Кыям, таш-таулардан авыррак кайгылы хәбәрләрне иңнәрдә күтәрәп китерү генә түгел, аны иясенә жилләр канатына салып жибәрү дә мең газап шул...

– Өәәәйт... – Бәгыремнең кай кылыннан чәчрәп төшкәндер бу сыкрау авазы.

– Рәшит больницага илткәндә, исән булган, диде Галимә апа... Операциягә алып кергәнче үлгән... Хәнифә апай белән Рәйханәне бүген иртән тапканнар... Аларны моргга апкиттеләр... Минем дә... инәй дә, этәй дә, энем белән сеңлем дә... шунда... Гайнетдин абый булса да... исән дип... юанган идем...

Кыямның тавышы сынды. Баягы бүреге янә йөзенә капланды. Идәнгә чүгәләде дә, тамак төбеннән очкылык тоткандагыдай аваз чыгара-чыгара, иңрәп еларга тотынды.

Мин тораташ кебек стенага береккән идем. Елау урынына, эчемнең болай да авыртып, гәүдәмне аска тартып торган теккән урыны тирәсендә үзе ачы, үзе авыр бернәрсә барлыкка килде. Ул бернәрсә әкрән-әкрән өскә таба шуышып, бөтен күкрәк читлеген, йөрәк турысын каплап алды да мине тынсыз калдырды, сулыйм дисәм – ни борын белән, ни авыз белән тын алырга жәем юк. Яр буена чыгарып ташланган балык шикелле, авызымны зур-зур ачып, һава йотмак булам – юк, тамак төбенә дә элпә сыланган.

Күксел косынкалы санитарка, инде чиләгенә су тутырып, кирегә килгән жиреннән безнең хәлне абайлады, ахры, чиләген идәнгә утыртып, яныма атылды:

– Шакирзянова штоли? – диде ул, әйтерсең, минем фамилиямне ачыклавыннан бер-бер мәгънә табарга өлгерүе.

Тапкан икән шул. Ул бер кулы белән әле һаман үксүдән туктый алмаган Кыямны, икенчесе белән елый алмый тилмергән мине култыклап алды, жулыгы төсендәге күзләрендә әниләрчә бер кайгырту пәйда булды.

– Сиңа бит әйтми торырга кушканнар иде, балакай, үз хәлең хәл, диделәр. Жиде сәгать кар астында яткансың бит, ничек аякларыңны өшетмәгәнсең... Көндөз күршегез килгән иде, ул да син яткан палата ишеген ачып кына карады да, әйтергә теләм әйләнми дип, ашыга-ашыга китеп барды... Сабыр булыгыз инде, балакайлар, бик күпләр өстенә афәт булып килде бу тайфун! – дип сөйләнә-сөйләнә, икебезне ике яклап сөйрәгәндәй, палатага алып керде, утны кабызды, жәймәсен тибәрәп, безне караватка утыртты. – Хәзер медсестраны чакырам, берәр укол ясамасмы икегезгә дә... – дип чыгарга борылды.

– Кирәкми. Укол кирәкми... – Телемнән сүзгә охшаган авазлар тәгәрәде. – Туганнарымны күрәсем килә, шунда барам... – Чарасыз йөз белән тәрәзгә карадым. Кышкы караңгылык үзенә килбәтсез чырае белән төбәлгән, анда – шом, анда – билгесезлек, анда, кайдадыр, миннән читтә – әнкәем, сеңлем, энем...

– А-а-һ! – Баягы элпә тамак төбеннән кубып төште, мин, өстемдәге капчык-күлмәктән шуып чыгардай булып, тән авыртуларын бөтенләй онытып, иңрәп-иңрәп еларга тотындым. Күз яшьләрем язгы ташудай

актарылып-кайнап ага, Кыям айткэн хэбэрне эле генэ акыл белэн аңлаудан жаным киселэ, тетелэ. Тизрэк бу тар, сасы, салкын палатадан чыгып йөгерәсем, яланаяк булса да, кар өстеннән сукмак сала-сала, әнкәем, туганнарым янына юл тотасым килэ. Юк, юк, алар үлмәгәндер! Исәндер алар! Туңганнардыр, бәгырьләрем, шуңа гына аваз-тын бирэ алмый ятуларыдыр... Яннарында булсам, сулышым белэн жылытырмын, жан өрөрмен үзләренэ. Юк, юк, алар берничек тә үлэ алмый! Минне ялгызымны калдырып! Эткәйне көтеп алмыйча! А-аһ!

Кыям бертуктамый минем кул аркасын сыпыра икән, э мин икенче кул тырнакларын аның беләгенэ батырганмын...

– Барысын да иртәгә күмәләр. Дүрт көн эчендә табып бетергәннәр. – Кыямның карлыккан тавыш белән шулай диюен тиз генэ аңыма сәңдерә алмый тордым. Дүрт көн? Ничек, бүген ничәсе соң?

– Тайфун унысына каршы төндә булды. Бүген унөчәнче февраль, – диде Кыям, төн күзе белән баккан тәрәзәгә хәсрәтле караш ташлап. – Эх, мин дә... Гайнетдин абыйны алыштырам дип, өчәнче сменага киткән булдым бит... Ичмаса, барыбыз бергә булыр идек. Хәзер ничек яшәргә? Кем өчен, нигә яшәргә?..

Без, ике яралы жан, бер-беребезне юатырга сүзләр табалмыйча, һәрберебез үзалдыбызга үкси бирдек. Мин эле Кыям айткәннәргә ахыргача ышана алмыйм, тизрэк берәр киём юнәтеп, бу палатадан чыгып йөгерәсем, әнкәемне, энем белән сәңлемне үз күзләрем белән күрәсем килэ.

– Табылганнарны посёлок клубына китергәннәр, түлке анда беркемне дә кертмиләр. – Кыям минем сүзсез сорауларымны йөземә карамаган килеш укый иде булса кирәк. – Йөз житмешләп кеше үлгән, диделәр.

Йа Раббым! Безнең газизләребез дә шул саннар эчендәме?..

Клуб идәннә гәүдәләрне дүрт рәт итеп тезеп салганнар. Беркемне таний торган түгел: пычрак, катып калганнар. Ике күземнән чишмә урынына аккан кайнар яшь буразнасы да карашымны томалый, кул-аякның авыртуы онытылган, алар үземә сизелерлек булып калтырый. Каядыр яқында гына, шушы жансызлар дөньясында минем әнием, сәңлем, энем барлыгын белүдән ул калтырау тәнемнең бөтен күзәнәгенэ тарала, мин бизгәк тоткандай дер-дер килеп, иелә-иелә газизләремне эзим. Икенче рәт уртасында кечкенә юрганга төреп салынган бер мәет ята – энемнең больницага алып килгәндә исән булуын, шунда үлүен, аны юып, төреп шушында төшерүләрен айткәннәр иде – калтыр-колтыр килеп, юрганны ачам. Рәшит энем! Энекем! Йөзе сап-сары, ләкин чип-чиста! Хәлсезләнеп, юрган өстенэ ауганымны тоям, аны кочаклап үксүем тора-бара такмаклап елауга күчә.

– Елама, түз инде, үскәнкем! Нык бул! – Галимә апаның көчле куллары мине күтәреп торгыза.

Бикле клубның ишеген ачып, ул кертте мине бирегә. Галимә апа. Әнкәемнең ахирәте. Безнең күрше авылныкы. Минем ялваруларыма чыдый алмыйча, клубта жыештыручы булып эшләгән хатыннан ачкычны сорап, шушы мәхшәр дөньясына алып керде. Кулындагы шахтёр фонареннан төшкән кискән яктылыкка ияреп, икәүләп минекеләрне эзлибез. Теге кичне Галимә апага утырмага төшеп тә тизрэк өйгә – әжәле каршысына менеп

житкән әнкәемне. Ә бит тайфун жиле Галимә апаларның түбәндә утырган өенә кагылмаган! Андагы солдаткалар барысы да исән калган! Әнкәемне ниләр ашыктырган? Күрәчәгеме?..

Галимә апа, сырмасының соры жиңе белән күз төпләрен сөртә-сөртә, минем беләгемнән култыклап ала, хәлсез гәүдәмне үзенә сыендырып, бөгелә төшөп, ул да таштай катып калган йөзләргә төбәлә.

– Рәйханә! – Кычкырып жибәргәнемне сизми дә калып, учым белән авызымны каплайым. Курчак итеп төйнәлгән бишмәт сеңлемнең гәүдәсенә ябышып каткан, эчке күлмәгенә бер ягы буйдан-буйга ертылган, сул беләгә, өзелеп төшәрдәй булып, жеп шикелле асылынып калган. Аны күргән мәлемдә күкрәгемдәге соңгы тамчы көч аһылдау авазы булып саркып чыкты, нушымнан язып егылмас өчен бу юлы үзем Галимә апаның кулына сөлек кебек ябыштым. Чарасыз калып, бу караңгылыкның, бу мәхшәрнең куркыныч бер төш кенә икәнәне ышанырга теләп, артыма борылам һәм... Йа Раббым! Алдагы рәттә, йөзтүбән капланып яткан гәүдә – әнкәем! Әнкәем! Мин аны биленә төшөп торган озын чәченнән таныдым. Елан шикелле боргаланган чәч шыкранлап каткан, чәч арасыннан гәрәбә муенсасы күренеп тора.

Йөрәк ярылмасын өчен, түзәр өчен көчне кайлардан алырга? Әллә башым, әллә идән әйләнә башлады, томан эчендә йөзгән уңайга мин, ачы кычкырып, әнкәем өстенә аудым.

– Балакаем! Кермик дигән идем бит! – Бу сүзләргә ишетеп, күземне ачканда, баш очында клуб түшәмә түгел, карасу күк йөзә иде. Галимә апа кар өстенә утырган да, башымны үзенә итәгенә салып, елый-елый битемне чабаклай. – Сабырлыклар сорыйк, балакаем...

Ни өчен? Ни өчен шушындый хак белән түләргә кирәк булды, кем гаепле? Барысын да табигать бәла-казасына сылтаргамы?... Ә бит ул көнне көндөз үк, мин комсомол эше белән йөргәндә, күрше пунктта иңбашына торба салып атлаган бер агай: «Тайфун, зилзилә килә, нишләп йөрисең ирәеп?» – дип кисәткән, ачуланып ташлаган иде. Димәк, бәла-каза көтелгәнә билгеле булган? Ул чагында ни өчен кешеләргә әйтмәгәннәр? Нигә саклык чаралары күрмәгәннәр? «Сугыш өчен, фронт өчен!» – дип, көн-төн шахтада күмер чыгарганнарны да, аларның сабыйларын да шулкадәр кадерсез, курчак ролендәге затлар дип санауларымы?..

Эх, әткәем, теге чакта, ат арбасының тәгәрмәчләр көенә кушылып елый-жырлый, күрәчәгебезгә карап, юл тотканбыз икән лә... Сабый булганмын, ул чакта аңламаганмын гына... Ә менә хәзер кинәт олыгайдым. Үткәннәргә ишек ачылмаслык булып бикләнгәч, ярты гасыр яшәгән карчык булдым да куйдым. Югыйсә уналты яшь кенә бит әле үземә! Моннан ары елларын саннар белән санаудан туктаргамы миңа?..

Бу вакыйгага аск акыл белән борылып караганчы, бер-берсенә ялганып, байтак соры көннәр үттә. Уянырга, уянганнан соң исә янәшәмдә әнкәемне, сеңлемне, энемне күрергә өметләнеп, шул өмет ялына хыялый бер иләслек белән ябышып, төштәгә шикелле шактый йөрдем әле мин.

Кайчан гына биш йөзләп кеше яшәгән, үзенчә гөр килеп торган Урта Медвежка күген күз яшьләреннән корылган пәрдә каплаган иде.

9 февраль көнне кинәт жепшетеп жибәргәнә хәтеремдә. Шул төнне,

уникенче ярты житкәндә, тау түбәсеннән ташкын булып кузгалган кар катламы, юлында очраган һәрнәрсәне вата-жимерә, аска кадәр төшә, алай гына да түгел, куәт белән каршы як тау битендәге тораclarны да жимереп, өскә таба юлын дэвам итә, аннан, тагын да котырынган кыяфәт алып, юлын үзгәртә-үзгәртә, янә аска томырыла. Унар метр тирәнлектә кар астында калган кешеләрне берәм-берәм эзләп тапканчы, тәүлек арты тәүлек үтә. Боларның барысы хакында соңыннан шахта парторгы Владимир Дмитриевич Сорокин да, мине үзенә өенә алып кайтып сыендырган Галимә апа да, тау эшчеләре дә вакыйгаларны жепкә тезә-тезә сөйләделәр.

1945 елның 14 феврален мин дә, миндәй башкалар да беркайчан оныта алмас. Ул көнне Октябрьский зиратындагы кан-яшь булып түгелгән авазлар жир һәм күк катына да бөтенләйгә бергеп калгандыр. Житмәсә, ул авазларга тынлы оркестрның матәм көе кушылып, акылдан язар халәткә житкерә, моның коточкыч ачы чынбарлык икәннен миенә тукый; елау тавышлары белән бербөтенгә әверелеп, һавада зеңли, тетри... Йөзләп кешене туганнар каберлегенә жирләделәр. Аларның яртысы кечкенә табут-гробларга салынган, әле мәктәпкә дә кермәгән балалар булып чыкты.

Мин комсомол оешмасында эшләгәнгәме, парторг Владимир Дмитриевич бик якын итә иде үземне. Мондый хәсрәттә кемнең кем икәннен аерып торырлык булмаса да, клуб янында кайгымны уртаклашкан мәлендә:

– Шакиржанова, каршы килмисеңме? Синекеләрне дә гробка салыйк, – диде ул, этиләрчә бер кайгырту белән эндәшеп.

Үземнән ерак китмәгән тавыш белән: «Риза», – дип җавап кайтардым. Әнкәем белән Рәйханәне, башлы-аяклы итеп, икесен бер табутка урнаштырдылар. Рәшитне күрше малае белән бергә кечкенә табутка салдылар.

Клуб яныннан шул табутлар салынган атлар кузгалып киткәндә, алар артыннан елый-елый ияргәннәр үзләре дә ярты мәет иде...

...Үлгәннәрнең исемнәрен әйткән саен аяк астымдагы туфрак батып-батып киткәндәй була. Егылып китмәсен диюедер, Галимә апа мине кысып тоткан, мин дертләгән саен гәүдәмне үзенә сыендыра, «сабыр бул» дигән пышылдаулы сүзләре колагыма томан пәрдәсе аша ишетелә.

Рушания... Кәнифә... – минем яшьтәшләрем. Барактагы күршебез Гарәфә апа, аның дүрт баласы – Кыям, Хәмидә, Мөсәвәр, Мәхмүт... Кафия апа, аның өч баласы – Әхәт, Тәскирә, Фәрхәт. Мәхмүдә апа, аның Нурсуфиясе белән Раузасы, Гыйлемханы... Гарифҗан абый, аның хатыны Гаян апа, Гаделҗаннары, Фаиклары, Әмирҗаннары...

Татарлардан житмешләп кеше үлгән, диделәр. Ул саннар эчендә минем әнкәем, сеңлем, әнем дә бар! Аларның гомере, аларның исеме, аларның тән һәм жаны шушы коры саннар эчендә... Кемне гаеплим? Авылдан, яңа өебездә ике кич кенә кунарга өлгергән оябыздан шушы жир читләренә куып алып килгән язмышнымы? Гарасат булып ябырылган табигать казасынмы? Әткәемне, гаилә тоткасын үз эченә – билгесезлектә алып йоткан сугышнымы? Якташларымны, Идел, Чулман буйларыннан кубарып, шушы Татар бугазы ярларына китереп каккан дулкыннарнымы? Кемне, кемне гаепләргә?

Галия, 2019 ел.

Урам буйлап тезелеп киткән коттеджлар төзелеше белән игезәкләр шикелле: барысы да икешәр катлы, бернинди чуар бизәксез, капка-коймалар шулкадәр гади: үзләре тәбәнәк кенә, кайсы – тактадан, кайсы – тимердән ясалган. Безнең Казан янындагы яки авыллардагы коттеджларны, бизәкле коймаларны, тәрәзә кашагаларын күрсәме болар?!.

– Менә монда без яшибез, – диде Райнер, стенасы ап-ак, түбәсе караңгы зәңгәр төстәге ике катлы йорт янында тукталып. Домофон төймәсенә басып, тимер капканы эчкә таба ачты.

Күзне камаштырырлык яшел келәм кебек жәйрәп яткан газон үләнәнә тәбикмәк-тәбикмәк таш түшәп, сукмак жәйгәннәр – шул сукмак буйлап ишегалдына үттек. Барысын да тизрәк күз уңына аласы килә, кызыксынуымны яшереп тормыйча, тирә-якны күзәтмәкче булам. Карашымны шунда ук тотып алган Райнер:

– Мин сиңа бакчада соңрак экскурсия ясыим, ә хәзер безне көтәләр, сәгать 5 тә өстәл янына утырабыз, – диде, гадәтенчә ялт кына сәгатькә карап.

Ah, нәрсә-нәрсә, үтерәләр болар минут санап! Гомернең һәр мизгелен шулай билгеле бер үлчәмдә тоту өчен минем үземә байтак тырышасы булып, мөгаен...

Өйнең буйдан-буйга сузылган пыяла ишеге янында болдыр-баскыч ише нәрсә юк иде, эчкә узуга, без тар, озын, икенче башында да зур пыяла ишек шәйләнгән коридорга аяк бастык. Ул да булмады, эчтән, башына спортчыларныкы кебек тар гына тасма бәйләгән, өстенә дә гади генә спорт костюмы кигән, кечкенә жыйнак гәүдәле бер ханым килеп чыкты. Табигый жирән төстәге кыска чәчләренә, кыр чәчәгедәй зәп-зәңгәр күзләренә караганда, ул Райнерның әнисе булса кирәк – коеп куйгандай бер-берсенә охшаганнар иде.

– Галә? Миңа гади генә итеп Элизабет дип дөшә аласыз. Мин – Райнерның әнисе. Ул сезнең хакта шундый матур итеп сөйләде! Сезне үзәбездә күрүгә бик шатмын! Сез немецча иркен аралашасызмы? Ничек сезгә безнең Регенсбург? Өйдәгеләр белән скайп аша сөйләшәсездер? Сагынырга өлгермәдегезме? Бәлки, сезгә инглизчә сөйләшү кулай булып?..

Элизабет, жөмлэләре арасында бернинди пауза калдырмыйча, бер-берсенә бәйләнгән-бәйләнмәгән сорауларны тездә дә тездә, мин «әңгәмә» башында нидер әйтергә теләп ачкан авызымны шул халәттә берәз тоттым да, хәтта исәнләшергә дә өлгермәячәгемне яхшы аңлап, телемне телләдем. Сүз кыстырырга форсат юк иде – ханым, гомер бус теле бәйдә торган да менә шушы минутта гына ычкындырганнар диарсен, сөйли дә сөйли, сөйли дә сөйли... Менә ул, сөртенеп егылгандай, кисәк кенә туктады, кул хәрәкәте белән эчке ишеккә ымлады. «Райнер, кунак кызына туалет бүлмәсен күрсәт!» – диде дә, минем өчен шуннан да зур бәхет булмаячагына инанган бер кыяфәттә, шулкадәр ачык елмаеп, бездән алда эчкә узды.

– О кей, тама! – Райнер, әлбәттә, әнисенең мондый тел бистәсе булуына күнеккәндер, аның өчен бер дә гайре табигый хәл тоелмыйдыр, әмма мин берәз сәерсенеп, хәтта кыенсынып калдым. Ник, минем кыяфәтем бәдрәфкә барырга кысталган кешенекенә охшаган микәнни? Ужас!

Сумкама Казаннан алып килгән талкыш кәләвәнә тыккан идем – кайчан

кулына тоттырыйм инде бу ханымның? Тоттырган шәйгә: «Бу нәрсә? Ничек пешерәләр? Нигә баллы ул? Мин аны ашасам тазармыйммы?» – дип, ноктасыз-өтерсез сораулар тезә башласа... Үч иткәндәй, кәләвәнең алманча атамасын да тапмадым әле мин, күргән-белгән нәрсәләре дә түгелдер. Күчтәнәчне, безнең татарның милли ризыгы дип, башымны горур күтәреп бирермен дигән идем. Ә ул мине бәдрәфкә озата...

Ак сумкамны, иңбашыннан экрен генә төшереп, ишек төбөндәге этажерка өстенә куйдым. Райнер аны, бавыннан тотып, жәһәт кенә әллә мөгезгә, әллә кәкре кадка охшаган элгечкә асты.

– Син үз өендә кебек бул. Монда – юынырга мөмкин, көзгә дә шунда. Аннан аш бүлмәсендә көтәбез сине, – диде ул башта сул яктагы таргына ак ишеккә, аннан уң якка – ачылмалы киң ишеккә кулы белән ымлап.

Ярар, кунак – хужаның ишәге, диләр түгелме? Шикәр аклыгы белән балкыган зур бүлмәдә кулымны чайкагандай иткән арада, ике почмактагы ике душ кабинасын, джакузини, рәттән торган берничә кер машинасын, массаж кәнафиен күзәтергә өлгердем. Владик булса, «ничего себе туалет бүлмәсе!» дияр иде...

Кызыл каптагы кәләвәне тотып, аш бүлмәсенә атлаганда, каршыма, давылның үзе кебек жилләп, Элизабет чыкты. Давыл дисәм дә, күзләренә кояш кереп тулган үзенә.

– Бу – сезгә, Татарстан күчтәнәче, – дидем мин, бу мизгелдә дәшеп өлгөрмәсәм, тагын тел тибрәтә алмаячагымны инде алдан чамалап, капны ханымның кулына сонып. «Кәләвә» дигәнне татарча әйттем дә, үземчә «баллы мамык» дип алманча тәржемә ясап та бирдем.

– Татарстан? – Элизабетның саргылт туры кашлары сораулы жыерылып алды, басымны беренче ижеккә төшереп, шулай дип, берничә кат кабатлады да, белмим бит дигәндәй, иңсәсен сикертте, балаларча бер кызыксыну белән кәләвәнең капкачын ачты. – Мороженое? Юк? Баллы пирожное? Ах! Бик аппетитный күренә! Ах! Мин аны ашасам тазармаммы? Ә сез, Галә, спорт белән шөгыйльләнергә яратасызмы? Теләсегез, ялларда безнең белән бодибордингка бара аласыз. Үзегез белән гидрокостюм бармы? Булмаса, борчылмагыз, анда прокатка да алырга мөмкин... Райнер, Вернерны алып чык, аңа солы боткасы пешердем. Галә, рәхмәт, кадерлем! Менә бирегә, тәрәзә янына утырыгыз. Сезгә кофе? Латте? Капучино? Риндруаденны сезгә бәрәңгә белән бирергәме? Әллә гарнирга маринадланган кызыл кәбестә салыйммы? Кызыл шәраб соусы белән кәбестә яхшырак булыр...

Болай кызу һәм бертуктаусыз сөйләгәннән мин Элизабет әйткәннәрен барысын да аңлап бетермим, әмма аңлап, үзем өчен тәржемә итеп барган кадәресе дә супер иде! Вау дими, нәрсә дим? Минем колак төбемдә бары тик немецча сөйләшәләр! Һәм миңа тылмач кирәкми! Үземнең дә сүзгә кушыласы, телемне чарлыйсы килә дә соң, тик бу ханым өчен әңгәмәдәшнәң булу-булмавы мөһим түгел, ахрысы. Бәлки, ул берүзе калганда да шулай үзалдына сөйләнеп йөридер, кем белә... Иң кызыгы – ул пулемёттан сиптергәндәй сөйли-сөйли дә шулкадәр кисәк туктап кала, хәтта үзенә тигез жирдә абынгандай хис итеп куясың...

Элизабет тәкъдим иткән киң аркалы биек урындыкка менеп кунаклаган мәлемдә, түрдәгә бүлмә ишеге ачылды һәм коляскада утырган шәүлә

артында Райнер күренде. Ул бөтен гәүдәсе шакмаклы карасу жәймәгә, пледка төренгән берәүне – берәү дигәнем чыннан да шәүлә, скелет түгелме соң, гел сөяктән генә тора! – аш бүлмәсенә алып чыгып килә иде.

– Вернер, рәхим ит, сиңа ботка салдым. Кунак кызы белән таныш. Галә, Россиядән, бездә университетта укый, алман телен өйрәнә. Бик сөйкемле кыз, шулай бит? Аның белән уртак тел табарсыз дип уйлыйм... Вернер – минем каенатам. Вернер, син колак аппаратын онытмадыңмы? Безнең этиебез эштән соң гына кайта, «БМВ» заводында эшли ул, бу арада эшләрә бик тыгыз. Райнер, кофемашинаны көйлә, зинһар...

Буталчык тоелса да, Элизабетның бу минимонологыннан мин Райнерның бабасы турында да, этисе турында да мәгълүмат алырга өлгердем. Әлегә шул житкәндер...

Герр Вернерга да туксан яшь икән! О-о, минем Миңлегөл әбием аның янында кызлар кебек күренә, между прочим! Ишетмим дисә дә, колагына аппарат элгәнә дә юк, әйткән идем бит, үзенә кирәген бик тиз ишетеп ала! Ә Вернерның кыяфәте мактаньрылык түгел. Ике кулы да өзлексез калтырый – Паркинсон авыруы, диде Райнер. Аяклары да авырта, ди.

– Галә! – Бабайның тонык тавышыннан сискәнеп киттем. Баз астыннан ишетелгәндәй тонык тавыш! – Димәк, сез Россиядән...

Аһа, димәк, бабайның колак аппараты супер!

– Әйе, герр Вернер. Россиядән. Татарстаннан, Казаннан мин. – Ни сәбәпләдер мин кинәт кенә дискомфорт сизә башладым.

– Гут, гут... Казан?! Мәскәү янындамы ул?

– Янында ук түгел. – Блин, Казан белән Мәскәү арасы ничә чакрым? Аны да интернеттан карарга тиешме мин?.. Мең? Әйе, әйе, мең чакрым ла... – Аралары шактый ерак. Мең чакрым, – дидем, искә төшерүемә куанып. Торган саен мин үземнең белемем белән артык мактана алмавымны ачыккыйм! Бу миңа һич кенә дә ошамый бит әле... Инглиз телен шәп беләм, әдәбиятын, тарихын белүемне ярыйсы дип бәяләргә була; алман теле, тарихы, әдәбияты да бөтенләй үк икелелек түгел. Ә менә үзбезебез турында башка милләт кешеләренә авыз тутырып сөйли алмыйм! Оят дисәм дә була...

Мине бая ук өстәл янына утыртып куйса да, Элизабетның өстәл әзерләргә жыенуы күренми иде. Мин үземне ничек тотарга кирәклегенә төшенеп бетмим әле: «Сезгә булышыймы?» – дисәм, килешерме? Кайда, нәрсәгә булышырга? Болай кул кушырып утыру да мазәгрәк... Бездә соң... кунак килеп керүгә өстәле буш торса, энигә йөрәк өянәге булырга мөмкин. Өстәвенә, шундый мәлдә мин болай гына, тик кенә, менә хәзергедәй жәелеп кенә утырсам... О-о, күз алдына да китерә торган түгел! Иртәгә кунак киләсе билгеле булса, шул минуттан чабыш башлана. Бездә генә түгел, бөтен татар гаиләсендә дә шул гадәт. Башта исемлек төзеп кую: беренчегә аш. Токмачны кул белән басарга! Шулпасы тәмле булсын өчен сыер итен, тавыкныкын, казныкын түбәләмә итеп салырга. Бәләшкә дигән эчлектә дә шундый ук ассорти. Гөбәдия өчен кортны жәлләмәскә, базардан иң тәмлесен, күп итеп алып кайтырга! Кемдер алма пирогын, кемдер баланныкын, кемдер күрәгәнекен ярата – оятка калмас өчен өчесен дә пешерергә. Күчтәнәчкә тыгып жибәрергә дә шәп. Салатны артык күп ясап мәшәкатләнмәскә,

соңыннан куярга урын табалмый тинтерисең. Хәзер винегретка исе китми халыкның, шуңа да берәр савытлык кына итеп ясарга кирәк. «Кышкы» салат та шул бер савыт булса, бик житкән. Балыкны кызылын, ысланганын, тозлысын олы тәлинкагә бергә тезсәң, салатын ясап тормасаң да була. Сельдерей, алма, бананны каймак белән бутасаң, тел йотмалы – анысын кечерәк-кечерәк ике касәгә салып, ике урынга кую яхшырак, күп кирәкми, шул житә. «Магнит»тан юка ләвәшләр алып кереп, берәз гына рулетлар ясарга... «Бәхетле»нең торты тәмле, берәрне генә булса да алырга. И-и, икенчегә ни эзерлисе хәл ителмәгән! Бәләш бит ул – бәләш. Ашның ите янына куелган божра-божра бәрәңге дә – ул бит бәрәңге. «Второй» юк бит әле монда! Казны алма белән тутырып куярбыз – тик ул да «второй» түгел бит... Ярар, пылаудан да жайлысы булмас, йә мантый гына ясап ташларбыз. Ул булмаса, фарш белән тутырылган борыч та бик жайлы... Төн чыкканчы эзерләп бетерербез...

Авызымнан сулар килә язды! Өйдә түгеллегемне аңлар, айнып-айнып китәр өчен әле һаман буп-буш торган өстәлгә карап кую да житә иде. Уф, нишләп гел ашау турында уйлау соң бу? Әйтерсәң, кеше дөньяга ашар өчен генә яралган...

Вернер да Элизабетның «ботка салдым» дигән сүзенә давамның көтә, ахры. Алдындагы бушлыкка карап, башын иебрәк уйланып утыра. Райнер кофемашина янында кайнашкан жиреннән, минем якка борыла да «бар да тәртиптә» дигән шикелле, ялт кына күз кысып ала.

Ниһаять! Дүртебез алдында төбенә хуш исле кара кофе салынган дүрт чынаяк пәйда булды. Ап-ак тәлинкадә пестә һәм кокос валчыклары кушып пешерелгән ипи күренде. Риндруладен дигәннәре ит рулеты икән, кызганыч, нәрсә ите булса да, бик аппетитлы күренсә дә, хәлэл түгеллеген чамалыйм – «ит ашамыйм» дип, әдәплә генә баш тартырга туры киләчәк. Фарфор кәстрүл белән уртага менеп кунаклаган, тәмле ис аңкыткан сосискалар да минем өчен түгел...

– Элизабет, мөмкин булса, миңа бәрәңге генә салыгыз, зинһар! – Кыюлыгымны жыеп, үзе кебек елмая-елмая, шулай дидем, чөнки кызыл шәраб белән кәбестә дигән вариант та шикле иде.

Ә бәрәңге – тумышы белән Американыкы булмагач, Африканыкы булсын, анысы күптән татарлашкан, анысы – кайда да бәрәңге!..

Өстәл яныннан кузгалгач, Райнер, ап-ак чүпрәк салфетка белән Вернерның авыз тирәләрен пөхтәләп сөртте дә колясканы этеп, бабасын түрдәгә бүлмәгә алып китте.

– Галә! Әйдәгез безнең белән! – Баягы тонык тавыш мине чакыра иде. Бабай өстәл янында бөтенләй сөйләшмәде, калтыранган куллары белән кашыкны төшереп жибермәскә тырышып, боткасын ашап бетерде, Элизабет та, үрелеп, озын саплы икенче кашык белән ботка каптыргалады.

– Вернер бик сирәк кешене үз бүлмәсенә кертә! – диде Райнер, берәз аптыраган, эмма елмаюлы караш белән миңа борылып. – Димәк, ул сине ошатты!

Һе, мин шуның өчен сөенергә тиешме?..

Өйдә бөтен почмакта да, бусагаларда да колясканы йөртер өчен уңайлыklar ясалган иде. Икенче катка менүче баскычта пандус та бар.

Вернерның бүлмәсе бакча ягына караган икән – тәрәзәдән тип-тигез итеп киселгән яшел үлән, күтәртмә түтәлләр, артлы эскәмия, түгәрәк өстәл күренеп тора. Тәрәзә читендә – зур рамкага куелган аклы-каралы фотолар. Рөхсәт сорап, якына килдем. Сурәтләрнең берсендә шундый сөйкемле ике бала. Артта пианино тора, алда – агач атка атланган, комбинезон итеп бәйләнгән кыска балаклы костюм кигән ерык авызлы малай. Бездә садикка йөргән малайлар шикелле, аксыл калын колготки, кара сандали кигертергә дә онытмаганнар. Янындагы кечкенә ак урындыкта морякларныкы шикелле буй-буй якалы кара күлмәктән, аякларында шундый матур ботинкаларын ялтыратып, көлөч йөзлө кызыклай утыра. Кулында – маңгай чәче бөдрәләнеп торган нәни курчак. Идәндә, аяк очында да кечкенә бәбигә охшаган тәймә күзлө курчак күренә. Икенче фотода да шул ук балалар, тик берәз үсә төшкәннәр. Озын сары чәчен ике толым итеп үреп, колак артына тәймә кебек эләктергән, аягына баулы ботинка кигән зур күзлө хатын, аның янында – апаш якалы, ике тәймәлө күк пиджак кигән такыр башлы малай, янәшәләрендә – ак чалбарлы, ак күлмәгенә чуар күбәләк таккан, кара костюм кигән озынча йөзлө ир, ул сул кулын ике тез арасына салган, уңы белән биләнә таянгандай иткән. Алар артында тар маңгайлы, ябык гәүдәлө үсмер егет басып тора. Барысы да шундый бәхетлө йөз белән елмайганнар.

– Анда – минем әтием һәм әнием Грета. Сеңлем Эльза белән минем кечкенә чагым, Руди – абыбыз.

Тонык тавыш минем жылкы чокырымны бораулай иде.

– Әтиемне – обер-лейтенант Мартин Вольфны кырык икенче елда Мәскәү янында руслар үтерделәр. Ул вермахт солдатый иде.

Карашым өстәрәк торган фотода – фриц киemenдәге обер-лейтенант сурәтендә кадаланды.

– Әнибез ул чакта бик елады, акылдан шашар хәлгә житте. Бәхетенә, Руди врач булгач, аңа вакытында ярдәм итә алды. Ул гажәеп белгеч иде!

Вернер мин сорау бирмәгән килеш тә сөйли, аңлаган кадәресе минем баш мие кыска-кыска жөмлөләр итеп, эчтән генә тәржемә ясап өлгөрә. Райнер ул минутта ни белән мәшгульдер – тавыш-тыны юк. Мин борылырга кыймыйм. Гаепсездән гаеплө бер кыяфәт белән һаман фотоларга төбәләм.

– Абыегыз исән түгелдер инде. – Ник шулкадәр сабырсыз минем теләм? Кая исән булсын, Вернерга туксан булганны, Руди дигәннәрә йөзнең теге ягында аягын салындырып утырырга тиеш бит. Аннан, миңа барыбер түгелме?

– Исән. – Ярый әлө күземнең маңгайга менгәнән күрмиләр. – Руди күптәннән интернатта яши. Ул миннән ныграк әлө!

– Вернер шаярта. Рудидә Альцгеймер авыруы. – Райнер да янәшәмә килеп басты. Бармагы белән астагы фотога – чәчө ап-ак булып дулкынланып торган карт кына берәүгә төртеп күрсәтте. – Малае аны бик күп еллар элек интернатка – картлар йортына урнаштырды, без дә хәлән белергә баргалыйбыз. Кызганыч, ул беребезне дә танымый.

– Европада аталар һәм балалар мөнәсәбәтә Рәсәйдәгечә түгел шул. Бездә ата-ананы соңгы көненә кадәр балалар үзләре тәрбияли, картлар йортына илтү хурлык, жинаять кебек хәтта... – Минем дә үз карашымны ишеттерергә хаком бардыр?

– Беләм. – Райнерның болай диюенә, әлбәттә, ышанам. Белмим дисә, гажәп тоелыр иде. – Бездә яшьләр дә Россия яшьләренә караганда күпкә мөстәкыйль, мәктәпне бетерүгә, үзбаш дөнья көтә башлыйбыз. Мин, мәсәлән, эти-энидән акча сорамыйм. Үзем өчен үзем табам. Бездә эшкә урнашу өчен берәүне дә эзләп йөрисе юк, белемң бар икән – танышларсыз да рәхәтләнеп урнаша аласың. Ә сездә, студентлар әйтүенчә, танышларсыз укырга керү дә, эшкә урнашу да проблема, диләр...

Дөрөс сүзгә җавап юк. Бу мәлдә дәшми торуым урынлырак булып.

– Галә, сез нинди профессия буенча укыйсыз? Балалар табибы, дөрөс әйттемме?

– Юк, герр Вернер, мин гуманитарий, телләр өйрәнәм... Абыегыз балалар врачымыни? – Ниһаять, фотолар яныннан тайпылып, тәбәнәк кара өстәл янындагы киң аркалы кәнәфигә сыендым. Вернер, коляскасын тәгәрәтеп, минем каршыма килде. Үземне имтихандагы кебек хис итеп куйдым: гүя, алдымда – профессор, ә мин, өйрәнмәгән билет эләккәнгә дә исе китмичә, «барыбер берәр билге куеп чыгарыр әле» дип, авызын ерып утырган студент.

– Рудимы? Юк, ул бик яхшы психотерапевт иде. Сугыш вакытында Моосбург концлагеренда эшли башлаганда, бөтенләй тәҗрибәсез, яшь иде. Лагерь аңа зур мәктәп булды. Соңыннан нинди табиб булып өлгерде! Аны Дахау концлагеренда да күчерергә теләгәннәр, белмим, ни сәбәптәндер, Моосбургта калдырганнар.

Мин Райнерның бабасы тарафына борчулы карап куюын сиздем. Үземә дә әллә ничек булып китте: концлагерьда эшләгәч, димәк, ул да гитлерчы дигән сүз бит инде...

– Ә сез шушында, Регенсбургта тудыгызмы? Мөмкин булса, сугыш елларында ничек яшәгәнегезне сөйләсәгез иде, герр Вернер. – Мин янә үземнең әбиемне, аның хәбәрсез югалган әтисе, коточкыч авырлыкта үткән авыл тормышы турында елап-елап сөйләгән күз алдымнан үткәрдем. Әйтерсең, жир шарының ике почмагында, кайчандыр кара-каршы торып сугышкан ике дәүләттә, язмышлары бер төенгә төйнәлгән, кемнәрдер кулында курчак булырга мәҗбүр ителгән ике зат миңа һәрберсе аерым-аерым үзенә хаклыгын исбат итәргә тырыша... Әгәр хакыйкәт берәү генә булса? Нинди ул? Һәм кайда ул?

– Кечкенә чагым Buchsee авылында үтте. Бик матур жир ул. Яныбыздагы Дунай елгасы. Урманның икенче ягында – Австрия жирләре башлана. Безнең үзебезнең wirtshaus – трактирыбыз бар иде, әни күбрәк шунда эшләде. Бик гүзәл жирләр, гүзәл... Мәктәпкә жәяү йөреп укыдык, күрше авылга урман аша бара идек. Кайчагында өйгә дә килеп укыттылар. Хәтерлим, бер бик кырыс укытучы килә иде өйгә. Стенада Адольф Гитлерның фотографиясе булмаганга, этине нык итеп орышканы истә. Шуннан соң эти аның портретын түргә элеп куйган иде... Сугыш башлангач, этине фронтка алдылар. Без аны Мюнхенга кадәр озата бардык, эти бик тиздән әйләнеп кайтачагына шундый ышанган иде... Тик аны үтерделәр! Москоуга барып житә язгач... Ярый әле дәүләтебез безгә аның өчен зур күләмдә пенсия түләп торды, мохтажлык күрмәдек. Тик сугыш безне ятим итте! Әнине акылдан яздыра язды. Илгә кара тап якты. Минә әтисез калдырды. Минә дә, сөңдемне дә, абыемны да...

Карт Вернерның төсе уңып беткән күзләре коры булса да, күнеле елый иде. Сәяси уеннар, берәүләрнең гарип акылы, туймас тамагы, минминлеге, нәфесе аркасында кеше язмышларының челпәрәмә килүен аңына сыйдыра алмыйча, нәкъ минем әбием шикелле, кемне гаепләргә белми гажиз булуымы?..

Миңлегөл, 1945 ел, көз

Үткәннәргә ишек, чыннан да, бикле иде.

Бөтенләйгә, мәңге ачылмаслык итеп, мең йозакка бикләнде ул.

Бердәнбер өмет нуры – әткәй турында «хәбәрсез югалды» дигән соңгы хәбәр. Үлде димәгәннәр бит, сөякләре жирләнде димәгәннәр, бәлки, исәндер әткәем? Бәлки, яралангандыр да кайдадыр дөваланып ятадыр. Ул – минем өчен, мин – аның өчен бердәнбер булып калганны белмичә, кайтыр сукмакларда адашып кына йөридер... Иртәме-соңмы, аның юлы безнең каберләргә эзлән булса да, шушында алып киләчәк ләбаса! «Безнең», дидем... Чөнки мин үземнең жанымны шушында жирлән калдырам.

Парторгыбыз Сорокин мине китмәскә, авыр булса да чыдарга дип, ни үгетләмәсен, башкаларга иярәп, авылга кайтып китәргә дигән ниятем нык иде.

– Монда калсаң, сиңа бернинди җил-яңгыр тимәячәк, кызым. Кал! Үзөбез укытырбыз, югары белем алырсың. Материкта ачлык, сугыш бетсә дә, әле кайчан аякка басылып – билгесез. – Владимир Дмитриевичның нияте изге икәннен аңлайм – кайгы-хәсрәттән тилерер хәлгә җиткән бик күпләргә аның этиләрчә жылы сүзе, кайгыртучанлыгы таяныч булды. Тик мин үземне бирегә – Татар бугазы ярларына бәйләп тотар җепләргә югалттым инде. Кайчандыр әткәем-әнкәем безне – сеңлем Рәйханә һәм мине, меңнәрчә чакрымнар уза-уза, шушы Октябрьский посёлогына бәлки бәхет кошы тотарбыз дигән өмет белән алып килгән булса, хәзер мин җимерелгән-җимерелмәгән шахталарда булган бар бәхетле мизгелләргә, бәхетле көннәргә, бергәлеккә, бөтенлеккә мәңгегә җирлән, кабат авылга кайтырга җыенам.

Их, жанның сулкылдавын басар бер-бер чара булса кана...

Барак бүлмәсенә тәбәнәк тәрәзәсеннән кояшның саран, соргылт яктысы үрелеп карый иде. Тасма-тасма булып үрелгән ул яктылыктан, көз башы гына димәсәң, жанны тундырырлык салкынлык бөркелә. Бүлмәнең каракучкыл бүрәнәләренә кунаклаган шул салкынлыкта кызыл җәймәле агач өстәлнең дә, идән уртасында капкачы каерылып ачылган килеш торган чемоданның да, агач караватларның да тупаслыгы, килбәтсезлеге ныграк күзгә ташлана. Жанга шом үрләткән бу шыксызлыкка Галимә апайның әле төрөп тыгылмаган чигүле мендәр япмалары гына берәз ямь өсти.

– Миңлегөл, үскәнем, юл хәйран ерак, бу балык пирожкиларын иң әүвәл ашап бетерергә булып, име, жаным? – Әллә ничә ел шахтёрларга ашарга пешереп, теле дә баллы-майлыга әйләнеп беткән Галимә апайның. Элегрәк төп-төз басып, зифа буен уклау кебек йөрткән апай, иренәң Смоленск шәһәре тирәсендә һалак булуы турында хәбәр алганнан соң, күрер күзгә кечерәеп, бөкрәеп калган иде. Кайгысын кеше юкта нинди суларга салып чайкагандыр – йөзенә чыгармады, беркемгә кара коелмады.

Бары тик моңарчы баш очына чөеп бэйлэгән яулыгы гына каш астына ук төшөп утырды. Оясыннан егылып төшкән кош баласыдай, берьялгызым үз хәсрәтем белән аунап ятканда, шушы Галимә апай мине аягыма бастырды, бүлмәсенә сыендырды.

Май аенда халык Жиңү көнен бэйрәм иткәндә, без Галимә апа белән икебез ике почмакта үкседек. Берничә татар гаиләсе туган якларга кайтабыз дип жыена башлагач, без дә аларга иярергә булдык. Монда бэйләп тотар жепләр калмаган, өзелгән, яндырылган, юк ителгән иде.

Пәлтәмнең эчке ягында – өч пачка белән илле сумлыктар. Шахта начальнигы Владимир Алексеевич Малючков якыннарын югалтканнарга мең ярым сум акча бирдерткән иде. «Боларның ни куанычы бар?» – дип үкси-үкси елаган мәлемдә, Галимә апа: «Кирәге чыгар, балакаем, ышанычлырак жиренә тыгып куй», – дип киңәш биргәч, төрөп, пәлтәннең эчке түш кесәсенә тегеп куйдым. Авылда ни көткәннән белмим бит әле, үз башымны үзем кайгыртырга калганны гына чамалыйм...

Утлы ядрәләре монда кадәр үк килеп житмәсә дә, сугыш ялмаган иде авылыны. Коргаксыган, тезләнгән, салам түбәләре кайсы кай якка авышкан өйләр; ачлыкның ыржайган авызына кереп йотылган да юк булган күрше-күлән; ягар утын юклыктан кышкы салкын кичләрдә мич куенына озатылган койма-капкалар; ат урынына үзләре жигелеп, колхоз тормышын сөйрәгән апалар каршы алды мине. Үз дисәм – үз түгел, чит дисәм – чит түгел... Менә бу урамнан, эткәемнең ике кулына ике төенчек шикелле асылынып, сөлем Рәйханә белән атына-атына кайтып килгән идек... Менә бу тыкрыктан, әнкәемнең сабыр адымына түзеп атларга тәкатебез житмичә, Рәйханә белән, яз жиленә ялын сипкән колынкайлар шикелле, юргалый-юргалый йөгөргән идек. Менә бу капка төбөндә, «Килендәш, төенчәкләрнең үзеңнән алда тәгәри бит», – дип, якты елмасп, көянтәсен иңенә асқан Кафия жиңгәчәй каршы ала торган иде. Тагын шул капка төбөнә кайтып төштем. Олы бер дөньяда канаты каерылып ятим калган киек каз булып. Юк, аучы ядрәсеннән яраланган, эмма яшәү көчен жуймаган кыр үрдәге булып. «Кайт! – дип язды бит Хәкимулла абзый. – Үз сөягебез үзөбездән артмас, кайт, кызым!» – дип язды эткәемнең бертуган абыйсы, аның каны; аның йөз сызыкларын хәтерләтеп торган бердәнбер таянычым. Алар катына кайтып егылмый, бу башымны кайларга илтеп куйыйм?

Таң алдыннан ат арбасына төялеп, әнкәбезнең жылы куенына сыенып, аның вакыт-вакыт мышкылдап, борын тартуына сәерсенеп, ерак сәфәргә кузгалганда, әллә кайдагы Татар бугазына барып житәрбез дә шунда жебе өзелгән муенса төймәләредәй, берәм-берәм чәчелеп бетәрбез дип, кайсыбыз гына уена китергәндер? Рәйханә белән мин – әле балалык яшеннән чыкмаган. Сабырлык чишмәсеннән учлап-учлап, сулар эчкән әнкәем – «тәкъдиргә язмаганы булмас әле» дип юаныч таба белә. Эткәбезнең авыл ягына каерылып-каерылып каравын ул чагында таң алсулыгы яшөргән иде...

Сугышның кара йөзә миңа иң элек сул кулын фронт кырында калдырып кайткан Хәкимулла абзый кыяфәтендә ачыла башлады.

Буш жиңен бөгәрләп чалбар каешына кыстыра да, сыңар кулы белән утын ярырга тотына. Булышам дисәм, «хатын-кыз эше түгел!» – дип кертөп жибәрә. Элеккечә киерелеп-киерелеп селтәнәсе, икенче кулы белән

каерылып-каерылып маңгай тирен сөртеп аласы килүе сүз белән сөйләп аңлаталмаслык карашына кереп тула. Бу теләкнең нинди моң, нинди сагыш, нинди гәҗизлек, нинди нәфрәт белән сугарылганын аңлау өчен аңа нибары бер күз төшерү дә җитә.

Аннары – этием турында бер-бер хәбәр булмасы дип, авыл советы, район комиссариаты ишекләрен кат-кат кагу, Хәкимулла абый белән бергәләп, башкала военкоматларын таптау миңа сугыш кайтавазы булып ишетелә башлады. Эткәем фронтка Сахалиннан – Александровск шәһәрәннән китсә дә, туу турындагы таныклыгында шушы авыл, шушы район күрсәтелгән ләбаса; салам эскертеннән, ныклап эзләсәң, иртәме-соңмы, энәне дә табарга мөмкин. Ничек инде эткәем тикле эткәем табылмасын... Кеше бит ул! Сөзгә кадерле булмаса, менә миңа, аның исән калган бердәнбер баласына – кызына кадерле! «Хәбәрсез югалган» дип, пенсия бирүдән баш тартасыз икән, мине фронтовик баласы дип танудан куркасыз икән – анысы сезнең намушта. Мин бит сөздән акча сорамайым! Мин сөздән этиемнең исемен табуыгызны сорыйм!..

Җан әрнүем калын-калын диварларга гына килеп бәрелә дә, кайтаваз булып, әрнүле өн булып, кире үземнең аяк астына чәчри дә төшә...

Галия, 2019 ел

Үземнең бүлмәмне шундый яратам мин! Кечкенә генә булса да, вакытлыча гына булса да, ул – үземнең өем, үземнең территориям, үземнең дәүләтем. Шкафта да, тәбәнәк суыткычта бары тик мин теләгән ризыклар гына патшалык итә. Алмадан кала. Чөнки монда алма бик кыйбат! Бакчада яки Казан кибертләрендә бәрәңге урынына күрәп ияләнгәч, үземне биш бәясенә сатып алгандай хис итәсе килми әлегә. Хәзинәмдә – «Аркаден»нан күтәрәп кайткан брокколи. Черри помидорлары. Балык филесы. Кокос чипсылары. Паста. Паста. Паста.

Итальян дусларым Марко, Джосеф, Клара, Мириам, Линда, Аличе, Франческа мине тәки шушы пастага бәйләргә өлгерде, ахры. Безнеңчә әйтсәк, гадәти макарон, токмач инде югыйсә. Юк, паста дигәч, әллә ничек серлерәк булып китә. Мириам үз бүлмәсендә пастаны уылган помидор һәм песто соусында пешереп ашатты да шуннан гашыйк булып калдым. Өйдә чагында спагеттига, макаронга егылып китә торган кеше идемме? Хәер, эни аның янына сыер итеннән зур-зур кәтлит кыздырып сала иде, менә анысы иң беренче чиратта авызга шуа иде. Монда итне онытып торам әле. Альтштадтта төрекларнең, гарәпләрнең хәләл кибете бар, диделәр, барып кына җитә алганым юк. Ә менә суыткыч ишегенә магнит белән ябыштырылган зур ак кәгазьдә минем бурычларым гелле кара ручка белән астына сыза-сыза язып куелган:

1. Ит ашамый торырга! (Бөтенләйгә түгел, вакытлыча!)

Анысын үземә хыянәт итмәс өчен махсус өстәдем. Чөнки, иртәме-соңмы, минем ашказаны, яшелчәләр генә ашарга тырыш дигән боерыгымнан туеп, кыздырылган тавык, кәтлит, өчпочмак таләп итәчәген алдан ук беләм.

2. Су спорты белән шөгыльләнәргә! Вейкбординг!

3. Көн дә сигез чакрым жәяү йөрергә!

4. Дөнъяга карашны тулаем үзгәртәргә! (Бәхет дигәнне баш миенә

өйдөгелэр сендерергэ телэгэнчэ кабул итэргэ маташма: эчми-тартмый торган эйбэт кешегэ кияүгэ чык... Балалар тап... Эшкэ бар. Эштэн кайт. Кулдан токмач басып, аш пешер. Вакыт-вакыт, Леруа-Мерлен яки Мегастрой кибетенэ барып, яңа обойлар сатып ал – тормышка яңалык өстэргэ телисеңме, рэхим ит, стенадагы обойларны алыштыр!.. Яз житсэ, Васильеводагы дачага барып, карлыганнар өстенэ кайнар су кой. Жир ачылуга, кишер утырт. Помидор рассадаларын теплицага күчер. Жэй бусе, һәр атна ахырында килеп, кыярларга су сип. Көз житүгэ, кура жиләге куакларын кис. Кыш көнө, инде безраздан кар эрер вакыт житәсен чамалап, бер-ике тапкыр булса да чаңгыда йөрөп кайт... Өйдөгелэр фикеренчэ, тамак тук, өс бөтен, барыбыз исән-сау – тагын ни кирәк... Шулкадәр бертөрлелектән ничек туймыйлар икән? Һәм шуңа бэхет дип табыналар! Юк, тагын бер тапкыр юк! Мин үзем нәрсә телим – беркемгә бәйлә булмыйча, барысын да эшлэргә телим! «Яшәү» дигән сүзнә мин үземчә аңларга телим! Мин үземчә яшэргә телим! Минем хыялларым чиксезлеккә омтыла. Бар киртэләрне жимерергә тели. Илләр белән илләр, кешеләр белән кешеләр арасындагы мөнәсәбәтләрне артка эйләнөп карамыйча гына кабул итэргә тели! Без бүгөн яшибез. Үткәннәрнен нигә кирәге бар? Алар булган, узган, узганда калсын да. Алга, бары тик алга карап яшэргә кирәк. Өледән-эле артка эйләнөп карау, тарих тузанында актаныну заманнан артта калдыра, аннан куып житә алмавың да бар.)

5. Пауло Коэльоның «Алхимик» эсәрен алман телендә укырга!

6. Дженни белән Мависны гөбәдия пешерергә өйрәтергә. Корт тапмасак, өчпочмак пешерергә.

Канатларын жэйгән акчарлак-магнитик минем шушы араларда эшләнэргә тиешле «бурычларымының» иң жиңеллэрен күтэреп тора иде.

Ванна бүлмәсен юеш чүпрәк белән сөртеп чыкканнан соң, кулымны футболка итәгенә генә сөртеп корыттым да, тэрәзә төбөндә яткан зәңгәр фломастерны алып, 7 нче пунктны өстөп куйдым:

7. Дахауга барырга.

Үзем дә аптырап калдым: Дахау – Мюнхен янында, ә мин Мюнхен, Нюрнберг, Берлин кебек шәһәрлэргә соңрак, көзгә суыклар башлангач сәяхәт итәрмен дип планлаштырган идем. Өле урамда 25 градус торганда, су спорты! Су спорты!

Тик сәер бер көч мине үзенә буйсындырырга маташа иде. Кулымдагы фломастер, эчке карышуымны жиңөп, 2 нче һәм 7 нче пунктларның урынын уклар ярдәмендә алыштырып куйды.

...Дахауга барырга мин үзебезнен төркемнән Миро белән Дженнины гына күндерә алдым. Миро – Аргентина егете. Күе кара дулкын чөчлө, каратут тәнлө, күзлэре генә түгел, ап-ак тешлэрен күрсөтөп, калын иреннэре дә елмаерга гына тора. Алманчасы минекә чамалы; курсларда, гадәттә, ул, мин, тайвань кызы Дженни гел өчәү бергә утырабыз. Миро кулындагы мате стаканын йоклаганда да үзеннән еракка куймыйдыр шикеллө тоела: кая гына барса да, янында шоколад төсендәге, нәни чүлмәккә охшаш стаканы, трубочкасы, мате чәе. Шуңа да ана Миро дип дөшүдән бигрәк, Матэ диясә килә... Беркөнне бомбильясын – чэй суыра торган таякчыкны Миро үзлэренчә бомбижжө дип атый – кайдадыр югалтып килгән. «Аны югалтканчы, паспортны югалтсам соң...» – дип, кара кайгыга баткан иде...

Мондагы транспортның секундына кадәр төгәллек белән йөрүенә тәмам күнектек. Ярты минутка соңга калдыңмы – поезд артыннан кул изәп калачагың билгеле. Шуңа да Bahnhof – банхоф-вокзалга иртәрәк кузгалдык. Алдан сөйләшсәк тә, болай ук булмас иде: өчөбезнең дә өстөбездә эре хәрәфләр белән Регенсбург дип һәм вак кына итеп, тулай торак адресы язылган ак футболка, зәңгәр джинсы чалбар һәм ак кроссовкалар. Униформа диярсен! Ярый инде, хет рюкзакларыбыз төрлесе төрлө төстә.

– Булган бу! Теләсә кайсы барда егылганчы эчәргә була – туп-туры бүлмәгә кайтарып куячаклар! – дип, авызын ерды Миро, безнең көлөшүгә кушылып. – Галә, син дуңгыз ите ашамыйм дидең, ә менә шнапс эчәргә ярыйдыр бит?

– Ни ул? – дип сорадым мин, чыннан да шнапсның нәрсә икәннән аңламыйча.

– Син нәрсә, әллә эчеп караганың юк? Немец аракысы! Грушадан, яки алмадан, чиядән ясалган! Во! – Миро бер күзен кысты да авызын колагына житәрлек итеп ерып: – Дөрөс, минем дә эчкәнем юк әле. Ә кешеләр мактый, шәп диләр! Миңа сыралары ошый, вәт анысы чыннан да шәп! – диде ул, баш бармагын тырпайтып.

– Безнең Тайваньда да иң тәмлесе – биа! Мондагыча, сыра була инде. Яки дөгә шәрабы, – диде Дженни, алкоголь буенча белгеч шикелле, шулкадәр житди итеп.

– Ә мин гранат согы яратам. Алкогольле эчемлекләр кызыктырмый, – дидем мин, үземне балаларча тотканымны аңласам да, һич кыенсынмыйча. Эчеп караганым юк, жыенмыйм да – нәрсә дип кыланып, алдап торыйм? Биредә студентлар моның ише сорауларга жиңел карый, хәтта укытучылар да, төрлө кичә оештырганда: «Спиртлы эчемлекләргә үзегез белән күтәреп йөрмәгез, вечеринкада сатуда булачак», – дип, кинәш бирүне гадәти саный.

Сүз жебе болай алкоголь турында бөтерелүнең үзенә күрә сере бар иде.

Тулай торакка урнашып, берничә көн үткәч, почта тартмасының ачкычын сорап, хаусмайстер янына кергән идем. Немецча сөйләшәргә әңгәмәдәш кенә булсын – герр Оттоның хәлемне белешеп биргән сорагына тәмләп сөйлим. Аның кыска керфекле соргылт күзләрендә вакыт-вакыт аңламау чагылып китә: димәк, кайсыдыр сүзне ялгыш яки урынсыз әйтүем... Аңа ничә яшь икәннән һич кенә дә чамаларлык түгел, гәүдәсенә карасаң, үсмер егет шикелле генә, бик ябык; өстендә – буйдан-буйга ике рәт булып төймәләр тезелеп төшкән яшыкелт күлмәк. Башына мәңгә төшмәслек булып береккәндәй күренгән эшләпәсенә күз салсаң – ул эшләпәнәң бу гасырныкы түгеллеге көн кебек ачык. Иллә яшь тирәсе микән аңа? Азрак микән?

– Алтмыш сигез яшь тула миңа, – диде ул, минем авыздан ахыр чиктә барыбер яңгыраган сорауга балкып елмая-елмая. – Күңел генә һаман вечеринкаларда йөри... Ох, Галә, мин бит сезгә футболка бирмәдем түгелме? Вечеринка дигәч искә төште... – Ул, нәзакәтле хәрәкәт белән маңгаена сугып куйды да бүлмә уртасында торган шкафын ачып, кечкенә генә бер төргәк алды, буй-сыныма күз йөгертте. – Сөз ничәнче размер киясез?

– Кырык икенче, – дидем мин, берәз аптырый төшеп.

– Яраячак! – Ул, төргәкне сүтеп, түшә язуды футболканы ялт кына

минем өстемә куеп карады. – Һәркемгә бирәбез мондый футболкаларны, күрәсезме, түшенә тулай торакның адресы язылган!

– Кызык, – дидем, көтелмәгән бүләккә шатлануымны яшермичә. – Мондыйны күргәнем юк иде әле.

– Вечеринкага бу футболкадан барсагыз, курыкмыйча рәхәтләнеп эчә аласыз! – Оттоның йөзе мыскыллап түгел, минем өчен чын күңелдән сөнүдән балкый иде – әйтерсең, мине биниһая зур бер шатлык көтә!

– Гафу итегез...

Берни аңламавымнан чыраем аңгыра шалканны хәтерләтте, күрәсең. Отто тагын елмайды:

– Вечеринкада күңел ачып, артыграк эчсәгез, таксида кайтканда, үзегезнең кайда яшәгәнне аңлатырлык хәлегез булмаса, бер дә куркасы түгел диюем – футболкадагы адрес буенча таксист сезне ишек төбенә кадәр китереп куячак! Махсус шуның өчен языла!

Прикольно!

– Тик... Мин эчмим бит! – Кызганыч тоелса да, футболканы кире кайтарырга жыенган идем, Отто баш чайкады.

– Футболка сезнеке. Паркка йөгереңгә чыкканда да кия аласыз!

Вәт бабай! Нибары бер тапкыр иртә белән күршәдәге паркта йөгерең керергә житештем – шуны да күз уңына эләктереп алганмы?..

Чыннан да, мондый футболкаларны тулай торактагы һәркемгә бирәләр икән. Һәм, чыннан да, таксистлар өчен анда язылган адрес буенча клиентны кайтарып кую күпкә жиңелрәк икән...

Дахау шәһәренә сәяхәтебез энә шуны искә төшереп шырык-шырык көлешүдән башланды.

Поездга кереп тәрәзә буендагы утыргычларга урнашуга, Миро ашыга-ашыга рюкзагын салып ташлады да:

– Мискузи! Кызлар, мин бәдрәфкә! – дип, вагонның икенче башындагы кабинкага таба атлады.

«Хәзер киләм», – дип, артыгын шәрехләми генә китсә дә, ярар иде дә соң... Хәер, аның мондый тәкәлlefсезлегенә беренче кат кына тап булуыбыз түгел, баштагы мәлдә генә сәер тоела иде, хәзер артык аптырау юк. Нәрсәсе бар? – Аның кебек көнозын кулыңнан төшерми мате чәе эчеп йөрсән, үзең дә почмак саен торып чабарсың.

Дженни наушникларын бүлмәдә онытып калдырган булып чыкты, көрән төстәге кечкенә рюкзагын астын-өскә әйләндереп эзләгәннән соң шул ачыкланды. Ул малайларча кистергән кыска кара чәчен бармаклары белән тарый-тарый, кысык кара күзләрен жемелдәтә-жемелдәтә, ах-ух килде:

– Юлда тыңлармын дип, яңа жырлар яздырган идем. Вокзалда наушник сатыла торган кишет булырмы? Нишлим инде мин наушникларсыз? Кайда калдырдым аларны? Өстәлдәме? Кроссовка кигәндә, ишек төбендәге этажеркадамы?

Ну Дженни!.. Әйтерсең, кайда калдырганын исенә төшәрсә, колакчыннары менә шушы минутта безнең яңга йөгерең килеп житәчәк.

– Жыр тыңламыйбыз. Үзем белән Wizard уены алдым, барганда кайтканда шөгиль бар, – дидем мин, рюкзак кесәсеннән карталарымны чыгарып. Тәрәзә астына беркетелгән өстәлне алдыбызга төшердем.

Мондагы поездлар – искиткеч! Йөзеп бара диярсең, бернинди тавышы ишетелми. Селкетми, дерелдәтми. Өстәлгә сулы чынаяк куйсаң, чайпалып түгелмәсме дип, башка да китерәсе юк. Айфонны зарядкага куярга мөмкинлек бар. Вай-фай эшли. Тагын бер тапкыр супер!

– Галәээ! – Исеп, зарядникны электрга тоташтырган мәлдә, Дженниның еламсыраулы тавышына башымны күтәрсәм, ике күзе тулы мөлдерәмә яшъ! Кай арада диген?! – Кулындагы газлы пепси шешәсен ни рәвешле ачарга өлгөргәндер – тирә-якка әфлисун исә тараткан эчемлек ак футболкасының нәкъ күкрәк турысына чәчрәгән, эре-эре хәрәфләр арасында тап-тап булып балкып тора.

Дженни чыннан да күз яшьләре белән елый иде. Бакча баласымыни? Башта үз телендә, аннан инглизчә такмаклавыйннан үзем дә еларга да, көлөргә дә белми аптырап калдым. Чынлап шулай зурга алып борчылуымы, шаяртуы гынамы? Каш ярылып, күз чыкмаган ла...

– Ни өчен мин шундый булдыксыз? Ничек мин шундый кыяфәттә поездда барам? Нигә дип бу пепсины үзем белән алдым?..

– Жебегән! – дидем мин, түзмичә, татарчалап кына, барыбер аңламасын белеп. Аның мондый эмоцияләре үзем өчен сәер тоелды. Футболка пычранды дип, кем инде кычкырып елап торсын? – Юабыз да киләбез, бетә ич ул, бер проблема да юк, – дип өстәдем, инглизчәгә күчеп.

– Галә, син Дженнины кыйнарга да өлгөрдөңме? Ай-яй-яй! – дип, башын чайкый-чайый, Миро ялт кына аның янына килеп тә утырды, Дженни, тамагына кылчык кадалгандай, шып туктады. Дөрөсрәге, ул елый да, дәшә дә алмаган халәттә катып калды. Тик озакка түгел.

– Мирооо! – дип, тагын авызын жәйде ул, тик бу юлы күзләрендәге юеш тамчыларда салават күпере биеде. Кулы белән утыргычка ымлады.

– Тәк. – Егет, нидер сизенеп, читкәрәк шуышты, шикләнеп кенә чалбарының артын тотып карады, торып басарга ашыкмады. Сораулы итеп эле миңа, эле Дженнига карады.

Кыскасы, кәртләр белән уйный алмадык. Юлыбызның яртысы тынсыз калганчы көлә-көлә туалет бүлмәсендә алмаш-тилмәш эле футболка, эле чалбар юып үтте. Урамга чыкканчы берәз булса да кипсен дип, Мирога вагон буйлап, кулларын артка куеп, әрле-бирле йөрөнәргә, Дженнига, футболкасының юеш күкрәк турысын жилләтә-жилләтә, кондиционер астында басып барырга туры килде. Мин исә, көлү өянәген тыярга теләп, инстаграмда актарынып бардым. Шулай да вакыт-вакыт юлдашларыма күз төшергән саен үземне кулга алалмыйча, шаркылдарга тотына идем.

Шулкадәр рәхәт иде. Ниндидер ашкынулы рәхәт. Хәзер инде юктан да көләсе, шаярасы, күңелдәге шундый жиңеллекне дөңьяга таратасы килә. Күрегез, барысы да шундый гади! Беркемгә дә юктан проблема ясап кайгырырга, борчылырга кирәкми! Барысы да «ә» дигәнче үтә дә китә... Кызык, ә үтми торган, оныгып булмый торган яралар диләр – бик теләсәң, ничек инде оныгып булмасын?! Әлбәттә, күңелдән йолкып атарга, үзеңнән алып ташларга, бары тик онытырга гына кирәк. Оны-тыр-га. Шуның белән шул.

Дахау – Мюнхеннан унжиде чакрымда урнашкан шәһәрчек. Поезддан төшкәч, 726 нчы номерлы автобуска күчеп утырдык, ул бушлай булып чыкты, санаулы минутлар эчендә Memorial Site тукталышына китереп

тә житкерде. Без башта тиз генә элек концлагерь булган мемориаль комплексны карап чыгарга, аннан шәһәрчекнең башка тарихи урыннары белән танышырга, сәяхәтебезне кичке Мюнхенда дәвам итәргә килештек. Интернеттан карап, монда 1933 елда беренче зур концентрацион лагерь төзелгән, анда башта рейх режимына каршы булганнарны, яһүдләрне, сугыш елларында совет солдатларын эсирлектә тотканнары турында азмаз гына укып өлгөргән идем. Беркөн Вернер элге лагерь турында да телгә алгач, кичен ватсаптан әтигә дә язып жибәрдем. Ә безнең Әхтәм бабабыз кайсы шәһәрдә, нинди лагерьда булды икән? Бәлки, ул да Дахауда эсирлектә яткандыр? Бәлки, аны нәкъ менә герр Вернерның абыйсы Руди дэвалагандыр? Чыннан да шулай икән – менә кызык булыр иде! Ничә елдан соң аларның оныклары бер ноктада очраша! Гел кинодагы кебек! Круто!.. Тик әти әле дә булса сорауыма жавап язмады, таба, ачыкмый алмавы идеме...

– Ой! Миро, синең джынсың төмам кипкән. Бер эзе дә юк. Минем футболка да! – Дженниның сөенече эченә сыймый иде, ул, автобустан төшеп, рюкзакын аркасына кия-кия, Мироның чалбарын тотып карады.

– Галә, ә СССРдан Дахау лагеренда күпләр булганмы, син беләсеме? – диде Миро, аны бөтенләй ишетмәгәндәй, күзе белән тирә-якны айкап.

– Мин сугыш турында, гомумән, аз беләм. 1941 елның 22 июнендә фашист Германиясе безнең илгә басып керә. 1945 елның 9 Мае – Жинү көне, совет гаскәрләре аларны жинә, – дидем мин, бу яктан үземнең шыр наданлыгымны яшермичә, турысын әйтеп. – Тарих фәнен яратмыйм мин, вакыт әрәм итәсе килми, күбрәк телләр, телләр өйрәнергә телим!

– Сәер. – Миро минем жавабымнан аптырап калдымы – йөзенә галәмәт бер сәерсенү таралды. – Тел өйрәнү өчен тарих менә дигән таяныч!.. Икенче Бөтендөнья сугышы турында мәктәптә безгә дә сөйләделәр.

– Безгә дә сөйләделәр. Сугыш турында шигырьләр дә ятлый идек.

– Ничәнчедер сыйныфта укыганда, Муса Жәлилнең «Вәхшәт» дигән шигырен сәхнәдән укыган идем – шуны искә төшереп, бер-ике куплетын үземчә инлизчәгә тәржемә итеп, дусларыма да сөйләп күрсәттем.

– Жәлил – рус шагыйре, димәк? – Әһә, жыр, шигърият дигәндә, Дженниның күзләре ут яна инде!

– Юк, ул безнең татар шагыйре! – Кара, миндә берәз борын чөюме – моңарчы бик үк таныш булмаган ят бер хис баш калкытырга маташа түгелме? – Ул да сугышта катнашкан, фашистларга эсирлектә элөккән. Германиядә Моабит төрмәсендә гильотинада башын кисеп үтергәннәр! Төрмәдә язган шигырьләре илгә кайтып житкән, – дидем, үземнең бөтенләй үк төшеп калмавыма эчтән генә сөенеп. Жәлил хакында ярыйсы беләм, мин бит садикка татар бакчасына йөрдәм, шул чагында ук Нәфисә апа башыбызга бик шәлләп сәндөргән иде.

– Муса Жәлил... Кайту белән, интернеттан аның турында укычакмын! – дип, Миро телефонына шул хакта искәртү дә язып куйды. – Дахауда да татарлар булгандыр әле.

Сискәнеп киттем. Әхтәм бабам турында уйлап куюымнан тыш, үз-үземә мондый сорау бирмәгән идем.

Без, автобустан төшкән төркемгә ияреп, администрация бинасына үттек. Чөнки яныбыздан атлаган ап-ак чәчле бер ир безгә: «Экскурсиягәдер бит?

Монда кереп, аудиогид алыгыз, унайлырак булыр», – дип, киңәш бирергә өлгерде. Мемориалга экскурсия бушлай булып чыкты, төрлө телләрдә, шул исәптән русча да сөйләүче аудиогидны гына түләп аласы. Мин алман телендәгесен сайладым.

Комплексның капкасына алып бара торган аллеядан атлаганда ук, Дженни тәймәләренң әле берсенә, әле икенчесенә баскалый-баскалый, трубканы колагына терәп, күгәрчен урынына гөрләде:

– Ой, телефон кебек! Ой, шундый аңлаешлы сөйли! Ой, инглизчәсә шәп! Ой, кайсы ноктада нәрсә тыңларга телим – шул кнопкага басарга мөмкин!

Аһ, бу Тайвань кызындагы эмоцияләр! Мизгел эчендә мәлжәрәп, юк өчен дә күз яшьләре белән еларга мөмкин; кызык тапкан мәлендә, бая, футболкасының изүен юганда көлдән туктый алмый тәгәрәрдәй булып шаркылдады; шаккаткан чагында, энә, алыштырып куйганнармы – шәрык гүзәлләренә хас озынча тар матур күзләрендә учак теленнән чәчрәгәндәй очкын сирпелә, менә-менә кабынып китәр шикелле.

– Дженни, иркенләп тыңларга бирмисең! Үзең генә, читтәрәк йөр әле! – Миро, колагына куйган трубканы сүндереп, Дженнига шелтәле карап куйды. Егетнең тәкәллефсезлегенә турында кисәттем бугай. Аның сүзләренә үпкәләргә, борын салындырырга кирәкми – уйлаганын әйтә дә сала, холкы шулайрак.

Элекке лагерь территориясенә алып керүче капкага алманча «Арбайт махт фрай» – «хезмәт ирекле итә» дип язып куйганнар. Керү белән уң якта – кайчандыр администрация, регистратура ролен үтәгән бина. Аудиогид сөйләвенә ияреп, шул якка атлайм. Менә бу залда эсирләрне кабул иткәннәр, анкета тутырганнар. Пыяла астына тезелгән сәгать, йөзек, документ ише әйберләр – тоткыннардан җыеп алынган экспонатлар.

Һәр плакат янына тукталып, колагымда яңгыраган сүзләренә ишеткән саен мине коточкыч авырлык басканын тоя барам. Бинаның эче дә шундый авырлык белән сугарылган: гүя бу соры, шыксыз стеналарга эсирләрнең тән һәм жан газаплары мәңгелеккә сеңеп калган да, алар ул газапларны бирегә аяк баскан һәркем белән бүлешергә тели... Тоткыннар арасында яһүдләрдән башлап, кемнәр генә юк?! «Руссе» дигән сүзләренә, исем-фамилияләренә очраткан мәлдә, тәнемнән эсселе-суыклы бер дулкын йөгереп үтә. Рәсәйдән! Совет солдатты... Эсирләргә бирелгән калын табанлы агач башмак, пижамага охшаш, буй-буй сызыклар төшкән күлмәк тагын моңарчы таныш булмаган тойгыга күмә. Тәк, ә бүген безгә, яшьләргә, мода дип, тач менә шушундый буйлы-буйлы күлмәкләр, кофталар, итәкләр тәкъдим ителүне ничек аңларга икән? Кызык. Ә бәлки... кызганычтыр?.. Тик бу хакта артык уйланып торырга җае юк иде.

– Кинозалга керәбезме? Документаль фильм. Тик хәзер французча булачак. Сәгать ярымнан соң – инглизчә. Ну, нишлибез? – Шулай дип киңәш сорагандай итсә дә, Миро, Дженни белән икебезне ялт кына эләктереп, инде рәт-рәт эскәмияләр тезелгән залга алып керергә дә өлгерде. Фильм әле башланмаган, кешеләр күлгә шикелле йөзеп кенә керәләр дә тавыш-тынсыз гына эскәмияләргә чүмәшәләр. Гүя биредә, янәшәдә кемнәрдер татлы йокыда изрәп ята; бер-бер ым каксаң, аваз салсаң, кыштырдасаң, уятырсың кебек. Әллә бу диварлар арасында чыннан да тоткыннарның

рухлары йоклый микән? Бр-р... шомлы уемнан тәнемә салкын йөгөргәнән тойдым. Кинозал дисәм дә, безнең күз күреп күнеккән комфорт юк монда: һәр почмактан салкынлык, шом бөркелеп торган зур зал. Аны тутырған артсыз эскәмияләр. Алда – зур экран. Бетте, сулыш алырга кыймагандай, тын гына көтеп утырган тамашачылардан гайре, беркем, берни юк. Монда беркем дә шешәсен ачып, сыра чөмерми, беркем поп-корн кыштырдатмый, беркем сөйләшми...

Документаль фильм Дахау концлагерендагы әсирләрнең коточкыч тормышы турында иде. Французча барса да, андагы вәхшилекне аңлар өчен тел белү бөтенләй таләп ителми икән. Ә менә аңга кабул итү өчен күп, бик күп кирәк иде. Кеше дигән затның шулкадәр кыргый, мәрхәмәтсез, куркыныч жанвардан да жанваррак икәнән минем баш мие болай гына аңларга, бер-бер нәтижә чыгарырга эзер түгел иде.

Экранда – утын әрдәнәсе шикелле бер-берсе өстенә өеп тезелгән, шәрә гәүдәләре кылчыкка, скелетка калган әсирләр. Икенче кадрда – лагерь эчендә алып барылган медицина тәҗрибәләре, аларның корбаннары.

Коточкыч! Әсирләр белән нинди генә тәҗрибәләр уздырылмаган биредә?! Кеше организмының салкынга чыдамлыгын тикшерү өчен – ә мондый тикшерүләр немец очучылары һәм моряклары өчен мөһим булган – әсирләрне бозлы суда катырып ясаган тәҗрибәләре, аларны ялангач көе өсләренә бозлы су коя-коя яки бозлы су салынган чанга батырып газаплаулары, һава температурасын, сәгәтьләрен, гомумән, тунып үлү өчен күпме вакыт кирәклеген күнел болгаткыч бер төгәллек белән барлап торулары турында тыңлаганда, ике бит алмам эчтән кызып янарга тотынды.

Гиммлерның махсус боерыгы буенча тоткыннарга малярлар йоктырып, аларны, тәҗрибә куяны рәвешендә, тере килеш тунаулары; кешеләрнең бавыр, бөөр, ашказаны, йөрәк кебек органнарын кыргыйларча «өйрәнүләре» хақында ишетү дә коточкыч иде.

Кайберәүләренә кислород булмаган бүлмәдә югары басым астында сыныйлар, мондый тәҗрибәгә эләккәннәр күз алдында акылдан язалар, башларын стенага бәрә-бәрә кычкыралар, баш миенә кан савудан үләр. Аларның гәүдәләрен шунда ук камерада чыгарып, эчке органнарын алып, тикшерү өчен Мюнхенга жиберәләр. Мондый тәҗрибәләр Германия авиациясе өчен бик кыйммәтле була.

Өлеге кыргыйлыкның баштагы мәлләрдә бернинди наркозсыз алып барылуы, соңыннан гына, әсирләрнең коточкыч кычкырулары, ыңгырашулары лагерьга ишетелмәсен өчен, аларга укол кадый башлаулары турында сөйләүләреннән чәчләр үрә торырлык.

Яңа гына үлгән мәетләрнең күкрәк һәм арка турысыннан тиреләрен салдырып, аларны эшкәртеп, перчатка, хатын-кыз түфлиләре, сумка, атта йөрү өчен махсус чалбар тегүләре...

Дахау – башка концлагерьлар өчен үрнәк, өлге булып торган лагерь. Биредәге әсирләр белән эшләр тәҗрибәсен килеп-килеп өйрәнгәннәр...

Кинозалдан барыбыз да суырылып, өстебезгә бер чиләк шакшы су койгандай каралып чыктык. Алдагы залларга аяк баскан саен күз алдыбызда аклы-каралы фотолар, коры экспонатлар түгел, әле генә экранда күргән чокыр-чокыр күзләр, әрдәнә-әрдәнә гәүдәләр жанлангандай иде...

Телефон трубкасы кебек күрер күзгә гади генә тоелган аудиогидта моның кадәр күп һәм жентекләп тупланган мәғълүмат бардыр дип башыңа да китермәссең! Дөнъяның мин бөтенләй белмәгән, әлегә кадәр кызыксынмаган, дәреслектән укысам да, әкияттә булган вакыйгалардай гына кабул ителгән ягы каршымда коточкыч чынбарлык булып ачыла бара.

Менә монда – кайчандыр бер-бер артлы тезелеп киткән бараклар булган. Хәзер аларның урыны гына сакланган. Алдагы ике баракны исә, элекке рәвешкә китереп, соңыннан гына салганнар. Аның эчендә – өчәр катлы нарлар. Бер башында – эсирләр өчен юыну бүлмәсе.

Баракларның кайберсе мастерской булган, эсирләр шунда эшкә йөргәннәр. Ә кайдадыр... кайдадыр... тоткыннарның гәүдәләрен ботарлый-ботарлай, иң гуманлы һөнәр ияләре киләчәк медицинасының ачышлары өчен тәжрибәләр уздырганнар.

Кинәт башым әйләнеп киткәндәй булды. Вернер үзенең абыйсы Рудины да лагерьда мәктәп узды диде ләбаса! Менә нинди мәктәп турында сүз барган икән!

Коточкыч иде.

Тәнем эсселе-суыклы булып китте.

– Галә, ...нчы кнопканы тыңлап кара әле! – Дженни, елардай булып, карашын лагерьның алгы башындагы бушлыкка төбәгән иде. Берәрсә катырак сүз әйтсә, елап жибәрүе дә бар, ышан аңа...

Дженниның кәефен тагын да кырмас өчен, сүзен тыңлап, ул әйткән төймәгә күчәм.

Әлеге почмактагы барак фахешханә – «публичный дом» ролен үтәгән. Эсир хатын-кызларны, төрлө мәсхәрәдән, авырулардан таушалып беткәнче, жан тәслим кылганчы, шунда йөрткәннәр. Янәсе, бу – эсирләрнең эш дәртен, «трудоспособность»ны арттыру өчен бик мөһим нәрсә булган...

Күңел болгаткыч, косасыны китергеч, коточкыч иде...

– Галә, анда япъ-яшь кызлар да булса? Бигрәк кызганыч, мескеннәр! – Дженни еларга өлгергән, керфек очларыннан юеш тамчы тәгәри иде.

Миро бездән ике-өч адымга читтәрәк йөри. Күрәсен, сүз катып борчуыбызны теләми. Шулай да, Дженниның халәтенә игътибар иттеме, яныбызга килде.

– Кызлар, сез нәрсә? Бар нәрсәне дә йөрәккә якин алырга кирәкми! Булган – үткән... Тарих дип кабул итегез! Теге шыкаларга карагыз әле, пулемётчылар шунда басып торгандыр бит инде... Күрдегезме, таш койма буенда кечкенә арык агып ята. Чәнечкеле тимерчыбык янында, дим...

– Миро, ә синез елайсың килмиме? – Бигрәк самими инде бу Дженни, күзләреннән күренеп тора.

– Юк. – Мироның болай да каракучкыл йөзеннән ни дә булса уку мөмкин түгел, ул беребезгә дә туры карамады.

Сүзсез калып, янә трубканы колакка терәп, озын булып сузылган сукмактан атлайбыз. Сул якта – суы үтә күренмәле, шулкадәр чиста, бик тар инеш, аның аша салынан кечкенә басмадан чыгуга – крематорий бинасы.

Тәннең бер салкынга, бер ялкынга чорналган мәле. Без килгәндә генә, бәллүр тоелган һавага тынны капларлык, сулышны буарлык бер ис таралган кебек. Чынлыкта бер ис тә юк, шул ук һава, шул ук тынлык – яфракларның

лепердәвенә кадәр иштергә була. Тик... янәшәдә генә күз яшыләреннән торган болыт, ул күз алдын томалый..

Алдыбыздан, безнең кебек үк аудиогидны тыңлый-тыңлай, берничә кеше атлый. Беркем дә сөйләшми. Крематорийның аерымы бүлмәләренә үтәбез. Тоткыннарның чишәнү бүлмәсе, монда аларга, ялангач калганчы, бөтен киёмнәрен салырга кушылган. Алдагы бүлмә – «душ»: түшәмдә чыннан да «душ» рәшәткәләре. Бичара тоткыннар, юынуга өметләнеп, үзләрен нәрсә көткәнне башларына да китермичә, шуның астына килеп тезелгәннәр. Ә теге якта кемдер газ төймәсенә баса: рәшәткә арасыннан әсирләр өстенә исерткеч, сулышны буа торган газ агыла... Алда исә – аларның иссез-жансыз гәүдәләрен утын урынына көтеп торган кып-кызыл мич авызлары...

Мин, үземнең буыла башлавымны тоеп, тиз генә урамга атылдым. Әйтерсең, эчтә басып торган мәлемдә, үземнең янәшәмдә Әхтәм бабамның куркудан зур булып ачылган күзләрен күреп алдым – кинәт кенә әллә нәрсә булды, башым әйләнергә тотынды. Куркыныч иде: әсирлек газабыннан исән кайткан бабам турында, ул күргән мәхшәр турында мин бөтенләй берни дә белмим! Аның улы – әтием дә белми! Бабам чыннан да сөйләмәгәнме, әллә эти дә, минем шикелле, белергә тиешлеләрне дә колак яныннан гына уздырып барганмы?

Тизрәк, мөмкин кадәр тизрәк миңа бабамның кайда булганын белергә кирәк иде! Әгәр ул менә шушы урында, шушы лагерьда булса? Бу минутта мин аның эзләре буйлап атласам?

Алай дисәң, мондагы тәмугка эләккән булса, илгә кайта алыр идеме?..

Ә башка концлагерьлар? Алар да бөтен үрнәкне шушы Дахаудан алган дип, бая гына тыңладым түгелме?..

Кичер, бабам! Мин, яңа буын, яңа гасыр баласы, синең турында да, синдәйләр өлешенә тигән сынаулар хакында да белмим диярлек...

Дахаудан кайтканның икенче көнендә ачышка юлыктым. Интернетка миннән дә күбрәк мактау сүзләре яудырган кеше бар микән?..

Ул төрмәдә безнең татар шагыйре Хәйретдин Мөжәйне жәзалап үтергәннәр! Чын исеме Мөжәһит Хәйретдин улы Хәйретдинов икән, Башкортстанның Туймазы районы Төрөкмән авылында туган булган.

Их, мин бит бу хакта экскурсиягә юл тотканчы ук белергә тиеш идем!

Харьков шәһәре тирәсендә чолганышта калган. Әсирлеккә эләккәч, Мюнхендагы совет хәрби әсирләре лагерена ябылган. Шунда интернациональ антифашистик яшерен оешма житәкчеләреннән берсе булган. Әсирләр арасында фашизмга каршы көрәш алып барып, баш күтәрү өчен коралларга тиклем булдырганнар. Тик 1943 елның ахырында гестапо яшерен оешманың эзенә төшкән. Житәкчеләрен Дахау концлагерена ябып, озак газаплагач, үлем жәзасына хөкем иткәннәр. 1944 елның 4 сентябрендә фашистлар 92 Дахау тоткынын жәзалап үтерә. Аларның берсе – безнең татар шагыйре, полковник Хәйретдин Мөжәй булган!

Никтер бу хакта мәктәптә сөйләгәннәре истә калмаган иде шул...

Әхтәм бабай рухы

Миндәйләр гомер буе үзәбезне гаепледән гаепсез хис итеп яшәргә дучар ителгән иде.

Без – гомер буге эсирлэр сафында булдук.

Башта – фашист төрмөсөндө.

Аннан – советныкында.

Аннан – кешелэр чолганышында.

Жир йөзөндө чагында тәнем иреккә чыккач та, жаным гомер буге богауда яшәде.

Менә хәзер генә жаным чын ирек тәмен татыды. Чиксезлектә – мәңгелектә генә мин ул тәмгә тәмам сусаганымны аңладым: гүя яргаланып, канап беткән иреннәремә бер тамчы су тигерергә тилмереп, атналар, айлар, еллар буге, юк, алай гына да түгел, гомер буге эссе чүлнең кайнар комына аякларымны батыра-батыра, чәнечкеле үләннәренә абына-абына атлап килгәнмен дә тешләрне камаштырырлык саф чишмәгә юлыкканмын. Эчәм-эчәм – сусавымны баса алмыйм. Йотлыга-йотлыга, ирек тәмен эчәм...

Моосбургның Шталаг VII А дип тамгаланган төрмә баракларында мин исемсез зат идем. Буйлы-буйлы эсир күлмәгенә аркасына сугылган номердан кала, миндәйләрнең исеме-аты юк иде. Кырмыска оясына игътибар белән төбәлеп торганыгыз булса, күрми калмаганысыздыр: беренче карашка бөтенесе бер иш күренгән кырмыскалар әрле-бирле йөрәнәләр, кайсы үзеннән ике-өч тапкырга зуррак үлән кисәген йә жылкәсенә салып, йә авызына кабып, ояга таба сөйри. Хәле житмәсә, ташлап та калдыра. Яки берәр иптәше аның янына йөгереп килеп житә дә үләнне икесе ике баштан «тотып», парлашып күтәрәләр. Тырышып-тырмашып дөнья көтәргә, яшәргә маташулары. Шунда адәми затның итек үкчәсе пәйда булса, бетте: табан астында калып, бер түгел, ике түгел, йөзләгән, меңләгән кырмыска һәлак була. Иң аянычы – аларның качып котылу мөмкинлегә юк. Хәер, язмыштан качып буламы инде?.. Безнең дә кырмыскадан артык жиребез бар, дисезме?.. Теләсә кайсы мизгелдә исерек фашистның да, айныгының да автомат көпшәсә күпләп юк итәргә эзер тора. Сәбәп тә кирәкми. Күңел ачарга теләсәләр дә, ачулары кабарса да, лагерьда эсирләр күбәеп, баракларга сыйдыра алмасалар да. Болай да, хак булса, бу лагерьны ун мең кешегә исәпләп төзелгән, диләр, кара акыл белән исәпләп карасаң, безнең кебекләр монда илле меңнән дә ким түгелдер. Баракларның һәрберсе тоткыннар белән шыплап тулган, үлә торалар – яңаларны китерә торалар. Корал заводларына, мастерскойларына эшче куллар кирәк – француз, совет гаскәриләрен, базарда ат сайлагандай, авызларын ачтырып, тешләрәң тиклем тикшерә-тикшерә, сортларга аералар да эшкә озаталар. Миңа бәхет елмайды, әйе, әйе, ялгыш ишетмәдегез, бәхет елмайды! Туган авылым урамында тәгәри-тәгәри үсеп, жир төсен, жир исен һәр күзәнәгемә сендергән булганмындыр, мөгаен; мине зур гәүдәле, кызыл йөзле бер немец алпавыты үзенә утарына эшкә алып китте.

Кара эшләпә-радио авызыннан «Ахтунг! Ахтунг!» дип яңгыраган сүзгә иярәп, барак алдына саф-саф булып тезелгәндә, без беребез дә үзебез белән ни буласын белмибез. Күңелдән генә тормыш белән хушлашкан мизгелләрне төймә итеп тезеп санасаңмы... Беркөнне лагерь коменданты янына килгән немец майорының күн перчаткалары югалган булып чыкты: каракның кем икәнән әйттерергә теләп, бөтенөбезне башта тезләндереп тордылар. Аннан рәттәге һәр жиденче кешегә, «айн, цвай, драй...» дип кычкырып санап,

ике солдат берьюлы ике автоматтан ут бөркеде. Минем урыным дүртенче рэттә иде. Менә өченче рэттә нәкъ минем алда утырган, өзелеп чыгардай нечкә муенлы, шуңамы, башы артык зур күренгән яшъ егеткә чират житте; ул, эх дигәндәй аваз чыгарды да, алдымда канлы күлләвек калдырып, бер якка янтаеп төште. Секундларның никадәр озын икәннән беләсең килсә, үтелгән гомереңә әйләнәп кара икән... Шул мәлдә – секундның кайсыдыр бер өлөшөндә күзалдымнан бөтен гомерем йөгереп узды. Читән коймага асылына-асылына, авыл урамындагы яшъ колынны күзәтүем; аның, иреккә чыгуына сөөнече эченә сыймыйча, тоякларыннан тузан чыгара-чыгара, бер урында бөтерелүен; кулына камчы тоткан әткәйнең, колынга кай яклап килергә белмичә, аптыраулы кыяфәттә үзе дә юлның әле бер, әле икенче ягына йөгөрүен; әнкәйнең, гажиз кыяфәткә кереп, кулын күкрәк турысына йомарлап, «ләә илааһә иллалаһ, ләә илааһә иллалаһ» дип өзексез кабатлавын да күрергә-иштергә өлгердем. Үземнең кибеп корыган иреннәрем дә шул сүзләргә кабатлы икән... Комсомолга керткәч онытылып киткән андый кәлимәләргә сугыш бик тиз искә төшерде...

Дүртенче рәт башында санау кинәт тынды. Каскасы баш артынарак шуышкан немец солдаты майорның кулына перчатка китереп тоттырды. Елмая төшеп, тимер капка янында, эчтә торган бишекле мотоциклга күрсәтә-күрсәтә, үз телендә нидер әйтте дә комендант та, майор да, алар янындагылар да хихылдап көлештеләр. Аннан барыбызга торып басарга куштылар. Алдыбызда жансыз яткан канлы гәүдәләргә карамаска, күрмәскә, укшымаска тырышып, аякка күтәрелдек.

Бу көнне Бавария алпавытлары үзләренә эшчеләр сайларга килгән булып чыкты. Завод хужалары кебек үк, болар да иң беренче итеп ияктән тотып, тешләргә ачып карадылар. Беләк мускулларын, уч төпләрен, умыртка сөяген, арт санны тоткалап карадылар. Мондый хурлыклы мәлдә теш арасына ком тулгандай хис итәсең, уртны чәйнәп, шул комны шыгырдатасы, эт булып улыйсы, ат кебек кушаяклап тибеп жиберәсе килә. Тик үзәннең кол икәннән аңлаудан, ирексез икәннән аңлаудан жаныңны учыңа йомарлайсың да түзәсең. Түзәсең! Ә кая барасың??? Кайберәүләр шикелле, соңгы адымны сайлап, ток жиберелгән чәнечкеле тимер чыбыкка күкрәк белән ташланырга? Ташланырга өлгөрмәсәң дә, аның янындагы сызыкны атлап чыгуга, күзәтү вышкасындагы солдатның автомат көпшәсе сиңа тормыш белән алыш-бирешне өзәргә ярдәм итәчәк... Ул хакта бер түгел, йөз уйлаганым булды. Бер нәрсә – әнкәйнең кисәтүле карашы, «Ярамый, улым!» дип, әллә каян гына колагыма кат-кат килеп иңгән кисәтүле авазы киртә булды. «Ярамый!» Әнкәй жаным, бала чагымда син сөйләгән әкиятләр, мөнәжәтләр берсе дә исемдә калмаган кебек иде ләбаса, онытыла, жуела бара иде кебек. Баксаң, әйткән бер сүзгә хәтеремнең әллә кай төпкелендә сандык-сандык булып саклана икән бит. Ярамый! Үз-үзең кул салу – гөнаһларның иң олысы дип әйткәннең дә менә бу жәһәннәм оясында ничә тапкыр хәтердә яңаргандыр. Ярамый! Мәңгелек жәһәннәм утларында янарысың... Әнкәй жаным, бәлки, сүзләреннә кире алырсың? Болай да жәһәннәмнең үзәндә бит без. Синәң бер сүзгә, хәер-фатихаң, ым кагуың кирәк, әнкәй жаным! Бары синәң рөхсәтең кирәк... Ә хатыным, балаларым аңлар мине. Аңлар да, иртәме-соңмы кичерер дә...

Үлемнең дә үз сәгате. Ул да бер минутка алдарак, бер минутка соңрак сукмый – нәкъ тәкъдирендә язылган мәлдә бугазыңнан жаныңны аера. Юкса, инде беттем, инде фани дөнья белән хушлашырга миңа да чират житте дип, керфекләрен чытырдатып кыскан чакларым аз булмады. Әйтәм бит, бәхет елмайды – мине жир эшенә коллыкка алып киттеләр.

Хужам – печән күбәседәй алагаем зур гәүдәле немец, герр Бруно минем колбиләүчем генә түгел, коткаручым да булып чыкты. Мине адәм заты дип түгел, ат, ишәк, эт яки башка хайван кебек үк бер жан иясе дип санаса да, һәрхәлдә, ул лагерьдагы шашкан фрицлардан аермалы буларак, үткәндә-сүткәндә хайваннарга аягы белән тибеп китми, вакытында ашата. Теш арасына ризык керү – туя тамакка булмаса да, барыбер ашау ул!.. Минем төп эш урыны – утардагы ат абзары. Тирес исен кемдер сасы дияр – юк, аннан бәхет исе, ирек исе килгәнән аңлар өчен фашист лагереннан китеп, тирес арасына баштанаяк кереп чумсаң да аз булып... Бәрәңге басуына эшкә йөрөм. Атларны карыйм. Тирес чыгарам. Минем ишеләргә хужалар белән сөйләшү катгый тыелган. «Мин бүген нәрсә эшләргә тиеш? – Вас золь ихь хойте махен?» дигән жөмләне беренче көнне немецча башка мәңге жуелмаслык итеп сеңдерделәр – шуннан артык сүз катарга ярамый, хужабикәләр, хатын-кызлар белән аралашу, сөйләшү бөтенләй рөхсәт ителми. Хәер, рөхсәт булса да, ни рәвешле сөйләшер идек икән? Мин болар телен белмим, русчам да такы-токы. Алпавытның да русчасы ипи-тозлык та юк кебек...

Мин үземнең кол икәнемне аңлыйм. Жанымның кимсенүенә чик-чама юк; туган авылым, тәбәнәк түбәсендә рәт-рәт наратлар үсеп утырган тауларым, аны-моны уйламый, әнкәйнең рәешкә генә бәйли торган яулыгы белән балык сөзеп йөргән Кече елгам, шул елга ярында адашып калган балачагым мине, әнкәй телендәге «пүтсез» малайны шушы хурлык халәтендә күрсә, йөз чөереп, читкә борылмас иде микән? Яратып өйләнгән хатыным, уймак иреннәрен очлайтып елмаерга яраткан кызчыгым, мин сугышка чыгып киткәннән икенче аенда туган, йөзен бер тапкыр да күрергә өлгөрмәгән улым. Улым, малаем, нәсел дәвамчым! Минем сөягем шушында, чит-ят жирдә череп калса да, канымның, жанымның дәвамчысы бар! Ул – туган илдә, баш очында пулялар сызгырмаган, бомба яумаган, фашист итеге таптамаган төбәктә. Үсәр, этисенең шул төбәкне, шул туфракны яклар өчен үт эченә китүен дә, чолганышта калып, дошман кулына коллыкка төшүен дә, күптөрле мәсхәрә-хурлыктар күргән жанының, ниһаять, чиксезлектә иректә ирешүен дә аңлар. Аңлар да үз балаларына сөйләр, оныкларына... Яшәү давам итәр. Без күргән фажиғаләр балалар, оныктар күңеленә кан хәтере белән язылып. Чөнки без күргәннәрнең онытылырга хақы юк!..

Герман жиреннән исән кайтырыма ышанычым юк иде. Дөрөс, утарда эш аты булып гомер кичергәндә, лагерьдагы ише булмады: чөгөндер яфрагыннан пешерелсә дә, көн саен кайнар аш эләкте үземә! Көрпәле кап-кара икмәк телеменең энә күзе кадәр генә валчыгы да тәнгә яшәү көче өсти иде. Хужабикә кайчак, каз-үрдәккә дип, чип-чиста итеп юып пешерелгән кабыклы бәрәңгене, чирканган йөз белән булса да, минем табакка да бушата иде. Патшалар сые анысы!

Кайда да бер кояш, диләр. Үзеңнең эш аты икәнең дә, жаныңның богаулы

икәнәнә дә, хәтта коллык хисәнә дә күнегәсәң икән. Яралы бүре шикелле, айга карап улар минутларыңда, кайдадыр еракта, авылның гап-гади салам түбәле йортыңда сине көтеп тилмергән әткәң-әнкәң, хәләлең, балаларың барын белү, дәвамның калганны белү көч бирә. Әле дә ярый кешегә уйлау сәләте бирелгән дә, әле дә ярый ул уйларны чит-ятлар богаулы алмый: уйга иярәп, иреккә канатларыңны жылпи-жылпи, иреккә дөнъяны көнгә ничә гизеп кайтасың... Фәкыйрьлектән башы чыкмаган туган авыл белән нимес крәстияненәң утар дигәнән чагыштырасың... Болар да шушы ук жир йөзәндә яши инде, көнитешләре генә жир белән күк аермасы. Абзар дигәннәре – ап-ак итеп агартылган озынча таш корылмалар, хан сарае булып тоелырлык. Өйләр бездәгә шикелле урам-урам булып янәшә утырмый, берәм-берәм чәчелгәннәр, ике күрше арасы чакрымнарда да сузылырга мөмкин. Шуңа бер өйлек «авыл» урамына да таш жәйгәннәр. Ярты эшләрен машина эшли, кул хезмәтә өчен, әнә, миндәй коллар белән лагерь тулган...

Америка солдатлары азат иткәндә, мин лагерьга кайтарылган идем инде. «Советлар Союзында сезнең кебекләргә ни көткәнән беләсезме?» – дип сөйләүләре кеше ышанмаслык чеп-чи әкият булып тоелды – Ватанга кайтудан баш тартып, чит мәмләкәттә яшәп калыргамы? Үз ирегең беләнме?... Ашкынып, зарыгып, жанга тулган ирек хисәнән исереп, туган илгә кайтуга, «госпроверка» дип, мине Подольскига – НКВДның тикшерү-фильтрация лагеренә озаттылар.

Үземнең нич кенә дә сатлыкжан түгеллегемне раслар дәлилләр юк иде... Сорау алу, жәзалау вакытларыңда мин бөтен төрмәләргә һәм вәхшиләккәң йөзә бер үк икәнәнә инандым...

Сугышның да йөзә нәкъ шундый. Яки, яки... Яки син үзең – үтерүче, яки – сине үтерәләр. Жаныңда хайвани инстинкт, кыргыйлык, нәфрәт, кабахәтлек баш калкытсын өчен шушы хакыйкәтне аңлау да җитә. Чөнки һәркемнең яшисе килә! Мәңгелек коллыкка дучар ителгән минем дә. Минем кебеклә белән кушылганча эш итә белмәсә, үзенең үк баш очында элмәк асылынып торган совет тикшерүчесенең дә. Гитлер һәм нацист Германия боерыкларыннан баш тартуның яшәүдән баш тарту икәнән аңлаган немец солдатларының да. Һәркемнең яшисе килә! Шуңа бер кыйпылчык гомер бәрәбәрәнә үзеңнең мәңгелек кол икәнәңне аңлау белән дә килешәсәң икән...

Галия, 2019 ел

Скайпны уйлап тапкан кешегә – респект!

Өйдәгеләр белән көн саен сөйләшеп торабыз, Казаннан китмәгән дә шикелле. Эти дә, әни дә сорау арты сорау яудыралар. Акчам бармы, бәлки, картага салыргадыр? – Юк, бөтенләй кирәкми! Монда студентларга аена 400-800 евро түлиләр. Супермаркетларда азык-төлек хакы Казанныкыннан әллә ни аерылмый, бәрәңгә белән алма гына ат бәясә... Килгән мәлне үк бөтен семестр өчен взнос дип 120 евро түләп куйдык – аңа уку өчен түләү дә, транспортта йөрү дә кергән. Рәхәт! Семестр буе шәһәр эчендә бөтен автобуста бушлай йөрисең!

Йоклап кына ятмыйммы, лекцияләргә йөримме?

Йөрм. Яратып, ашкына-ашкына йөрм! Бер арттырусыз әйтәм. Чөнки барысы да бик ошый үземә.

Кампус та, дәресләр дә шәп! Круто! Кайсы курсларны сайларга телисең – рәхим ит! Иртәнме, әллә кичке яктагы дәресләр кызыксындырамы – анысы да синең эшен. Укытучылар – искиткеч! Студентларны үз тинчәре күрә генә түгел, аларны хәтта беркадәр олылап, минем өчен гажәбрәк тоелган бер хөрмәт белән кабул итәләр. «Сез» дип дәшүләре генә дә ни тора! Берсе дә, аудитория алдына басып, коры лекция сөйләми. Шулкадәр жанлы аралашу, кызыклы темалар – дәресләр гөрләп уза. Сөйләшәбез, кинолар карыйбыз, бәхәсләшәбез. Нинди генә сорау белән кайсы гына ишеккә мөрәжәгать итмә – монда сине беркем дә «бу минем эшем түгел» дип борып чыгармый, киресенчә, булышырга гына тора.

Төркемдәгеләр белән дуслашып беттек, бер «общага»дагыларны әйтәсе дә юк. Бүген менә кич бәйрәмдә тагын очрашчакбыз.

...О-о-о, юууук!

Клара туган көн мәжлесеңә жыелабыз дигәч, бөтенләй башкача күз алдына китергән идем. Италиян ризыкларыннан торган өстәл: ким дигәндә, панцанелла салаты. Ни өчен ким дигәндә? Чөнки исеме яңгыравык булса да, помидор, кыяр һәм рәйхан яфрагыннан торган, гап-гади соус салынган итальян салаты ул. Кайнар ризыктан, бәлки, каччиаторе: помидор, гөмбә, болгар борычы белән алтын төсенә кертөп кыздырган тавык. Эм-м-м... күз алдына китерүдән авызыма сулар килсә дә, үзалдыма уфтанырлык: тавык дигәннәрен Клара хәләл кибеттән эзләп йөрмәс шул. Ярар, тавык булмаса, фасоль, борчак, помидор салып пешерелгән шулпа да ярап торыр... Яки паста. Аннан – маргарита пиццасы. Яки шоколадлы торт.

Ашказаның, туган көңгә барасы бар дип, төштән бирле юмалап, суыткыч ягына күз салмаска күндөрөп торган идем. Белгән булса-а-ам... Бездәге кебек, өстәл сыгылып төшәрлек итеп табын эзерләү дигән нәрсә боларда да бөтенләй юк икән! Һәрберсенә алдында зур бокал белән сыра. Шәраб яратканнар – шәраб йоткалап утыра. Зур тәлинкәдә – чипсы. Шарлотка пирогына охшаган юка гына кекс. Шуның белән шул. Ярар, көн саен ниткән ашау инде ул... Үз-үземне шулай тынычландырып, Мириам янына барып утырдым.

Бәйрәмгә бишенче каттагы ял бүлмәсенә жыелган идек. Чып-чын ассорти монда: итальяннарда Клара, Мириам, Марко, Джоссеф. Тайвань кызларыннан Дженни белән Мавис – алар инглизчә үзләрен шул исемнәр белән йөртәләр, тик үзләренчә чын исемнәре Син, Чың кебегрәк яңгырый. Татарлардан – мин, Галия! Миро – Аргентинадан. Бүген беренче тапкыр гына күргән егетне бразилияле Дави дип таныштырдылар. Кап-кара чәче бөдрәләнеп, жилкәсенә төшкән, кап-кара күзләре зу-ур ике төймә сыман, муенлы ап-ак юка водолазка кигән бу егетне киноактёр диярсең!

– Кызлар, егетләр! Миндә кәртләр бар, уйныйбызмы? – Клара туган көн дип киенеп-ясануны кирәксенмәгән, гап-гади алсу футболкадан, кыска джинсы шортыдан һәм бүлмәдә аягына элөп йөри торган ак башмактан иде, бер аягын бөклөп, өстәл башындагы кәнәфигә менеп кунаклады. Шундый ачык кыз ул: түп-түгәрәк йөзе, ничә карасаң, кояш шикелле балкып тора, биек ак маңгаеңың ике каш турысында кечкенә борчак шикелле миңе дә бар. Озын гына буйлы, саллы гына гәүдәле. Мириам исә аның киресе: тәбәнәк кенә, ябык кына; һәрчак туп-туры текәлеп караучы коңгырт күзләрендә гел житди караш чагыла.

Марко – вак-вак куд бөдрэ чэчле егет. Ул бөдрэлэрэнэ ничек тарак керэдер... Джоссефнын, киресенчэ, башы кырып алынган, черки кунса, таеп егылырлык. Италиян студентлары барысы да шундый шат күңелле, юктан да кызык таба белэлэр.

– Яшьлэр, кайсыгыз пианинода уйный белэ? – Миро, ял бүлмәсенен түрөндө торган пианиноның капкачын күтәрде дә теллэрэнэ болай гына баскалап карады. – Миннән булмый, хәзер үк әйтеп куя!

Эх, музыка мәктәбеннән туеп, ташламаган булсам! Менә хәзер утырыр идем дә уйнап күрсәтер идем... Тик әллә кайчан уйнап онытылган көйләрне кинәт кенә ничек искә төшермәк кирәк?

...Гажәп, бармакларым «Фазыл чишмәсә»н онытмаган түгелме соң? Авыз эченнән көйләгән уңайга, үзеннән-үзе миңа иярэлэр:

*Челтерәп аккан чишмәгә
Суга дип барган идем шул...*

Әнинен сүзләрән колакка элөп, сабырлык күрсәтсәм, ак сакаллы карт буласы икәнмен дә... «Рөстәм Яхин, Салих Сәйдәшев көйләрән өйрән, кая барсаң да хур булмассың», – дигәннәре ул чакта бер колактан керде – икенчесеннән чыгып тайды шул. Өйрәндем, зачетны тапшырдым, аннан – оныттым. Алай дисәм...

Германиянәң Регенсбург шәһәрәндә, кампус янындагы тулай торакның бишенче катында Россиядән – Казаннан, татар иленнән килгән гап-гади бер кыз Сәйдәшнәң «Кызыл армия маршы»н яңгырата!

Барысы да комплимент яудыра-яудыра кул чапкач, чын музыкант шикелле вәкарь белән генә баш та игән булдым хәтта!

– Син бик матур уйныйсың! Миннән дә уздырасың!

Артлы урындыкны идәннән шуыштырып кына, елмая-елмая, Дави минем яныма ук килеп утырды. Очкынлы күз карашы пианино клавишаларында иде. – Рөхсәт итсән, мин дә уйнап карар идем.

Сатып алган малым түгел лә. Менә, уйна рәхәтләнөп...

Кычкырып әйтмәдем инде, мин дә елмаеп, урындыгым белән читкәрәк кенә шуыштым.

Оста уйный икән! Давиның кызларныкыдай сыгымалы озын бармаклары аклы-каралы телләрдән кош канат жилпегәндәй кагынып кына уза да, ул бармак очларыннан әллә нинди сихри моң тамып кала. Музыканың теле дә, милләте дә юк шул, таныш көй булмаса да, минем күз алдыннан кичен күл буенда бер-берсенә күзләрәнә текәлеп торган егет белән кыз сыны сызылып үтте; колагыма аларның баш очыннан иңрәп очкан кыр казлары тавышы ишетелгәндәй булды. Белмим, Бразилиядә кыр казлары бар микән, юк микән...

– Жырмы бу? Нәрсә турында? – дип сорамый түзмәдем Давидан.

– Сагышлы мәхәббәт. Сагышлы! – диде Дави, читкә карап елмайган килеш.

Мин молодец! Димәк, колагыма аю басмаган!

– Теләсән, сиңа да өйрәтермен. – Давиның күмердәй күзләре миңа шулкадәр туры текәлгән иде – карашны күтәрә алмыйча, керфекләремне

түбән төшерергә мәжбүр булдым. Абау ла, матур күзләр! Башымны әйләндереп куймасын тагын...

Болай дип, әнинең әйткәннәренә кушылып кына уйлавым... Ул кат-кат тукуп тора дидем бит: йөргән жирендә күзенңе ачып йөр, нимесе-французы башыңны әйләндерә күрмәсен, колагыңа киртлә... Киртләвен киртлисез дә, причём монда колак? Йөрәк дерт итеп куя, колак түгел... Шаяртам инде. Сызлану катыш шаяртам. Нишләп безнең татар егетләре шулай кыюсыз икән соң ул? Ни үзләре башлап сүз катарга батырлыклары житми. Инстаграмнан язышканда да, бар кызыксынганны – ашарга пешерә беләмме, кияүгә ничә яштың чыгарга планлаштырам... Моннан да ахмак сораулар булырга мөмкинме? Кая монда романтика?... Очрашуга чакырсалар, яки бөтен сүз дилбегәсен синең кулыңа тапшыралар. Яки шунда ук сине тотып карарга теләк белдерәләр. Ужас!

Вәлидне генә кара инде. Без бер төркем булып Бауман урамын тутырып йөргәндә, йә жыйнаулап Камал театрына барганда, чәтердәп тора, телетелгә йокмый, минем белән дә шаярып сөйләшә, житәкләп тә барырга мөмкин. Икебез генә очрашкан чак булса – бетте, телен йоткандай була да куя. Якына килсә, берәр жире кителәп төшәр диярсез – үзалдына берәз тиле кеше кебек елмая да, читкәрәк тайпылырга теләгәндәй, кырыдан бара да бара... Мин сөйлим дә сөйлим, ә ул елмая да елмая...

Ә монда... Миров да башка – аның белән бөтен темага рәхәтләнеп сөйләшергә була. Райнер да, Давид да үзгә. Аларны әрсең диюем түгел, һич тә юк, аларның дөньяга карашы, ул карашның искиткеч киң булуы ошый миңа. Артык сораулар белән дә бимазаламыйлар. Менә, биредә бер мин ала карга кебек утырам, сыра да, шәраб та эчмим – берсе дә «ник, нигә, ни була» дип башымны катырмый. Минем дөньяма кысылмый. Димәк, миңа шулай ошый, миңа шулай яхшы – төпченүнең кирәге юк. Киресенчә, әгәр мин кызыксынып берәр сорау бирсәм – төбенә тоз коя-коя иркенләп аңлаталар!

Менә, Давид белән танышуыбызга бер сәгать узмагандыр – кәрт уенында җиңеләп, икебез дә «читкә» чыккач, ул миңа Бразилиянең бөтен тарихын сөйләп чыгарга өлгерде. Югыйсә:

– Сездә гел жәй бит, әйме? Кар күргәнең юктыр? – дип кенә сораган идек...

– О, Бразилия! Син аны һичшиксез барып күргәң тиеш!..

Ул сөйләгәннәрдән минем хыялымда қояшлы илнең бөтен матурлығы күз алдымда яңара. Шушы яп-яш егетнең, Райнер шикелле үк, үз халкы тарихын су кебек эчүе шаккатыра.

Яна дусларым белән таңга кадәр чөкердәшеп утырырга булыр иде, тик иртәгә тапшырасы презентациям эшләнмәгән, бүлмәмә төшәргә кирәк иде.

– Клара, мин китәм, тагын бер кат туган көннең белән сине! – дип, хушлашырга җыендым.

– Галә, рәхмәт сиңа! – Клара, эчкерсез елмаеп, яңагың битемә тигереп алды. – Тик син бик иртә кузгаласың...

– Иртәңгә дәрес өчен презентация эзерлисәм бар, компка утырырга кирәк.

Үземә ничә әйткәнем булды: дедлайн билгеләп, соңгы минутны көтеп йөрмә, буш вакытта эшлә дә куй! Юк инде, чир китә – гадәт китми, килеп терәлгәнче сузылып йөрүем йөрү.

Бүлмәдәге һәрберсе белән сабуллашып, кул изәдем дә ишеккә юнәлдем.

– Егетләр, кызлар, миңа да китәргә кирәк иде! – Дави да, алга ук сузып утырган озын аякларын жыеп, урыныннан кузгалды, элгечтән кыска кара курткасын алып, беләгенә салды, тәненә сыланып торган аксыл футболкасын рәтлү-рәтлү, миңа иярде.

Лифт ишеге янына килеп, тәймәгә баскач, курткасын кия-кия, ап-ак тешләрен күрсәтеп елмайды да:

– Сәгать тугызда свидание иде, соңга каласым килми! – диде, миңа хисап бирергә тиешле кешедәй.

Исем китте... Мондый егетнең кызы булмаса, гажәбрәк тоелыр иде. Әйтәм бит, кино артистына охшаган прәме, карап кына тормалы!

– Алман кызымы? Кай арада танышырга өлгердең? – дидем, ачылган лифтка атлаган жиремнән, кызыксынуымны жиңә алмыйча.

– Кыз түгел. – Дави беренче катның тәймәсенә басты, тагын елмайды. – Леон, егет ул. Мин – гей.

Шул гына житмәгән идее... Күзгә туп-туры караган килеш, бернинди читенсенүсез әйтүен күр әле син аның!

Мин бу минутта үземне ничек тотарга, ни дип әйтергә тиешлегемне белми идем. Сүзсез калмас өчен генә:

– Әти-әниңнәр ничек кабул итә соң моны? – дияргә мәжбүр булдым. Юкса, беләм инде, бик күп илләрдә балалар һәм ата-аналар арасындагы мөнәсәбәт һич бездәгечә түгел, аларда, безнең татар халкындагыча, һәр адымың өчен хисап тоту да, артык якынлык та юк. Тик барыбер авызымнан иң беренче булып шул сорау очты да чыкты.

– Нормально. Бу бит минем тормышым, – диде Дави, һич исе китмичә. – Безнең кебекләргә табигать шулай яраткан, мин берни дә эшли алмыйм.

Баш очында сүрән генә лампочка янган тар лифтта мин бу егет белән «зәңгәрләр» темасына да, моның табигать хатасымы, әллә бары тик бозыклыкмы икәнлегә хакында да сөйләшергә жыенмый идем, дөресен әйтсәм, бер дә кызык түгел иде.

Лифт төшеп житте, ишек ачылды. Мин, үземнең ясалма елмайганымны ап-ачык аңласам да, елмаерга мәжбүр идем:

– Күрешкәнче, Дави!

Фууу, әллә ничек булып китте. Әйтерсез, янәшәмдә басып торган заттан өстемдәге күлмәгемә бер-бер каралык йогып калды – бүлмәмә атлый-атлый, итәгемне сыпыргаладым.

Бүлмә ишеген ачкан мәлемдә, ватсапка зәңләп хәбәр килде. Һи, кеше дип торам! Вәлид яза икән: «Котлау текстын нимесчәгә матур итеп тәржемә итеп бир әле пжл!))»

Хәл сорашу юк, вакытың бармы дию юк, Казаннан сәлам тапшыру юк... Менә юри тиз генә җавап кайтармыйм әле. Хәбәрән укыганымны күрәп өлгерде өлгерүен. Булсын. Барыбер язмыйм. Ворд итеп беркеткән текстын да ачмый торам...

Кемне котларга жыенган икән? Әллә, кыюлыгы житеп, берәр кызга гашыйк булып куйганмы?

Уф, тәки сабырлыгымны сындырды...

«Син булмагач, Казанда бер кызык та юк. Бушап калган шикелле. Кайчак, урамда берүзем атлаганда, кырыйга борылып карыйм – көлө-көлө нидер сөйлөп, син дә шунда, якында гына барасындыр кебек... Тавышың да, үзөң дә сагындырдың...»

И-их, шушы сүзләрне күземә карап өздөрөп эйтә алсаң иде син!

Миңлегөл, 1951 ел.

Кафия жиңгәчәйнең башына уй төшкән: минем утырып калуымнан курка, бахыр.

– Оя коралмый тинтерәмәсәң ярар инде. Егет-жиләнне сугыш чүпләде. Кайтканының исән жире юк. Рәтләрәген каптырып бетерделәр...

– И, жиңгәчәй! 22 яшь кенә бит әле миңа, язганы табылып! – дип, сүз белән аны, бәгырем тетелеп, үземне юатырга маташуым. Язымышларны кыл урталай бүлгән теге гарасатлы төндә сөңлем Рәйханә белән көлөшә-көлөшә сөйлөшөп ятканыбыз жанымны айкап ала... Гомер үтә шул, тик берәүгә дә ни күзем, ни күңелем төшкәнә юк. Көзгә каеннан берәм-берәм өзелгән яфрак төслә, көн артыннан көн оча, ай үтә, ае елга ялгана. Таңның һәрберсе әткәемнән бер-бер хәбәр булмасмы дигән өмет белән ата. Инеш арьягында кояш батканда, ике күзем офык тарафында: исән кешеләр кайтты, үлгәннәрәннән килгән кара пичәтләр кәгазьләр бүрәнә ярыйларында саклана. Хәбәрсез дигәннәрнең генә хәбәре юк шууул... Менә, район хәрби комиссариатыннан соңгы эзләнүләребезгә җавап итеп, 1947 елның 1 июлендә бирелгән кәгазьдә: «Ваш отец, солдат Шакирзянов Газизуллалар, уроженец... находясь на фронте, пропал без вести 6 января 1942 года», – дип язганнарыннан гайрә, бер хәбәр дә юк шул... Җаным елаганда, күзләремне юешләтмәскә күңектем инде. Чөнки өметем исән! Ул өмет, сугыш кырыннан кайтып житмәгән әткәемнең – бу дөньяда бердәнбер булып калган якын кешемнең әле онытылмаган, өзелмәгән жыры булып, көрәк йөзедәй киң сөякчел куллары булып, чәченең уң ягына шуыштырып кияргә яраткан күксел кипкесе булып, жир исе, туфрак исе сөңгән озын жиндә күлмәгә булып, минем күңеләмдә саклана. Кайчагында, Хәкимуллалар абый белән Кафия жиңгәчәй күрмәгәндә, шул күлмәкнең изү турысындагы исне исемә төшерәм дә, илерердәй-тилерердәй булып бөтереләм. Еллар үткән сәен ул исне тузан томалавыннан, вакыт урлавыннан куркам...

Кәнсәләргә эшкә менешли туры юлым элек үзәбезнеке булган өй яныннан уза. Шәрәләнәп, ятимләнәп калган; читән коймаларның да кай ягы бар, кайсы юк... Хәзер анда дүрт бала белән тол калган бер апай яши, авылга кайтып төшкән мәлемдә үз йортыбызны үземә кайтарымын, сатып алырмын дигән ниятем бар иде – кире кайттым. Чыра кебек ябык, яшь кенә булса да, маңгае буразна-буразна җыерчыктан гына торган апайның сүзсез сораулы карашына, берсеннән-берсә кечкенә сабийларына бер генә юлыктым – ул өйнең бусагасыннан хужа булып атлап керүемне күз алдына китерә алмадым. Болай да бәхетләрен сугыш урлаган бер оя жанны ни дип кузгатыйм...

Бу юлы аякларым иртән иртүк шул яктагы сукмакка алып киткән икән, хәерле булсын. Эшкә, ураурак булса да, күпер тирәсеннән йори торган идем.

Тыкрыктан уңга борылуга, «үзәбезнең» йорт янәшәсендә, күрше йортың

жилкапкасы янында, эскәмиядә каңгырап утырган берәүне, аның кырыенда аунап яткан юл биштәрен күрөп, шул мизгелдә йөрөгөм әллә нишләп китте.

Әллә соң... әллә соң... эткәем кайтып төшкәнме? Безне Сахалиннан эзлөткәндер дә, хәбәрләребезне ишеткәч, авылга юл тоткандыр... Өле кайтып кына килешедер... Иң беренче итеп, үз куллары белән салган, тик бер тамчы да рәхәтен күрергә өлгөрмәгән өй янына тукталасы иткәндер... Башымнан э дигәнче әллә ничә төрлө уй йөгөрергә житеште. Уйларым, мине узып, житәкләшеп, абына-сөртөнә шул тарафка йөгөрә иде.

Юк... юк, эткәем түгел... Аның яшендә микән, берәз яшырәкме – йөзө таушалган, сакал-мыек урынына каралы-аклы төк бәрәп чыккан ач яңаклы, төпсез карашлы берәү, кайсыдыр ноктага төбәлеп, үзалдына уйган чумган иде. Өстендә – кара төстәге искерәк кенә бушлат, аның жиң, итәк очлары сизрәгән, өтек-өтек жепләр асылынып тора. Янына килеп бассам да, ул мине берәздән соң гына абайлап алды, ахры – айнып киткәндәй, кырыендагы биштәрен үз янынарак тартты.

– Ө-ә, – диде ул, әйтерсең, мин аңа сүз катканмын. Юкса, исәнләшергә дә өлгөрмәгән идем. – Танымадым.

– Газизулла кызы мин. Шушы авылныкы. Миңлегөл булам.

– Ө-ә, шулаймыни? – Ирнең сүрән, тонык карашы берәз жанлангандай тоелды. – Кала кызларына охшагач ни... Күрше кызы, димәк... – Ул, уң кулы белән бишмәтенен кесәсенә тыгылып, нидер эзләргә тотынды. Тапмавы булды – сул кесәсенә тыгылды. Тәмәке дисәң – тәмәке түгел, шуңа охшаш, кәгазьгә төрөлгән бернәрсә алып, сәер кәкрәйгән бармаклары белән авызына капты. Ут элдермәде, тәмәкесен учына йомарлады, торып, сул аягына аз гына аксый төшеп, жилкапка янына килеп басты. Тәрәзәләренә аркылы такта кадакланган тәбәнәк иске өйнең бер якка шуышкан, тәмам сыегайган салам түбәсенә, якын килергә курыккандай, капка буеннан гына карап торды. – Ут эчендә йөрөп, мине үлем алмаган иде. Ө монда... – Ир каралып, тупасланып беткән кулы белән йөзөн каплады. Ул елый иде.

Әх, агай, монда да фронттагыдан ким булмаган шул. Ачлык кырган кешеләрне! Кафия жиңгәчәй сөйләгәннәрне куркыныч бер төш тыңлагандай тыңлаган идем. Язын капка төбөндә борын төрткән яшь кычыткан өчен күрше белән күршенең жан талашканын. Бала-чаганың, карт-корының ачтан шешенеп үлгән. Шыткан бодай ашап, ярты авылны жирлөгәннәр. Аерым кабер казырга хәлләре булмагач, кешеләрне күпләп-күпләп бер чокырга күмгәннәр...

Әхтәм агайның да әтисе, әнисе, хатыны, кызы, үзе күрергә дә өлгөрмәгән малае кырык дүрттә үк ачлыктан гүр иясә булган икән. Менә, кайтуына ни хәсрәт... Сугыш беткәнгә алты ел узды бит инде, ишетмәгәнме, хат язучы булмаганмы үзенә, кайларда шул гомер адашып йөргән?..

– Йөрмәгән жир калмады, Миңлегөлкәй... – Тәки кабызды тәмәкесен, корык-корык ютәлләп, болай да какча яңагын уртына ябыштырырлык итеп суыра-суыра, читкә борылды. – Әх, улымны күргәнем дә булмады бит ичмаса! Анысы мин сугышка киткәндә, әнкәсенә буенда гына калган иде...

– Әхтәм агай, нишлисең, үлгән артыннан үлеп булмый, диләр... – Үзем дә башымны читкә бордым. Кайчандыр Галимә апа юатырга маташып әйткән сүзләренә кабатладым. Файдасыз икән бик яхшы аңласам да, шулай

дидем... Үз авылына, бушлыкка, караңгылыкка кайтып төшкән кешене менә болай япа-ялгыз үз кайгысы белән калдырып китәргә кыенсынуым булдымы, аның тоташ сагыштан гына торган карашыннан кызгану, жәлләү тойгысы жанымны биләдеме – эшкә барырга чыккан жиремнән борылып, мин аны Хәкимулла абзый йортына чакырдым.

Ул – минем, мин аның хәлләрен сораштыра-сораштыра, урамнан атлаганда, Өхтәм агайның, карап туймас караш белән, йотлыгып-йотлыгып, тирә-якка күз салганына игътибар иттем. Миңа да карап-карап ала.

– Бер дә авыл кызына охшамаганың дисәм, үпкәләрсен микән? – диде ул, мөгаен, минем өстемдәге бөрмә билле кыска жикетка, шакмаклы үкчәле биек сапогиема, башымдагы йон беретка сәерсенептер. – Әллә мәктәптә-мазар эшлисеңме?

– Юк, колхозда, хисапчы мин, – дип җаваплардым, Сахалиннан кайтуымны ике-өч сүз белән генә әйтеп. Авылга кайтуга, яп-яшь кыз бала дип тормадылар, мәктәптә бик яхшы укуымны, русча бик әйбәт сөйләшүемне белеп алуга, ай-ваема карамыйча, колхозга хисапчы итеп куйдылар шул үземне. Баштарак, исәп-хисап кәгазьләре белән утырганда, җаваплылыгыннан куркып, шыбыр тиргә бата идем... – Ә син, Өхтәм агай, хәзер нишләргә җыенасың инде?

– Сине кәләшлеккә алып, өр-яңадан тормыш башласам дип торам менә...

Сагышлы елмаеп, шаярып әйткән сүзләреннән йөрәгем дертләп китте. Тоташ ярадан гына торган ике жанның бер түбә астында көн күрүе шул мизгелдә яшен сызыгы шикелле кинәт кенә күз алдымнан сызылып үтте.

– И Өхтәм агай, холкым яман шул минем, ачуымны китерсәләр, кымыз күбеге шикелле, шартлап түгелергә генә торам.

– Уйнап әйтәм инде, Миңлегөл, хәтерң калмасын. Жиләк кебек кызлар күзләрлекме минем хәл...

Кызгану хисе идеме миндә? Әллә, үземнән шактый олы шушы агайның сагыш күледәй мөлдәрәмә күзләрендә, көзгедәге шикелле, алда көткән азымышымны күреп алдыммы?

Ни булса да булды. Сугыш башлануың беренче аенда ук, ике яшьлек кызын, гөл чәчәге кебек хатынын, туарга өлгөрмәгән нарасыен калдырып, ут эченә чыгып киткән; аннан фашистлар чолганышында эсирлеккә эләккән; америка солдатлары коткарганнан соң, илгә кайткан, туп-туры совет төрмәсенә озатылган; фронтта бергә сугышкан офицерга тап булып, аның ярдәме – мөгжиза белән үлем тырнагыннан котылган; такта кадакланган тәрәзәләре каршында чарасызлыктан жаны өзгәләнгән Өхтәм агайга кияүгә чыктым да куйдым мин. Хәкимулла абзый белән Кафия җиңгәчәйнен, икесе беравыздан: «Кырык кат уйла, Миңлегөл, бергеп китә алырсыңмы?» – диюләренә: «Елганың ике яры берекмәгән килеш тә гомер буге янәшә әле», – дип, дөнья көткән олы апайлар кебек җавап кайтардым...

– Ни бит, Миңлегөл, син миңа «Өхтәм агай» димә инде...

– Ярар, Өхтәм агай, әйтмәм...

Тормышыбыз энә шулай гади генә башланды да китте. Өхтәм агайның, дөресрәге, Өхтәмнең иске өендә. Хәкимулла абый ярдәме белән, авылдашлар булышлыгы белән шуны сипләп, яңа мич чыгарып, ике яралы жан тоттык та бер түбә астына сыендык.

Күпме генә сораштырсам да, Өхтәм агай... Өхтәм ни сугыш турында, ни эсирлек турында жәелеп сөйләмәде. Берчак, Хәкимулла абзый белән ачы балдан авыз итеп, шактый кызган мәлендә генә:

– Тәмугның үзе бит ул сугыш! Бер елганы кичәргә эзерләнгәндә, нимес бомбага тотты. Күперне дә, үзебезне дә. Кырыпмы-кырды егетләрне. Исән калганнарыбыз ничек тә елганы кичеп чыгарга тиеш идек. Күпер булмагач, мәет булып яткан иптәшләрбезнең гәүдәләрен түшәргә приказ бирделәр. Үз кулларыбыз белән аларны елгага ташыдык, шулар өстенә баса-баса чыктык аръякка! – дип, өстәл төя-төя елаганын ишеттем. – Эсирлектә күргәннәрне сорама, Хәкимулла абзый! Барысы да бер иш... Менә бу бармакларны совет төрмәсе ишекләренә кыстыра-кыстыра гарипләттеләр!

Шуннан гайре авызыннан әллә ни артык сүз чыкмады, өтек-төтек кенә әйтеп куя иде. Мин дә, жан ярасын кузгалтмыйм дип, кирәк-кирәкмәгән сораулар белән тинтерәтмәдем. Өткәем турында уйлаганда гына, елгага түшәлгән гәүдәләрен күз алдына китереп, бөтен тәнем эсселе-суыклы булып китә иде. Аларның жан-рухлары да «хәбәрсезләр» исемлегендә микән?.. Кемнәрнең газизләре, кемнәрнең кадерлеләре шулай кадерсез булып аунап калгандыр...

Галия, 2019 ел

Универдагы дәресләргә дә, укытучыларга да, төркемдәшләремә дә көннән-көн ныграк гашыйк була барам. Алар белән аралашу – жан рәхәте. Синең фикерең калган беркемнеке белән туры килмәскә, сәер, хәтта мәгънәсез булырга мөмкин – аны кычкырып әйтсән, берәү дә чигәнә бораулап күрсәтми, борын жыерып көлми; укытучыга да каты-каты, сәяси сораулар бирү монда гадәти хәл. Тагын да гажәбрәге – укытучылар андый сораулардан сагаеп калмый, ишек ягына, түшәмгә шикле караш ташламый, жаваптан качып, әйләнеп-тулганып йөрми.

Беркөнне алман теле дәресендә «Сез үз Ватаныгыз белән горуруланасызмы?» дигән сорау куелды. Әгәр иң беренче булып жавап кайтарырга авызымны ачсам, мин кызып-кызып, «әйе!» дияр идем, мәктәптә ятлаганымча, үзебезнең елга-күлләр, матур шәһәрләр, спорт корылмалары, тагын әллә ниләрне искә төшереп, шулар белән мактаныр идем. Горурулык булырдай шәхесләренә санар идем.

Тик... немец милләтеннән булган урта яшьләрдәге укытучыбыз, герр Копп: «Без, алманнар, мәсәлән, «Германия – безнең горурулык!» дия алмыйбыз. Чөнки безнең кара тап булып торган үткәнебез бар, ул – фашистик Германиянең, Гитлер сәясәтенең хурлыклы үткәне», – диде дә, кырыгынчы еллар башында яһүдләргә карата булган сәясәт, СССРга каршы башланган сугыш, концлагерьлар турында сөйләп китте.

Өңгәмәгә кушылсам, мин ни әйтергә тиеш идем икән? Ни өчен икәннән аңлата алмам – шул мәлдә минем күзалдыма үземнең Миңлегөл әбием килеп басты. Югыйсә ил, Ватан дигән шулкадәр олы төшенчәләр янында, артык кырыс итеп әйтсәм, тәбәнәкләнеп калган гәүдәле, мин белә-белгәннән бирле ап-ак чәчле әбием (ә бит кайчандыр ул да зифа буйлы, озын чәчле, ап-ак «шомә» киң маңгайлы яшь кыз булган!), аның әле һаман да, туксан яшенә житкәч тә, сабий бала шикелле, хәбәрсез югалган этисен уйлап,

«эткәем» дип өзгәләнүе, саргаеп беткән фотоны жиһандагы иң кадерле бер ядкарь күреп саклавы, ире – Өхтәм бабамның үзөбөзүнең ил төрмәсендә күргән газапларын «чыкмаган жанын гына калдырганнар иде» дигән бер жөмлөгә сыйдыруы – барысы-барысы Ватан дигән олы төшөнчә янында артык гади, аерым кешегә генә кагылган, аның шәхси тормышының нәни кыйпылчыгы булып саналган бер нәрсә шикелле бит.

Юк! Алай түгел, ахрысы... Минем әбием – шул Ватанның бер заты. Бер кыйпылчыгы. Бер күрсәткече. Шәхесе! Әйе, әйе, шәхесе! Гап-гади бер авыл кызы. Авыл карчыгы. Әмма... шәхес! Кеше! Һич кенә дә курчак түгел... Әгәр шулай икән, нишләп соң әле ул үзенең этисен – шушы Ватан өчен сугышка киткән һәм... курчак шикелле исемсез-атсыз булып, кайдадыр, кайчандыр, ни өчендер хәбәрсез югалган этисен шушы Ватаннан эзләтә, таптыра алмый? Газизулла бабай да Кеше бит! Суга төшкән балтадай югалганчы, кайсыдыр шөһәрдә, кайсыдыр фронтта, кайсыдыр ротамы, взводмы – һәрхәлдә, кайдадыр сугышкандыр бит инде ул?..

Мин дәрестә утырмый идем. Өйдәгеләрнең Германия дигәндә, аны бары тик Бөек Ватан сугышы белән бәйләп күзаллаулары минем башыма менә шушы минутта гына килеп җитте түгелме? Ватан, сугыш, илләр һәм кешеләр – моңа кадәр бу сүзләрне бербөтен йомгак итеп йомарлаганым юк иде...

– Галә, син йоклыйсыңмы? – Янымда дәрәс башланганнан бирле ләззәтләнеп, мате чәе йоткалап утырган Миро, стаканын дәфтәр читенә куеп, башын өстәлгә салды да күзләрен кыса төшөп, миңа карады. Шаяртырга маташуы.

– Комачаулама. Мин уйлыйм! – дидем, аның үзе кебек туп-турысын әйтөп.

Әйе, минем башыма уй төшкән иде.

Сукмакларым мине бирегә, Германиягә алып килгән икән – димәк, тикмәгә түгел. Мин монда үземне табарга тиеш.

Әтиемнән ватсапка хәбәр килде. Өхтәм бабам, американнар килеп азат иткәндә, Моосбург шталагында булган.

Уйларымнан арына алмыйча, кампусның баскычыннан төшөп килгәндә, артымнан берәүнең рюкзакымнан тартканына кашымны җыерып, башымны борсам, Райнер икән. Авызы ерык, аягына кып-кызыл төстәге кроссовка кигән. Нәрсә үзгәргән соң дип башымны катырсам, бакенбардын кырган икән, малай гына булган да куйган. Үзе кем беләндер айфоннан сөйләшә. Эшем кешесе диярсең... Ниһаять, колагыннан аерды.

– Райнер, Германиядә концлагерь документлары саклана торган архив бармы?

Минем соравымны аңлап җиткермәдеме, сәлам бирергә дә онытып, кырт кына шулай дөшүемә аптырап калдымы – Райнерның якты зәңгәр күзләрендә сорау чагылды.

– Сәлам! Маттер сине кичке ашка чакырды. Вернер да көтә. Бик ошатканнар үзеңне. – Ул, җавап кайтарганымны да көтмичә, айфонын ачып, интернетка язарга эзәрләнде. – Нинди архив? Тагын бер кабатлагыз әле...

Райнер гадәтәнчә шат күңелле булып, шаяртырга гына торса да, минем күңелемдә давыл кубарга итә иде. Сәбәбенә дә төшенеп бетә алмыйм. Минә нидер ашкындыра, нидер әйдәкли, уйларымның башы-азагы юк, алар әле

тәртипсез йөгәрешә, әле йомгак булып чуала. Ни куып таратырга тырышсам да, бәйләнчек чебен урынына киләләр дә йөдәтәләр.

– Сугыш вакытында Моосбург шталагында эсирлектә булганнарның документы кайда да булса сакланмады микән? Син бит юрист, эзләшсәңме?..

Кулымдагы кечкенә генә яшыкелт кәгазь – кыйммәтле документның төсле күчәрмәсе уч төбемне пешерә. Ике яклап тутырылган анкетада – минем бабамның ярты гомере! Беренче рәткә алманча, аска русчалап язылган анкетада – бабам язмышы! Stalag... дип ике урынга сугылган зәңгәрсу мөһер – аның язмышына сугылган мөһер!

1. Name_Фамилия Ибраһимов

2. Vornamen_Имя Әхтәм

3. Geburtstag_Дата рождения 17.6.1918

4. Geburtsort_Место рождения Татария

5. Lager_Лагерь Шталаг

5 a. Im Lager eingeliefert_Доставлен в лагерь (число) 25.2.42

6. Dienstgrad_Чин

7. Truppenteil_Воинская часть 15.... пех.

8. Nr. der Erkennungsmarke des deutschen Laders_Номер военнопленного в германском лагере 3588...

9. Vorname des Vaters_Имя отца Мәхмүт

10. Name der Mutter_Имя матери Гайникамал

11. Anschrift_Адрес ближайших родственников Татария

12. Beruf_Профессия колхозник

13. Wann und wo gefangen_Когда и где попал в плен 12.1.42

14.Nr.der Erkennungsmarke des eigenen Truppenteils_Номер в собственной части

Перевел: ст.л. Имза.

Монда язылганнарны, әлбәттә, мин үзем тәржемә итеп чыктым. Алманнардагы төгәллеккә, сакчыллыкка, игътибарга ничәнче тапкыр шаккатуым, аптыравым, соклануым!

Бабам турындагы шушы документны табып, аның күчәрмәсен эшләтү өчен безгә санаулы көннәр житте! Моңа ышана торган түгел иде...

Ә минем Миңлегөл әбием үзенең әтисен – хәбәрсез югалган Газизулла бабамны ярты гасырдан артык эзләгән түгелме?

Син дә кичер мине, әбием! Мин үз буыным исемненнән генә гафу сорамыйм...

Газизулла бабай рухы.

Мин хәтер булып яшим. Хәбәрсез саналсам да, жәсәдемне кабул иткән туфрагым бар. Хәтер булып яшәгән рухым бар.

Үткәннәрен, бүгенгене һәм киләчәкне тоташтырып торучы Хәтер мин. Хәбәрсез хәтер.

Сугыш, кайсы гына гасырда, нинди генә илләр арасында, кайда гына булмасын, кешеләр санын меңләп түгел, миллионлап кыра торган үлем чалгысы. Кемнең – тәнән, кемнең жанын кыра ул.

Гап-гади татар ире мин. Башта – үз илендә үги булып, туган туфрагынан кубарылган, жир читендәге Татар бугазы ярларына килеп, шахтада күмер

чапкан, аннан шул туфракны саклар өчен сугыш башлануның икенче атнасында ут эченә китеп барган гап-гади татар ирләренең берсе.

Беренче бәрелешкә коралсыз кердек. Рота командиры миңа наган бирде. Өйрәнчек! Учебный... «Нишлим мин моның белән?» – дип аптырап соравыма, «Куркытырга булса да ярап торыр», – диде командир. Якташыма – унсигез яше тулып кына киткән Муллагалигә СВТ винтовкасы эләкте, магазинында 5 патрон бар...

Мин дә, ул да – «хәбәрсеңләр» исемлегендә...

Безнең «хәбәрләр», кеше дигән затның никадәр кадерсез бер жан иясе икәннән дәлил булып, бикле шкафларда тузан жыеп ята. Якыннарыбызның соңгы сулышкача яшәгән өмете, жан авазы, үз вакытында дәүләттән алынмаган пенсия акчалары булып; күрсәтелмәгән ярдәм, күрсәтелмәгән игътибар булып, әле дә булса бик астында ята. Ишекләр түгел, күңелләр бикле.

Хәбәр бар! Ваемсызлык, куркаклык, саранлык, хөсетлек, нәфес биге астында гына ята ул.

Ул бикне ачар кешеләр дә бар. Чөнки аларның канында безнең Хәтер яши.

Мин үз канымны – оныгымны күрәм. Мин жиңүче булып барып җитә алмаган Германия жирендә ул Хәтерне эзли. Андыйлар берәү генә түгел.

Казанның Бөек Ватан сугышы музей-мемориалында «Сугышчан дан клубы» эшли. Миндәйләрнең оныклары Татарстан яугирләренең хәбәрсең хәбәрен эзли. Чыннан да, Дан аларга!.. Татар иленнән җиде йөз меңләп кеше Ватан өчен ут эченә китеп, һәр икесең берсе әйләнеп кайтмаган. Хәбәрсең югалган дип тамгаланганнар күпме, төгәл санын белүче бармы? Ә бит Германиядә дә, Америкада да, Бөекбританиядә дә «хәбәрсең югалганнар» юк!

2006 елдан бирле безнең хактагы документлар сер булудан туктап, аларны ачарга, архивларны кузгалтырга мөмкинлек бирелде. Безне эзләүчеләр генә кирәк. Без бар! Безнең Хәтер әлегә исән! Әлегә...

Буыннар алышынган саен Хәтернең дә гомере кыскара бара, шунысы куркыныч...

Музей-мемориалдагы егетләр тырышлыгы белән дә, без берәм-берәм илгә кайтабыз. Өгәр һәркем кулыннан килгән кадәр аларга теләктәшлек күрсәтсә, бикле ишекләренң күбесе ачылып иде. Каршылык белән тулы дөньяда тамчы-тамчы ярдәмнән күл түгел, диңгез жыелырга мөмкин. Татар исем-фамилияләренең документларда карашны каерырлык итеп бозып язылуы гына да никадәр аңлашылмаучылык тудыра!

Озакламый мин дә, якташым Муллагали дә хәтер кайтавазы булып сезнең арага кайтачак. Борын астына рәтләп мыек төртөргә дә өлгермәгән яшь яугирнең рухы шигырь булып эндәшәчәк:

Батырларның даны онытылмый,
Бар да истә, диләр, күңелдә.
Бер хәбәрсең югалганнар гына
Тынгы бирми әле бүген дә.
Кемнең улы, кемнең сөйгән яры,
Кемнең газиз ире, атасы

Кай якларда, кайсы туфрактарда
 Бер билгесез булып ятасың?
 Колагымда ерак әбкәемнең
 Бер хикәят итеп сөйләгәне:
 Аның өлкән улы, кадерлесе,
 Бу тормышны өзелеп сөймәгәнме?
 Унсигез яшь тулган көннәрендә
 Ут эченә киткән, сугышка.
 «Кичер, әнкәм, кайта алмадым», дип,
 Сызлангандыр соңгы сулышта.
 Чит туфракта ятып калган чакта
 Кемнәр күргән, кемнәр жирләгән?..
 «Бер хәбәрсез югалды ул», диеп,
 Белмим, кемнәр хәбәр жибергән...
 Ышанмаган газиз ана жаны,
 Еллар буе көткән тилмереп.
 Бер кайтмаса улым бер кайтыр дип,
 Соң көнгәчә йөргән илереп.
 Чәчләренә иртә чал сарылган,
 Йөрәгенә яра уелган.
 Бар сагышы, жан әрнүе беркөн
 Акыл белән бергә жуелган.
 Шул хәлдә дә ана хәтерендә
 Тик бер яра калган эз булып.
 Жилләр шавы хәтта ишетелгән
 «Улым!» дигән татлы сүз булып.
 Мин бүген дә ерак әбкәемнең
 Ишетәм күк шашкан жан авазын:
 «Ана өчен бала мәңге исән!»
 Сугышның да исән кайтавазы...
 Мин бүген дә күкләр аша ишетәм:
 Бер хәбәрсез югалганнар булып,
 «Сез безне дә онытмагыз», диеп,
 Агыла да килә ап-ак болыт...

Ә мин исә, биктән арынып, кызымның, соңгы сулышынача әтисен
 йөрәгенә сыендырып яшәгән Миңлегөлемнең үзе исән чагында иштергә
 өлгөрмәячәк Өметә булып, бик тиздән кайтып житәчәкмен. Әнә ул ак кәгазь,
 «Сугышчан дан клубы» эзләп тапкан мәңгелек өмет: «Красноармеец 133
 танковой бригады... Погиб в декабре 1941 г. в Курской области. Сведения
 Центрального Архива Министерства обороны РФ. Сайт МО РФ «ОБД
 Мемориал», опись 8188..., дело 7...»

Ул красноармеец – мин.

Хәбәрсез югалмавыңны исбат итәр өчен үзеңнең курчак түгел, кеше
 икәнеңне расларга кирәк шул. Кичә дә шулай иде, бүген дә. Иртәгә дә
 шулай булыр күк.

Яңа буынны җиңел акыллылыкта, үз милләте, аның үткәне, ханнары,
 шәхесләре белән кызыксынмауда гаеплисез. Ата-бабасының үткәнен
 белмәгән оныклар ни рәвешле тулы бер халыкның тарихын өйрәнсен?

Алар гаеплеме?

Әллә дөньяны алларына ясалма төсләргә буяп китергән чынбарлыкмы?
 Кырык кат йозак, бик астында күз уңыннан яшереп сакланган үткәннәрме?

Безнең оныкларга фашизмның канлы шәүләсе турында сөйләү белән

беррэттэн, совет илендәге канлы репрессияләр, ГУЛАГлар, кеше кадере турындагы аяусыз хакыйкәтне дә житкерәсезме?

Кешенен, балчыктан яралса да, курчак һәм адәм колы түгеллеген аңлатасызмы?

Әллә яңа буын да хәбәрсезләр исемлегендәме? Аларның хәтере һәм акылына да бик салынганмы?

Галия, 2019 ел.

Монда әлегә көн саен бәллүр бишкәтә кояш тирбәлә! Декабрь ае димәссең, урамда жылы, күктә карлыган яфрагы тиклем ник бер болыт кисәге күренсәң!

Гажәп, ни өчен тора салып карлыган яфрагы исемә төште әле? Әһә, иртән үземә зур бокал белән чәй ясаганда, жәй көне бакчабызда ярфак салып, самавыр чәе белән сыйланганыбызны күз уңыннан үткәргән идем бит, шуның галәмәтедер...

Миндә революция. Башымда. Иртәдән бирле аякларымны салындырып, тәрәзә төбөндә утырам. Ноутбук теземә куелса да, күзләрем урамда. Уем бөтенләй әллә кайда адашып йөри.

Урамнарның кайчан карама буш булуына ияләштем инде. Килгән мәлдә генә сәер тоела иде: чыгасың, беркем юк, бернинди машина ыгы-зыгысы юк. Автобусларда да кеше өстенә кеше өелми. Халыкның күбесе велосипед белән үз көенә йөри бирә, кая карама – бихисап велосипедлар чылбырга куелган. Кеше кибеттә киләп салып йөрми, кафедра, барда утырганнар гөр-гөр сөйләшәп сәгәтләр буга сыра эчә. Исәрекләр дә юк үзе, анысы да гажәп.

Университетта укытучылар дөньяда хәлнең катлауланып килүе турында әйткәли башлады. Авыру тарала, 21 нче гасыр чумасы, диләр. «Кешелеккә каршы игълан ителмәгән сугыш», – диючеләр дә булды. Тагын сугыш! Тагын яңа корбаннармы?!


Юк инде, монысы ышанырлык түгел. Жир шарында кояш астында һәркемгә урын житә! Тарих сабаклары моны кат-кат аңлаткан лабаса!

Аңлаткан дигәннән... Райнер миңа кичә мэхәббәт аңлатты. Монысын «романтичныйрак» итеп әйтүем инде. «Галә, син миңа бик ошыйсың. Мин сиңа гашыйк булдым. Әгәр син Германиядә бөтенләйгә калсаң, безнең уртақ киләчәк булыр иде», – дип, туп-турысын ярды да салды. Менә ичмаса! Нәкъ алманнарча: төгәл, кыска, тәртип белән.

Тик... ярты жанымның Казанда калганын мин аңа шулай төгәл, кыска, тәртип белән аңлата белермен микән? Бер сөйли башласам, көлә-көлә, жәеләп, иркәнләп сөйлим шул мин. Андый монологларымны, юл читеннән сүзсез елмая-елмая, Вәлид кенә сабырлык белән тыңлый ала.

Аннан... монда ничек кенә рәхәт, ничек кенә уңайлы, ничек кенә матур булмасын, «кеше кадере» дигән төшенчә яшәмәсәң – минем үземә кайтыр сукмакларым бар. Үзем тапкан, үзем ачкан сукмаклар. Әлегә мин аларны беркем белән уртақлашырга ашыкмыйм. Әлегә – алар биктә.





Рəш ит
Бəш əр

БОЗЛЫК ЧОРЫН ИСЭН-САУ КИЧӘСЕ БАР...

Төнге юл

Сукрана-сукрана кайтып киләм,
Жил көчәйде. Юлга көрт өя.
Мин ашыгам. Кар күмгән авылда
Әнкәм көтә мине карт өйдә.
Урман авызында хәлсез бүре
Каршы баскан жылгә. Иснәнә.
Мин ашыгам шул бүрегә таба,
Тирләп чыгам. Кашым бәсләнә.
Түш кесәмдә гәзит төргәгә бар,
Шырпым да бар. Коры, коп-коры.
Кара төндә учак кабызырмын,
Яктырышлар китәр ил-кыры.
Хәлсез бүре чабар урманына,
Көрткә бата-чума үрмәләр.
Чытырманга аны яшерер дә
Кара урман серле көй көйләр.
Караңгыда урман кичәрмен мин,
Исән кайтып туган өемә,
Черем итәрмен мин жылы мичкә
Аркам терәп баскан көемә.
Миңа рәхәт, бик тә рәхәт булыр
Кульюгычта битәм юганда.
Мич арасында өй чикерткәсе
Берөзлексез сайрап торганда.
Сөтле чәен ясап куяр әнкәй,
Чарт-чорт янар утын учакта.
Калган бәләш килер өстәлгә һәм
Өй жылысы сенәр кочакка.

Рəшит БƏШƏР (1949) – шагыйрь һәм прозаик; «Сандугачлы бишек», «Ачык капка», «Былбыл оясы» һ.б. китаплар авторы. А.Алиш исемендәге әдәби премия лауреаты. Татарстанның атказанган мәдәният хезмәткәре. Чаллыда яши.

Исәнме сез?

Киң Рәсәйнең һәр жирендә
Яшәп ята татар.
Иделендә, Иртендә
Эшләп ята татар.
Каф таулары итәгендә
Жәйләүләрдә жәйләр.
Уралында, Ырынбурда
Мамык шәлен бәйләр.
Сахалинда һәм Читада
Үз илендә татар.
Сөйләшергә ник тайчына
Үз телендә татар?
Хужа итеп тотмый үзен
Үз өендә татар.

Өкрән генә сүнәп бара
Үз көенә татар.
Чаларды инде чәчләрем,
Шактый өлкән яшем.
Көчәерсен дип, татарым,
Өмет белән яшим.
– Исәнмесез! – дип елмаеп,
Онык керә өйгә.
Саф татарча сөйләшә ул
Ягымлы бер көйгә.
Көйле тел ул, бик ихлас тел
Туган телем минем!
Кояшлы көн, Айлы төнәм,
Изге денем минем!

Бу якларда

Челтер-челтер су тавышы – улакларда,
Жил китергән курай моңы – колакларда.
Жилләре дә иркә икән, назлы икән,
Һәркем монда җырлы икән, сазлы икән.
Һәркем монда дастан сөйли – шагыйрь икән,
Жан тәрәзен сөенечләр шакыр икән.
Тәнгә шифа, жанга бәлзәм гөлләр исе,
Күз камаша – серле балкыш үрләр өсте.
Уйный нурлар аллы-гөлле, дөнья ямьле,
Уйдыкларда җиләк исле һава тәмле.
Жилферди бер ап-ак яулык – еракларда,
Ожмах, валлаһ, ожмах икән бу якларда!

Урам

Сөялеп бетон коймага,
Йөрәгем тотып торам.
Ашыга халык каядыр,
Гөж килә иркән урам.
Кояш көлә, нур коела,
Чәчәк аткан юкәләр.
Үткәндә калган елларга
Кайтып булмый... Юк алар.
Сөялеп торам коймага,
Йөрәгем тотып торам.
Көн караңгы... Күз алмамда
Юыла яшел урам.
Карашымда бер мизгелгә
Жуелса да киң урам,
Жан күзем белән һәммәсен
Күреп, ишетеп торам.

Чыелдап чаба машина,
Кай җирдә янгын икән?
«Ашыгыч ярдәм»... Моңысында
Йөклә бер ана микән?
Алпан-тилпән бер нәни кыз
Килә минем каршыма.
Ак яулыгын ак әбисе
Тартып куйган кашына.
Өскә сузыла балакай,
Озынрак күренмәкче.
Туктап калган ак болытка,
Кояшка үрелмәкче...
Хәл керде, инде елмаям,
Кәефем ару гына.
Бу әле алга барышлый
Бер туктап алу гына.

Бозлык чоры

Кичке жиллэр уйный кубыз
Уйный каен тузында,
Йөзгэ бэрэ яз салкыны,
Тирэ-юнем боз гына.
Бозлык чорын ничек тэ бер
Исэн-сау кичэсе бар.

Борылып карыйм: артымда
Дусларның ничэсе бар?
Сүнэ яна, сүнэ яна
Алда нинди ут икэн?
Жан жылытыр ут микэн ул,
Бер алдавыч ут микэн?

Елмаю

Аллеядан атлыйм тын гына,
Яфрак оча, яфрак кыштырдый.
Оеп яткан туфрак пышылдый:
«Яфрак түгел, коштыр, коштыр!» – ди.
Узып китэ мине бәндәләр
Башын аска игән көенә.
Көләчлекне алар онытып
Калдырган ла бугай өендә.
Яшь гүзәлләр килә ашыгып,
Их, елмайсын иде берәрсә.
Кызыл сумка аскан чибәрнең
Ак тешләрен килә күрәсе.
Дәшми-нитми узып киттеләр,
Бигрәк житди иде йөзләре.
...Елмайдым да үзем яктырттым
Кара болыт баскан көзләренә.
Күк капуста кинәт ачылды,
Нур чәчелде урам ташына.
Ләң-ләң өреп, көзләр эченнән
Ап-ак көчек чыкты каршыма.

Матурлык иясе

– А-у-у!
Кем кычкыра миңа, кем дәшә?
Таный алмыйм тавыш иясен.
Болын ияседер, бәлки, ул
Чакырадыр таныш биясен.
Таулар ияседер, бәлки, дим,
Чишмә ияседер, кем белгән?..
Үзен күрмим. Тавыш иясе
Елга талларына күмелгән.
– А-У-У!
Кош оялы куе таллыктан
Кармак сабы чыкты иң элек.
Балтырганлы нәни бер кул да
Өзгә генә алды күренеп.
Менә үзе... Сул колагында
Яшел үлән тора эленеп.
Ирененең аскы читендә
Яра эзе тора беленеп.
Саргылт шортик. Тәне ялангач.

Тырналган эз аяк йөзөндө.
 Тайлы болын, кылганлы карт тау
 Сыеп беткөн малай күзенө.
 Чишмэләре сыйган, елгасы,
 Ак болытлар сыйган. Гажәп бит.
 Бу байлыкның чып-чын иясе
 Шушы малай ласа. Рәжәп бит!
 – Балык качкан моннан. Әйдәгез,
 Балыклырак жирне күрсәтәм! –
 Кыю гына атлап килә дә
 Тотып ала минем терсәктән.
 Икәүләшеп камыш ерабыз.
 Көне жиләс. Аяз күк өстә.
 Карашларда болын сурәте
 Рәшәләнә әллә мең төстә.
 – А-у-у!
 Инде үзем аңа кычкырам,
 – Шәп егет син! – килә диясем.
 – А-у-у!
 Бу – ул! Әллә каян танийм
 Матурлыкның тере иясен.

Кайтыгыз!

Ишетелә аяк тавышыгыз,
 Тау артында кешни атыгыз.
 Хәерле юл телим, туганнарым,
 Исән-имин илгә кайтыгыз!
 Жәяүме сез, очкыч, поезддамы,
 Сүйөзәрдә йә аттамы сез,
 Көләчме сез, әллә боеклармы,
 Сөнечтән өске каттамы сез,
 Чуерташлы юлдан кайтасызмы,
 Кайтасызмы тузан ерып сез,
 Асфальттамы кала эзләрегез –
 Минем өйдән әле ерак сез.

Минем илдә ап-ак карлар төшә,
 Сездә яздыр, яшел жәйдер йә.
 Алтын көздер... Аяк астыгызга
 Әзердер ул яфрак жәяргә.
 Татарларым минем, якташларым,
 Һәммәбездә сәйяр йөрәк бит.
 Бер ябалдаш астына безләргә
 Жыелырга күптән кирәк бит.
 Капкам ачык, өй ишегем ачык,
 Түгел бит сез илдә юлаучы.
 Туган жирдә алтын булыгызчы,
 Чит туфракта бакыр булганчы.

Хатыным Люциягә

Бездән соң да гүзәл булыр дөнья,
 Кояш чыгар, батар офыкларда.
 Сокланырлар һәр көн матурлыкка –
 Безнең күзләр кала оныкларда.
 Көләч булыр алар, шаян булыр,
 Һәм булырлар уйчан, боеклар да.
 Үзебез дә шундый идек ләсә –
 Безнең йөрәк кала оныкларда.
 Коена гөл кояш асларында,
 Жилферди жил ап-ак болытларда.
 Бездән соң да гүзәл булыр дөнья –
 Безнең сөю калыр оныкларда.





Асия
Юнисова

ХАТЫННАР СҮРӘСЕ

БӘЯН*

*Һижрәттән соң Мәдинәдә иңгән
бер сүрәдә хатыннары турында,
жәмгыятьтә аларның хаклары,
хокуклары, иҗтимагый мәйданда
тоткан урыннары хакында
сөйләнгәннә күрә, ул сүрә «Ән-Ниса»,
ягъни «Хатыннары» дип аталган.*
«Коръән»нән

Кереш

«...Асия сәлем! Фәһимә апа минем укытучым гына түгел, күршем дә иде. Мин аны бик тә хөрмәт итәм. Ул ачык йөзле, бик гади, күркәм холькы кеше иде. Тормыш авырлыгын авыл халкы белән бергә күтәрде. Яшь кенә көнчә дөнья аны, башкалар белән беррәттән, ирсез калдырды, дөнъяның ачысын-төчесен татырга мәжбүр итте.

Ул безгә, укучыларына, өстәмә дәресләр оештырып, искиткеч матур эчтәлекле китаплар укып, коточкыч авыр тормышыбызны вакытлыча булса да оныттыра иде. Аның үзенең дә ачлы-туклы яшәвен, безнең белән бергә үз өлешенә төшкән авырлыкларны онытып торырга тырышканын мин хәзер генә – үзем яшәгән еллар биеклегеннән карап кына аңлыйм.

Фәһимә апа безнең укытучылар арасында иң чибәре дә иде. Ул безне һәм авыл халкын сәхнәләрдән шаккатыра иде. Жиләк кебек чагында ирсез калса да, аның тәртибе «биш»лелек иде. Телгә кермәде. Кирәк санагач, яңа гайлә корды, намуслы булып яшәде. Менә шуның өчен дә әле без

* Журнал варианты.

Асия ЮНИСОВА (1947) – шагыйрә, журналист; Татарстанның атказанган мәдәният хезмәткәре, Татарстан журналистларының Х.Ямашев, язучыларның С.Сөләйманова исемендәге премияләре лауреаты. «Үскән кыз», «Мин кышны яратам», «Айлы юл» һ.б. китаплар авторы. Казанда яши.

аны үзөбөзгө өлгө кебек күрдөк. Эниң турунда яз эле син. Менә шулай, сендем... Авылдашың Мөгьтәсим абың дип белерсең».

Бу хатның минем кулга килеп кәргәнәнә дә егерме ел узып киткән икән. Үзеңнекен язу тыйнаксызлык кебек тоела иде шул. Хәзер менә озаклаганыма үкенәм. Ләек иде эни кызының зурлап язуына. Ә болай район матбугаты аңа карата игътибарлы булды. Дәрәжәле иде шул.

Әсәрәмә исем итеп куйган «Хатыннар» сүрәсә»нә әйләнеп кайтсак... Заман, аяусыз заман ул сүрәгә дә төзәтмәләргә, ай-һай, мулдан керткән. Урыны ир ышыгында гына булырга тиешле, фәкәт мал-мөлкәт жәһәттеннән генә яклау, аралау, гаделлек күрергә тиешле «нисалар» үзләре ирләренә терәк, балаларына таяныч, иң мөһиме – ил тоткасы булып гомер кичерергә мәжбүр ителгәннәр ләбаса.

Беренче мәртәбә язасы әйберемнең жанрын аныклай алмый йөдим. Сугыш елларын кичергән хатыннар язмышын баян итәр өчен гадәти алымнар артык гади булып тоела. Шагыйранә өслүбкә сыеп бетеп булмас кебек. Аллага тапшырдык. Әйдә, эни, Сәгыйтова Фәһимә Хәниф кызы – меңләгән укучысына остаз, гомеренең соңында авылның агәбие булган, туксан яшьлек бабайлар өчен дә зур хәрәфтән Апа булып калган ниса, үзең турунда үзең сөйлә эле. Кирәк дип тапканда, аның хатирәләренә үзем дә кереп чыккалармын. Берни хәл итәр юк, үзе исән чагында күңел-йөрәк ачкычларын ярата алмадык. Сандыклары бикле калды.

Беренче аятъ

– Әбием, син бик бәхетле булгансың. Чибәр булганга күрәдер инде, өч егеткә яр булгансың.

– Кызым, бәхетле кеше бер генә бара ул кияүгә, шул яры белән гомер буге бәхетле яши. Син бәхетле бул. Тиң ярыңны насып итсен сиңа Ходай!¹

Икенче аятъ

Мин Ютазы районындагы Каразирек авылы кызы. Бабам Хәбибулла мулла булган. Мулла оныгы булганга күрә, бик йомылып, тарсынып яшәлде. Алай да әнием Камилә – мулла килене, шактый кыю иде. Куркып-нитеп тормады, бабайның гомеренең соңгы көннәрен яшәп яткан землянкасына мине еш жиберә иде. Кайнар ризык, коймак-мазар илтә барам да бабай янында утырып калам. Аңа кычкырып китаплар укыйм. Беренче дин сабаклары минем күңеләмә энә шулай – бабаемның баш очында утырганда сөңеп калды. Бабай, бик карт булганга күрәдер инде, илдән үк сөрелмәгән. Өеннән генә куып чыгарылган. Ул вакытка минем атам Хәниф Бөгелмә төрмәсендә ачыктан вафат булган була инде. Калган балалары кайсы кая таралышып беткән. Кем – шахтада, кем – Урал заводларында.

Укытучылык безнең канда иде инде ул. Югыйсә бабайның бер кызын сәнәкчеләр бәкәгә салып үтергәннәр дип сөйләләр иде. «Коммун кызлар үстергәнсең, сәвит хәлфәләре тәрбиялисәң. Калган кызларыңны кая качырдың?» – дип, бик каһәрләгәннәр бабамны. Сәнәкчеләрдән аны умарта оясы эченә яшереп кенә саклап калганнар.

Безнең Каразирек кызлары «жиденче» сыйныфын тәмамлауга Бөгелмә

¹ Оныгы Нәфисә белән сөйләшкәннен ишетеп калган идем. – А.Ю.

педучилищесына китэ торганнар иде. Мин дә алар артыннан иярдем. Бердән, мулла оныгы икәнлегемне белеп алырлар дип куркам; икенчедән, күзләренә ямьсез күренермен дип уйлыйм.

Ул вакытта училищегә матур кызларны гына алалар иде.

Күземә арпа чыккан вакыт. Кимчелегемне күрмәсәләр ярар иде дип, ян беләнрәк кенә торам. Күрмиләрме соң?

– Бу күзәңдә нинди зәгыйфьлек ул? – дип ярып салды бит комиссиядәгеләрнең берсе.

– Арпа гына, бетә ул, – дип акландым. Югыйсә үземчә матур буласым килеп, чиста күлмәктән, яңа чабатадан килгән идем. Их, шушы сыйрат күпереннән узсам, укып китәм инде мин. Бабай янында землянкада алган белемнәрем дә житәрлек анысы. Тик ул хакта бик әйтергә ярамаганын да беләм. Минем әле тагын ниндидер гаебем бар бугай. Бөгелмә төрмәсенә илтеп япкан жирдән инәй качып кайткач, ниндидер мөһерле кәгазьләргә мичкә якты. (Морзалык ярлыгы булган булырга тиеш – соңыннан белдем монысын.) Инде ул хәтлесе дә беленсә, училищедан чыгып очканыңны сизми дә калырсың. 15 яшьлек кызыйга бүтән жеза, бәлки, булмастыр да. Бу бит башкалар комсомолга кереп йөргәндә, мин дә шулар белән бергә яңа тормыш төзибез дип ашкынып яшәгәндә...

– Укытучы – халык көзгесе. Син, сеңелкәй, шуны онытма. Башка яктан сәләтләрәң бармы? Бәлки әле, жырлый беләсеңдер?

– Беләм, беләм. Хәзер үк жырлыйсымы?

– Без сиңа ышанабыз. Жырлашырбыз башка вакытта.

Алдылар бит мине укырга. Укытучы булып чыксам, гел бәхетле булырмын кебек тоела инде. Укып киттек. Жамбыл каласында яшәп ятучы Садершәһит абзам укытучы булачак сеңлесенә посылка белән күлмәк жибергән. Стипендия дә алабыз. Русчаны белү генә чамалы. Баштарак шул фәннән «өч»ле куеп йөдәттеләр. Ә менә төгәл фәннәр гел минеке инде. Партадашым – Гасыйм атлы егет миннән дә башлырак. Бергә-бергә, чикләвек яргандай, мисал чишәбез, бергә-бергә гәзит укыйбыз. Гасыйм комсомолга керерегә жыена. Ә мин куркам әле. Кирәкмәгән сорау бирерләр. Яшереп йөрмә мулла бабамны, комсомолга керәм, дисәм, белерләр. Болай да күңелле генә яшибез бит әле. Концерт куйгалыйбыз бергәләп. Ә авылга кайту – тәпиләп.

Бөгелмәдән безнең авылга 40 чакрым. Борчак басуыннан юл үткәндә, дөгрәү генә кузак ярабыз. Аннары шалкан өлгәрә. 60 яшькәчә тештән зыян күрмәдем. Борчак белән шалканга рәхмәт анысы өчен. Шулар басулар безне ач итмәде. Ачыктылар юкса ил белән. Альбомымны алып актарам да йомры битле кызга аптырыйм. Ярый әле шулай түл жыйганбыз кырык бергә керер алдыннан.

Өченче аять

Партадашым Гасыйм дидем бит, Азнакайдан икән ул егет. Якый дигән якын авылдан. Аның белән тәмам дуслаштык. Күзен алмый миннән – оялам, әллә инде мин дә ошатам.

Тулай торак болай ерак түгел. Гел икәү бергә кайтабыз. Озатышып йөрү түгел әле бу. Янәшәңдә шундый егет йөрү кызлар өчен үзе йозак бит.

Бергә шулай кайтып килгән чакта Гасыйм миңа хыялын ачты:

– Мин педтан соң әле вузга барам! Галим булып чыгу – бар уем!

– Ө мин менэ читкэ китәрмен күк. Хаты саен чакыра абыем.

Ул чагында уйлый белмәгәнмен китәм диеп кенә китеп булмавын. Житәкләшеп йөргән егет-кызны авыллар көтеп торуын. Карамыйча безнең уй-теләккә, юлладылар ике мәктәпкә!

Авыл аралары якын түгел.
Гашыйк жанга ара ни соң ул?
Сандугачын көн дә күрер өчен
Жаен тапкан минем Гасыймым:
Сәпит сатып алган юнь бәягә,
Килә хәзер очып һәр кичен.

Мәхәббәте көчле иде аның,
Аның өчен һәр көн кайгырам.
Төнгә кала, димен, караңгыга.
Йончий да бит әле аннары.
Белдекмени әле ул чагында
Караңгының алда булырын?!

Башлы иде шул ул, яренгәсен
Эш урынын күчәртеп куйган.
Икебез дә хәзер Кызыльярда.
Бу авылны шундый яраттык.
Зәңгәр таулар, яшел эрәмәләр,
Тымызык кына аккан ямьле Ык.

Дүртенче аятъ

Ак шомыртлар шау чәчәктә чакта
Икәү бергә генә туйладык.
Ык буйларын парлап буйладык та
Көлөп-жырлап бер дә туймадык.

Без яшь идек әле – хыялландык!
Алда көткәне дә шау бәхет...
Сөйгән ярың янәшәдә чакта
Хыялланып яшәү бик рәхәт!

Бик күп итеп бала үстерербез,
Үзөбез дә бергә үсәрбез.
Гасыйм дигән таянычым барда
Дәръяларны кыю кичәрбез.

Эленеп калды жырларыбыз
Ык бие талларына:
«Дошманнарның күле корсын,
Безнең дингез шауласын!
Безнең жырлаган жырларга
Сандугачлар кушылсын».

Ул чагында шулай иде: сандугачлы жырларда да дошмансыз булмый иде. Ярыймы бу, әйбәтме? Әллә юрап китердекме ил өстенә афәтне? Афәт әле ерак иде, сугышлар әллә кайда – Хәсән күле буйларында, финнарда, Халхин-Голда!..

Шуннан ары эни сөйләмәде. Югыйсә ачылгандай булган иде теле, сөйләп киткән иде вәземләп. «Ник нервымда уйный икән шушы бала? Хатирәләр мине юатмый, яраларым гына яңара. Сөзгә язган булсын тыныч тормыш, язмасын ла сөзгә янарга!» Ярый ла соң, туктап торырман. Сабыр көтәм тагын бер жаен. Сүз йомгаклап, эни әйтә куя: «Төштә күргән кебек гомерем. Алсу төштән кердем төтенгә, таралмады төтен бүтен дә! Сер сыйганга, энә, сандык бар!»

Аять түгел бусы, хатирә...

Почмаклары тимерле яшел сандык күптән инде тынгы бирми. Ни сере бар икән ул сандыкның, нигә микән шулай кадерле? Мондый уйлар бәләкәйдән бимазалый минем күңелне. Жәйге төндә янғын чыккан иде. Түбән очта. Капка төбенә чыгып бастык. Зур авылның икенче башындагы янғын кара төндә бигрәкләр дә дөһшәтле күренә. Авылның ул башы дөрли-дөрли утка кереп бара сыман. Сугыш шундый буладыр инде ул дип уйлаганым хәтердә. Миңа алты яшьләр тирәсе булгандыр. Шул чагында йөрәгем алынып курыккан идем. Олыларның куркышуы миңа да йоккандыр инде. Алар бит энә, минем кебек багана кочаклап, канлы ялкын шәүләсен күзәтеп, тик кенә басып тормыйлар, тыз-быз йөгәрешәләр. Жил янғын чыккан яктан исә. Олыларны шул жил хафага сала. Тимер кыршаулы сандыкны, баш-башындагы колакларыннан тотып, таш келәткә чыгарып куйгач, алар да сабырлана төште. Димәк, иң кадерле хәзинә сандыкта, һәм ул хәзер ышанычлы урында – саклауда!

Янғын сүрелгәч, сандык янәдән урынына кереп утырды. Өстенә тагын юрган-ястыклар – сандыкның сагы өелде.

Ун-унике яшьләрдә өйдә нәрсәнең кайда торырга тиешлеген олылардан артык белә торган бәләкәй «хужәйкә» булып житешкән идем инде мин. Беркөнне теге сандыкка да чират житте. Кадерледән-кадерле ни-нәрсә бар икән соң аның эчләрендә? Ачтым мин бу серле сандык капкачын. Иң өстә эниемә әбиемнән калган ядкарь – «Кузнецов» тәлинкәсе ята. Читкә алып куйдым. Бер кырыйда саргайган кәгазь төргәге күрәп алдым. Аны сүттем. Чәч толымы. Тылдагы авыр хезмәттән өзлегеп, унсигез яшендә гүр иясе булган Мәрхәбә түткәйнең толымы. «Башларым бик сызлый», – дип, Бәләкәй әбкәйнең төшләренә еш керә башлагач, ул толымны түткәйнең каберенә илтәп күмделәр. Тагын ниләр бар? Әһә, монысы күлмәк! Күлмәк! Эниемнеке! Сөйгән егете белән кавышырга нияте барлыгын әйтеп, хат язгач, Кыргызстан ягына киткән олы абыйсы сеңлесенә шушы түше чигешле ак күлмәкне салган. Димәк, туй күлмәге була инде бу. Күлмәкнең сандыктан чыкканын хәтерләмим. 75 ел ятты ул шунда.

Тагын бер күлмәк. Монысы кияүнең туйда кигән, сугышка киткәндә салып калдырган күлмәге микән әллә? Тән исә саклансын дигәндер инде эни – күлмәкнең якаларына сабын тидермәгән. Бу төргәктә Гасыйм Зәкиевнең сугыштан язган хатлары. Иң кадерле хәзинә шушы хатлар түгел микән әле? Сандык янына чүгәлэгән килеш укыдым мин ул «кош телләрен». Апамның әтисенә – әниңә Беренче Солдатының хатлары иде болар. Миңа кагылмыйлар да кебек, тик эни бит минеке! Аның гомер юлы минеке. Үзе бу дөнядан киткәннең соңында аның серләре дә минеке. Хәзер шулай

уйлайым мин. Ул чагында бөлөккөй идем. Апамның «күзен ачарга» ашыктым. Хатларның берсендөгө «Дилэрэгэ бэрэңгө ашатмагыз. Биле юан булмасын», икенче хаттагы «тегэржеп белән буен үлчәп жибәр әле, никадәр үсте икән бәгырь жимешем?» дигән сүзләр апамның да күңел дөнәясын чайпалдырып жибәрергә тиеш иде дип уйладым. Алай нык хисләнмәде бугай ул. Әллә ул да әни кебек күңелдөгесен биктә тотта белә иде микән соң?

Беренче солдат

Сталинград өчен барган иң дәһшәтле сугышка рота политругы булып кәргән ул солдатның да сугыш өөрмәсендөгө гомере нибары 24 сәгать кенә булды микән? Яшь бикәчен, сугыш башланган көндә туган нәни кызын, хыялларын калдырып, броньнан баш тартып, дәһшәтле сугыш авызында йотылган солдатның үзенә дә нибары 24 кенә яшь булган икән шул! Сталинград сугышының беренче көннәрендә үк һәлак була ул. Ржев янындагы канкойгыч иттурагычтан исән чыкканның соңында ул тагын нинди ашыгычлык белән мондагы дәһшәткә дә килеп өлгерде икән? Әй, гомер бетүгә чара табылмый каламы соң? «Хәтәр барда – татар бар» – мәгълүм аксиома лабаса! Исеме Мамай курганындагы Мемориалда. Хәер, кош теледәй хатларны укый башлагач, бу Беренче Солдатның янган утка барып керү тарихы беркадәр ачыкланыр әле.

Әниңең бик тә кыска гомерле булган татлы бәхетенең мизгелләрен, кәрәздән бал суырттып алгандай, азапланып, сөйләтергә тырышып карадым мин алай да.

– Туй булгандыр бит инде? Жәй идеме, яз идеме? Дуслар, туганнар жыелган идеме?

Бүгенге заман аршыны белән үлчәп маташам икән...

– Туй дип, кызым... Кавышу безнең өчен үзе туй иде инде ул. Педучилищедан соң икебезне ике авылга юлладылар. Мин Авыл Ырыссуына киттем, Гасыймны Димтамакка жибәрделәр. Ике авыл арасы ничә чакрым булгандыр, хәзер анык кына әйтә алмыйм. Ул таулар-үрләр аша турыдан гына килә иде. Беренче хезмәт хақына велосипед алган иде. Бер ел шулай турист булып йөрдө. Икенче елны икебез дә Кызылъярга күчәрелдек. Элек бит шулай иде – укытучыларны гел күчәргәләп торалар иде. Имеш, мал-мөлкәткә бәйләнмәсеннәр, өйләр салып, тамыр жибәрмәсеннәр, чын пролетариат сыман яшәсеннәр дип уйланылгандыр инде. Шулай ярымгидай яшәлдә дә инде. Өйләр салып, бәрәңгә бакчасы тотып яши башлагач, иркәнәп, тамак туеп киткән иде анысы. Этиң белән кушылгач, кәжәсарык та асрадык бит әле.

– Ашыкма, әни, беренче туйдан башлаган идек.

– Туйдан-туйдан. Ике ярлы баласының туге тургайлар белән булды. Икебез дә Кызылъярда бер ел укытып, жиденчеләрне каникулга тараткан көн иде ул. Кызылъярны үлеп яраттык. Андый да матур авыл дөнәясында бүтән булмагандыр. Ык буе әрәмәләре, анда үскән татлы жиләк, чия, карлыган, шомырт... Ярлы баласы булуыбызны оныттыра торган сыйлы табын иде ул әрәмә. Көзен тауга чикләвеккә дә йөри авыл халкы. Без анда ук барып житә алмадык. Ә менә Ыкта су керүләр, көймәдә йөрүләр, балык

сөзүлөр элэкте. Әйе, элэкте. Гасыым бу рэхәтлекләрне нибары бер жәй татып калды.

– Әни, син үзеңне ярлы баласы дип сөйләмә инде. Нәселегез Арысланбәк морзадан килә дип ишеткәнем бар. Каразиреккә мулла йортына килен булып төшкән, Чибәр жиңги дигән даны булган зәңгәр күзле Камилә әбием дә Гыйльфан бай оныгы лабаса. Аның әнисе Хәмидә әбиемә Кәрәкәшле авылы бирнә малы итеп бирелгән дигән хәбәр бар. Әллә болары әкият кенә микән? Алай дисән, безнең нәсел-нәсеп ни сәбәптән тузгыган? Хәбибулла мулла нилектән гомерен сукуыр тычкан сыман землянкада төгәлләгән? Нилектән сиңең атаң, минем бабам Хәниф Бөгелмә төрмәсендә вафат булган? Ә үткен табигатьле Камилә әбием шул төрмәдән жәяүләп качып кайта алган? Менә кайда ул хикмәтләр! Сандык биктә торсын өчен сәбәпләр күп икән шул!

– Син ачкан сандыкның хасияте мал-хәзинә саклаудан бигрәк, хатирәләр саклаудан гыйбарәт иде шул. Хәбибулла мулла нәселе бөтен Урта Азия балаларына гыйлем бирде. Сөргенгә озатыр алдыннан авыл советы бинасына китереп ябып куйгач, иң олы малай, Мирхатип исемле туганнан туган абзам (ул, Чимкентта бик житеш тормыш белән яшәгән), совет тәрәзәсен артсыз урындык белән ватып, унике сеңлесен Ютазыдан үтә торган төнгә поезд белән Ташкент ягына алып киткән. Кызлар барысы да орденлы укучылар булдылар. Игезәк әбиләрне онытмадыңмы? Хәтерләсән, кайткалылар иде бит. Шул болганыш дәверендә бертуган абыйларым да читкә китеп, кайсыдыр шахтага барып урнашканнар. Алар язмышы да бер әкият кебек инде. Әйтсән – сүз, төртсән – күз дигәндәй, ике яшыкә олырак Садершәһит абый шахтага баруга бер маржага өйләнгән. Назыйф абый алар янына килгән бит инде. Бүлмә кечкенә икән, карават та берәү генә. Шахтада күмер чабу сменалы. Чиратлап йокларга туры килгән. Хатыны сменалы эштә түгел. Житмәсә, бер малай да табып куйган. Менә шушы урында башыма гөнаһлы уй кертүдән куркам. Олы абый маржа хатыны белән бер мәртәбә авылга кайтып киткән иде. Маржа жиңги бүтән күренмәде.

Абыйлар икесе ике сыйфатлы иде. Олысы бик нечкә күңелле, буйга да бик жыйнак иде. Шахтадан кайтып, Туймазы ягыннан Миңсылу жиңгигә өйләнде дә Кыргызстанга китеп барды. Язучы Чыңгыз Айтматов авылында совхозда эшләде. Сугыш кичте, исән кайтты, намазга утырды. Әүлия кебек кеше иде инде. Төсөм белән мин аңа тарткан. Ә ул әтәйгә охшаган булган. Гел хат язышып тордык. Бик тәртипле ике ул, бер кыз үстерделәр, тик гомере генә кыска булды. Әлеге дә баягы, сугыш нәтижәсе инде.

Дөнъя бәясе иде Назыйф абыйем да. Ул сугышка кадәр сабантуйларда көрәшә, йөгәрә торган иде. Гәүдәгә дә бик шәп кеше иде. Инәйгә охшап, зәңгәр күзле иде. Сугышта бер кулын калдырып кайтты. Артиллерист булган икән. Шул сыңар кулы белән печәнән дә чапты, дөнъясын да көтте. Сугышка кадәр үк бик булдыклы Гаян жиңгине урлап кайтып, башта яратмыйча, аннары соңлап килгән олы мэхәббәт белән бик матур итеп яшәделәр. Син Назыйф абыйның өйләнү тарихын язган идең түгелме соң инде? «Кыз урлау» дигән хикәятеңне әйтәм. Сокланып туймаслык Наил абыеңны үстерделәр. Менә шулар миңа гына түгел, сиңа да чын туган, чын абый булдылар. Бу яктан ярлы булмадым мин. Кайвакыт бердәнбер туганың йөз кардәшеңне алыштыра ала. Наил абыең шундый булды.

Дөньяга сибелгән туганнарым күплеген белә идем. Тик күп сөйләшкәргә ярамады шул. Инәй Бөгелмә төрмәсендә этәйне калдырып кайткач, бер ялтыравык мөһөрлө кәгазьне дөрлөп янган мичкә ыргытты. Морзалык ярлыгы булгандыр дип фараз итәм.

Безнең кардәш-ырулар Кандра-Күл авылында ишле генә булып яшәп ятарга тиешләр. Этәйнең сөңлесе Мәхүпжамал түтәйнең дә уника баласы булган. Ничәү калгандыр хәзер. Зөфәр абый дигәнә бигрәкләр дә Назыйф абыйга охшаган иде. Мансуровлар анда – Кандрада дип әйтүем. Аралашу житмәде шул. Тормышлар авыр, эш мәшәкәтлө булды. Гомер бие укырга тырышу да туганлык араларын ныгытырга бирмәгәндер дип уйлыйм. Менә сезнең йөрешер-аралашыр туганнарыгыз булмауга хәзер бик борчылам да бит. Үзегез юллап, табышып карасагыз гына инде. Күп без, бик күп! Финляндиядәгеләрен табып кайттың инде. Анысына мең шөкер. Инде югалтма!

– Юк, әни, югалтмаса иде инде. Унөч яшьлек Гәүһәр Туганай бармагында Хельсинкига киткән йөзек минем оныгым Камилә бармагына кереп утырды бит инде. Йөз елдан соң! Менә ул дөньяның балдак сыман түгәрәк булуына бер дәлил! Кызганыч, Гәүһәр Туганай үзе генә бу дөньядан күчкән иде. Әмма мин аның зиратында дога кылып кайта алганымга сөенәм. Камилә әбиемнең кардәшләре ята бит анда. Бәлки, әле оныгым Камилә дә берәр вакыт шул тарафка юл сабар.

Дөньяның сәерлекләре! Кәрәкәшлө авылынан башланган нәсел жебе бер төнләнеп ала да, шул төндә берәр шагыйрь калдырып китә. Шагыйрь Сирингә кадәр дә булдымы икән берәүсә. Аннары Гәүһәр Туганай... Хәзер монда без – Асия Юнысова, Ләйсән Юнысова, хәтта Камилә Юнысова да каләм сүзенә битараф түгелбез. Әле тагын да бардыр.

Их, барлыгы иде бөтен шәжәрәбезне! Әни ягыннан да, әти ягыннан да. Беләсе иде кемнәр килеп, кемнәр киткән. Һәр язучы сүздән үч алганда, нәсел тарихлары да, гади елъязмалар да халык язмышына дучар ителгән шул, ни аяныч! Кешелек дәрәжәне түбәнәйтүнең иң отышлы юлы – нәсел-нәсәбеңне оныттыру. «Коръән»дә дә иң олы гөнаһларның берсе – туганлык багланышларын өзү диелгән. Бу дөньядан сиңа кардәш тиешлө кемнәрнеңдер шаулап, жырлап, жир жимертөп, бәлки, олы уйлар, олы гамьнәр белән үткәннән белә алу Ходай Тәгаләнең гүзәл бер ганимәтедер. Бәлки, алар бу тынгысыз дәвердә биниһая зур михнәтләргә дучар ителгәннәрдер. Аларның бик азына гына үз язмышларын яшәргә мөмкинлек бирелгәндер.

Ир затларының байтагы – солдатлар! Гомерсез солдатлар!

Хатын-кызларның күбесе – толлар! Сүрелмәс сагыштан көйгән толлар!

* * *

Көнбатыштан! Яшен ташлы гарасат килә! Аңа бер ел калган иде. Шул бер елны, һич югы шушы соңгы тыныч жәйне бу икәүдән рәхәт яшәтергә иде бит. Ничек тә!

Беренче Солдат Казан дәүләт университетының физика-математика факультетына укырга кереп кайткан икән. Сандык төбөндә кара тышлы зачетка белән студент билеты ята. Беренче курс өчен билгеләрен алып өлгөрмәгән...

Гасыйм Казаннан баеп кайткан. Беткән баш беткән – яшь бикәч алдында ничек тә хисап тотармын, дигәндер. Фәһимәсенә мәктәпкә кара-каршы кияргә ике күлмәк, бер киём ботинка алган. Үзенә дә чалбар-күлмәк юнәткән. Яраткан Камилә әбисенә (хатынының әнисенә) француз яулык, такта чәй алган. Инде парлап Димтамакка – Гасыймны фатирда тоткан Ямалетдин бабай белән Бибизөлхижә әби янына кунакка барып яталар. Аларга да колак сөенчәсе тиештер бит инде – укырга керде ләбаса.

Бүләкләрен шул сәбәпне әйтеп тапшырып, өстеннән йөк төшерергә уйлаган иде дә Гасыйм, алай гына булмады.

– Менә, бабай, менә, әби, мине үз улыгыз кебек күрөп, тәрбия кылдыгыз. Тормышымның иң рәхәт вакыты сезнең янда үттә. Инде менә югары уку йортына да кереп кайттым. Шул шатлыкны уртаклашуым дип, күчтәнәчләр китердем.

– Их, син, бабаң янында күпме гыйлем жыеп, акыл утыртмаган малай. Кадерле улым минем! Иң зур сөенечен, иң зур бүләген – янында басып торган шушы гүзәл бала. Дипломын да алырсың. Иншалла! Тигез, бәрәкәтле гомер насып итсен үзегезгә! Сөз, коммун балалары, бик сизеп торам, никах укытмаганысыздыр. Әйдә, карчык, мичтәге коймагыңны табын уртасына куй. Киләнгә ак яулыгыңны бәйләт. Никахны, тәвәккәлләп, үзем укыйм. Өч сугышны күргән бабагыңның догасы да, тыны да дәрәс аның. Дөньялары буталып тора, никахсыз сабыйлар дөньяга китерүдән куркыгыз. Бар, карчык, Ярулла кияү белән Зәйтүнәгә дәш – шаһитлык кылырлар. Гасыйм улым, кәләшенә ни мөһәрәң бар? Тарак бирсәң дә ярый. Баегач, олырак мөһәр белән бәхилләтерсең. Киләннең белеме, сылу буй-сыны – үзе бирнә!

– Бар минем мөһәрәм. Сер булып торсын дигән идем. Бирәм, мөһәргә бирәм. Дәресенә йоклап калмасын өчен сәгәт алып кайткан идем мин аңа. Ну, бабай, серне чиштердең. Әле комсомолдан да кудыртмагаң... Шаһитларга сер сыядыр бит инде... Аннары без бит Фәһимә белән кавышып яши башлаган идек инде. Алай ярыймы соң ул?

– Игелекле эшнен иртә-киче юк аның, улым. Хәзер, тәһарәтемне генә яңартып алам да сезне Ходай каршына хәлэл ир белән хатын итеп бастырып куям, Аллаһы боерса!

Менә шул көннән, кеше-мазар ишетмәгәндә, Гасыйм Фәһимәсенә «хәләлем» дип дөшәргә остарып китте.

Димтамакка икесенә бер велосипедны житәкләп килгәннәр иде бит әле, ат жигеп кайттылар. Велосипедка Ярулла кияүнең кызыгуы хак булган икән. Үзенә сатып калдырдылар. Көзгә кадәр яшисе бар иде бит әле бер кат күлмәк-ыштанлы яшь гаиләнен. Аннары арбага салып кайтырдай нәрсәләр дә шактый жыйлды. Ямалетдин бабай ишегалды тутырып, сарык асрый. Йоннарын Чәкән базарына илтөп мәшәкәтләнәселәре килми икән. Юри генә әйтүләредер инде. Бу ике гыдай итек бастырып кисәннәр, яшь килән язгы йоннан йомшак оекбашлар бәйләсен, дигәннәрдер. Ике капчык булырдыр, актан, карадан сарык йоны тутырганнар. Бу зур байлык иде. Фәһимә яшәтән кофта-башлык ишене гел үзә бәйләп кия торган иде. Берәр матур буюуга манасың да – бер дигән була. Мәктәптә дә, авыл арасында да ялт итеп йөрисең.

Ике капчык арасына картлар биш литр керешле жиз самавыр салып жибергәннәр икән – анысын кайткач кына күрделәр. Менә бу байлык

ичмасам! Өстәлендә самавырың гөжләп торса, ач булмыйсың инде аны. Өең дә ямьле була.

Өй дигәннәре – укытучылар өчен тәгаенлэнгән мәктәп йорты. Бик суык була, диләр аны. Мәктәп укытучы башыннан дүртәр кубометр утын бирә. Шул утынга кызыгып, фатирга өндүчеләр бар. Уйлашырлар әле.

Мәктәп йортындагы күршеләре бик әйбәт. Алардан ерак китәсе дә килми. Ильяс абый мәктәп атын карый, хужалык эшләре дә аңа йөклэнгән, хатыны Гашыйга апа мәктәп жыештыра. Димәк, бер коллектив кешеләре. Бу яхшы күнелле күршеләр яшьләргә әйберләтәдән бигрәк, киңәшләре белән гел ярдәм итеп торалар.

– Фәһимә кызым, – диде бер көнне Гашыйга апа, – директорның да ялда чагы. Ык буге яланнарының, эрәмәләрнең жимешкә мул вакыты. Кышның авызы зур аның. Карлыган, гөлжимеш киптереп куй. Жиләк белән баланнан как кой. Белмәсәң, үзем өйрәтермен. Авылда докторы да, даруы да шул – эрәмә жимеше. Алла боерса, ишәеп тә китсәгез, бала-чага чирләүчән була. Шифасына чарасы үзәндә булсын. Өйрәтә дип үпкәләмә. Үзем, энә, дүрт бала үстердем. Нарат бөресе дә, имән кайрысы да, кипкән шомырты да, кура жиләге дә үз урынында бик кирәк. Кеше ул синең йомышыңны бер йомышлый. Көн дә керә башласаң, туге китә. Алуга караганда, бирү күңеллерәк. Үскәнем, миңа кермә, дигән сүзем түгел бу. Яшәргә яшьтән өйрән, диюем генә. Дөнъяны аны хатын-кыз тарта. Ирләр кирәктә терәк кенә алар. Әйтергә онытып торам икән әле. Имәнлек урманына еш барасыз. Итәгенә нарат күркәсе салып кайта торган бул. Кыш буге самавыр күмеренә рәхәтләнәрсез... Өйрәтә дип үртәлмә, үскәнем. Безнең шул инде, акыл сату. Яныңда инәң юк бит әле. Бәбәгез туса, ул да килми түзеп тора алмас. Укытучы мәктәптән артамыни ул? Аның баласы ярым ятим үсә инде. Тәүбә-әстәгъфирулла! Бар уйлаганымны түктәм дә бетердем. Акыллы Гашыйга дигән булалар тагын үземне. Ярый, үскәнем, безнең дә абың белән ике башыннан тотып пычкы тартасыбыз бар. Мәктәп мичләренә утынны хәстәрләү дә безнең өстә бит. Кисәсе дә, ярасы да бар. Өнә ул эрдәнәләрне генә күр син, пычкы иңә түгел, колач житмәслек. Кәжә майларыбыз чыга инде. Аны уйлаучы бармы? Утының коры булса, кышын мәктәп мичләрен жылыту бик рәхәт. Ис тә чыкмый. Чөнки коры утын жәһәт яна. Бала-чага жыелгалаганчы мичләренә томалап өлгерәбез. Менә шулай, үскәнем, кырмыска гына түгел, Ильяс абың белән Гашыйга апаң да жәйдән хәстәрләнә. Син дә шулай өйрән. Шулай иткәндә, тормыш үрчемле була. Әниңә хат яз: мендәр-юрганнарыңны китергәндә, берәр ала каз кыстыра килсен. Безнең ата каз ала казлар ярата. Бәбкәләре ишле булып. И-һи-һи!

– Пычкы тартышырга без дә булышырбыз Гасыйм белән! Кичкырын инде... Акыллы киңәшләреңә рәхмәт яусын!

– Менә рәхмәт! Сөзгә дә физкультура булып!

Кичен пычкы тартып арыгач, ялга туктаган арада Гасыйм болай диде:

– Хәләлем, Казаннан кайтканда, вагонда яшьләр бер жыр жырлап кайтканнар иде. Мин шуның сүзләрен отып алдым. Пычкы тартканда, шул көй гел колагымда яңгырап торды. Көен безәз тәртәсенә кертергә тырышып карыйм әле. Бәлки, аны син дә радиодан ишетеп калгансыңдыр. «Иделем» дигән жыр бугай ул.

– Өйдө, көйлөп күрсөт элө.

– Идел бит ул, тирэн бит ул,
Тирэн бит ул, киң бит ул, шул;
Караңгы төн, болытлы көн –
Без аерылган көн бит ул.

– Беләм мин бу яңа жырны. Аны радиодан Зифа Басыйрова «Су буйлап» дигән жыр дип жырлады.

– Өйдө, син дә кушыл, икәү бергә жырлыйк:

Идел буйларына барсам,
Өйтер идем Иделгә, шул,
Минем кайгыларымны да
Илтеп сал, дип, диңгезгә.

– Өй, эллә нинди моңсу жыр булды ла бу. Аерылу турында жырлар чагыбыз түгел элө, хэләлем, әйеме? Идел елгаларын бер барып күрсәң, ярар иде лә ул...

– Безгә Ык та житкән. Өйдө, көн сүрелгәнче су кереп кайтыйк. Пычкы кибәген тәннән юдырыйк. Алайса, тирлэгән тәнгә гүпчөм сыланды. Моңынчы сентябрь башында су коенып йөргән юк иде элө. Ык монда тиз агымлы бит. Суы да салкын. Минем туган авылым Каразирек янында Ыкның суы талгын, ашыкмыйча ага. Укулар башланганчы, инәйне күрөп килмәдек инде шунда. Директор апабыз бик кырыс. Ары-бире йөртә торган түгел.

– Яңалыгың барын сизенсә, инәй үзе дә килеп житәр элө.

– Яңалыкның буласы бар бит элө. Шикләндем генә бит элө. Эллә чын, эллә түгел. Кара элө, дустым, көн туды исә мәктәптән берәр укытучы киткән булып чыга. Кая югалалар соң алар?

– Күпне белмә. Кем хәрби өйрәнүлөргә, кем тәртибе начар булганга күрә... дип уйлыйм. Югыйсә тәртипләре дә яхшы кебек. Ил чикләре тынычсыз, хэләлем. Мин китеп югалсам да, аптырамассың. Дөнья сезгә, хатыннарга калырга тора.

– Эллә ниләр сөйлөсөн, бәгырь. Як-ягыңа каран. Авызыңнан жил алсын. Ир-атларсыз тормыш була, димени? Менә минем ат жигеп караганым да юк. Абзыйларым мине андый эшкә якын китермәделәр. Син дә гел саклап кына торасың.

– Синең эшен – балаларга белем бирү. Хөкүмәтебез сиңа иң зур байлыгын – балаларны ышанып тапшыра. Алда ни язгандыр. Минем жаным тыныч түгел. Теге яңа жыр күңелне кузгатты. Шомландырды. Зират буендагы өйдө үскәнгә күрәме, шомланучан мин. Йә, йә, курыкма. Син бит минем батырым. Минем әбекәй: «Улым, кайгы бездән алда туган ул. Аны куып тотып та, узып китеп тә булмый», – ди торган иде. Без яшәрбез элө. Мондый илдә дә яшәмәгәч!

* * *

1941нөң кышына яшә гаилә киләчөккә өмет белән керде. Мәктәп эше гөрли, өлгерешләр әйбәт, дәрәсләр күп. Уч тутырып, акчасы килеп тора. Икесенә дә Миһмангәрәй абзыйдан итек бастырып алдылар. Фәһимә,

бар осталыгын жигеп, башлык-шарфлар бәйләде. Жебен Мәрвия әбидән генә эрләтеп алды. Үзе дә булдыра. Тик андый эшкә вакыты тар. Ничәшәр параллель сыйныфның дәфтәрен тикшереп өлгөрә алмый. Алар тәрәзәсеннән төшкән жиделе лампа яктысы ярты төнгә кадәр урамны яктыртып тора. Аларның өен шул якты тәрәзәгә карап табалар.

Июнь уртасында ук туарга тиешле бала ашыкмады. 22 июнь таңын көтте. Үзенчә иң якты, иң озын көнне сайлаган. Ашыкмыйм дигәч тә, бигрәкләр дә әнисен интектереп туды сабый. Бүтән бала табасың да килмәслек итеп. Акбуада яна ачылган бала тудыру йорты табиблары бу кызның үзләре белән эшлисен белмиләр иде әле.

Гомумән, дөнья берни белми иде. Чөнки таң атканда, миллионнарның язмыш карталары буталды. Миллионнарның бәхетенә ябалак канатыннан кара күлгә төште. Көнбатыштагы кайберәүләрнең Советлар иленең, һич тә жир йөзәннән югалырга уйламыйча, матур гына яшәргә омтылуы, рәхәт, тыныч тормышы эченә тиде. Йә, беләк кадәр нарасыйның кемгә зыяны тигән инде? Аның өлешенә дигән бәхетне урлау кемгә кирәк булган? Ул бит бу якты, кояшлы иртәдә дөньяга бәхетле булып өчен туды. Елмаерга, көләргә, сөөнергә, иркәләнергә туды. Әнисенә гөл кебек, әткәсенә чук кебек булып өчен туды. Өнә аңа дигән бәбәй күчтәнәчләрен төяп Каразирек әбкәсе капкадан кереп килә. Тик күрше-күлән генә ашыкмый. Ашыгырлар иде. Алар «кара тәлинкә»дән иртә таңнан яңгырап торган хәбәрдән өнсез катып калганнар.

– И Ходаем, мәдәт бир! И Ходаем, бу нарасыйны ятимлектән арала!

Әбекәйнең иң тәүге догасы шул булды. Күпне күргән, күпне кичергән, 36 яшеннән үзе дә тол калган абыстай иде шул ул!

– И бала, Ходай бәхетенә күп күрмәсен. Яраббиде! Исемең Диләрә булып. Шул кемәңне бик ошатам, Фәһимә кызым.

Камилә әбекәй ишектән бөтен төеннәргә чышә керде.

Исемне ошаттылар. Иң мөһиме исем идемени соң әле монда?! Өй түренә ил кайгысы иңгән иде. Ил кайгысы! Мир белән күтәрә торганы. Туган бала үсәр ул. Фәрештәләре генә ташламасын!

Шул көннән Гасыймның өйдә торганы да юк. Фәһимәсенә дә кырыс кына карап алды:

– Әби килде. Бала бишегә янында озак юанмассың. Бөтен халык кырда. Утауга гына булса да чыгарсың. Агитаторлар да кирәк. Кыр станына барып, газеталар укып, яңа хәбәрләргә ирештереп кайту да синең өстә.

Бигрәк кыска булды әле бу иркә тормыш.

* * *

Бер көнне Гасыймым кабаланып кайтып керде:

– Алтыным, кызымның әнкәсе! Бүгөн радиодан иптәш Сталинның бик мөһим мөрәжәгатен укыдылар. Иртәгә газеталарда да булып инде ул. Бу сугыш тиз генә үтеп китәргә охшамаган. Миңа да жыенырга кирәк. Берәз хәстәрән күрә башла. Походка әзерлә мине. Минем ул мәшәкәтләргә вакытым булмас. Татарстанга предприятиеләр эвакуацияләнә икән. Безнең авылда да качаклар кабул итәргә дигән күрсәтмә бар. Ленинград кешеләрен көтәбез. Без яшәп тора торган укучылар өен бушатасы, диделәр.

– Ярап, этисе! Мин инде ишеткән идем. Габбас карчыгын белештем. Мәктәп атына аз-маз йөгебезне төяп, бүген үк күченербез. Юлдан йончып килгән кешеләрне тилмертеп булмас. Безнең өчен борчылма. Инэй дә нык кына бит әле. Партия кушканны үтәү юлында йөр инде син, бәгърем. Тик, кара аны, бала берәз исәйгәнче генә булса да, фронтка ашкынма. Йөрәгң дә бик үк сау түгел. Сүземә колак сал. Сугыш барыбызга да житәргә охшаган.

– И әнисе... Ил хәсрәте белән яшәргә тиешле кешеләр бит без. Илебез безгә ышана. Рәхмәтле булырга тиешбез. Укытты, кеше итте. Жиңеп кайткач, алда тагын ямьле итеп яшәрбез. Планда тагын ничә бәбәй бар әле безнең?

Күчендек Габбас карчыгы өенә. Ике карчык уртак тел таптылар кебек. Бер Диләрәмә ике әби – ярап тора ул. Мин дә уракчылар яныннан кайтып кермим. Мәктәптә дә эш күп. Миңа иптәш кыз табылды әле. Рәисә Хажиева исемле кыз килде Казан ягынан. Үзе чибәр, үзе ипле. Зыялы гаиләдән. Иптәшлеккә менә дигән. Немец теле укытачак. «Дошман телен ничек укытырмын инде?» – дип, бик борчыла. Юкка гына борчылган. Раяның ягымлы, тәмле теле назга өйрәнмәгән авыл баласын сихерләде дә куйды. Кара итәк, ак блуза кигән, чәчен башына таж кебек итеп урап куйган бу гүзәл кыз авызыннан алман сүзләре дә ачуны китермәслек булып чыга икән. Өстәвенә ул малайларны үз фикеренә ышандырды: «Дошман телен белү сезнең кесәдәге яшерен ачкыч булачак ул, егеткәйләрем. Сөз бит фронт күрәсе бөркетләр. Менә рус телен дә, татар телен дә төшенмәгән дошман, сезне берни аңламый дип уйлап, серен чишә дә ташлый. Бәлки әле, сезне, авыл егетләре елгыр була бит, дошман тылына, йә партизаннарға ярдәмгә самолёттан десант белән ташларлар. Ул чагында сөз инде коралланган. Минем бер абыем – очучы. Дошман тылына еш кына оча ул. Менә нинди кыйммәтле белем бирмәкче буламин сезгә, батыркайларым!»

Менә шундый итеп укыта белә иде ул Рая дустым. Минем өчен үлә язып торган, язуларын да минем шикелле язарга тырыша торган укучыларым да аның янына сырыша башладылар.

* * *

Жәйдән көзгә, көздән кышка кердек. Мәскәү янында канкойгыч сугышлар бара. Авылдан көн дә диярлек олау-олау егетләр китә тора. Безнең елгыларны сыдырып кына алып баралар. Егет-малайлар агач мылтык тотып, кырда өйрәнүләрдә йөриләр, карга ятып шуышалар, граната ыргытырга, төз атарга өйрәнәләр. Газеталардагы хәбәрләргә, радиодан Левитан сөйләгәннәргә караганда, агач мылтык кирәк тә булмас кебек. Аэродромы-ние белән очкычларны сафтан чыгара дошман. Көн саен бер шәһәрне калдырып китәбез. И Ходаем, Иделгә кадәр житә генә күрмәсеннәр. Мәскәү янында, шөкер, абынды бугай дошман. Халыкка менә шуны күңелләренә шом кермәслек итеп, ничек аңлатсын икән агитатор? Партизан кыз Таня турындагы мәкаләне укыгач, хатыннарым үксеп-үксеп еладылар. Дошманга үч кайнады. Унсигез яшьлек ул кызда һәр ана үз баласын күрдә. Кайбер кызлар да шыпырт кына военкомат юлында йөри икән. Бер-икесе китеп тә барды. Зенитчылыкка жыйганнар. Рая дускаемның да уенда бар икән фронтка китү. Ярый әле, военкоматтагы бер абзый үгетләп, уеннан кайтарган.

Шундый чакта Гасыймны тыеп калып буламы соң? Март башында озаттык егетлэрне. Еламаска тырыштым. Мин елак түгел дә бит, әле теле дә ачылмаган Дилэрәм елый. Югалтуларның ни икәннен белгән инэй елый.

Бераз юанып чыгыйм дип, Гасыймны озатып кайтышлый Рая дустым янына кердем. Аның белән кочаклашып, теге Гасыйм белән соңгы өйрәнгән жырыбызны жырладык.

Төне караңгы түгел иде үзе. Акрын гына кар явып тора иде. Бәлки, яхшыга юаргадыр. Исән кайтыр бәгърем. Кавышырбыз, жырның яңаларын жырларбыз. Рая да мине шулайрак дип юатты. Аның шул сугышка китәсе ире, әтисез үсәсе кызы юк.

Рая мине яңа фатирыма кадәр озата килде. Ярый әле килде. Урамда сандык өстендә бала күтәреп утырган инәйне күргәч, егылып киткән булыр идем.

– Кудылар, кызым.

Жилтерәп, өйгә кереп киттем. Миңа хәзер теләсә кемнән типтерергә ярамый. Ирләр дөньяны безнең кулга калдырып киттеләр.

– Бу ниткән тамаша? Әй? Карчык!

– Ирсез хатын тотар хәлем юк. Сүзе күп була аның. Тынычлыгым кадерле.

– Минем ирем синең тынычлыгың өчен дә сугышка чыгып китте. Әй, Габбас карчыгы! Исеменнә дә белеп өлгөрмәдем. Ө менә солдат хатынына почмак кызганганың өчен икеләтә налог салдырам әле мин сиңа! Әйтте диярсен. Фатирга кертүче бетмәс. Балам гына түгел, утыным да бар минем.

– Ө ни, теге китергән утыныңны аласыңмыни? Күтәрә алмассың...

– Күтәрүче табылыр...

Минем ярсып сөйләшкәнемне читән аша күршебез Мәрвияттәй ишетеп торган икән. Игелекле күңелле бу хатын мин Габбас карчыгын дуылдатып чыккан арада инэй белән кызымны түренә кертәп утыртып та куйган. Жиденчедә укый торган игезәк малайлары бар иде. Яраткан укытучылары үзләренә фатирдаш буласын белгәч, утынны ташып та, кисеп-ярып та куйдылар. Без бу авылдан күчеп киткәнче туганнарча яшәдек. Ни кызганыч, уңган малайлар бер елдан ут эченә киттеләр. Элек бит мәктәпкә кичегеп керәләр иде. Яшьләре житте.

Рая дустымны авыл советына эшкә күчерделәр. Аның немец теле – дошман теле миңа калды. Рая-Рәисәнәң авыл советына урнашуы миңа да әйбәт булды әле. Тамак бик киселгәндә, ярдәме тиеш кенә тора. Ө тамак киселде. Читтән килгән укытучының ни малы, ни бәрәңге бакчасы, ни кәжәсе юк. Ни-нәрсә кабып, тамакны хушландырырга белгән юк. Әле дә ярый Рая бар. Эвакуациягә килгәннәр йончу иде. Беркадәресе безнең авыл зиратына кереп ятты. Кайвакыт шулар өлеше безгә тиеш куйгалады. Тиздән Ленинград халкын мәктәптә балаларын русча укытып булырдай урыннарга күчерделәр.

Шөкер, безгә дә, солдат гаиләсе дип, күпмедер паёк бирә башладылар. Атнага бер булса да, көлчә пешереп ашый идек. Аерткан сөт бәрабәренә кыз балаларга кофталар бәйләп бирә торган идем. «Һөнәрле үлми, кызым», – дип, инэй үсендереп торды. Югыйсә һөнәрнең иң изгесен сайлаган идем дә бит. Соңгы вакытта акча ведомостена кул гына куя башладык. Илнең ертыгы зурайганнан зурая бара иде шул. Сугыш ул аждаһа кебек.

* * *

Рая да безнең янга күченде. Ялгыз башы ямансу иде аңа. Хәзер инде Гасыймнан хатларны бергә көтәбез. Диләрәнең уңышларына бергәләп куанабыз. Инэй оныгын бик бөртекләп карый. Үзенә матур гына күлмәкләрен бозып, мине дә, Диләрәне дә чуктай киендерә. Ташкент ягындагы абзый әнигә юрган-ястык тышлыгына жибәргәләп торган әдрәс ефәге дә бик затлы күлмәк булып чыга торган иде. Кызым миннән житмәгән кайгыртуны әбисеннән ала.

Инэйнең миңа дип жыйнап алып килгән өшәнчекләре – киндердән суккан чыбылдык-чаршаулары сәхнә киендерү өчен тотыла. Ай саен диарлек халыкка театр куябыз. Укытучы артист булырга тиеш дип беләләр иде бугай ронодагылар да. Өйгә кайтып та керми кыз бирнәсе. Ярый әле, киндер туза белми – өемне аннары да гел шулар белән бизәдем. Тыныч заманда да, дим. Тамбур белән чиккән тәрәзә кашагалары чыккандыр бит сандыктан?

Минем инэй – Камилә абыстай – авылның мәртәбәле абыстае булып китте. Бик гыйлем иде шул ул. Тиз белеп алдылар остабикә икәннән. Француз яулыгын ябып, түшенә тәңкә хәситәсен киеп, бик дәрәжәле итеп йөрде. Авылның Хәкимәттәй, адашы Камиләттәй кебек кордашлары аны араларына бик тиз алдылар. Үз дәрәжәсе ышыгында инэй минем дәрәжәне дә күтәрде. Ятимә бер кыз түгел икән лә бу Фәһимә, нәселле, затлы кеше баласы икән. Дәрәжәң булса, сүзең дә тизрәк үтә ул. Инэйне ашка йөртәләр. Фронттан хат килсә дә, матур төш күрсәләр дә, берничә ахирәт әби бербәрсен чәйгә алыша. Күңел юатыша. Сугышның беренче елларында халыкның түле бар иде әле. Аннары гына әрәмә малына, Ык балыгына калдылар. Алай да чормаларда каклаган казлар – нәзер казлары ияләрен көттә. Килергә тиеш иде бит ул якты көн. Инэй күкрәкчә кесәсенә яшереп кенә, оныгына сары жимеш алып кайткалый. Кайсы заманнарда калган, кадерләп сакланган тәгам булгандыр инде ул оймак жимеше? Инэйгә ямьле макам белән китап укыган өчен әжәргә килгән жимеш баламны бик сөендерә торган иде. Диләрәмнең бәхете әбисеннән булды. Миннән наз сирәк эләкте шул аңа. Өйгә кайтып кәрмәле итмәде шул укытучылар өстенә йөкләнгән вазифалар. Ил үзенә тылдагы сәясәттен безнең аша йөртте. Налог кәрмәсә дә, укытучы гаепле, заемга язылмыйча йөдәтсәләр дә, сиңа җавап тотасы. Хәләл хезмәтенә тиясе акчаң да синеке түгел.

Ындыр табагында ашлык жылгәү дә калмый, баздан бәрәңге аралау да... Кичләрен солдатларга бияләй бәйлибез. Теләмләп, бәрәңге киптерәбез. Кетердәп торган ул телемнәрне кабып карарга да базмыйбыз. Мин капкан телем бер солдатка житми калыр кебек. Әбисе Диләрәгә яшереп кенә бирә инде. Мин күрмәмешкә салышам.

* * *

Авыл һаман бушый бара.

Яшь вакытта хат көтеп алу татлы газап булган икән ул. Менә хәзер... Левитанның Совинформбюро хәбәрләрен тыңлый-тыңлый хат көтүнең никадәр газалы икәннән белсәгез иде сез?! Өчпочмаклы кош теле килерме сиңа, кара мөһерле конвертмы? Хаты юлда чагында да һәлак булуы ихтимал бит сиңең газиз солдатның. Хат көтүчеләр бер мин генә түгел. Безнең

лампа яктысына жыелган кызлар арасында да бар андыйлар. Бияләй эченә салып жибәрер өченгә кульяулык чигэләр, гөлкәйләрәм.

Минем Гасыймым миннән кульяулык түгел, сохари көтә. Бик тансыкладым дигән иде бер хатында. Иппине үзебезнең дә күргән юк. Әлегә Гасыйм сержантлар мәктәбендә генә. Бик чамалап кына, бик кысмыр гына ашаталар бугай аларны. Ач солдат ничек сугыша алсын инде, йә? Тамагы тук булмаса да, ут эчендә түгел әле, дип юанам. Тик ул санаулы көннәр, курсантлык дәвере менә-менә бетеп китәр дә, Гасыймымны ут чәчеп өскә килә торган фашист Дәжжал каршына озатырлар. Шул гарасат килер көннән куркам.

Хатларын карандаш белән яза. Язуын бер дә бозмый. Пөхтә дә кеше инде. Минем тилмергәнне белгәнгә күрә микән, үзе сагынгангамы, хатлары еш килеп тора. Мин дә шундук язам, тик аңа минем хатларымның барысы да ирешми. Әллә уйларымны цензурадан яшерә белмичә язам микән? Ул бит энә бер дә зарланмый. Үзе аңлар әле, ди торгандыр инде. Хатларны гомер буге сакладым. Сөзгә укытмый, кемгә укытыйм аларны? Минем белән күргә китсеннәрмени?! Фотога гына бергәләп төшөп кала алмадык. И, бу мохтажлык!

Мин гомерем буге әдәбият укыттым. «Кулъязмалар җанмый» дигән мәгълүм гыйбарә бар бит әле. Гасыймның хатлары да – кулъязмалар. Ул үзе дөрләп җанган Сталинград утына кергәндә, минем аңа язган хатларым да аның куен кесәсендә утка кереп киткәндер. Яшь сержантлар төялгән эшелон Ржев җанындагы сугыштан соң башта Коломна җынына бара башлаган икән дә, аннан эшелон, кырт борылып, бүтән тарафка киткән. Озатучы лейтенант хәрби серне ачмаган. Мөгаен, Сталинград җөнәлеше булгандыр ул. Яшь сержантларны, минем патриотизм дәрте белән җанган яшь иремне кем дә аяп тормагандыр.

Сталинград хәл эчендә иде бит! Һәр Совинформбюро хәбәре шуны кесәтеп торды: Сталинградны бирү җанмый. Сталин шәһәре – стратегик объект. Бер карыш та чигенергә, дошманны Иделнең аръягына үткәргә җанмый. Инде дошман листовкалары солдатларны бирелергә кыстый икән. Уралга кадәр чигенергә тиешбез, имеш. Аның саен халыкта җарсу үч кайный.

Идел үзе дә ирек, хөрлек символына әверелде. Идел китсә, без дә бетәрбез кебек. Соңыннан белдек: анда сугышчылар җан кимереп, тырнакларын биек җрларга батырып сугышкан. Минем Гасыймым да шулар арасында булган бит инде. Төгәлен әйтмәсә дә, хакыйкәт җиңү белән бергә кайтты. Комсорг Гасыйм – киләчәктә зур галим буласы кеше Сталинград күмеренә әйләнгән. Кулындагы әләме белән бергә җалкынланып, дөрләп җанган.

Ул көннәрдә күз алдымнан бер сурәт һич тә китмәде. «Иделкәем» җырындагы төсле мул сулы, алкын агышлы Идел суы буге белән җалкын булып агып бара, имеш. Җп-җалын гына бит. Ул җырыны җырлаганда да, «Иделкәем җалкын» дип җырлый башлаганмын икән. Җннарына йөзеп кенә барырдай арада булган бит югыйсә, йөрәк парәм. Безнең бернидән хәбәре юк зәңгәр Ыгыбыз тыныч кына шул тарафка агып җаткан лабаса. Ык Чулман аша шул Иделгә барып чыга бит инде. Ык буена төшөп салкын суына кулымны тыккан саен йөрәгемә җалкын үрли сыман иде. Алар анда – Сталинградка август уртасында барып җиттеләр бугай. Барып җитүгә үк утка кергәннәрдәр инде... Берәр ай сугышкандыр әле ул. Соңгы хаты үкенеч тулы: «Күрешә алмабыз,

ахры», – дигән... Сохари да барып житә алмаган. Сугышта югалтуның гомерлеккә кала торган энә шундый үкенечләрә була икән аның.

Нинди асыл затлар көл, юк, очкын булды. Туган ил, Ватан дигән төшенчә – бөек яңгырый торган сүзләр. Ватан хакына гомеренчә бирү – изге бурыч! Тик ул гомер миңа да, кызыма да кирәк иде бит! Бер сүнгәч, кайтмый бит ул гомерләр. Таңнар һәр иртәне атса да, ул бит инде яңа таң! Ул таңда минем мәхәббәтем янып беткән була. Тимәсеннәр иде бәхетле парларның таңнарына! Сугышасы килгән бәндәләр үзара гына сугышсыннар иде. Ә безгә сугыш кирәкми иде. Мең кат әйтәм: кирәкми иде! Без яратырга, балалар үстерергә килгән идек жиргә! Тыңлагыз хатыннарны!

Газиземнең хатларын сезнең белән бергә укыйсым килгән иде. Инде мин дә гомеремне очлап киләм. Нинди тансык хатлар иде алар! Никадәр наз, жылылык иде ул хатларда. Авыл кызының бөтен гомеренә житәрлек иркә сүзләрне каян табып бетерә алган икән ул ярлы авыл малае? Университет тәмамлап кайта алган булса, ниндирәк кеше булган булыр иде икән ул?! Ничә бала үстереп өлгөргән булыр идек? Буйларын тегәржеп белән үлчәтә-үлчәтә, үскәнән көткән кызының ирешкән дәрәжәләренә сөенә алмый калганы өчен дә сугышны башлаган фашистларны, нәселләрен каһәрлим. Мәңге рәхәт күрмәсеннәр!

Беренче хат

«Исәнлек хаты.

Якын дустым, миннән сиңа сагынычлы йөрәк сәламә. Шулай ук Диләрә кызыма күп-күп-күп сәлам. Шулай ук әбигә миннән сәлам. Минем хәлне сораучыларга һәрбарчасына сәлам. Мин үзем исән-сау, сәламәт. Сезнең дә һәр кайсыгызга исәнлек теләп калам. Сине сагынып, хат язучы якын дустың Гасыйм. Тагын иртәгә яки берсекөнгә, урынлашкач, хат язармын. Адресымны жибәрәп, хат көтәрмен. Дустым, менә шуның белән тәмам. Хат безне китерүче, Ютазы кешесе Малкин дигән карт артынан жибәрелә. Сәлам, жаным».

Хатның икенче ягында – көндәлек:

«9 март – 1942 ел. Кичкә кадәр Ютазыда поезд көттек. Кич сәгать биштә поезд килде, утырдык. 13 нче вагон. Богданов, мин һәм Ырыссудан син укыткан һәм синең дөфтәпләренчә тикшерешкән бер сары малай – өчәү урта полкада ятабыз. Урын яхшы, вагон олы. Өчәү бергә ашадык, йокладык.

10 март. Иртән ашадык. Шенталага життек. Кондуктор № 11, 12, 13 вагоннар Ульяновскида өзәлә, ди. 10 нчы вагонга күчтек. Тыгын, һәм өстә, һәм урта полкаларда өчәр кеше урнашкан. Госпитальдән кайталар, армеецлар. Һәркайсының йә бер аягы, йә бер кулы юк. Утырып кына йокларга туры килә. Ульяновскига килеп життек.

11 март. Анда аттестат белән, өч км ераклыктан барып, 45 кешегә сохари, ике баш шикәр, коры ботка, 1 кг селёдка – продукт алдык. Поезд озак торды. Кичкә кадәр продуктны команда өчен бүлдем. Поезд китте. 30 км бара да туктый. Ирле-хатынлы Уфадан кайтып килүче яшь кенә бер пар бар. Ире авырый. Менә үлдә.

12 март. Пенза якынлаша. Иртән бер стансада поезд туктады. Ырыссуның иптәш Хәсәнов та безнең белән бер поездда Казанга, Суслонгерга бара. Армия сафына.

13 март. Пензага килеп життек. Һәм тиз генә 65 кешегә бер товарный вагон алып, бик тыгыз-тыгыз-тыгыз утырып, иртән Уразовкага килеп төштөк. Һәм аннан рабочий поезд белән Саранскига иртән сәгать сигездә килеп төштөк. Вокзалдан шәһәр буйлап капчык-биштәр күтәрәп, хәрби комендатураны эзләп киттек. Аннан безне карантин урынына жибәрделәр. Бик-бик зур чиркәүгә китереп тутырдылар. Тору тәртибен дә, ашау тәртибен дә, уку тәртибен дә әйтүче юк. Үзөбез алып килгән ризык белән генә тамак ялгап торабыз. Бүген кич военком килеп кабул итә дә, безне мунчага жибәрәләр икән. Мунчадан соң икенче урынга урнаштыралар. Ризык ише әйберләргә уртак ашауга жыясылар икән. Шуңа күрә малайлар майларын, ипиләрен шәһәргә чыгарып саталар. Алдагы тормышны һич тә әйтеп булмый.

Хәзерге торган урын утын сараеннан да әшәкә күренә».

Икенче хат

«1942 ел, 20 март. Сәлам хаты.

Якыным Фәһимә, сиңа чын күңелдән сагынып, йөрәк сәламемне жибәрәм. Шулай ук Диләрә кызыма миннән бик күп-күп сәлам жибәрәп калам. Шулай ук әбигә бик күп сәлам жибәрәп, исән-сау гына яшәвен теләп калам. Шулай да, әби сәламемне үз күзләре белән укысын дип, татарча (гарәпчә) да яздым.

Дустым-иркәм, үзем исән-сау, сәламәт яшим. Сине дә исән-сау дип беләм. Ничек соң, дустым, тормыш хәлләрең? Бик чыдаша алмаслык авыр түгелме? Гомумән, миңа хат язганда, үзеңнең миннән соңгы тормышыңны бөтен ваклыклары белән таныштырырсың.

Минем тормыш болай. Башта өч көн бик күңелсез чиркәүдә тордык. Мунчадан соң киёмнәргә бик каты кыздырдылар да яңа урынга күчәрделәр. Ютазыдан килгән 33 егет бер взвод булып урнаштык. Бер бүлмәдә, йортның дүртенче катында торабыз. Шәһәргә чыгып йөрешләр түгел. Занятиеләр каты расписание нигезендә 20 марттан башлана. Әле безне өйрәтү өчен команда килмәде. Уку срогы алты ай булып, ике еллык пехота училищесының программасын узачакбыз. Мәктәпне тәмамлагач, мл.лейтенантлар булып чыгарсыз, диләр. Курс ачыла гына әле. Моңарчы булмаган. 2 меңләп кеше бар. Бүген-иртәгә обмундирование бирәбез, диләр. Менә шулай әкрәкләп, армия тормышына өйрәнәбез.

Ашау ягына килгәндә: көненә 700 гр. икмәк, өч мәртәбә аш, көндез второй да була. Эш тәртипкә салынганчы, ашауның вакыты гына жайсыз.

Монда килгәч, горнизонный комиссия үттем. Һич чир тапмадылар: «годен» дип кенә чыгардылар. Менә тагын тамак авыртып, фельдшер янына кәргән идек: «Тиздән белгечләр килә, алар әйбәтләп дөвалар», – дип озатты.

Син дустымны сагынып, хат язучы иң якының Гасыйм.

Диләрәнең үсеш баскычларын аерып яз».

Өченче хат

«Сагынычлы хат башы, миңа да языгыз каршы. 1942 ел, 29 март.

Иң якыным, синең тарафка сагынычлы дуслык сәламнәремне жибәрәп, сиңа да исәнлек, сәламәтлек, түземлек теләп калам. Якын күргән әбиәмә,

Диләрә кызыма күп сәламнәремне жибәрәп калам. Шулай ук Дәүләтбаев Зәкидән күп сәлам. Аның белән бер койкада ятабыз, гел бергә.

Диләрә кызым исәнме, авырмыймы, еламыймы, әле һаман да кич утырамы, эшләрен төнлә дә торып карыймы? Тагын нинди һөнәрләре бар? Хат язганда, дустым, һәммәсен дә аерып яз. Әбинәң хәлен дә аерып яз. Бик борчылмыймы?

Дустым, үзеңнең хәлең ничек, авырмыйсыңмы? Эш бик күп түгелме? Кызылъярда мине кызыксындырырдай нәрсә булса, барын да яз.

Үзем сау-сәламәт. Берничә мәртәбә комиссия тордык. Бернинди дә чир тапмыйлар. Занятиеләр көнгә 11–12 сәгать бара. Көннән-көн кырысрак кыланалар.

Ашау ягы яхшырды. 800 гр. арыш икмәге, ике аш һәм обедта второй да була. Көн дә чисталыкны карап торалар, атнага бер кино күрсәтәләр. Яту өчен такта гына. Шулай булса да, өстенә тузан төшерттермиләр. Бүгенге көн начар түгел. Кызыл Армия командирлары булабыз дип торабыз. Алдагы көн караңгы.

Мин, дустым, шуны әйтәм: совет хөкүмәтенең миңа биргән бәхете, белеме өчен ил өстенә килгән куркынычны алып ташлауда илем алдында үземне бурычлы дип беләм.

Ярый, дустым, сиңа күңелле тормыш теләп, сине бик сагынып язучы дустың Гасыйм».

Алтынчы хат

«1942 ел, 10 апрель.

Якын дустым Фәһимәм, сиңа чын дуслыктан йөрәк сәламенне тапшырам. (Гадәттәгечә сәламнәр китә.) Берьюлы ике хатыңны алдым. И, күңелем булды да соң. Чын күңелдән рәхмәт.

Дустым, син рәхәт яшәсәң иде, бар теләгем шул.

Үзең, дустым, монда минем янга килә алмассың. Тик менә почтадан сорап кара, посылка алмыйлармы? Әгәр алсалар, саф арыш сохариен генә хәзерләп салсаң, әйбәт булыр иде. Хәзер арыш ипиеннән бик-бик тәмле тәм килә.

Үземнең хәлне башлыйк. Эшнәң башы ашауда. Ашау – ач түгел. Ләкин бик-бик кысан. 700 гр. икмәк, ике аш. Норма норма инде ул. Кай көнне бик сыек та була. Ну шулай да бер өйрәнгәч бара. Чөнки башка жирдән көтәргә урын юк.

12 апрель, ял көне.

Бүген расписание буенча занятие булмый. Шәһәргә һич тә чыгармыйлар. Нәрәт алганым юк. Агитатор булып эшлим. Жавапны яхшы, отличнога бирәм.

Инде хәзер сиңең сорауга җавап бирәм. Якыным, йөкле калмавың әйбәт булган инде. Пока хәзерге момент өчен диюем. Күз алмабыз, күңел юаткычыбыз Диләрә бар әле күңел күтәрергә.

Аннан соң киләчәк турында сорагансың, дустым. Әйе бу хакта мин үзем дә бер хатымда бик чуалчык язган идем... Бер бик сагынган көнемдә. Халыкара хәл һәм хәрби сер турында сөйләшергә без бик яшь әле, дустым. Аны белү бик авыр. Дөресе, эшнәң нәрсә белән бетәсен кем дә белми.

Шулай булса да, сугыш барышына караганда һәм дошманның элекке тарихына кайтып караганда да ул, элекке сугышта нинди чудесалар күрсәтеп, соңыннан тар-мар ителгән булса, аның бу сугышта да тар-мар ителәсен көтәргә тиешбез.

Шуннан чыгып, мин әле безнең дәвергә бик яхшы тормыш өмет итәм.

Карточкага төшөп булмады бугай инде. Чыгармыйлар. Ну дустан, көн ямьле дә, тормыш ямансу инде ул. Бергә түгелбез бит. Безнең белән монда кемнәр генә юк. Бер сүз русча белми торган авыл малайлары белән, институт бетереп, Мәскәү, Горький шәһәрләрендә 12шәр ел укыткан кешеләр, инженерлар бар. Менә аерма!»

* * *

«1942 ел, 30 сентябрь.

Сәлам хаты.

Якын дустан, тормыш юлдашым, акыллым, тормыш чәчәгем, кадерлем, сандугачым, иң-иң якыным. Сине бер генә минутка да исемнән чыгармыйм. Һәм сиңа – иң кадерлемә, исәнлек теләм. Булган авырлыкларны жиңеп чыгуыңны теләм. Авыр моментлар булганда, сагынып сөйләрлек тормыш сабагы итеп кичер. Илебез авырлыклар кичергәндә, миңа да бер авырлык кына сыя, дип кичер. Өнә шулай итсәң, тормыш сынаулары жиңелрәк уза. Әбиемә, кызыма күп сәламнәр.

Ике айдан бирле синнән хат алганым юк. Әле тиз арада гына хат ала алырмын дип тә ышана алмыйм. Чөнки тормыш кебек, минутка карап, адресы да бик тиз үзгәрә. Мин моңарчыга кадәр булган хәлемне белдереп тордым. Менә тагын бер хатымны иркенләп язам. Минем хәл белән таныш. Һәм бу хатны укыгач, үземне күрәп сөйләшкән кебек булырсың.

15 сентябрьдә Коломна госпиталеннән тереләп чыктым. Тагын биш көнлек ял бирделәр. Аннан соң Москва янындагы Кратовка дачасында биш көн формировочный пунктта булып, аннан 43 боецны кабул иттем. Старший вагон булып, аларны фронтка пополнениюгә алып килдем. Сәвиткә моның белән файдалы эш эшләдем. Хәзер кеше йөртү бик җаваплы, авыр.

Калинин шәһәрән уздык. Ржев шәһәрәнә поезд белән якынлаштык.

20-25 кеше генә калдык. Монда килгәч, рота взводларга бүленеп, мин отделение кабул иттем. Менә хәзер зур өйрәнү белән куркынычлы хәл көнә-сәгәте белән килеп җитте.

26 сентябрьдә иртәнге сәгать 3тә Ржев шәһәрәнә сул флангтан һөжүм башладык. Шәһәр янындагы бер военный городокны чистарттык. Гомумән, алга наступать иттек. Нәрсә ул хәзерге техника белән сугыш – аның эчендә булдым. Чудеса икән.

27 көнне иртән 5 сәгатьләрдә ранен булдым. Снаряд кыйпылчыгы муен артыннан чигәгә тиеп китте. Ярам зур түгел. 20 көн лечение бирделәр».

* * *

«1942 ел, 7 октябрь.

Якын күргән дустан Фәһимәм. Барчагызга да миннән күп сәлам.

Дустан, синнән хат алганым булмагач, һәм үземдә дә яңалык булмагач, хатка язар әллә ни сүз юк. Шулай да минем һәр минуттагы исәнлегем сиңең

өчен сатып алгысыз кыйммәттер дип уйлыйм. Шуңа күрә үз хәлемне мөмкин кадәр ешрак белдертеп торырга теләм. Яңа хәбәр шул, дуслым – инде яраларым төзәлдә. Гомумән, мин авырып, бер көн дә ятмадым. Менә бүген врач, яраң төзәлдә, бүтән бәйләтергә килеп йөрмә, диде. Иртәгә частька кайтам. Аннан берсекөнгә тагы передовойга барам, дип өмет итеп торам. Шуның өчен пока өйдә әле дип, сиңа һәм әтиләргә хат язам. Исәнлегемне белдерәм.

Тагын бер кат сәлам белән якының Гасыйм».

* * *

Хатлар бүтән булмады.

* * *

Хуш, бәхил бул, йөрәк парәм! Мин – тол, кызыбыз ятим калды. Ләкин без өч ай әле толлыкны, ятимлекне белмичә яшәдек. Һәр көн туган саен хат көттек. Мин үзем дә яза тордым. Җаваплар гына алмадым. Хәтта кара мөһерле җавапны да... Өмет белән яшәдем. Авылга кара мөһерле хатлар күп килмәгән иде бит әле. Бәлки, адреслар үзгәргәндер. Бәлки, почта поездына бомба тигәндер. Бәлки... Сугышлар тәмам кызган, ил язмышы хәл ителгән айлар иде бу.

Кара хәбәрле конвертны дускаем Рая миңа бик озак белдерми йөргән. Эш белән районга еш йөргәч, ул еш кына почтаны да ала кайта иде. Өстәвенә, бер кайтуында юлдаш белән кайтып керде. Отпускага кайтып килүче бер майор икән бу. Үзе безнең авылныкы. Ярты сәгатьлек чана юлында танышып, дуслашып, гашыйк булышып өлгәргәннәр болар. Габделхак исемле озын буйлы, чибәр офицер Кызылъярдан өйләнеп китте. Кабат фронтка. Праганы азат иткәнче сугышты, ахирәтем бәхетенә, исән кайтты. Тыныч тормышта да дәрәжәгә ирешеп яшәде. Дүрт кыз үстерделәр.

Рая дуслым минем, ягъни ахирәтенә, фажигасен яшь кияве белән уртаклашкан. Бер ярдәмсез, авыр тормышта яшәгәнемне сөйләгән. «Хәбәрсез югалды» дигән кайгылы хәбәрне ирештерә алмавына уфтанганын әйткән.

«Син нәрсә инде, иркәм. Дустыңның тормыш хәле мөшкел күренә бит. Һәлак булган ире өчен аның кызына пенсия чыгарга тиеш. Яшермә хакыйкәтне! Батыр бул, иркәм! Илдә сугыш бара. Фәһимә – кайгысын батырларча күтәрә алырлык хатын. Тик менә «Хәбәрсез югалды...» дигән хат килгән иде» дисең бит әле син. Моңысы бик үк әйбәт түгел әле аның. Мин уйлап карармын әле. Ачыкларга тырышырмын. Әлегә ул хәбәрне ирештерми тор».

Мәктәптә куеласы чыршы белән бер чанада кайтты миңа Гасыймымны югалту хәбәре. Яңа ел кичәсендә мин җырларга тиеш идем. Авыл халкы ул кичне яңа җыр ишетте. Ул җырны сугыштан соң гына чыкты, диделәр. Юк, мин аны Гасыймым һәлакәтен ишеткән көнне җырладым. Тол хатыннар йөрәгендә ул алданрак яралган иде инде.

Мин ул көнне чыннан да батыр идем. Ниндидер аңлаешсыз батыр идем. Кара хәбәр мине ышандырмады. Күңелем нидер сизенә, ниндидер серне миннән яшерәләр кебек тоела иде. Алай да халык алдына чыгып, кулъяулыгымны учыма йомарлап, җыр башлаганчы мин әле болай дидем:

– Ишеттем мин бер хәбәр, хак булса әгәр... – Аннары Зәкину́р исемле гармунчы малайга ым кактым. Ул малайның да атасы ут эчендә йөри. Өздәрәп уйнап жибәрде.

Гөл чәчәкләрен өзәм мин,
Юлларыңа тезәм мин;
Бик сагындым, бәгърем,
Бик сагындым сине,
Әле дә ничек түзәм мин...²

Клубка жыелган халык ул көнне минем белән бергә елады. Гасыйм Зәкиевне бик яраталар иде шул. Ө мине кызганып елаганнардыр. 24 яшьтә тол калганнар, сөйгәнәннән мәхрүм калганнар мине аңлар! Югалту, парыңны жую ачысы гомер буена бара икән ул.

Гасыймым миңа соңгы хатларының берсендә: «Син рәхәт яшә!» дигән васыятен әйтеп язган иде. Без икәү (икәү!) рәхәт яшәргә тиеш идек. Безнең хыяллар олы иде. Без зур, ямьле тормыш корып яшәүне ният иткән идек. Үзебезнең егәр, үзебезнең белем белән! Беркемнән дә терәү өмет итмичә, үзебез башкаларга терәк булып! Өйләр салып, балалар үстереп, жырылап, балкып – ил нуры булып яшәү иде ниятебез. Мин тол хатыннарының кара шәлен ябынырга тиеш түгел идем. Ике яшьтән атадан ятим калып, тырыша-тырыша якты көнгә күтәрелеп килә идем. Гасыймым белән бергә... Еллар үткәч, Хәсән Туфанның бер шигырен минем хакта икән бу дип, гел кабатлап йөрдем: «Кемгә тидек, кемне рәнжеттек? Начар түгел ата-ананың начар түгел баласы идек...» Ил белән килде. Ил белән күтәрдек ул кайгыны. Кара кайгыны.

Кара дигәннән, Гасыймга барып ирешмәгән арыш сохарилары, үтәлмәгән нәзер сыман йөрәгемне өзә. Табынымнан арыш икмәген өзмәдем, Гасыйм төсә итеп. Арыш ипиен ярата ул дип, күчтәнәчкә дә һаман кыстырып килә торганнар иде балалар... Арыш ипиен нигә шулай яратканымны белдермәдем. Нигәдер, Гасыйм турында сүзләр сөйләү халәтенә житә алмадым. Яратуым да, серем дә олы иде шул. Әйдә, үзем белән китсен!

Инде менә 95 яшемдә бакыйлыкка күчеп барам. Онытмадым! Сугышны башлаган илне кичермәдем! Оныгым мине алтын туй белән гажәпләндермәкче булган иде бит әле. Алтын, бриллиант туйларны Гасыйм белән бергә кичерә алган булыр идек. Быел менә 75 ел бергә без аның белән. Уйларымда бергә. Йөрәгем түрәндә һаман ул гына. Гасыйм васыятен үтәп, сынауларга чыдап яшәдем. Балалар үстердем. Жәмгыятьнең лаеклы кешесе булдым. Ул өлгерә алмаган иде – мин югары белем алдым. Аны алыштырган солдатларым мине, Гасыйм кушканча, «рәхәт яшәтергә» тырыштылар. Алардан да риза-бәхилмен. Сагышлары, үкенечләре белән бергә дөнья миннән калып бара. Өчесе дә хәлэл ирләрем булды. Кайсысы мине каршы алыр?

Хроника

Германия Европадагы союздашлары белән бергә СССРга һөжүм итү өчен 191,5 дивизия туплап куйган иде. Дошманның хәрби көче 5,5 миллион кешедән тора иде. Аның тагын 4,3 мең танкы, 47,2

²Муса Жәлил шигыре, Заһид Хәбибуллин музыкасы.

мең штурмлау коралы һәм миномётлары, 5 мең хәрби самолёты, 192 корабле һөжүмгә эзер тора иде. Германия яулап алган Европа илләренең индустриясе фашистлар өчен корал ясауга жайлашты, ризык һәм бүтән төрле продукция биреп торды. СССРдан куалап алып кителгән яшъ көчләр фашистларга хезмәт итәргә мәжбүр ителде. Германия Советлар Союзына каршы яшен тизлегендәгә һөжүм, ягъни блицкриг эзерләгән иде. Германия тагын уника Европа иленең хәрби индустриясен үз ягына аударды. Шушы куәтле көчкә каршы, хәрәкәттәгә хәрби көчләр белән бер сафта булып, илебезнең хатын-кызлары, яшүсмерләре дә калкан сыман басты.

* * *

Сугышның зәһәрир суыкларына уралган беренче кышын ярыйсыгына имин чыкканнан соң, дәррәү килгән язга сөенеп, алдагы кышның ни вәгъдә итәсеннән бихәбәр булганга күрә, авылның азмы-күпме егәрә булган кемсәләре балта-көрәк сапларына, сука башына, дилбегә каешына ике куллап, чыгырдатып тотынды. Мәдәт барында, авылда ирләр әле тәмам бетмәгән мәлдә, кем әйтмешли, сабанда сайрашып калырга кирәк. Терсәкне тешләп ыңгырашырга калмасын. Шаять, күктәгә тургайлар да, талчыбыкта тирбәлгән сыерчыклар да китек күңелләргә дәрт өстәү ниятеннән сайрыйлар булып. И, рәхмәт инде аларга – Ходайның канатлы илчеләренә. Мөгаен, алар туган якларына кайдадыр жирне төтенгә батырган сугышларны күрә-күрә очып кайтканнардыр. Шуна күрә дә аеруча дәртләнеп, күңелләре булып сайрый торганнардыр. Шөкер әле, сез яшәгән илләр тыныч, биредә туплар шартламый, урманнар янмый дип әйтәселәре килә торгандыр.

Умартачы Сәхәү карт та бүрәнә умарталарының авызларын кояшка каратып борып куйган. Коръәндә зурланган жан ияләре язга кинәнсеннәр. Алар жыйнаган татлы нигъмәтнең дә кадере бермә-бер артмагае әле. Хастасы, яраланып кайтканы бар адәм балаларының... Бабайлары янында әбиләре дә бу борынгы кәсепне өйрәнеп, отып калу жаен карый. Дөнъяныкын белмәссең. Бабайларга чират житә күрмәсен тагын. Өч улын сугышка озатып кайткан Мирзәһит бабай ишегалдындагы жыл тегермәннен кабат жырлатып жибәрү хәстәре белән йөри.

Камилә абыстай оныгы Диләрәгә бәбәй сөенчесе итеп, Каразиректән үк ала килгән Ала казны Гапыйга киленнең ак канатлы ата казы сөекле хатыны итеп сайлады, күрәсәң. Бик тә каңгылдашалар, елтыр алсу томшыкларын якын ук терәп серләшәләр. Өлкән каз сабыр икән. Читтән килгән Ала казга бер авыр каң да салып карамады. Тиздән Ык буге талларыннан Ильяс кода үрәп куйган, эченә сары салам тутырган ояга Ала каз берәм-берәм озынча-йомры күкәйләр сала башлады. Кар сулары агып беткәндәрәк күкәй баса башламагае. Шаять, күкәйләр тәңкәле булырлар. Камилә абыстай белән Гапыйга килең (икесе дә Каразиреккеке булгач) шулай эндәшешеп киттеләр. Күңелле бит. Ата каз ике оя арасында чуарланып таптанып, биер инде. Өлкән каз да жанына газиз ләбаса. Казларның әле берсе, әле икенчесе шатлык белән урамга тын алырга чыкканда жыйнаулашып сөенешәләр. Кешеләр дә шулай, бу дөнъяда һәр туган сабыйга сөенеп яшәсеннәр иде дә ул. Шул чагында Гасыйм, Мөхлис, Назыйф, Садыршәһит кебек асыл

ирләр, сөлектэй егетләр сугышка китмәсләр, авылны көчәйтү, ишәйтү өчен беләк ныгытырлар иде. Шул чагында бернинди алман иле дә муллыкта, сыйфатлы хезмәттә Татар иле белән ярыша алмас иде.

Камилә абыстайның тормыш тәҗрибәсе нык сыналган иде шул. Кешедән күчтәнәчкә кәргән бәрәңгене тансыкка гына тотып, кыш чыкканга күрәме, буш яткан жирләрне караштырып йөри башлады. Аның бу кыланышын күргән Мәрвия хужабикә түзмәде: «Абыстай, мин тагын туганлашып беттек инде дип торам. Ул алагаем бәрәңге бакчасы быел үземә генә булмас әле дип, алдан ук сөенеп торам тагын. Игезәкләрне дә алып китәргә торалар бит әле менә монда. Уртака утыртсак та, бакча иркен. Уңса да, уңмаса да, уртактан булыр. Орлык бәрәңгесен кызың табышыр әле. Сәвит Рая белән ахирәтләр ләбаса! Укмашып яшәргә кирәк булыр безгә. Крәчине дә, чырасы да, утыны да, яккан мунчасы да уртактан булыр әле аның. Янда ир-атлар булу белән генә беләнми ул дөнья авырлыгы.

– Аны белмимени соң абыстаң? 36 яшемнән тол калып, төрлесен күрдә инде башлар. Шуңа күрә, укытучының яртылаш чегән икәннән белә торып, бәрәңге утыртырдай буш урын эзлдер идем шул. Качып китсәң дә, чәчеп кит, ди торган иде безнең бабай. Әле тагын теге мазәкне син дә белә торганыңдыр: «Бер карчык белән кызы сөйләшәләр, ди: «Әнкәй, мин быел кияүгә китәрмен инде. Син дә картайдың – үләрсең. Борчак чәчеп тормыйк. Ашар кеше булмас аны», – диешәләр икән. Әби дә үлмәгән, кияү дә ишектән кермәгән. Ә менә ачлык бабай килгән.

Шулай, сугышны берничә рәт өстеннән үткәреп жибәргән, яше корал тотар заманнан узган бабайлар көрәк-балта саплаганда, әби-апалар кышка теш арасына кыстырып нәрсәләрне алдан хәстәрләү әмәленә керештеләр. Анысы, ачлык барыбер якадан алып, тик берәр елдан. Анысына да татар халкының ваемсызлыгы сәбәп булмас.

Ил гаме бит! Ил гаме!

Шушындый зур вазифаларга күмелгән килеш тә Фәһимәнең йөрәгенә кадалган арыш кылчыгы кебек, Гасыйм хәсрәте тора. Ул анда ипигә туймый инде анысы. Тик ул сораган арыш сохариларын ничек юнәтәсе. 24 кенә яшьлек тәҗрибәсез укытучының сүзен бик тыңлаучы бармы монда? Килер вакыт – абруе аягына уралып йөрер. Тик бүгенгесе менә. Өйсезлегә, акчасызлыгы, килмешәклегә... Бәлки әле, толлыгы дадыр.

Гасыймнан хатлар юк. Югалды якыным. Илебез, кайсы тарафка карасаң да, ут эчендә. Кайдагы ут эченнән: «Мин – исән!» – дип килеп чыгар икән ул? Фронтның эченнән кайткан берәр солдатны күрәп сөйләшсәң икән ул? Бәлки, серләр ачылыр иде. Болай бит, йә бик куркытып сөйләләр, йә: «Без жиңәрбез!» – дип, лозунг белән генә җавап бирәләр. Агитатор буларак, син күп беләсәң дип сораштырган кешеләргә ул үзе дә шулайрак җавап бирә. Кайтучылар күренми әле. Ленинградтан килгәннәр әллә ни сер чишмәделәр. Күбесе якыннарын югалту хәсрәтеннән бик басылганнар иде.

1942 елның августы гына иде әле.

– Ахирәтем, типтәр очына бер яралы солдатны кайтарып киткәннәр. Сөйләшерлек түгел, ди, үзе. Баштанаяк бинтка уралган гипс курчак кебек

ята, ди. Йөгөрөк Шәйхулла малае ул. Иң олысы түгел. Икенчесе! Алардан дүрт егет киткән булган бит сугышка. Иң өлкәне Ленинград блокадасында, ди. Кечеләре синең укучыларың да булган бугай әле.

– Рая, бәгърем, барыйк әле шул солдат янына. Бәлки, авызы ачыладыр аның. Сөйләшә аладыр, диюем. Сугыш нинди була икән? Сораштырыр идек. Сөйләшмәсә, күрәп кенә кайтыр идек. Аның хәлен без – колхоз активистлары, агитатор кешеләр бөтен кешедән алда белергә тиешбез. Кешеләр уйдырмалар уйлап чыгара башлаганчы. Без бит партиянең авылдагы чик сакчылары да. Уяулык булырга тиеш безнең тарафтан. Аларда тагын берничә малай үсә әле. Шәйхулла карт Армия өчен нык тырышкан. Олы малайларның әниләре үлгән булган бит инде. Үзләре кара матур, үзләре боек Мөхлис белән Шәйсолтанны, Раякаем, син дә укытып өлгердең әле. И-и, шулар да сугышта йөри диген хәзер. Артык буйчан түгелләр иде бит. Алай да яшьләре тулганчы ук алганнар икән. Бигрәк тә Мөхлисен. Ул бит 1925 елгы гына. Кыю малайлар иде, үзләре теләп киткәннәрдер алар! Үги аналары бик миһербанлы апа кебек күренгән иде. Теге солдатны кеше итә әле ул. Мин әйтте диярсен. Кулы шифалы Хәерҗиһанеттәйнең.

– Кызылъярга килгәнәмә бер генә ел, бер гомер яшәгән кебек булдым. Сугышка, ут эченә китәм дип йөргән жирдән килеп эләктем бит мин бу авылга. Блокадникларны озата барырга кушканнар иде. Алай да ярты ел госпитальдә эшләп алдым. Сугышның үзен булмаса да, кайтавазын күрдем.

– Мин үзем дә Кызылъярда өченче елым гына. Ике елым бәхет дәрәҗәсында йөзеп үттә. Бер хәсрәтсез кыз идем. Соңгы елда дөнья йөген тартып йөдәдем, өшәндем. Ләкин сынатырга хаком юк. Кешеләр бездән – укучылардан таяныч эзли, ныклык үрнәгә көтә. Рая дустым, үз йортың булу кирәк икән. Йорты-нигезе булмаган кешегә сан-дәрәжә юк. Гасыймым гына исән йөрәп кайтсын иде. Дүрт саны бөтен булмаса да, кабул итәм мин аны. Исән генә кайтсын. Ул миңа бер хатында: «Безнең нигез Якыйда. Әтиләргә кайтып тор!» – дип язган. Каенатам булган ул Зәки карттан әллә нигә шөллим мин. Малаемны алдың дип, усал итеп караган шикелле. Әнисе менә юаш. Кайтып тор, ди. Тик бит алар миннән дә ярлы торалар кебек тоелды миңа. Әнисе, киленен сыйламакчы булып, сыңар йомырка пешерде. Мин ашасам, Гасыймга юк. Тамагымнан үтмәде. Сугышлар беткәч, кулга акча керә башлагач, ярдәмләшербез, әлбәттә.

– Сердәшем, аны уйлама әле син. Иң мөһиме яратышасыз. Сугышлар бетсен. Барысы да жайланыр. Гасыйм исән кайтачак ул. Менә күр дә тор!

– Син бәхетле булырсың. Яхшы туганнарың бар. Очучы абыең гына да ни тора. Исән генә әйләнеп кайта күрсен. Мин алай-болай ялгыз кала күрсәм, сине ташламабыз дип, сүз бир, яме. Күңелем тыныч түгел. Ярый әле, әни бар. Ярый әле, кызыбыз бар.

– Ярый әле сезнең янга күчеп яши башладым! Эзләсәң, шатлыклар табыла ул.

– Мин дә сине бик бәхетле булырсың дип уйлыйм. Сиңа насыйп берәү ут эченнән сине эзләп кайтыр дип уйлыйм. Ә син ярата беләсең. Әлегә сине күрмәгән теге берәүне дә мэхәббәтә яшәтер. Хыялы, якты өмете булган кеше тормышка чат ябыша ул. Ә менә Гасыйм соңгы хатында бәхилләшкән кебек тоелды. «Рәхәт яшәргә тырыш», – дигән. «Яшәрбез»,

– димэгэн. Эчем поша... Ярый эле син янымда! Дустым, «Татар халкының татар сугышчыларына хаты» уңаеннан әңгәмэләр үткәреп аласы бар. Ашыгырга кирәк. «Правда» газетасында да, фронт газеталарында басылып чыккан икән инде. Мыштырдасак, иманыбызны укытырлар. Сабирова апаны беләсەң... Гасыймнан хат килмәве дә жанымны өзгәли... Фронттагы хәлләрне ачыктан-ачык язмыйлар бит. Анда ниләр булып торадыр?

Икенче солдат

Хроника

Сугышның беренче көннәрендә үк хәрби көчләрнең 2 миллион 335 мең солдаты (сугышта югалтуларның 52,2 проценты) әсирлеккә эләкте. Армия корпуслары күпләп чолганышка төште. Чик буенда тупланган совет гаскәрләренең бик аз өлеше генә, чолганыштан чыгып, безнең гаскәрләргә кушыла алды. Исәннәрнең күбесе каты яралы иде. Чолганыштан чыга алу үзе үк зур каһарманлык иде.

Фронттагы хәлләрне һәр күзәнәге белән кичергән берәү арталары каерылган вагонның как идәнәндә тирбәлә. Тирбәлгәнә бишек түгел. Тик тирбәлә инде. Канына сеңгән тирбәлү бу. Инәе бәбәйдән вафат булганда, аңа унбер яшь иде. Шәйхразый тирбәтеп үстергән ике малай янында Мәрхәбә исемле сеңлесә дә бар иде эле. Бәләкәй сеңлесен бик кызгана торган иде ул. Сагына микән абыкаен? Бусы – инәненң үлеменә сәбәпчә булганы – үзе дә яшәмәскә охшап тора. Үлмәсә тагын! Болай да малайның дөнья йөзә күргәнә юк. Этәе яңа хатын алып кайтып, яңа малайлар тумый торса, Шәйхразый да Ык буена төшәр, тал чыбыгы кисәр, матур-матур каз оялары ясар, аларны Күрткәү базарына илтөп сатып кайтыр. Акча жыяр. Аннары шул акчаны жыөп, читкә китәр. Еракка-еракка. Бәлли-бәлли-бәү, Габдулла! Нигә бу туганда ук үләсә мәгълүм сабыйларга Габдулла дип исөм кушалар икән? Аның исөмө – Шәйхразый. Әйбәт исөм. Шәөхләр аннан разый дигән сүз була торгандыр инде бу.

Шәйхразыйның үзен тирбәтәләр. Тик бик тә каты итөп. Кагын-сугын китөреп. Бишөгөннән чыгып оча бит инде. Кинәт төш өзөлә:

– Воздух! Воздух! – дигән ачы тавыш өзә төшнө. Сискөнөп уянган солдатның зийәнө ачылып китә. Аны каядыр алып китөп баралар лабаса!

– Воздух! – дип, аның саөн сөрән салалар. Немөц телөндә түгел бу оран. Димәк, Шәйхразый әсир төшмәгән. Төшөрә алмаганнар! Әмма тәнөн илөгәннәр. Илөүчөләрө снаряд ярчыклары булырга тиөш. Как идәннөң тактасы аркага сытылып керә. Астына жәөлгән плащ-палатка манма кан. Аның каны. Үзенә калдымы икән соң? Үтөреп баш чүмөчө сызлый. Анда да нәрсәдөр кадала. Баш миөн бораулап керә дә югалтмаска тырышкан аңны суырып ала. Солдат янәдән уккыңга оча.

– Воздух!

Зөһәр тавыш аны тәмам өнөнә кайтара. Йоклап ятарга ярамый. Атып алырга кирәк ул тилгәннө! Төбөп килә бугай...

Һавадагы ямьсөз гөрөлдәү жыңайганнан жыңая бара. Кайда соң аның винтовкасы? Сугыш алдыннан гына гвардиячө полк исөмө бирөлгән вакытта

алынган винтовкасы кайда? Солдат жан-фәрманга талпынып куя һәм шул мизгелдә янәдән упкынга оча.

– Воздух!

Состав туктап кала. Шыбырдашып, яралылар жиргә коела. Сикерә алганы сикерә, сикерә алмаганы тәгәри-тәгәри түбәнгә мэтәлә. Солдат янәдән талпынып карый. Вагон идәнәндә ятып калырга ярамый. Я-ра-мый! Бомбалар иң беренче нәүбәттә вагоннарны мишень итә.

– Воздух! Тревога!

Юк! Бу тавышка айнымау мөмкин түгел. Аңсыз яту – үлем белән бер. Вагоннан төшөп, эрәмәгә качарга кирәк. Шәйхразый ятып калды. Аны кузгатырга ярамый. Кузгатырга омтылучы да булмады. Үз жанын саклаганда, кем аның плац-палаткасына килеп ябышсын инде. Составны бомбага тоталар. Йә кала инде, йә юк! Үзен язмыш иркәнә тапшыруы беренче мәртәбә генә түгел. Солдат зәп-зәңгәр күзләрен төпсез зәңгәрлеккә төбәде. Соң кабат күрүе булса, күзләре биек күкләр яктысын туя күрәп калсын!

Гөрс-гөрс бомбаларын ташлап, үлем арбасы кайтыр юлга борылды кебек. Яралылар, санитарлар янәдән вагонга үрмәләде. Бер миһербанлысы ятып калган солдатны онытмаган. Үзләре сыенып, тән саклаган басу читендәгә чүмәләдән бер күбә сары салам күтәрәп менгән. Канлы плац-палатка өстенә ипи исе килеп торган салам түшәделәр. Данлы украин икмәге буласы салам инде бу. Башаклы салам.

22 июнь таңында иген басулары сөтле башакларын жиләс жилдә тирбәлдәрәп кенә утыралар иде. Полк мәктәбен тәмамлап, Украина чигенә килеп баскан гвардия кече сержанты Шәйхразый Галиуллин офицер буласы тәңгәлгә санаулы көннәр генә калганына сөенеп, иртәнге постта тора иде.

Таң йокысы иң татлы чак. Иртәнге дүртләр булып. Тиздән алмаш килер. Ил сакчысы уяу. Туган авылын, Ык буйларын сагынып, хозурланып торган мәле. Ык үзәнлегенә дә иртәнге томан энә шундый әкияти ефәк пәрде булып төшә. Үзе жылы, үзе йомшак була шул чагында һавалар. Егетләрнең сөйгән ярлары белән төне биек өянке ышыгында серләшкәннән соң кызлар озатып кайта торган сәгатьләр бит ул. Апалар-жиңгиләр абзар-курада сыерларын савып, малкайларын көтүгә куарга каударланып йөри торган вакыт. Томан серле дә, хәтәр дә була белә ул. Шулай бервакыт вербовка белән Карелиягә китәсе елны Чүмеч урамы кызын озатып кайтып, болдыр баскычы урынына салынган алагам чуер ташка басам дип, аягын күтәргән генә иде, ташта йомылып утырган соры бүрене абайлап алды. Жәй көне бит инде. Бүрегә авылда ни калган? Шәйхразыйның кызлар озатып кайтып килгәннен көтеп утырмаса, ни калган авылда ул соры угрыга? Бүре кешенә дошманы шул ул. Дошманы булмаса, иң бәхетле мизгелләрендә каршыларына чыгып утырмас иде. Алабай баскыч астына шуышкан булган икән. Хужасы кайтып килүен сизеп алгач, ул да поскан жиреннән чыкты. Икәүлөп куркыттылар Ык арьягыннан килгән юлбасарны. Юкка гына уянмады инде солдат күнелендә бу хатирә. Ниндидер ым бар бу бүренен кинәт кенә исенә килеп төшүендә. Әллә йокы баса башлады инде? Чик сакчысына төнге соры күктән соры бүре балалары яуган кебек күренеп китте. Күзен киеребрәк караса, күршәдәгә аэродромга берәм-берәм бәләкләр ява түгелме соң?

Апалар Ыкта кер бөлөкли торган ише... Ниткэн бөлөклөр? Бу гайре табигый күренеш авыл егетен сискэндерең жибәрде. Ул да булмады, колакка чикнең теге ягыннан савылып кына агылган матур музыка аһәңен ниндидер чыелдау бозып, аэродромнан ут көлтәләре күтәрелде. Ниндидер шом бар һавада, ниндидер хәтәр үрмәләгән кебек. Урманда печәнчеләрнең куышына елан шуышып керә башлаганын йокыдагы кеше искәртмәстән сизеп ала бит әле. Хәзер дә табигатьне шундый бер киеренкелек биләп алды. Курку түгел бу, сагаю. Адам балаларының кан тамырына борын-борыннан сеңеп калган хәтәрдән саклану тойгысы.

Шәйхразыйның, тамак киереп: «Бүре бар!» – дип кычкырып жибәрәсе килде:

– Б-б-б... Боевая тревога!

Кошлар кебек тезелешеп йокыга талган хәрби очкычлар берәм-берәм көлгә әйләнә түгелме соң? Күз ачып йомганчы аларның гарнизоны авиациясез калды дигән сүз бит бу!

– Боевая тревога!

Мизгел эчәндә гарнизон тревога белән кузгалды. Батальоннар, полклар дәррәү аякка басты.

– Чикне боздылар! Дошман басып керде!

– Под ружье!

Ул арада чик сызыгын барга да санамыйча, кара киемле, тимер каскалы ташкын – дошманның мотопехотасы үтә башлады. Алар тизлекләрен киметмичә генә Смоленск тарафына узалар иде.

Блиц-криг!

Германия кораллы көчләренең «Барбаросса» планы хәрәкәткә килде. Дошман киң фронт белән хыянәтчел һөжүмгә күчте.

Шәйхразый Галиуллин чик буенда торган Көнбатыш фронт тимер ташкын юлында иде. Һөжүмнең үзәктәге ук сызыгы аның йөрәге аша уза. Аның полкы, армиясе, фронты аша... Көнбатыш фронтының Карелия, Бессарабия операцияләрендә чирканчык алган тәҗрибәле солдатларына бирешергә ярамый иде бу сәгатәтә. Алар Бөек Ватан сугышының беренче ядрәләрен күкрәкләренә алдылар.

Яңа корал килгән генә иде әле. Яшьләрдә осталык җитеп бетми. Каушау да бар. Тик Шәйхразый югалып калырга тиеш түгел. Аңа ярамый. Яңа команда аны тиз куып җитте.

– Старшина Галиуллин (бер секундта старшина булып та куйды)! Ротаны кабул ит! Чигенәбез! Иң зур тизлектәге марш белән! Дошманның алдына чыгып, оборонага урнашырга!

Кисәрсен дошманның юлын алай ансат кына!

Аксыл томан пәрдәсе аларны куркып, каушап калудан саклаган икән. Чик сакчылары томан пәрдәсе артына яшеренеп, үрдән шуышып төшөп килүче фашист танкларын күрмәделәр. Күрмәүләре үзенә күрә бер бәхет булды. Тегеләр дә күрмәгәннәр, ахрысы. Марш белән чигенү юлына баскан солдатлар, томан таралгач кына, үзләренең мөгҗиза белән генә исән калганнарын аңладылар.

Бу юлы исән калганнар!

Иген басуы өсләтеп, сырлы юллар – танк эзләре сузылган иде. Танк

эзлэре, биек сабаклы, сары чэчэкле көнбагыш кырын ярып үтеп, Смоленск тарафына китэ торган юлга чыкканнар. Көнбагыш басуы артында зәңгәрләнеп, урман күренэ. Һөжүм итеп баручы дошман явының икенче ташкыны үр артыннан шуышып чыкканчы, шул урманга чумып өлгерергә иде бит.

Өлгерергә! Өлгерергә!

Аннары позициягә урнашу турында уйлый башласаң да була. Гел генә чигенмәсләр бит инде бер атна элек кенә гвардияче исеменә лаек булган чик сакчылары.

Сары чэчэкле көнбагыш басуында эзлэп кара син сыену урыны! Өскә килгән яудан поскын табып кара! Әйе шул – өстән дә киләләр! Һичшиксез, киләчәкләр. Авиациясез калганны белгәч кыюландылар инде алар. Их, ачык авызлар. Очкычларны каз бәбкәләрен чүпләткән кебек чүпләттеләр тилгәннәрдән.

Томан таралганчы чумып өлгерәсе иде бит теге шәфкатыле урманга! Анда аларны тилгән тиз генә чүпли алмас иде.

Инде қояш та күтәрелеп килә. Биш сәгать буе марш-бросокта атлаган солдат йончыды, ачыкты, сусады. Кемдер сары чэчәк тажларын суырып, сусынын баса, кемдер көнбагышның йомшак төшен чәйнәп ризыклана.

Һавада гөрелте көчәя. Дошман зурлаган боларның гарнизонын, мотопехотага өстәп, бомба төягән очкычларын да жибәргән. Юк бугай. Бер теземгә тезелгән «юнкерслар» кыеклап китеп баралар. Мөгаен, Днепр кичүен бомбага тотар өчен барышларыдыр. Мәскәүне яшен тизлегендә яулап алу өчен, һичшиксез, Днепрны кичәсе! Смоленск янында кыйналасылары да бар әле аларның. Их, шул дәһшәтле Сабантуйга кадәр киң далага таралышкан гаскәрләрне кабаттан чуен йодрыкка тупларга кирәген уйлылар микән генераллар!

Дошман белән безнең юл көнбагыш басуы өстендә үк кисешмәгәе әле! Менә хәзер үк – көнбагыш басуында ук сугышып алмагаск. Чөнки «юнкерс»ларның өчесе, теземнән аерылып, сары чэчәкләр арасында таралышып яткан чик сакчылары өстенә килә башлады. Күреп алганнар диген! Их, зениткалар булса?! Көнбагыш басуы уртасына зенитчылар каян килсен инде, жә?!

Бомба ташлап кына канәгәтләнмиләр, нәгъләт суккырлары. Аппетитлары әйбәт. Иртәнге ашка яшел погонлы яшьләрне чүпләп алмакчылар. Түбән үк төшеп, күзеңә карап, берәм-берәм чүкеп йөриләр.

Чүкетермен менә мин сезгә!

Шәйхразый, жиргә чалкан ятып, винтовка түтәсен тезенә терәде дә, «юнкерс»ның бензин багына төбәп атып жибәрде. Фашист очучысының күзләрендә шаян очкыннар уйный иде. Имеш, яле, русшиш зольдатен! Мин – югары, син – түбән! Кем-кемне – бергә-бер! Сугышның беренче генә көне иде шул әле. Немец очучысы комарлы уенчы иде булса кирәк. Койрыгын каерып өскә менеп киту ягын сайламады.

Шаярма абзаң белән. Ачуымны китерсәң, рогатка белән дә тишәм мин синең бензин багыңны. Керосин түгел, бензин ягалар болар. Бензин ул гөлтләп кабынып китә. Булды бу! Беренчесе кадалды. Теге икесе дә өйләренә кайтып китә алмады. Килгән якларына таба борылганнар иде инде югыйсә.

Бара-бара янтайдылар. Алары да шушы көнбагыш басуына кадалдылар. Теге – көлөч ыржайган очучу өчен сюрприз булды инде бу. Гомерендөгө соңгы сюрприз! Шушы дуэль чигенеп баручы солдатларның рухын күтәреп жибәрде. Болар да әллә кем түгел икән ләбаса. Сугышабыз әле, боерган булса!

– Окружили! – Монысы өр-яңа команда. Командирлар табылган! – С боями выйти из окружения!

Тәүлегенә туксанышар чакрым чигенә-чигенә житезләнеп бетәчәк солдатлар бу чолганышны ерып чыктылар. Тик барысы да түгел. Яралыларны санаучы да, жыючы да, бәйләүче дә юк.

Ниндидер карусель бу: «Окружили!» «Выйти из окружения!»

* * *

Яралы солдат әле аңына килеп, әле аңын жуеп, сугышның беренче аенда сугышып узган көннәр исәбен яралар саны белән ялгарга, чагыштырырга тырышып азаплана. 1941 елның 22 июненнән алып, 1942 елның уртасына тиклем күкрәккә дә, баш чүмеченә дә тигән кыйпылчыклар, ядрәләр, сугышлар санының исәбе бутала. Хәтер төпкеленнән әле бер орыш, әле икенчесе күтәрелеп чыга. Контузияне канлы жәрәхәт басып китә. Кайсы көн, кайсы сугыш, кайсы кичү, кайсы лазарет? Шәйхразыйның контузияле башында арифметика гамәлләре бутала. Сугышларның урыннары алышына. Тик, барыбер, сумма бер үк чыга – ул каты яралы, аны каядыр илтәләр.

Карусель! Жәһәннәм каруселе...

Уенчык карусель күрөп үсмәгән малай, солдат булгач, сугыш каруселенә уртасында мәтәлчек ата. Исән чыгарга иде бит! Илгә исән кайтырга. Илгә кайтып барадыр бит инде?! Өйләнергә! Балалар үстерер...

Тагын чоңгыл йотты.

Фашистлар төнгә сугышны туктаталар – ял итәләр. Жәйге якты төндө дозорга чыккан ай гына кыр-дала буйлап сибелгән солдатларны барлап йөри. Монысы ниндидер «томанлы» кинодан бугай. Аз калганнар. Байтагы мәңгегә жылы жирне кочаклап ятып калган. Яшь кенә гомерләр. Аналары, сөйгән ярлары көтәдер инде. «Хәбәрсез югалды» дип, гомер буе көтүчеләр дә булып. Югыйсә хәбәрсез югалырга тиеш түгелләр иде алар. Бик тә аяусыз сугыштылар чик буен сакларга баскан яшь солдатлар. Аларны еллар үткәч, орден-медалләр эзләп йөрмәс инде. Чигенгән солдатка нинди медаль инде аңа? Югыйсә аларга дошманга эсир төшмәгән өчен генә дә орден тиеш иде. Илгә яңа малайлар тудыру өчен кирәкле нәсел орлыгын исән алып кайтып житкерә алган өчен генә дә тиеш иде. Кайтып житә алсалар...

Нич югы медаль!

Яралы айнып китте. Кая алып бара икән аны составның бусы? Инде ничәнчесе... Шушы вагоннан төшмичә генә авылга ук кайтып житсәң иде ул! Жиңелгән солдат булыпмы? Нич юк! Сугыша әле ул! Германны инде бер жиңеп кайткан Шәйхулла солдат улы лабаса ул! Әллә инде сугыш тәмам булды микән? Алай дисәң, нигә һаман, «Воздух!» дип сөрән салалар. Тилгән килгән өчен генә түгелдер бит инде... Әй, йокласын әле...

...Теге ерактан ымсындырып торган урман авызына життеләр. Немец урман эченә кермәскә тиеш. Старшина үз ротасыннан исән калган, ротада гынамы, полктан калган бер уч солдат белән үзебезнекеләргә

кушылу өчен урман ерып бара. Арыган, яралы солдатларны берәр ышык урынга урнаштыра да үзе, компасын тотып, дәрәс юнәлеш эзләп китә. Алай-болай әсир төшү ихтималы була калса дип, погоннарын йолкып алды, партбилетын эчкәрәк яшереп куйды. Жәнлек адымнары белән бара торгач, аланда учак тирәли утырган кешеләрне күрәп сөенеп китте. Кемнәр икән болар? Урманчылармы, эвакуациягә барырга чыккан берәр оешма кешеләреме? Әллә үзләре ише адашып-буталып йөрүчеләрме?

Ашамаганнарына атна бардыр инде. Учак тирәсәндәгеләр бик шаулашып сөйләшәләр. Немецчә! Каһәр икән. Алар да сак куйганнар.

Абайладылар!

Бу хәлдә ни эшләп була? Бары бер генә чара: билдәге гранатаның чекасын яшен тизлегендә тартып алып, гранатаны учак уртасына ыргыту!

Аланнны утлы күмер очкыннары белән үкерү авазлары күмдә. Кошлар тынып калды. Старшина үзенекеләрне калдырган урынны бик тиз тапты.

– Ычкындык. Бик тиз!

Шартлау тавышын ишеткән булганнар инде. Сорау биреп торучы булмады. Тагын урман аша марш-бросок. Бәхетләренә, бер капчык шикәр комы табып алдылар. Ниткән трофей булгандыр инде: тыл тарафына китеп баручыларныкымы, белмәсәң. Суга болгатып, ун көн жан асрарга житте бу табылдык сый. Төп гаскәрләргә килеп кушылганчы тамаклары киселмәде. Ә аңынчы әле Днепрны кичәсе бар иде.

Бессарабиягә поход вакытында зур-зур елгалар кичелде. Тәҗрибә бар. Шуна күрә старшина Галиуллин солдатларына зур елганы йөзеп чыкканда, ниләр эшләсен, елга кичү алымнарын берәз төшендерергә тырышты. Әмма Днепрны кичү сират күперен кичүгә бәрабәр булып дип уйламаган иде.

Алай да кичкәннәр икән. Без – балаларына ул кичүдәге бер генә жөмләне алып кайткан: «Днепрның суы кып-кызыл булып акты...»

Хатирә

Контурлы карта буяп мавыккан ул-кызлары янына килеп утырып, кызыл елга булып аккан Днепрны кичү хәлләрен сөйләгәндә, ник әтидән сугышта күргәннәрен тагын-тагын да сөйләтә белмәдек икән? Гомеренең бик кыска буласы башыбызга да килмәгән шул. Бик сирәк кенә, әле бер эпизодны, әле икенчесен сөйләп куя иде. Анда да саран жөмләр белән генә: «Бервакыт бричкага төялеп, чолганыш чылбырын өзеп барганда, атыбыз дошман пулемётына килеп бәрелде. Күзә чәчрәп чыкты малкайның». «Авыр яралылар яу кырында: атып китегез безне дип тилмерешеп ялвара торганнар иде». Калдырмый идек. Менә бит мине дә калдырмаганнар. Бар курыкканым әсир төшү иде. Төшмәдем бит! Өйгә дә кайтып житә алдым. Минем полкташлар инде егерме ел жир куенында ята».

Хатирәләр аз. Әгәр тагын ике генә ел яшәсә дә, Жинүче солдат данын татып каласы иде дә бит... Насыйп булмады! 1963 елны ук, 47 яшендә бакыйлыкка күчте. Юбилей медальләре өләшүләр 1965 елдан – Бөек Жинүнең 20 еллыгын бәйрәм иткәндә генә башланды. Батырларның да исемнәре кайта башлады...

Әйе. Старшина Галиуллинның бар курыкканы – эсир төшү иде. Төшмәгән икән.

Тагын баш чоңгылга чумды. Тагын бер бомбёжканы үткәреп жибәреп, аны тагын бер тапкыр вагонда ялгызын калдырып, кабат төялешеп, кузгалып киттеләр. Инде тагын сабий кебек бишектә тирбәлә. Сабыйлык рәхәтен татыдымыни соң ул? Бүгенгә калган икән. Бу көнгә кадәр аны ана догасы коткарадыр дип уйлар иде, анадан да яшыли ятим калды. Инәенә дигән назны бишекләр үргәндә, матур бизәкләр итеп төшерде. Ык таллары бик күндәм ул бишек үрер өчен. Үз балалары өчен бишекләр үрү язган микән аңа? Алар – дүрт малай, һөнәрле булып үстеләр. Инде абыйсы Шәрифүлла күптән офицер, Шәйхразый да хәрби кеше булырга кызыкты. Бу сугыш ике энесенә дә эләкмәгәе элө. Фашист ажгырып килә. Жиңуен дә жиңәрбез. Корбаннар күп булыр. Анысы, Татар илендә батыр малайлар тагын да туар. Алар өендә дә үги ана ике малай табып куйды лабаса. Алар сабий элө. Сугыш алар өлөшенә калмас.

Зиһенә дөресләнә түгелме соң? Инде тән ярасын түгел, ил хәсрәтен кайгырта. Бу бик әйбәт фал.

Аталары Шәйхулла – атаклы балта остасы. Йөгөрек дигән даны да бар. Менә шушы ике сыйфат аны чолганышлардан һаман саен исән-сау алып чыгып барадыр да. Ә теге санитар егетләргә кая куясың? Ташлап калдырмаганнар бит. Югыйсә: «Үзегезне саклагыз. Минем ярам эчемдә, терелмәм. Атып кына китегез. Дошманга эсир итеп калдырмагыз!» – дип, ул да инәлгән иде. Ташламаганнар. Үзләре исәннәр микән? Погоннарны яшереп, дөрес эшләде. Яу кырында ни булмас! Фашист погондагы йолдызларга төбәп ата. Ихтимал баш чүмеченә ядрә кадалгандыр. Арыган ядрә! Йолдыз чүкөп алам дип ашыккан ядрә! Баш миенә кереп урнашырга хәлө калмаганы. Их! Бу чигенгәндә кадалган – ни эчкә кереп китмәгән, ни тартып алып булмый торган ядрә белән ничек яшәрсен, оятын кая куярсен? Сугыш эчендә йөрмәгән кеше беләмәни ул? И жүләр, шулай исән калып, авылыңа кайтып жит элө син!

Тагын чоңгылга чумды. Их, Ык суының чоңгылы булсын иде ул! Рәхәтләнөп, колкынганчы көмөш суын эчәр иде. Ыкның мул сулы, ташыган вакытыдыр хәзәр. Ык талларына көмөш маймычлар сарылгандыр. Гомеренә бер елын сугыш урлады булып чыгамыни соң? Санитар егет: «Хәзәр 1942 елның жәе бетеп бара, – диде. – Солдат, сине бу вагоннар ил гиздереп күп йөртте инде. Хәзәр менә Кировобад госпиталеннән чыктың. Алга таба – Идел буена. Тимер юл кичүе ябылу куркынычы бар. Фашист Сталинградка үрмәли. Менә бу санитар поездын исән-сау гына Иделнең аръягына чыгарып өлгөрәбезме инде, юкмы? Әллә нинди урау юллар белән айдан артык кайтабыз да кайтабыз. Мондагылар барыгыз да Идел бус мәжрухлары. Бәхетәң, сине өеңә кадәр озатырга дигән фәрман бар. Ташламам. Тик син дә мине ташлама. Кайтып житәбез дигәндә генә үлөп китә күрмә. Хатының көтәмә, балаларың бармы?»

Әллә шатлыктан, әллә йончудан Шәйхразый кабат аңын жуйды. Әмма санитарның соравына берни дә уйламастан: «Хатыным көтә, балаларым бар», – дип әйтеп өлгерде. Гажәбенә ниләр диярсен? Хәер, ил тулы тол

хатыннар, ятим балалар. Алар янына тагын бер эти кайтып килә икән, аннан кемгә зыян? Юлда үлеп калмаса...

Укыйсы килгән иде Шәйхразыйның. Авылдагы жидееллык мәктәптән соң Баулы мәктәбенә барган иде. 8 нче сыйныфтан соң, 16 яшендә вербовка белән Карелиягә китте. Агач эшен яратканга күрә китте. Сугышка якташлары белән алынган булыр иде. Бәлки әле, чик буена – немец коралы белән шыплап тулган жиргә эләкмәгән дә булыр иде.

...Ә теге хәерсез ядрә! Смоленск өчен барган аяусыз сугышларның нәгъләт төшкән ядкаре ул!

Хроника

Смоленск янындагы сугыш алдыннан көчләр әле һаман да фашистлар файдасына иде. Бу юнәлештә дошман юлында Көнбатыш фронт гаскәрләре торды. Дошман исә Смоленск өчен сугышны хәлиткеч бәрелеш буларак бәяләп, «Үзәк» төркеменә кергән армияләрен куйган, 16 нчы армиянең бер өлешен китергән иде. Дошманның беренче һөжүмендә 29 дивизиясә сугышка кертелде. Шул исәптән 9 танк дивизиясә һәм 7 мотопехота дивизиясә катнашты. Икенче эшелонда һөжүм итү өчен дошман тагын 34 дивизия китертте. Дошманның кешеләр составы да ике тапкырга, самолётлар саны дүрт тапкырга, миномётлар саны 2,4 тапкырга күбрәк булып, безнең якта танклар гына артыграк иде. Сугыш әле бер якның, әле икенче якның өстен чыгуы белән чиратлашып барды. Әмма дошман, яу кырында 130 танкын, 100 автомашинасын, күпсанлы корал складларын калдырып, чигенергә мәжбүр булды. Смоленск бәрелешендә Мәскәү саклап калынды. Маршаллар бу сугышка бер сүз белән йомгак ясап: «Смоленск янында жинүне совет солдатларының чиксез батырлыгы, фидакарлыгы, сугышчан осталыгы, кыюлыгы тәэмин итте, – дип бәяләделәр. – Гади солдат дошманның Мәскәүгә юлын күкрәгә белән каплады».

Шәйхразый Галиуллин шул сугыштан кайтып килә.

* * *

– Илаһым!

Арата капканы киереп ачып, кабык колашага салынган мәет алып кереп килүләрен күреп алган Бәләкәй әбкәй, авызын альяпкыч итәгә белән каплап, шундый гына өн чыгара алды. Колашада кем ятканын белми иде әле ул. Шәйхулла оста нигезеннән дүрт солдат сугышка киткән иде. Бу кайсысы икән? Алдан хәбәр-мазар килмәде.

– Илаһым!

Аталары да өйдә юк чак бит әле. Кулдашы белән такта ярырга киткәннәр иде. Мокшы авылына. Бүген-иртәгә генә кайтмас. Чуваш, мокшы авылларында ипи бар. Сугышка хәтле башлап куйган бураларын түбә астына кертеп калдырырга йөрәгә житкән хужалар шулай Шәйхулла останы килеп алгалыйлар. Тирә-юнь авылларда ул салган өйләрнең чуты юк инде. Үзенеке генә менә. Ни сәмән юк, ни бүрәнәнең икенче башыннан тотарлык кул юк. Улларының кавырсыны ныгыган берен сәвит үз хезмәтенә ала

бара. Менэ яшь хатыны тагын өч малай табып, тезеп куйды. Шулар сугыш күрми үсеп, Шэйхулла картка терэк булырга язсын иде дә бит. Карты бу вак малайларны бүгеннән үк Алтын Баганаларым дип йөртә. Ни язганын белмәссең. Әле үзе капкасын ачып, бәла кәргәнән белми. Бәла дигәннең шатлык-сөөнечкә әйләнсен иде ул, бер могжиза булып.

– Илаһым!

Ниһаять, Хәержиһанеттәй мышкылдап елап жибәрде. Эче тулы миһербан булган бу әбекәй үз кайгысыннан гына түгел, кеше шатлыгыннан да елап жибәрә торган нечкә күңелле бер фәрештә мисалындагы кеше иде.

– Илаһым! Тере зат ята бит бу кабыкта! – Бәләкәй әбекәйнең яшьле күзләре ак бинтка уралган гәүдәнең баш очына иелеп карауга, аның соры күзләре зәп-зәңгәр күзләр белән очрашты. – Шәйхразый улым! Синең күзләрең бит бу! Шәрифулланың күзләре – кара. Мөхлисулланыкы – шәмәхә, Шәйсолтанныкы – яшел. Балакаем, нишләттеләр сине? Нигә болай итеп кайтардылар? Ләеклы булып чыгып киткән идең бит өйдән!

– Апа! Вашего сына мы долго везли домой. Он сильно ранен. Ещё не скоро поправится. Если поправится... Получайте. Вот его вещи. Котелок... ложка. Больше ничего и нет. Не обессудьте. Война идёт. Ему ещё повезло. Многие лежать остались, многих не довезли.

– Рәхмәт, улым! Чәем дә юк, ичмасам.

– Чай говорите, бабушка. Неплохо бы. Но мы торопимся. Колодезной воды найдется?

Бәләкәй әбкәй белән санитарлар шулай аңлаштылар.

Китәр алдыннан солдатны сәкәгә кертәп салырга башлары жите тагын.

– Эй, живут же люди. Как этот солдат выздоровеет в такой убогости?

Бәләкәй әбкәй аларның бөтен сүзен аңлады. Карты гел халык арасында йөргәч, төрле милләт сүзен өйгә ияртеп кайта торган иде. Үзеннән шактый яшь, ушлы карчыгы сүзләренәң берсен дә эрәм итми, зиһененә жыя бара.

– Терелтмәм мин сезгә! – дип, йодрыгын күрсәтеп калды ул бер гаепсез санитарлар артыннан. Шифалы куллы Хәержиһан, диләр аны. Дөрес, немец кыйнап кайтарган мәжрухларны имләгәнә булмады моңарчы. Барыбер табар чарасын, юнәтер дөвасын, сыйпар, сылар, өшкерер, дарулар, әмма улын үлемгә бирмәс. Ятимнәрне иркәләргә вакыты булмаса да, какмый-сукмый үстерде бит ул аларны.

Биш ятим өстенә килеп, Кызылъяр халкын шаккатырган иде ул унбиш ел элек. Шәйхулланың үзенә кызыгып килде. Элек гашийк булып дип сөйләү юк иде бит. Йә кызганып, йә кызыгып. Бәбәйдән хатыны үлгән кара түбәтәйле, ап-ак түгәрәк сакаллы матур бабайны чыбылдык «күзеннән» генә күзләп өлгерде дә шундук ризалыгын бирде: «Чыгам!»

Бер атнадан авылга бу олы сугышның беренче яралысын кайтарганны ишеткән халык хәл белергә килә башлады. Инде Шәйхулла оста такта ярып йөргән жиреннән кайткан, улының хәлен күргән. Өйалдына – ышык, тын почмакка сәке әмәлләп куйган иде. Чебен борчымасын өчен сәке тирәли чебен куначасы дигән үлән тезелгән, өйалды почмакларына эрем себеркеләр куелган иде. Шулардан ниндидер тәмле ис тарала. Эрем тәме – туган ил тәме. Ачы, әмма татлы! Шәйхразый үзен шулай кайгыртуларына сөөнәп, бер рәхәтлек кичереп ята.

Аның хәлен белергә килгән һәр кеше иң әүвәле сугышта йөргән үз иренен, баласының язмышын уйлап сыктап ала. Сораштырып карый. Әмма солдатның хәле әкият сатарлык түгеллеген күрөп чыгып китә дә иртәгәсен, аны тизрәк терелтү өчен дигән булып, берәр чебешен чалып китерә. Хәержиһанеттәй ул чебештән башларың әйләнеп китәрлек хуш исле шулпа пешерә. Мәрхәбә сөңлесе абыйсының авызына чәйнәк борыныннан гына шифалы шулпаны агыза. Дәвалау үз җае белән генә бара. Бригадир Әнисә Бәләкәй әбине уракка чыгудан бушатып торды. Яшь баласы өстенә, яралы солдаты бар. Авылдашлар сүз әйтмәс.

Уракчылар янына барып алдыннан Фәһимә, Рая, яңа килгән укучы Роза солдат күрергә килделәр. Розаның ут эчендә йөргән кешесе юк. Шуңа күрә ул аеруча сүзчән. Аңа сугышның үзе кызык. Ниндирәк театр икән ул сугыш дигәннәр? Әле бит моңынчы аннан кайтып күренгән кеше юк иде. Абау! Куркыныч икән. Уенда бер тәвәккәл хыял йөртә иде. Комсомолка Гөлсара кебек, җырларда җырланардай яу кызы булып, әллә бер йөрөп кайтырга микән дигәнрәк уй иде ул. Яралы солдатның хәлен күргәч, ул уеннан бик тиз сүрелде. Комсомол аппаратында эшләргә ризалыгын белешкәннәр иде, бик тиз ризалашты. Дөрөс эшләде. Аның чәчәк кебек гүзәлләгә яу кыры өчен түгел иде. Гомумән, сугыш хатын-кыз гайрәт чәчә торган урын түгел. Корьдә дә хатыннары сугышып йөрсен диелмәгән.

Рая да әле тыныч. Аңа кияү буласы егет әле кайтып күренмәгән. Ә менә Фәһимәнәң эче тулы ут. Ни хәлдә йөри икән аның Гасыймы? Әммиә әбидән фал китабы ачтырып караргае, беләп әйтәме икән. Әбигә барып йөргәннен ишетсә, Сабирова эштән кумас микән? Дөнъя явызы шул хатын. Кайгы күргәнә юк, шуңа күрә аяусыз. Ул да күрер әле. Ятимнәрнең яше төшә ул. Атадан ике яштың калган Фәһимә рәнҗешенәң бик тиз төшә икәннен үзе дә абайлаган иде инде. Кешегә генә сиздерми...

Кызлар солдат янында берәз утырдылар да: «Эштән бушаган арада тагын килербез. Ә син терелә тор. Без аннары сине уракчылар станына алып барырбыз. Сугышны үз күзләре белән күрөп кайткан кешенәң мисалы бик кирәк. Без дошман белән шулай да көрәшәбез», – дип китеп бардылар. Шәйхразыйга үзләре белән алып килгән газеталарын калдырып киттеләр. Радио ноктасы авылда берәү генә – идарә каршында гына иде. Ә яралы солдатның фронт хәлләрен бик тә нык беләсе килә. Дошман Сталинградка үтә алды микән? Шул борчый аны. Сталинград менә генә бит инде ул. Идел буенда гына. Аны алып кайткан состав, итәгенә ут капкандай диярлек, ут-төтен ерып кайтты. Казан янындагы тимер юл күперенә дә бер бомба ташлап киткәннәр икән дип сөйләндедәр кызлар. Горький шәһәрен бомбага тоталар икән, диделәр. Анысы да ерак түгел бит инде аның. Агитатор булгач, алар беләдер инде. Тизрәк аякка басарга, эшкә ярый башларга иде бит. Сакалын сәлперәйткән атаң сыртын кимереп ятар чакмы соң?! Өй тулы вак бала-чага.

Шомырт мае салынган көмешкә, зәңгәр балчык, солидол, чыршын мае яшь тәндәгә яраларны экренләп ялмап барды. Ютәл дигәнә генә һаман интектерә. Днепрны кичкәндә, тәнгә үткән суык галәмәтеме, окоплар салкынымы, яраларның үпкәгә үк юл ярып керүеме – нәрсәдер ютәлләтә. Айга якын лазарет-госпитальләрдә аунаудан гына түгелдер инде. Карелиядә

урман төягэндә, полк мәктәбендә сугыш уеннары уйнаганда, тәмам чыбыркы сыман үрелеп беткән мускуллар шәлләпкәйгән. Шәйхразый үзенә саусызлыгын бик авыр кичерә.

Салкынайткач, урын-жирен мич башына күчәргәннәр иде. Шуннан карап ятты. Атасы намазында сәждәгә киткән чакларында, намазлыгына ятып елый икән. Бер күрдә, ике күрдә. Аннары әтәен янына дәшәп китерде:

– Әтәй, син үзәң дә герман белән сугышкан кеше. Сугыш хәлен беләсең. Бусы бигрәкләр дә әшәке сугыш. Түзик инде. Тереләм әле мин.

– И улым, – диде Шәйхулла абый, – ул чагында мин үзем генә йөрдем сугышта. Хәзер бит минем дүрт улым утка кереп китте. Мин сезнең һәркайсыгыз белән сугыш эчендә йөрим. Анагызның бәхете булды. Үлөп котылды. Мин көн дә иртәгә ни хәбәр килер икән дип, урынга ятам.

– Бүгенге елавыңның сәбәбе минме?

– Түгел, улым, Шәйсолтаным хәбәрсез югалды. Ваянкаматка чакырып әйттеләр. «Дезертир түгелме икән ул?» – диләр. Шундый жирдә дә ахмак кешеләр утырып икән. Галиулла нәселендә гомергә куркаклар булмады. Мөхлисулла да бит хатында: «Мин лазаретка кергәнмен, шул көнне Шәйсолтан чыгып киткән. Ярты сәгать арада күрешә алмый калганбыз», – дип язган иде. Шул бала, яралар ала-ала сугышкан бала, дезертир була микәнни? Кем әйтер икән моның чынын, дәресең? Ичмасам, син дә аякланып йөри алмыйсың. Барып идең ваянкаматына, сораптырып идең. Сугышта ятып калганнарда акча чыга, диләр бит. Әллә шуны бирмәс өчен генә мине мәсхәрә итүләре микән? Йа Раббым! Бер өйдән дүрт солдат озаткан атага сәвитнең бер жылы сүзе юк. Хатәбе, синең сөягәң кайтты. Анысына да шөкер итәм бит әле. Инәңә рәхмәт. Яшь баласыннан артык күрәп карый сине. Күршәләргә рәхмәт. Сугышта йөргәннәрнең аналары, хатыннары тәрбияләшә бит сине. Бөтен сый алардан килә. Яралы солдатлар кайткалый башлады. Кара хатлар да ешлады. Авылдан өч йөзләп кеше киткән иде, диләр. Ничәсе исән әйләнеп кайтыр менә? Исән дигәнә дә бөтен түгел бит аның. Улым, сүзләремне авырга алма. Синең жылы тыныңны ишеткәнәм дә сөенеп ятам.

Көзгә кергәч, канлы бавыр шулпасы Шәйхразыйның авызына көн дә керә башлады. Укшый-укшый эчтә – тереләсе килә бит. Бигрәк тә хәл беләргә кызлар килеп киткәннән соң көчәеп китә ул тереләсе килү теләгә. Арада иң чибәре – Фәһимә. Аның ире Сталинград янында сугыша икән. Бер яшь чамалы кечкенә кызы бар икән. Рая белән Роза әле кияүдә түгелләр икән. Әмма Шәйхразый төннәрен сызланып ятканда, Фәһимәне аерып уйлый. Бигрәк моңлы, сагышлы күренә. Ирен сагына торгандыр инде.

Үзе дә инде бигрәк... Шәйхразыйның хәле кызлар уйларлыкмыни соң? Менә яралары төзәлгәч, чын егеткә әйләнер әле. Кызларның хәлен беләргә дә баргалар. Бәлки, ир-ат ярдәме кирәккән чаклары буладыр. Раясы – шәһәр кызы. Авыл тормышының рәтен дә белми торгандыр.

Начар малай түгел иде лә ул. Сугышта чыныккан, полк мәктәбен тәмамлаган, гвардияче старшина! Сугыш башланып китмәгән булса, Армия сафларында хезмәткә калып, абыйсы кебек офицер буласы иде.

Әтәй елый. Ул әле олы улының хәленнән хәбәрдар түгел. Абый, абый! Ул да жәһәннәмгә эләккән икән ләбаса – Ленинград блокадасында – ачылыкта,

чолганышта көрөшө! Күрөшүлөр язгандырмы-юкмы?.. Мөхлисулла белән Шәйсолтаннан ишетелгән хәбәрләр канга тоз сала торган. Шәйсолтаны алай. Ө соң малай гына килеш сугышка алынган Мөхлисулла ут эчендә нишләп йөри икән? Яшь малайларны баштагы мәлдә курсларда өйрәтәп алырга тиешләр ләбаса. Күрәсен, дошман бик куыра! Нинди нык холыклы ата йөрөгә сызлана. Шәйхулла картның гына түгел, Шәйхразыйның да өйалды почмагында аның котелогы янында һич югы тагын ике котелок тәгәрәп яткан көннәргә күрәсе килә. Хәер, котелок гел эштә. Еш кына бөрлегәнгә барып кайта. Солдат флягасын вак малайлар яратты. Үгәй инәйгә кадәр ничекләр ут йота! Мәрхәмә сәңелнең яшырәк булуы әйбәт әле. Окоп казырга жыялар тазарак кызларны.

– Сугышка дүрт егет биргән, үзе балта тоткан, колхоз төзөшөп йөргән Шәйхулла абзый йортын күрдегезме, кызлар! Йорт димәсән, хәтерә калыр, алачыкның алачыгы! Өй эченә кермәдек әле. Ишек ачылганда күрдем – ике терәүле.

Роза кыю шул. Уендагысын әйтте дә салды. Кыю булмаска, аның әнкәсенә абзасы генерал Булатов шул. Шуңа күрә үзен батыр тота. Яклаучысы бар.

Фәһимәнең менә инде булды дигән яклаучысы да әллә исән, әллә юк. Хатлары килми башлады. Яшь хатынның эче тулы ялкын. Әллә аның нарасыен да, үзе кебек, ятимлек язмышы көтә микән? Авыр синең хәлең, Фәһимә! Кызылъяр туган авылың түгел. Яклап, сүз катар кешең юк. Ин мөһиме – үземнеке дияр ояң юк! Розаның өй турындагы мыскыллы сүзләре яшь хатынның тәмам кәефен жибәрде. Балта остасының өе шундый булгач, сиңа – бер таянычсыз укучыга өй салып керүләр бөтенләй дә буш хыял булырга охшап тора. Ярый ла, быел көз кайтарып аударган утыныңны игезәкләр ярып бирделәр дә үзләре сугышка киттеләр. Сугыш тиз генә бетмәсә, алга таба ничекләр көн күрәсе булыр? Наман саен заёмга язылыгың, налог түлөгез дип кыстап йөргән укучыга авыл кешеләрендә жылы хисләр уяныр микән? Алар аңа ярдәмгә ашкынып торырлар микән? Ул заёмнарга укучыларның да барлы-юклы хезмәт хаклары уелып кына кереп китә шул. Кая монда өй салырлык акча жыю турында уйлау!

Бер кичне жиделе лампа яктысында дәфтәрләрен тикшереп бетереп, бер читкә этеп куйгач, ул башын беләгенә салып, бик озак уйланды. Бер анык фикергә килде. Аның бөтен таянычы – үзе. Ул беркайчан да елап, егәрән эрәм итмәс. Жебемәс, сынатмәс. Кызы бәхетле булсын өчен таш тауларын ярып үтәр. Гасыым аңа соңгы хатларының берсендә: «Рәхәт яшә», – дигән. «Рәхәт яшәрбез», – димәгән, нәкъ менә «Рәхәт яшә!» – дигән. Васыять кебек итеп әйткән. Иреннән килгән хатның шул өлеше күңеленә шом үрләтте... Әлвидагъмы әллә бу? Гасыым уйламыйча сүз әйтә торган кеше түгел. Аның эче нидер сизенәдер. «Куркыныч житте», – дигән жөмлө дә бар иде бит әле ул хатта.

Фәһимәнең күңеленә кереп оялаган шом, төнгә ябалак кебек, канатларын жәя бара. Тиккә түгел бу, тиккә түгел!

Төнлә төшендә аның янына Гасыым килде: «Ник борчыласың, якыным?

Мин бит нибары арыш сохарие гына сорадым. Хэзер кирэкми дә инде. Болай да яшәп була», – диде дә югалды. Нигә алай диде икән? Жибәрде бит инде, жибәрде. Инде барып житкән дә булырга тиеш күчтәнәче. Най, дускаеңың ризыгы киселде микән әллә?

Иртән төшен инәенә сөйләде. Камиләтәй: «Хәерлегә юра, кызым. Кайгы дигәнә дә адәм башыннан йөри. Ил белән бит, ил белән. Көтеп карыйк әле хатын. Шуның матур итеп сәлам сырлауларын сагындым. Мин догада, балам», – диде. Тик хатлар килү тукталды шул, тукталды.

Агитатор һәр көн саен радиодан Совинформбюро хәбәрләрен язып ала. Юаныч булырдай бер хәбәр юк: «Иделгә ут капкан. Безнекеләр шәһәр эчендәгә һәр йорт өчен сугыша. Шәһәр эчендәгә трактор заводы танклар эшләп чыгаруын дәвам итә. Һәр эзер танк шунда ук сугышка кереп китә». Бер көн килеп: «Дошман армиясә божрага алынды. Маршал Паулос әсир ителде!» – дигән хәбәрне тантаналы тавыш белән Левитан илгә ирештергәнчә йөрәкләр, кайнар табага төшкән майдай, сызыкка әйләнеп бетте.

Сталинград азат! Азат диярлек...

Хат кына килмәде...

Фәһимә дөньядагы иң сагышлы хатынга әйләнде. Аның ире жиңу канатында кайтырга тиеш иде. Хэзер ул аны, теге Шәйхразый хәлендә кайтса да, шатланып каршы алып иде. Аларның бит бер-берсенә биргән вәгдәләрен үтиселәре – бәхетле илдә бәхетле балалар үстерәселәре бар. Дошманга үч итеп! Күп итеп...

Мәхәббәтнең өметсезләргә дә канат куя торган тылсымы бар. Әлегә ул Шәйхразый кулына шөшлө генә тоттырды. Шәйхулла абзыйның чабата үрергә дип хәстәрләп куйган юкә кайрылары байтак икән. Ич югы кулым эш тотсын дип, шуларга тотынды. Мичкә көн дә ягыла. Көн дә юкә кайрылары пешәләнә. Алардан өйгә татлы-баллы ис тарала. Юкә кайрысын нечкә телемнәргә теләп тезеп куя да, Шәйхразый көн яктысында бер рәхәтләнеп, чабата үрәп ала. Шәйхулла абзый малайларының агач эшенә кулы ятып тора. Көнгә ике киём чабата үрәп өлгәрә ул. Үзләренә дә кирәк. Сатып кайтырга да була. Хәержиһанеттәй Баулыдагы сеңлесе янына йөрәп кенә тора. Анда да балалар ишле. Шәйхразый Фәһимә өчен дип тә, бик матур күтәртмәле чабата ясап куйды. Шуны илтә барган иде, шаккатты: Камилә абыстай үзе чабата үрәп утыра. Бетә торган нәсел түгел икән болар! Ярар, язга чыккач, Ык талыннан тырыслар үрәп күрсәтермен әле мин сезгә. Юк, Диләрәне ишегалдында тартып йөрү өчен бишекле арба ясармын. Үсә бит инде. Арба кирәкмәс инде аңа. Нишләп бу бала һаман тәпи йөрәп китми икән? Ашау житми бу балага, ашау житми. Шәйхразый шушы бәләкәй кыз өчен үзенә ихластан борчылуына сәерсенеп куйды. Ата буласы килү теләгә уянган, ахры, аңарда.

* * *

1943 елга да кереп барулары. Мәктәптә чыршы куярга йөриләр. Ильяс абзый урманнан хуш исле бер нарат кызын алып кайткан. Кичкырын чыршы уенчыклары ясаштырып утырганда, ишектән кунак килеп керде. Менә сюрприз, ичмасам. Колашада мәет хәлендә яткан адәм үз аягында!

– Кызлар, менә мин дә кеше булып киләм. Инде укырга өйрәнәсем килә. Сездә мин дә укый ала торган китаплар бардыр дип өметләнеп килдем әле, гаеп итмәсәгез.

– Ой, Шәйхразый абый, минем немец теле дәрәслекләрем генә бар шул. Фәһимәдә инде ул әкиятләр. Бала-чаганың ач тамагын әкият укып алдалый ул.

– Мин алай ук ач түгел. Авылдашлар әйбәт тәрбияләделәр мине. Менә бәләкәй кызга да инәй күчтәнәч жибәргәние әле. Бездә моны кырыккат, диләр. Төйгән киндер орлыгы ягып пешергән урама көлчә бу. Бик тәмле! Бәләкәй балага ярый торгандыр бит?

– Тәмлегә ияләшкән бала түгел. Яратыр, – диде чаршау эченнән кузгалып чыккан Камиләттәй.

– Менә монысы уенчык. Чыршы уенчыгы. Кыш бабай бүлгә.

– Ой, нинди матур арба. Нәни курчагы да бар. Пассажир! – Рая Диләрәдән алдарак сөенеп, уенчыкны идәндә тәгәрәтеп жибәрде.

Бала куанычтан кулларын чәбәкләп алды да, тиз-тиз генә мукәләп килеп, кунак абыйның итекләрен кочаклап алды. Фәһимәнең үзәгә өзәлеп китте: «Әтисе дип уйлады бала». Нишләп алай булсын инде? Гасыйм киткәндә, тугыз айлык кына булып калган бала әтисен хәтерли алырмы? Уенчыкка сөенүе генәдер...

Шәйхразыйның күзә өстәлдә яткан «Үсү юлы» журналына төште.

– Менә бит! Бу журнал нәкъ минем өчен икән. Үсәсе бар минем. Бер кичкә генә алып торсам ярыймы? Иртәгә сезнең чыршыгызны күрергә килгәндә бирермен. Мин чын урманчы бит. Дәрәс урнаштыра алдылармы икән чыршыгызны, килгән-килгән аны да карап китәрмен. Агач исе сагындырды.

– Син урманчымыни, егет?

– Вербовка белән китеп, Карелия башкаласы Петрозаводскида урман эшендә эшләдем мин. Бик кирәкле һөнәрләргә өйрәндем. Балта эшен кечкенәдән яратам. Этәй тәрбиясе. Кайсыгызга өй салып бирәсе? Бераз ныгыйм да...

Фәһимә егеткә кызыксынып карап куйды. Аның уена кергән нәрсәне бу егет ничек сизеп алды икән? Сәер, бик сәер бу.

– Бик кызыклы тәкъдим. Менә фашистларны жиңгәннең икенче көнөндә үк. Юк, Гасыймым кайтып күрәнүгә үк тотынырбыз, яме. Сүзеңне онытма!

* * *

«Үсү юлы» журналы эчендә Гасыймның хаты киткән икән. Фәһимәгә күнелә төшкән Шәйхразый хатны укымый булдыра алмады. Угрылык инде бу! Тик йөрәк бар бит әле монда. Хат кыска гына икән. Әмма сугышларны ырып кайткан солдат бу хатның хәвефле икәнән тойды. Фәһимә кебек ул да: «Рәхәт яшә!» – дигән жөмлөгә игътибар итте. Бәхилләшә бит бу солдат. Сугышка керер алдыннан солдатларның күбесе өйләренә хатлар язып сала. Командирлар да моны куша. Кыр почтасын йөртүчеләр кулыннан ук алып китә. Әлбәттә, хәрәкәтгә армиядә йөргән чагың булса, шулай инде ул.

Бу хат Шәйхразыйның тынычлыгын алды. Фәһимә кул астында гына тоткан хатны алып китеп, гаепле булган бит ул. Бик начар иткән! Иртәгәсен төш вакытында ук илтәп бирим дип, мәктәпкә китте. Ә анда ...

– Шәйхразый абый, ипләп сөйләш, – диде Роза. – Фәһимәгә кайгылы хәбәр килде. Ире һәлак булган. Без белгәннәрдән беренче кеше хакында кара хат! Ничекләр чыдар инде дускаем! Яңа ел кичәсендә жырлыйсы да бар бит әле аның.

Алар яшь укытучының үз-үзенә беркайчан да сыгылып төшмәскә, дошман тегермәнәнә су коеп, күз яшен күрсәтмәскә сүз биргәнән белмиләр иде әле. Әнисе Камилә абыстай күрмәгәнме андый хәсрәтләрне? Сынатканы булдымы соң инәнен? Фәһимә дә сынатмас! Ышанмый да әле ул бу шомлы хәбәргә. Аның кыр үрдәге кебек житез Гасыймы дошманга тоттырмагандыр.

– Розакаем, Рая дустым, килегез әле яныма. Булыгыз әле ике канатым! Гасыйм исән бит ул, әйеме? Исән бит ул! Кайта бит ул! Мин ансыз яши алмам, аһ дусларым! Мин елыйм, мин елыйм! Инәй белми бит әле. Диләрәм белми...

– Еламыйсың, Фәһимәкәй! Син жырлайсың! Чык сәхнәгә! Халык укытучысының чыдамлык үрнәген күрсәт кешеләргә. Кайгы урман өсләтеп түгел, кеше башыннан йөри. Бүген – сиңа, иртәгә миңа килә ул. Жырла, Фәһимә! Жырла! Гасыймның ишетсен...

Бәйрәмдә юанып китик әле дип, клубка жыелган хатын-кызлар Фәһимә Сәгыйтова башкаруындагы «Юксыну» жырын үкси-үкси тыңладылар. Кайгылы хәбәр ни арададыр таралып өлгөргән иде инде. Бу хәбәрне Камилә абыстайга кичтән әйтеп тормадылар. Менә кайчан Фәһимә чыдамлык үрнәгә күрсәтте. Инәе дә ишетмәгәнгә-белмәгәнгә сабышты.

* * *

Баулыга медкомиссия үтәргә барган Шәйхразый Галиуллинны Кызылъяр мәктәбендә военрук булып эшләргә күндереп кайтардылар. Инвалидлык төркемен ачыклау өчен генә барган иде югыйсә. РОНО мәдире янына кергәч: «Командир булган кеше мәктәп укучылары янына житкән чәч белән кермәстер бит инде», – дип, тәрбияләп маташканнар иде дә, «командир» сүзне кыска тотты: «Минем чәчемне фәкать бер генә кеше ала. Ул минем полкташым. Аның белән очрашкан көнне алдырым!» – диде. Минем баш чүмеченә хыянәтчел кереп оялаган ядрә бар. Ул каһәрнең тимер арты күренеп тора, дип, аңлатма биреп торасы килмәде. Дошман үкчәңә басып килгәндә, чигенүнең нәрсә икәнән үзе татымаган кеше сине ничек аңласын! «Чигенгән икән ул!» – дигән сүзне күтәрә алмый ул. Әсир төшмәс өчен чигенү иде бит ул! Хәрби приказга буйсынып...

Менә хәзер бер коллективта эшли башладылар инде. Ара-тирә мәктәп кызларына ярдәм итү өчен дә уңайрак хәзер. Беркөн Мәрвиятәйләргә чүкеч-балтасын кыстыра барып, калыккан идәннәрен, калжайган ишекләрен көйләп чыкты. Мәрвия карчык эшләрне тагын да табасы иде әле. Кәжә абзарының түбәсе ышанычсыз икән. Бүрә-фәлән килмәсен дип курка. Кыш көне боз өстеннән авылга килгәләп йөрергә ярата алар. Солдатның яралары ачылырга гына тора. Түбәгә үрмәләп йөрерлек түгел. Мәктәптә дә эш күп. Фронтта хәлләр кискенләште әле анда. Безнекләр ниндидер хәлиткеч һөжүм эзерлиләр булып. Ел башында Сталинград янындагы кан коеш йомгаклангач, фашистлар күпләп әсирлеккә алынгач, безнең маршаллар кыю-кыю планнар коруга күчте. Немецларны килгән

юлларына таба борып куйдылар. Дошман да сагайды – уйлабрак кылана. Партизаннар хэрэкэте көчөйде. Эх, сугыш башында ук партизан отрядлары оешкан булса, чигенүлөр ул тиклем ачы булмас иде. Шунда ук укмашып алып, контрһөжүмгә күчү жаен табарлар иде. Күпме солдат гомерлэре зерэгә кырылды.

Шәйхразый военрукны бик кырыс кылана, дилэр. Шук малайлар бик тиз тэртэгә керде. Башың белән карга чумасың килмәсә, хәрби команданы ялтыратып үтисе. Агач мылтык тотып та чаптылар, граната ыргытырга да остардылар. Балалар ач, физик күнегүләр йончыта инде үзлэрен. Ләкин Суворов әйткәнчә инде: «Трудно в учении – легко в бою!» Әй, сугыш күрмәсеннәр иде инде бу балалар!

Мәшәкәтләр, өйрәнүләр белән кыш үтеп бара. Мәктәптә ир-ат укытучылар азайганнан-азая. Район үзэгә Ютазыга кышкы юлга чыгарга хатын-кыз курка. Ә барасы чыгып кына тора – кирәк-ярак юллап та, һәр айның 20 нче көнөндә коллективка тиешле хезмәт хакын алу өчен дә. Юк, булмый ир-атсыз. Бүреләр дә, угрылар да очрый.

Кулы эш белгән егетне Сабирова бик оста файдалана. Директор ханым үзен яшәргән коллективның анасы кебек тоя. Ялгыз, ягъни сугышка кадәр башлы-күзле булырга өлгөрмәгән кыз балалар аның киңәшләрәнә бик мохтаж дип белә ул. Бәлки, дәресе дә шулайдыр. Өнә бит беркөн укытучылар тулай торагына барып керсә, өч кыз өч якта елашып утыралар. Мичлэре ишелеп төшкән. Урыс кызы Екатерина Дмитриевнаның бу авылга килгәнче, гомумән дә, мичкә ягып караганы булмаган. Башлангычлар укытучысы Фәүзия: «Кайтам да китәм үз авылыма. Әниләр янында торып эшлим», – дип, план корып утыра. Математика укытучысы Рәсимә генә кайдандыр кызыл балчык табарга иде бит инде дигән дәресе нияттә. Директор аларга ярдәмгә Ильяс абзыйны жибәреп, мәсьәләне хәл итү жаен тапты. Үзеннән бик канәгать калды ул. Менә бит ничек оста житәкчелек итә. Юк, ир-атлар бөтенләй бетеп киткәнче бу кызларны берәм-берәм башлы-күзле итәргә кирәк. Хәзер үк түгел инде. Жәйгә табарак. Бәлки, аңынчы солдатлар да кайта башларлар. Алай дисәң, жиденчене тәмамлаган берсен военкомат чакыртып кына тора. Малайлар Мәккә орлыгы мисалында калып бара. Юка гәүдәле Сабирова кинәт куырылып куйды. Үзе дә ялгыз лабаса ул!

* * *

Теге дәншәтле булырга чамаланган һөжүм август башына тәгаенләнгән икән. Чыннан да, хәтәр яу булган икән ул. Танкка танк бәрелгәндәге тимер шыкырдавы бөтен ил буйлап яңгырап ишетелеп торган кебек иде. Бөтен ил киеренке бер хәлдә, ялгыш тын алудан да сагаеп, шомланып, Дуга сугышының ни белән тәмамланасын көтте.

Курск дугасындагы танклар сөзешеннән соң Совинформбюро күнел күтәрердәй хәбәрләрне ешрак әйтә башлады, эмма кара конвертлы хатлар килү отыры ешаеп китте. Халык боекты. Өстәвенә сугышка чаклы тупланган маялар бетте. Өйләргә ачлык дәншәте үтеп керде. Ипигә генә түгел, бәрәңгегә тилмерә халык. Чит авылда баласына сыңар чынаяк сөт таба алмый йөдәгән Фәһимә, әллә туган авылым Каразиреккә кайтып урнашыйм микән дип тә уйлана башлады. Кызыльярда Гасыймны көтеп

утырудан мәгънә булмас кебек. Исән кайтса, ул хатыны белән кызын Каразиректән дә эзләп таба ала бит инде.

Өстәвенә, мәктәп директоры Сабинова да, берәр сәбәп табып, һаман каныга. Холкы шундый инде аның. Беркөн Ильяс абыйга каныгып маташкан, ахрысы. Ни иплә кеше инде югыйсә, ул да кызып киткән: «Монда беркем күрми. Башыңны ике күзең атылып чыкканчы кысам бит», – дип куркыткан Сабированы. Шуннан соң безгә басылып торган иде. Берничә фронтовик егет жыелып килеп, укытучы кызларның утыннарын ярып биргәннен ишеткәч, кабат тузынды. Теге егетләрне кабинетына чакырып, мәсьәләне кабыргасы белән куйган: «Йә өйләнгез бу матур кызларга, йә ялгыз укытучылар янында буталып, аларның данын чыгарып йөрмәгез!» – дигән. Егетләр – Шәйхразый да, Гомәр дә – икесе бер тавыштан: «Без риза! Бүген үк өйләнәбез», – дигәннәр. Сабинова аптырап калган: «Бүген үк түгел. Өле Розасы Бөгелмәдән кайтсын. Берегез бит аның егете», – дип әйтә, ди. Каян белеп тора, диген, бөтенесен. Зәһәрән басар өчен, приказ язып элгән: «Сәгыйтова Фәһимә, югары белеме булмау сәбәпле, башлангыч сыйныфлар укытучысы итеп күчерелә». Приказы элгән, ә үзе, ни әйтерләр икән дигәндәй, елмаеп карап тора икән. Шунда Ютазига киткән Шәйхразый Шәйхуллович кайтып кергән: «Менә булдырдым, Фәһимә Хәниповна! Анда сезнең белән санлашалар икән. Ике йөз дәфтәр биреп җибәрделәр. Минем, остазым ул, завуч хатын. Педагогика хикмәтләрен аңардан өйрәнәм. Дәрәс планнарын да ул төзешә, дидем. Алай әйтергә ярагандыр бит? Иптәш Бикташов сәлам әйтте. Саклагыз аны. Кайгылы вакыты. Сакламасагыз, үзезгә – РОНОга алабыз, дип тора. Сабинова апа ни за что җибәрми аны, дидем. Ә бу ниткән ферман? Ә шаяртып торасыз икән. Ертып атыйк без моны. Минем завучыма дөгъвам юк. Фронтовиклар сүзе идәндә ятмый торгандыр бит!»

– Галиуллин! Остармагыз! Дәфтәрләр алып кайтып, бик яхшы иткәнсез. Сез санарга да оста, диләр. Һәр сыйныфка тигезләп бүләрсез инде. Укытучылар бүлмәсендәгә өстәлнең аягы сынык икәннен абайламавыгыз начар менә. Приказы болай гына, яшь кызларны сагайту өчен генә элгән идек. Башлангычта укытучылар җитәрлек безнең, шулай бит, Фәһимә Хәниповна?

Кара син бу Шәйхразыйны! Фәһимәне ничек оста гына яклый алды. Көтмәгән иде. Сабировага каршы торырлык канаты юк иде әле аның. Өкрәнләп, үзенә дә теш чыгаргалый башлыйсы булыр. Тешсез ярамас!

* * *

Бу көннәрдә Шәйхулла абыйлар өендә тагын кайгы бар. Яңасы. Унҗиде яшеннән сугышка алынган Мөхлисулла унсигез яше тулган көнне аятын өздәрәп, агач аякта өенә кайтып кергән. Кара чәчле, куе зәңгәр күзле чибәр егет – кызлар озатып карамаган егет аяксыз калсын әле. Шәйхразый өчен өйалдына жәелгән саламга хәзер инде ул капланып яткан. Юатыр сүз таба торган түгел. Нишләтә бу сугыш адам балаларын?! Шәйхулла абый хәзер Шәрифулласы өчен генә догада. Хәерҗиһанеттәй альяпкыч итәгенә һич тыя алмаган күз яшьләрен сөртә-сөртә:

– Менә тиле карт! Минә алып кайтканда, ике генә улым бар дип, юрап

кына китердең инде бу хәсрәтләрне. Илаһым! Ярый ла мин тагын өчне таптым. Юрамышың Мәрхәмә кызыма да төшә күрмәсен тагын. Аны да юкка санаганың бит. Тиле карт! – дип, картын орышты.

– Теләңә салынма, Чәүкә!

– Һы, нимеч синең балаларыңны харап иткәнгә мин гаеплемени әле? Кичә генә Күгәрчен ием, бүген Чәүкәмени әле? Мөхлисулла улым, ятма болай. Боекма! Бар, энеләреңне ияртеп, Ык буена балыкка төш! Нурфаяз, бар абың белән! Балык куырыбыз. Ач тамакка ярап куя ул. Аннары соң... Су агышлары жанга дару була ул. Син гел дә исән кайттың лабаса. Ике аяксыз кайтты Мирхажиян абзың. Идрис суқыр кайткан. Апуш та агач аякта. Бик матур кызлар егетсез тилмерә. Сиңа әле патша кызы бара торган. Ятма болай. Тор! Әле син бит бер дигән эш табып, эшкә урнаша аласың. Амбарга мылтыктан ата белә торган кеше – каравылчы кирәк, дип ишеттем.

Мөхлисулла елап ятса да, үги инәең сүзләрен ишетеп ята. Дөрес әйтә бит дип уйлап куя. Ну яшылек гарьлеге йөрәген әрнетә. Унсигез яшь кенә бит әле аңа. Унсигез генә! Ник бу дөньяларга туды икән, гомер буе аяксыз титакларлык булгач?

– Аяксыз кеше әйбәт йөзә икән ул. Беркөн Мирхажиянны карап тордым. Арьякка балык кебек кенә йөзеп чыгып китте. Акча эшләгәч, сәпит алырсың. Баерак егетләрдә шул бар хәзер. Амбарга керсәң, башта тамагың туяр. Аннан өйләнеп жибәрерсең. Хатының терәк, балаларың аяк булырлар...

– Життеме, инәй! Мыскыл итмә мине.

Шул амбар эше Мөхлисулланы тагын бер харап итте. Ярты пот арыш чыкмады. Фронтоникка тимәсләр дип, Мөхлисуллага сыладылар. Тиделәр. Төрмәгә илтәп яптылар. Шәйхразый абыйсы йөри-йөри көч-хәл белән коткарды. Әмма егетнең каурые каерылды. Үртәлү әчесен әче су белән юарга өйрәнеп китте. «Баулынефть» конторасына сварщик булып урнашкан, анда да күнеле яралы дуслары табылды. Акча кулга кергән саен әчә торгач, бу гадәтен гомер буе ташламады. Аны яр итеп сайлаган Шәрык кызлары кебек гүзәл, озын пар толымлы Рәхилә «Хатыннар» сүрәсендә язылмаган бу хәсрәтне касә төбә күренгәнче әчте. Уллары да әтисе эзеннән китте. Нәсел бетте. Бусы да сугыш нәтижәсе иде. Шәйхразый моны бик авыр кичерде. Ә нинди саф күңелле кеше иде Мөхлисулла. Металлдан челтәр үрә торган оста иде.

Инәй көннәр буена мөнәжәт жырлап йөри торганга әйләнде. Әллә мине юатуы, әллә үзенең жан ярсуын тыярга тырышуы. Уллары сугышта йөри, киявеннән кара хәбәр килде. Ана бит ул – ничек түзәдер. Ярый ла минем көнем мәктәптә үтә. Мәктәп эше өйгә дә иярәп кайта. Агитаторлыктан бушамыйм. Завуч буларак та вазифаларым күп. Жидееллык мәктәп бик зур бит безнең. Һәр сыйныф икешәр. Һәр сыйныфта утызар бала. Ярый әле дәфтәрләргә кытлык. Дәфтәр тикшерәсе аз диюем. Һәр сыйныфта икешәр такта куйдырдым. Оста егетләр бар бит. Язма эшләрне мәктәптә үк кабатлатам, өйгә кушмыйм. Кушудан ни файда? Кәгазь-фәлән юнәтү бик кыен. Фронтка хат язасы булганда, кәгазьгә аптырылар. Әдәбият фәнен дә күбрәк мәктәптә үзләштерергә көйләдем. Ач балаларым әсәрләр тыңлый-тыңлый оеп китәләр. Хыял диңгезендә йөзәләр. Бөтенләй оеп

китсэлэр, табышмак таптырам, такмак чыгартам. Жанланып китэлэр. Бик талантлы балалар бар.

Кара тактага акбур белән язудан тыймыйм. Язулары һич югы шулай шомарсын. Минем язуга охшатып язмакчы булып тырышалар. Минне яратуларын шулай белдерэлэр. Ә мин мәктәптәгә һәр баланы язуыннан танийм. Үземнең дә исем китә. Бу сыйфатым гомер буена да югалмаячак.

Безнең төрлө биналарга таралып утырган мәктәпнең бер бинасы клуб итеп көйләнгән. Залы да, сәхнәсә дә бар. Бик еш кына театр уйныйбыз. Габдулла Тукайның «Шүрәле»сен куйдык. Мин, әлбәттә, Шүрәле. «Үги кыз» әкиятте бик матур килеп чыкты. Жырчы кызларыбызның, жырчы малайларның таланты шулай ачыла. Илдә тынычлык урнашса, әллә нинди артистлар килеп чыгар әле безнекеләрдән. Минне шушы балалар арасында кайнашу кайгымнан аралый. Эни (безнең авылда «инэй» диләр, Кызылъярлар инәкэй дип әйтә, мин әдәби телдә сөйләшсәргә тиешмен дип, «эни» дип эндәшсәргә күнегеп киләм. Эни генә ияләшә алмый тора эле) Каразирек эрәмәләрен юксына. Монда да аръяктагы эрәмә бик шәп. Тик олы кешене Ык аръягына ничек алып чыгарга белмим.

Шәйхразый да энине кызганып йөргән икән.

– Ык буенда балыкчыларның көймәләре бар бит. Алып чыгам мин абыстайны да, Диләрәне дә. Анда жәннәт!

Эни куркырма әллә дип уйлаган идем, исе дә китмәде:

– Инәенне белмисең әле син, кызым. Мин Кәрәкәшледән Каразиреккә чанага баскан килеш ат юыртып килеп керә торган идем. Камчымны селтиселти! Менә шулай йөрдөк без! Әйдә, чыгыйк эрәмәгә. Шәйхразый бик ютәлли, андыз тамыры бу эрәмәдә дә бардыр. Безнең Каразиректә – Ачы ягында күп үсә ул. Монда тапмасам, шунда кайтып килербез әле бер.

– И абыстай, ул ютәлдән үзем дә йөдәдем. Фашист бүлгәге булды бугай инде ул миңа. Комиссия үткәндә күрделәр – снаряд ярчыгы утыра, ди. Бәләкэй генә, ди.

– И балакаем. Күрдә инде сезнең башлар. Минем улларым ни хәлдә кайтырлар икән инде? Күңелем сизә – кайталар үзләре!

Көймә белән Ыкны гизеп чыгу күңелле булды. Су бик тирән, бик чиста. Тирән урында агымы да талгын гына. Эни байтак дару үләннәре юнәтте. Мунча пиннегә дә бәйләп алдык. Көймәгә йөк булмаслык итеп кенә инде. Сәхрәдә йөрү күңелне күтәрдә, эмма мин тагын моңайдым. Әй, Гасыйм! Гасыйм! Югалган асылташым! Бу эрәмәдә икәү йөргән чаклар кичә генә кебек иде бит эле...

Укытучы кызларга өйләнергә тиешле дип, Сабирова тәгаенләп куйган егетләрнең берсе Казанга гына барып кайтам дип китте дә югалды. Шәп егет иде. Бәдәнә бөтен, бусыны зыянсыз. Әллә шул барган жиреннән фронтка ук алып киттеләр инде? Кияүгә чыгу уемда юк. Диләрәне үстерәсем бар. Эни дә минем карауда. Тик менә Шәйхразый тәмам гашыйк булып йөри. Ярдәмен гел күреп торгач, куып та жибәрә алмыйм. Бөтен эшне булдыра торган егет шул. Аның белән өй салып кереп тә була торгандыр. Балта остасы улы лабаса. Хәер... Үзләренең өйләренә карасаң...

1944 елга да чыктык. Безнекеләр бик ышанычлы рәвештә Көнбатышка таба баралар. Ленинград божрасы өзелү зур шатлык булды. Шәйхразыйның

Шәриф абыйсы блокада эчендә калып сугышкан икән. Бер заман ул кайтып төште. Татар-башкорт егетләреннән яңа полк тупларга кайтуы. Офицер. Бик белемле, кызыклы кеше. Мин дә аңа бик ошадым бугай. Тик менә Шәйхразый: «Фәһимә минеке!» – дип кистереп куйган бугай. Шәриф абый да шаян: «Сеңлем, алай да син ашыкмый тор әле», – дигән була. Хатлар язып торачагын әйтте. Мин сүзне озынга жибәрмәдем. Гомумән, бик үзгәрдем әле мин. Жемелдәп торган тигез тешләрем сер саклар өчен генә тезелгән кебек. Артыгын сөйләштим. Хәтта жырламым да икән инде. Нишләттен син мине, Гасыйм?

Каразиректә урнашырга теләгем барлыгын белдереп кайттым РОНОда. Укытучыларны урыннан урынга чөеп йөртөргә яраталар анда. Форсат та чыгып тора. Каразиректә ятимнәр йорты ачканнар. Миңа шунда август аеннан күчеп эшләргә мөмкин, диделәр. Директор урынбасары булчакмын икән. Әни дә бик сөенде. Гәрчә Кызылъярдагы ахирәтләрен бик яраткан иде. Фатыйма апа, Рабига апа, Камиләттәй, Хәержиһанеттәй бу хәбәргә борчылыштылар. Туган авылыңа әйләнеп кайту борчу түгел инде ул. Төяп китәр нәрсәбез мәктәп аты жигелгән тарантаслык кына жыелды. Казны Шәйхразыйларда калдырдык. Аның Мәрхәмәт исемле сеңлесе безгә бик ияләшкән иде. Менә ала каз безнең төсәбез кебек булып. Жиде бәбкәсен дә калдырып тордык. Үстеләр инде. Ияләнгән күлләрендә йөзә торсыннар.

Август башыннан кузгалырга булдык. Ничә жәй Кызылъяр басуларында янып-пешеп урак урган идем, солы утаган идем. Быел шәплегемне күрсәтә алмый китәм инде. Китәм инде... Гасыймым хатирәсен калдырып китәм. Аның белән Каразирек яланнарында йөрергә өлгерми калган идек. Димәк, сагынуларым анда кайткач басыла төшәр.

Кызылъяр белән Каразирек арасы алтмыш чакрым. Иртәдән кичкә кадәр кайттык. Кузла башында кем дисез? Шәйхразый инде. Ат тотуның да җаен белә. Тарантас түренә әни белән икәүләп, байбичәләр кебек менеп утырдык. Бәрәнгә генә ашата торган йомшак печәнгә сеңдек. Әни миңа бирнә малы итеп алып килгән шакмаклы чаршауны жәеп куйгач, күнелле генә оя булды. Диләрә безнең арага сыенды. Юл буендагы авылларда чәй эчәргә туктарлык чыбык очы тумачаларны әни искәртеп барды. Ул яктан да җайлы булды. Безнең бәхеткә Ык күперен дә ташу алып китмәгән булып чыкты. Рәхәт кайттык. Ниндидер бер тәвәккәл адым ясый алуыбызга сөендем.

Сөенечнең зуры Каразиректә көтеп торган. Бигрәк тә әнине. Назыйф абыем кайткан сугыштан. Исән кайткан. Бер кулын гына Миргород янында калдырган. Әмма исән бит! Гаян жиңгинең бәхетен күрсәгез иде сез. Көнләштем. Минеке кайтмаячак... Назыйф абыем бар бит әле минем. Зәңгәр күзле, шаян сүзле, Сабантуйларда батыр кала торган, йөгерешләрдә алдан килә торган абыем! Хәзер көрәшә алмас шул инде. Әмма йөгере. Сыңар кулы белән дә ат арбасын әйләндереп сала ала иде әле ул.

Шәйхразый моңаеп кына кайтып китте:

– Киләм әле мин! Монда эшкә киләм.

Килде дә. Яңа ел алдыннан жиде бәбкәне эшкәртеп, каз түшкәләре китерде. Үзе исә Каразирек мәктәбенә военрук булып билгеләнгән. Үжәт егет булып чыкты бу. Егет димәктән, июнь аенда ук кушылган идек инде без. Коллективта сиздереп кенә тормадык. Илдә сугыш барганда, тормыш

кайгыртып йөрү килешмәс кебек тоелган иде. Дөрөсрәге, Гасыймнан соң миңа ирем кем булса да – барыбер кебек иде. Янымда безне кайгыртып йөрүче берәү булу начар түгел дип уйлаганмындыр инде. Яшъ идем бит әле. Ятим үсү дә үзенекен иткәндер инде. Ә Шәйхразый бик кешелекле, ярдәмчел егет иде.

Әни дә, Назыйф абый да ризалык бирделәр безнең никахка. Бигрәк тә Гаян жиңги хуплады. Бергә торырга туры килмәгәе дип хафаланган булса кирәк. Бергә начар булмас иде лә ул. Сыер янында бит. Сыйлы жирдә. Әмма таланган мулла нигезе бик кысан иде шул. Үзләренә дә бик тар иде анда.

Жиңги берәүләрнең төзелеп бетми калган мунчасын белеште. Шәйхразыйның алтын куллары аны яшәрлек хәлгә китерде. Ләүкә карават булды. Миче бар. Жылы... дияр идем. Каразиректә утын урынына тирестән суккан кирпеч ягышлы. Моңысы тагын бер бәла.

Менә шулай. Безнең заман Коръәнә «Хатыннар сүрәсе»н яңа баштан язган, күрәсең. Безнең – нисаларның өлешен мал бүлүдә гаделлек жәһәттеннән генә кайгыртасы урынга, ул хатыннар өлешенә өеп-өеп – бик тә мулдан хәсрәтен, кайгысын, мәшәкатен эзерләгән. Безнең янга барымтадан мөлкәт туплап, баеп кайткан яугирләр түгел, яралардан туралган саусыз ирләр әйләнеп кайткан. Кайтсалар әле. Нисаларга дөнья йөгән тартасы, бала табасы һәм иксез-чиксез сабырлар итәсе дигән өлеш тәгаенләп куелган икән.

Ә мин Шәйхразый кебек зәңгәр күзле, тупырдап торган улымны мунчада таптым. Мунча салкын иде. Туганда ук салкын тиде бугай улыма. Чуан чыгып жәфалады үзен. Альберт улым Жиңгү алып килде. Илшат дип исем кушасы идек. Авыл советындагы кызый, Шәйхразыйны күндереп, Альберт дигән исем кушып жибәргән. Улым үз исемен ярата бугай. Шәриф абыйсы һәлак булган көнне туганын белә микән?

Жиңгү көненә ике ай кала Шәриф Шәйхуллин (Галиуллин) Германия жирендә һәлак булган. Шәйхразый Жиңгү таңында тәрәзәдән яшел ужым күтәрелгән басуларга карап елады да елады. Көне буге яңгыр пысаккалады. Икебезнең дә күнелләр елагандыр инде. Мин сабый баламны кочаклап юандым. «Балалар үстерербез!» – дигән вәгъдәбезне үтим бит әле дип уйладым.

Диләрә кызым – юанычым, минем детдом эшләремне тәмамлап кайтканымны тәрәзә төбенә басып көтәр иде. Аңа бит мәми кайта – бармак буге тәмле кишер. Детдомнан барыбер күпмедер ризык тама иде. Гаян жиңги каен сөңлесен аерткан сөт биреп тә «азындырмады» – мөстәкыйльлеккә өйрәтте. Кая барасың, өйрәндек. Детдом балаларынан сабырлыкка өйрәндек. Сугышның иң рәхимсез ягы – сабыйлар ятимлеге.

1945нән көзенә Каразирек балалар йорты ябылды. Кайбер сабыйларның йә атасы, йә анасы табылды. Урыс балаларын үз телләрендә эшли торган йортларга жыйдылар. Менә шулай итеп, мин директор урынбасары дигән урыннан коры калдым. Яңа уку елын башлангыч сыйныфлар укытучысы сыйфатында башладым. Үрдән түбән төшүнең башы инде бу. Миңа шулай тоелды. РОНОда урын табылуға башка мәктәпкә күчерергә вәгъдә иттеләр: «Фәһимә сөңлем, – диде Рахманкулов абый, – белемеңне күтәрү турында уйлан әле син. Алайса башлангычта утырып калырсың. Фронтвиклар кайта башлады. Сугыш барган дәвердә унынчыны бетергән кызлар мәктәпләргә

күплөп урнашып калганнар. Алар, энә, дәррәү барып, учительский институтка кереп кайттылар. Читтән торып укыйлар. Шул турыда уйлан әле син. Менә Бәйрәкәтамак мәктәбенә математика укытучысы кирәк. Булдыра алырсыңмы? Аттестатыңда ул фәннән билгеләрең әйбәт икән синең».

Ризалаштым. Шәйхразый да военрук булып, шул мәктәпкә күчтө. Минем солдатларым велосипед ярата торган булып чыктылар. Шәйхразый да берәүдән трофей велосипед алган. Юк кына баягы. Аның Ютазы үрләрәннән, шул велосипедны ияләр, очып кына йөргәнән һаман да сөйлә торганнар иде. Мең яралы солдат булмаса, исең дә китмәс иде. Бичаракаем, үзгә комарлык көчлө иде. Бервакыт Кызылъяр Сабантуйда атаклы көрәшчеләргә Әсгәт Абдуллинга каршы чыккан бу. Биләнә сөлгә ураган. Әсгәтнең колагына нидер пышылдаганын күрәп калдым. Көрәштеләр болар. Шәйхразый үз өлешенә тигән чи күкәйне эчеп куйды да минем янга килде.

– Яраларың ачылып китсә шунда...

– Мин Әсгәтнең колагына пышылдап кына әйтәп куйдым: «Минә селтәп салганда, жиргә ипләп кенә куй!» – дидем. Күкәй эчеп килдем менә.

Шәйхразыйның иң матур сыйфаты – Диләрәне ятимлектән аяп калуда булды дип уйлыйм. Какмады, сукмады, ризыктан мэхрүм итмәде. Гомумән, аудан кайткан сыерчык сыман, һәр валчык ризыкны кеше санынча бүлү гадәтә үлгәнчә калды. Гаиләбез интекмәсен өчөн бөтенесен эшләргә тырышты. Икебез дә кул эшен белә идек. Мин бәйләдем, ул итекләргә олтан салды. Куллар гел эштә булды. Кич утырулар күңеллө була торган иде. Мин, жылы мичкә аркамны терәп, оекбаш-бияләйләр бәйлим. Шәйхразый пәсилә талларны бөгәп, тавык-каз оялары үрә. Күршеләр кереп утыра. Элек кеше кешегә кич утырырга йөри торган иде. Гөрләшәп утырганда, йөрәккә кара кан булып оешкан кайгылар таралгандай була. Күршеләрдән бик уңдык без. Ярдемчел булдылар.

Ул арада укытучы буларак та макталдык. Хәтта Шәйхразый да спектакльләрдә уйнап йөрдә. Ә мин үзем Асиям белән авырлы килеш сәхнәдә Мәйсәрәне жырлаган кеше – «Зәңгәр шәл»дә.

Бәйрәкәтамакта Нурдидә апаларда тордык. Күршебез Советлар Союзы Герое Фатих Шәриповның әнисе иде. Бу сугыш каһарманы белән, туганым белән горуруланган кебек горурулана идем. Бер кайтуында мәктәптә очрашу үткәрдек. Алтын йолдыз кавалеры Фатих Шәрипов озақ еллар «Аврора» крейсерының коменданты булып та торды әле.

Бәйрәкәтамакта безнең янда Шәйхразыйның селәсе Мәрхәбә дә яшәде. «Апа, синең кебек буламын», – дип, Бөгелмә педучилищесына укырга кергән иде. Асияне бик карашты. Бик яратты. Бигрәк матур иде шул балам бәбәй чагында. «Кайчан шуны житәкләп йөри башлармын микән?» – дип хыяллана иде Мәрхәбә. Селәсенә тәпи атлап киткәнән күрә алмады каенсәлем. Диплом алган елның көзгә гомерә өзәлде. Бигрәкләр дә ачлык еллар иде ул сугыштан соңгы 1946-47нче еллар.

Асиягә йөклә чагымда өзәлеләр ипи ашыйсым килде. Әллә миңа Гасыймның арыш ипиен тансыклавы сәңеп калган иде микән? Шәйхразый, кемгәдер өмәгә барып, үз өлешенә тигән ипиен алып кайтты. Туйганчы ашарлык булды иремнең көнә бие эшләгәнәнә тигән хезмәт хақы. Шуңа күрәдер баламның бөтен саны житеш булып туды. Асия дә ипи ярата.

Ә менә Мәрхәбәбез шул ачлык корбаны булды. Бөгелмәдән кайтып килгәндә, баткак юлда машина бик каты сикертеп алган. Мәрхәбә: «Абый, эчем!» – дигән дә бөгелеп төшкән. Буш эчәгеләре элмәкләнеп төенләнгән каенсеңлемнең. Житмәсә, рульдә Шәйхразый үзе булган икән. Мәктәппең металлломга алыштырып алган полуторка машинасын аңардан башка кеше йөртә белми иде. Хәсрәтне Шәйхразый да күп күрдә инде. Балаларның уңышына сөенергә генә өлгермәде. Насып булмады. Бик горуранлы иде.

Мәрхәбәдә тифтыр дип уйлап, тиешле чара күрелмәде. Чын сәбәп үлгәч кенә беленде. Ул сылу кыз да сугыш корбаны инде. Мәрхәбәне Кызылъяр зиратына алып кайтып күмдек. Шул кайтудан бу авылдан китәсебез килмәде. Югыйсә минем өчен ул мәктәптә ямь калмаган иде инде. Чөнки гөрләшеп бергә эшләгән дусларым таралышып беткәннәр. Роза – Ютазыда Фазыл исемле чибәр егеттә кияүдә. Ырыссу мәктәбендә ул малай минем укучым булган иде. Рая-Рәисәне офицеры кайтып алып киткән. Габделхак Кадыровичка әйләнгән егет бер районда житәкче эштә икән. Миннурны Рахманкулов абый үз яры иткән. Мәгъзия Миргалим исемле чибәр егет белән кавышкан. Аларның да Асия исемле кызлары үсеп килә. Шулай итеп, мине Кызылъяр мәктәбе яңарган сагышларым белән каршылады.

Мин инде өченче балама йөклә килеш Укытучылар институтына кереп кайттым. Беркадәр ашыкканмын. Мәктәптә дә Сабирова апа мине генә көтеп торган диарсең, эшкә күмеп ташлады. «Яшь балам бар», – дип әйтеп кара син аңа.

– Сәгыйтова, баланы байлык дип беләсеңме әллә син аны? Жәмгыять өчен файдалы кеше булам, дисәң, көн-төн эшлә. Фронттан кайтмый калганнар өчен дә эшлә!

Моңысы минем төзәлмәс ярама тоз сибеп кую өчен әйтелде булса кирәк.

Мин дә усалланып киләм:

– Минме эшләмим? Беренче сентябрьдә баладан котылдым. Унбишенче сентябрьдә эшкә чыктым. Әнә бала салган бишкәтә тагын ике балам атынчык атына. Шуны белеп торган ана кеше ни йөрәге житеп, дәрәс бирә алсын?! Әнине алып килер идек: «Кызылъяр авылында мин кермәгән бәдрәф калмады», – дип, чат каршы тора. Сөз бит бик дәрәжәле директор. Миңа йорт-жир житкерергә булышыгыз. Кәжә булса да асарга рөхсәт юллап бирегез. Минем бит бу авылда бер кашык сөт сорап алып туган-тумачам юк. Ярдем итегез.

– Эшлим мин моңы! – Үзе белән санлашканны ярата иде ул. Ярдем итү чарасына керешкән бит. Бу сөйләшү онытылды дип йөргәндә, кабинетына чакырып кертте: «Гариза яз! Йорт таптым мин сөзгә. Тик бушка булмас. Килешү төзәрбез авыл советы белән».

Төзедек. Менә ул килешү:

«Без, түбәндә имза итүчеләр: Кызылъяр авыл советы председателе Фәттахова С. – бер яктан; Кызылъяр жидееллык мәктәбе укытучысы Сәгыйтова Ф. – икенче яктан, төзибез шушы килешүне түбәндәге хакта:

1) Кызылъяр авыл советы «Алга» колхозы территориясендә булган ятим калган Гыйлажева Ф., Гыйлажев Зәкәрия, Гыйлажев Римнәрнең йортларын якындагы кечкенә таш келәте белән, кузгатмаган килеш, Сәгыйтова Фәһимәгә 1500 сумга сатып бирә һәм акчаны бүгенге көннән кулга алырга.

2) Сәгыйтова Фәһимә югарыда әйтелгән йортны усадьбада булган таш келәте һәм калдык ихатасы белән авыл советы күрсәткән бәягә сатып ала. Һәм 1500 (мең биш йөз) сум акчаны 15 майдан да калмыйча авыл советына тапшырырга өстөнә ала.

Килешү төзелде һәр ике якның имзасы белән.

Авил советы председателе Фәттахов.

Кызылъяр 7 еллык мәктәбе укытучысы Сәгыйтова.

14 май, 1949 ел».

Әжәткә баттык. Аның каравы, күнелләр үсеп китте. Йорт яшәмәслек түгел икән. Галиуллиннарның алтын кулы белән соң! Таш келәт үзе бер хәзинә. Жәйге эссе көннәрдә шунда ятак хәстәрләп куябыз. Кунак өе кебек була. Утары зур түгел. Мал-туарсыз кешегә житәрлек. Утарның бәләкәй булуына үзләре бәрәңге утарлык яшыкә житкәч, балалар бик шатлана иделәр инде. Өй янында бакча ясадык. Агач, чәчәк бакчасы. Алмагач, крыжовник, карлыган утырттык. Яшелчә үстәрә белмәдек. Анысын Өченче солдатым булдырды.

Кем ни белән алдыра бит!

Әүвәл заманда Сәхәү байныкы булган, диләр, ул йортны. Байныкы булмаса, таш келәтләр салынмас иде, дип уйлыйм үзем дә. Яңа йортка дип, нигез кузгаткач, яшереп куелган ядрәләр байтак чыкты. Кемнеке булгандыр ул «хәзинә»?

Бу йортта рәхәт кенә яшәп алдык. Иркән генә иде ул. Чаршау эче – мич алды ягы бигрәк тә уңайлы иде. Тар сәке, өстәл куешлы. Олы якны юка фанера белән бүлеп, йокы бүлмәсе ясадык. Мөхлисулла металлдан бизәкләп ясап биргән караватка салам матрас түшәдек. Шәйхразый урын-жирне, үзе әйтмешли, шартына туры китереп тигезләп, тиешенчә итеп жыештырып куяр иде. Без жыйганны ошатмый. Аңа матур кирәк.

Олы як уртасында зур өстәл тора. Өстәл тирәли утырышып, мин дәфтәр тикшерәм, Диләрә дәрәс эзерли, Асия Сталинга хат яза. Безнең тәрәздән төшкән лампа яктысы авыл урамын маяк кебек яктырта. Түшәмгә жиделе лампа элөп куйган идек. (Электр уты да безгә бик иртә – нефть белән бергә килде.) Өебезгә радио керде. Аннан замана жырлары агыла. Балаларга кадәр: «Фирдәвешкәй, кара күзкәй... Таш астыннан ике күзе энжә кебек елтырый» дип жырлап йөриләр. Кем ничек булдыра ала инде. Асиягә «каш асты» дигәннәре Ык буендагы вак таш асты булып ишетелә икән. «Айли, Баулылар, һәр эштә мактаулылар» Асия телендә «һәреш тамак таулыларга» әйләнә. Альбертына кадәр: «Мин барас Минзәгә, син барас Минзәгә» дип, яңа жыр өйрәнөп йөри. Гүпчи күнелле яшибез. Менә нишләтә тормышны радио – олы дөнья белән ялгый.

Безнең хәзер мур кыргыры кәжәбез дә бар. Берәү генә түгел, икәү. Он тутырган агач сандык торган бүлмә ишеге ачык калганны сагалап кына тора олы кәжә. Угры булгач угры инде. Эмма сөтне мул бирә. Инәй аның сөтен жыөп, сепаратка да барып кайта. Кәжә сөтеннән катыгын да оетабыз. Минем бу солдатым тормышны көйләү рәтен белә.

Эмма бер ягы бар – Шәйхразый бөтен нәрсә балкып торганны ярата. Аңа мич акшарланган, идән кырып юылган булсын. Хәтта атна саен минем фетр итегемне, өстәлгә ак кәгазь жәөп, каяндыр юнәткән махсус таш белән

ап-ак булганчы кыргычлап куяр иде. Баскыч ташлары капкага кадэр алып барсын, һәм алары да ялтырап торсын, ишегалды үлөнен мал таптамасын, тавык пычратмасын. Агач эшен инде ул авылда гына түгел, районда бер булырлык итеп башкарып куяр иде.

Өй салып кергәннен соңында атлылар, безнең турда туктап, тәрәзә яңакларын, гәрничләрне каерылып-каерылып карый торганнар иде. Өй инде мәктәп утынына килгән агачларның яرارлыгын сайлап, мунча салып куйгач, килгән-киткән, ягъни мунчаның эчен күрөп, юынып киткән кешеләр аны «фестиваль мунчасы» дип бәяләгәннәр иде. Чөнки мунча 1956 елны өлгөрдә. Агачтан, тал чыбыгынан чөлтәр генә үрми иде инде. Карелиядә вербовка буенча китеп эшләгәндә, агачның бөтөн хасиятен өйрәнөп өлгөргән. Янгынчылар командасында дежур торганда, Асия кызына чөлтәр урындык үрөп алып кайткан иде. Андыйны берәүдә дә күргәнәм булмады. Өй ул ясаган комод, этажерка, кытай бильярд, гомумән, сәнгать эсәре иде. Каян, кемнән күрөп ясагандыр ул аны? Кунак-мазар килгәндә, сый да кирәкми, шул бильярд янына сырышалар да, китә комарлы уен. Чөнчә бармактай баганачыкларга идеаль итеп кырылган шарлар тезеп куела. Жебеннән хәйләсен белөп тартып жибәрүгә, бөтөрчөк уйнап китә, шарларны берәм-берәм кыерлый башлай. Почмаклардагы ояларда да шарлар посып утыра. Очко туплау тәртибе ничек булгандыр, әмма уен гажөп кызык иде. Хәтта карап тору өчен дә кызык иде. Бүтән кешедә андый бильярд күргәнәм булмады. Безнең Өчөңчә солдатым мунча ишек төбөнә басма итеп каплап куйды. Башта үзөнөң исе киткән иде: «Булса да булган икән бер оста кеше. Ник сакламадың син бу кешенә, Фәһимә?» – дип, тел шартлатып йөргән иде. Ник ул бильярдны Альберт алып китмәдә икән? Әтисенәң төсө итеп...

Хәзер менә торып-торып исем китә. Альберт белән шахмат уйный торганнар иде. Өйгә бу уенны улы алып кайтты. Гомумән, Альберт улыбыз мавыгучан, әтисе кебек һөнәрләр булып үстә. Аның лобзик белән кисеп ясаган әйберләргә белән ата кеше горурулана иде. Өй менә улына шахматта оттырасы бер дә килми иде. Оттырган чакларында башындагы контузиясә уяна иде дә шахмат фигуралары төрлө якка оча торган иде.

Бик мәшәкәтләр еллар кичердек. Мин укырга кереп кайтуга Шәйхразый хисапчылар курсына китте. Ничек тә укыйсы килә, миннән дә калышасы килми иде аның. Югыйсә икәнчә дәрәжә инвалидлыгы азмы-күпмә акчалата ярдәм бирә иде. Әмма аның матди якны да тәмам үзөнә йөклисә килә иде шул. Бөгелмәгә йөрөп укыды. Февраль бураннарында шинельдән сүтеп теккән пальтодан туңа торган булгандыр инде. Юк, ул жәяү кайта. Юл акчасын янга калдырып, куенына күчтәнәч тыгып кайта. Күчтәнәчнен төрлөсә табарга була, акчаң гына булсын. Авыл башында нефтьчеләр өчөн магазин ачып куйдылар. Анда гел без татып карамаган тәмле ризыклар саталар иде бугай. Сыр тәгәрмәчә күргәч, бәләкәй кызым шаккаткан иде: «Аны ашыйлармы?» «Юк, – дидем. – Матурлык өчөн генә ул». Өй Шәйхразый, үзөннән жәлләсә дә, шул кибеттән миңа эстерхан йә бәдам чикләвөгә алып кайта. Минә шат күнелле, сәламәт, бәхетле хатын итеп күрәсә килә иде аның. Берьюлы күчтәнәч урынына кап-кара көчөк кыстырып кайткан. Эт яратты микәнни? Мин: «Өйгә кертмә!» – дигәч боекты. Мин шул чагында ятим үскән малай күңелен аңлай белмәгәнмен.

Хисапчы таныклыгы алгач, Икенче солдатым Баулы бораулау конторасына барып урнашты. Кая инде аңа авыр торбалар сөйрәргә! Үзем чарасына керешеп, Кызылъяр клубына мөдир итү жаен таптым. Бу эш безнең гаилә өчен мәдәни яктан отышлы булды. Һәр яңалык белән кызыксынучан Шәйхразый патефон алып кайтты. Өйгә «Огонёк» журналы килә башлады. Балалар шуны карап үскәннәр икән. Балачакта кергән мәгълүматны кара син! Бәләкәй Асия Рерихны белә!

1952 елда Октябрьск шәһәрәндәге шофёрлар курсына урнашып кайтты бу. Ничек тә булса, үзенә нефтьчеләр тирәсендә – акчалы жирдә эш табасы килгәннән инде бу. 4 нче СМУга алдылар үзен. Әмма еш авырып торган яралы солдат анда озак эшли алмады. Кайда да озак эшләрлек түгел иде аның хәле. Үзе тәвәккәл, үзе чамасыз батыр. Ни булырын уйлап тормастан, куркынычның күзенә керә торган холык. Баулы янгын сүндерү командасында эшләгәндә, аның түбәгә үрләгән утны сүндерергә менгән жирдән, түбә белән бергә өй эченә ишелеп төшкәнән сөйләп, йөрәгемне алдылар. Үзе көлә генә: «Коммунист бит мин. Кайда хәтәр – шунда булырга тиешмен», – ди. Бер курку белмәс адәм булса да булыр икән. Аръякта бүленеп калган укучыларны алып чыгарга көймә белән ташуга – бозлар арасына кереп киткәнән үзем күрдем. Югыйсә ул балаларга, борылып, авылларына кайтып китсәләр дә, сүз әйтми идек бит инде... Жыйнак кына гәүдәдә, яргаланып беткән бәдәндә каян шулкадәр егәр булгандыр?

Бервакыт авылга ниндидер сәер кеше килеп йөри башлады. Өязы ягыннан килә, диләр. Олы гәүдәле бер дивана адәм икән бу. Әжелгәрәй исемле икән. Бер төнне инбашыма кул тигәнгә сискәнәп уянып китсәм, якында гына олы күлгә басып тора. «Шәйхразый!» – дип кычкырып жибәрдем, ахрысы. Шәйхразыйем сикереп тә торды бу әзмәверне өйалды баскычыннан түбәнгә томырды да. Шуңа күрә безнең ишеккә келә кирәкми иде: Шәйхразый йорты бу!

Ә үзе нечкә хисле, кырыс холыклы, әмма бик гадел иде. Мин кышкы каникул вакытында дүрт ел рәттән кышкы сессиягә йөрдем. Икенче солдатым балаларның каникул көннәре ямьле үтсен өчен өйгә чыршы куя иде. Ике бала өчен! Кич утыруларына ямь кертү өчен кабак төше куырып бирә икән. Аны өчәүләшәп, берәмтекләп саный-саный тигез итеп бүләләр. Һәркемгә үз өлеше. Моңысы гаделлек әлифбасы! Кабак төше – тәмле нәрсә. Шуңа күрә ул өйдә юк кеше өлешенә дә тияргә тиеш. Бөгелмәдәге Диләрә белән Казандагы минем өлешкә дә...

* * *

Шәйхразый хәленнән килгән кадәр мине кайгыртып яшәде. Күрәсен, ул озак-озак мине сагынып яшәгәндә, Гасыймнан килгән хатларны укыгандыр. Чөнки нәкъ аныңча итеп, хатларында яшерен сер инде бу дип уйлаган урыннарны гарәпчәләп яза торган иде. Гарәпчә язуы бик матур иде. Бераз гына мәдрәсә эләгеп калган иде аңа. Аннары Шәйхулла әтәй дә кадимчә белем алган кеше, намазлы карт иде.

Шәйхразый мине саклыйм дигәндә, чамадан уздырып та жибәрә торган иде. Ул аркылы пычкы белән утын кисәргә туры килгәндә дә, миңа пычкы башы тоттырмады. Авыр әйбер күтәртмәде. Минем Казаннан кайтыр

вакытымны көтеп, урман жиләген кар базына төшереп саклый торган иде. Ә аның мин кайтуга, ак ыштаннан калып, идән юулары үзе бер хикмәт булган инде. Акча муллыгы булмагач, хезмәте белән сөендерергә тырыша иде. Минә олы кызы урынына күреп көйләде. Ә менә мин аны тәрбияләп житкерә алмадым бугай. Гөл кебек итеп өйләр салып куйганның соңында ул өйнең рәхәтен аз күреп калды шул. Мин диплом алганнан соң ике жәй яшәп калдык аның белән. Ул жәйләрне Ырыссу хастаханәсенә йөреп үткәрдем. Язга чыгуга сөяк-санаclarы өзелеп сызларга керешә иде аның. Бер дәва да килешмәде. Барасың янына хастаханәгә утыз километр юл үтеп. Ә ул урынында юк. «Абый гараждадыр ул, – диләр яшыләр. – Аңа машина жене кагылган бугай». Шулайрак иде шул. Техника аныкы иде. Хыялында машиналы булу уе булгандыр да бит. Сәгәте иртә сукты.

Мәктәптә физкультура һәм хезмәт укытучысы булып эшләде. Соңгы берничә елда гына инде. Юк иде шул саулыгы, юк иде. Шуның өстенә хезмәт дәресе вакытында уң кулының ике бармагын өздерде. Кайсыдыр шук малай укытучы станокка такта урнаштырып торган вакытта рубильникка баскан. Шунда да югалып калмаган бит ул. Бармакларын алып, кулын ак жәймәгә төреп, район хастаханәсенә үзе киткән. Югыйсә юлда күпме каны аккан инде аның. Бер зарланып карамады. Аяклары шешенеп, чыдамаслык сызланулар өстенә бит бу. Сугышларны кичкән адәмне сугышта күргән газаплары куып тотты. Бик йончыды.

Әйе. Бу зәхмәтләр минем пединститутны тәмамлап кайтканны гына көткән, диярсең. Миңа гел аркылы килеп торды. Күп газавлар күрә-күрә алган Укытучылар институты дипломы, имеш, югары белем саналмый башлады. Вокзал идәннәрендә куна-куна, күкрәк баласын тилмертә-тилмертә укып йөрүләрем жәл.

Минем тагын арбадан төшөп калу ихтималым бар иде. Безнең мәктәпнекеләр барысы дәррәү кузгалгач калышмыйм, дидем. Кайбер имтиханнарны Бөгелмәдә генә тапшырып булу мөмкинлегә дә кызыктырды. Минә үзезбезнең төбәктә татар телен укыту жәһәтәннән методист итеп тә билгеләгәннәр иде. Күңелемнән генә Гасыйм өчен дә укыйм дип уйладым. Имеш, аның бүленеп калган хыялын дәвам итәм.

Минем Икенче солдатым бу сынауны да сабырлык белән үткәрде. Балаларга күз-колак булды, йортны тотты. Минә мәктәп директоры итеп билгеләгәч һәм алдыма яңа мәктәп салып керү бурычы куелгач, аның урман гыйлеме миңа әйтеп бетергесез ярдәм булды. Житмәсә, минем эшем тиешенчә үтәлсә өчен төзүчеләр бригадасын да үзе күзәтеп эшләтте. «Шәйхразый абый бүрәнәнең авыр башын ялгыз күтәрә. Булса да булыр икән көчле адәм», – ди торганнар иде. Болары бармакларын өздерү тарихына кадәр булган иде.

Өйткәнәмчә, бармаклары белән бергә сәламәтлегә дә ишелеп китте. Ул миңа юнәтергә хыялланган санаторий путёвкасын тапкан идек Шәйхразыйга. Кырымга. Евпаториягә. Ул анда да барып житүгә миңа фатир белешеп, өч укытучы белән бергә килергә чакыру жиберде. Дингез күреп кайтыйк әле дип сөенә-сөенә бардык. Бу минем Шәйхразыйны алырга баруым булып чыкты. Без килүгә бик ябыккан, ашаудан калган иде. Шул хәләнә дә безгә искиткеч фатир табып куйган, курсовка белешкән.

Мин кайтып китәрмен, э син калып, ял итәрсең дип уйлаган. Кырымның башкалар өчен шифалы һавасы аның эжәлен тизләтте. Тәмәкене күп тарта иде шул. Сугыштан ияреп кайткан гадәт. Бары «Прибой» папиросларын – иң катысын гына тартты. Үпкәсендә яман шеш, ахрысы, диделәр. Әмма табиблар кистереп әйтә алмадылар. Ни булса да, процесс бик тиз бара иде.

Үзен генә юлга чыгарырылык түгел. Дусларым калдылар. Без киттек. Юлда кайтканда, бер станциядә кефир алып меним дип төшүем генә булды, состав кузгала башлады. Арттагы вагонга утырып өлгердем. Шәйхразый бичаракаем, бик хәлсез иде. Фәһимә калды, дип уйлап, ятагынан торган, киенгән, ике кулына ике чемоданны тоткан, киләсе тукталышта төшәргә җыенган. Минне имин күргәч, күзләреннән яшьләре бәреп чыкты.

Шәйхразыйны өйгә исән алып кайтып җиткерә алмадым. Баулы хастаханәсендә калдырдым. Диләрә кызыбыз шунда эшләгән чак иде. Ярый эле барганмын Кырымга. Үзе генә кайта алмаган булыр иде. Шул хәлендә дә балаларга бүләкләр алган...

30 нчы июндә кайтып җиттек Баулыга. Районда Сабантуйлары гөрли. Яшәү белән үлем янәшә.

Үләсе көнне минем килеп җиткәнне ничек көтеп алганын сөйләделәр. Үч иткәндәй, автобус кеше җыя-җыя, озаклап барды. Газраилнең кулын тотып торгандай, секундларны санап, ихтыярын җыеп түздә, диләр. Ул Әжәлнең ничек килгәннен күп күргән кеше иде бит. Мин килеп җитеп, янына утыргач кына өзелде. Соңгы тапкыр мәхәббәт тулы күзләрен миңа төбәде. Яратуы хак иде инде. Хак иде...

12 нче июльдә Шәйхразыйны җир куенына индердек. Нибары 47 яшь иде аңа. Өч көннән туган көне буласы иде. Мин егерме елдан соң – 44 яшемдә икенче мәртәбә тол калдым!

Аны җирләп кайткач, ялт итеп торган ихатага чыктым. Бөтен нәрсә аны хәтерләтә. Көрәкләр ул куйганча тора – тәртип ярата иде: «Алган җирегезгә куегыз!» Бакча коймасына таяндым. Йорт урыны тапканнан соң, нибары җиде елда ул мине өйле-нигезле итте. Кешенекеннән матур өем булыр дип уйлаган идеммени мин, яу кырыннан кыерланып кайткан солдатны үземә иптәш иткәндә? Ул да бит мине – йортсыз-җирсез, яшь балалы хатынны иш иткән иде. Әле үкенеп йөргән чакларым булды. Имеш, дусларым шәп кешеләргә кияүгә чыга белделәр. Ә бит аларның ирләреннән берсенең дә акчасыз, мөлкәтсез килеш, юктан бар итеп дигәндәй, өй салып керә алганы булмады. Һәммәсе дә казна фатирларында гомер кичереп, безнекедәй, бөтен урамны балкытып торган өйгә кызыгып яшәделәр. Өч баланы кимсенү галәмәте күрсәтмичә үстердек. Мин ике дипломга ия була алдым. Бәхетле иткән икән бит ул мине. Бергә яшәп калган 19 елда ирешкәннәрен рәхәтен, рәхмәтен калган гомеремдә дә күрдем. Шәйхразыйдан соң тагын 50 ел гомерем булды бит әле. Калган яшәвем мәхрүмлекләр, кимлекләр, ачлыklar кичермичә үтте. Чөнки өем бар иде, белемем-дәрәжәм бар иде, балаларым тәрбияле иде. Шәйхразый вафатыннан соң олы хәсрәтләр күрмәдем. Ул мине мәшәкатсез тормышта калдырып китте.

Бакча коймасына таянган килеш Шәйхразый белән узган гомер юлын барлап, бик озак тордым. Хәзер миңа бакча коймасына таянырга гына калдымыни соң инде? Диләрә кияүдә, бәби көтә. Альберт бер елдан армиягә

алыныр. Асиясе дә укырга китәм дияр әле аның. Мин тагын ялгыз калам икән. Бу авылда туган-тумачам юк. Йөрәгемә тирән сагыш үтеп керде. Бичаракаем, яратканмын икән мин сине. Мин бу сүзләрне чәчәк түтәленнән миңа үрелеп карап торган зәңгәр чәчәк күзләренә карап әйттем. Шәйхразый күзләре! Хәзер миңа ирләрчә ныклык белән яшәп китәсе. Балаларны укытыр – аларга терәк була алыр өчен дип, үзем укыган идем бит. Димәк, минем күңелдә Шәйхразый гомерле булмас дигән яшерен фикер яшәгән. Сугыштан калган кыйпылчык кына иде ләбаса. Хәзер инде мәктәп утынын эш агачы итеп сакламабыз. Утын көе генә ягарбыз. Жылынып кына булмас.

Балаларны Шәйхразый белән үстердек. Ул аларга тәрбия бирә белде. Куркак булмаса өйрәтте. Үзе дә кулы тигән һәр эшнә башкарып чыга белде. Мин житешмәгәндә, оекбашларга ямау салып куярга да иренми иде. Улыбызга ир-ат эшен өйрәтте, кызларга энә тоту җаен күрсәтте. Диләрәне ару кешегә кияүгә бирәсе килеп, аның өчен гел борчылды. Ул исән чагында Диләрә яклаулы булды. Төпчек кызыбыз авырганда да, хастаханәгә аның белән гел ул йөри торган иде. Чөнки үзе сырхау кеше, баланың хәлен миннән алдарак сизеп ала торган иде. Аны хәтта минем дусларым, балаларның дуслары да бик хөрмәт итәләр иде. Алар чишә алмаган мәсьәләләрне чикләвек кебек кенә ярып ташлый иде. Табигый зигән бик көчле иде аңарда. Һәр гамәлнең әмәлен белә иде. Бик тә, бик тә укыйсы килгән аның. Их, бу сугыш чыкмаган булса иде ул.

Мин педсовет утырышларыннан кичегеп кайтсам да, аш янына ялгыз утырмас, балаларны да: «Әниегез кайтсын», – дип тыеп тора торган иде. Иртән уянып чыгуга каршы йорттагы Хәкимәттәй тәрәзәсен кереп ачар иде. Янәсе, карчык төнне исән-сау гына чыкканмы? Күршелек кагыйдәләрен шулай үтәтте ул. Гомумән, язылмаган кагыйдәләрен үтәтү аның тормыш рәвеше иде. Шул Хәкимәттәйнең армиядәге улына хатлар язып торды. Яшәтән атасыз калган егеткә эти тәрбиясе бирү турында кайгыртты. Югыйсә башка берәүнең күрше малаенда бер гәме булмас иде. Бервакыт Асия төш күргән. Имеш, әтисе теге дөньядан әйләнеп кайткан икән. «Хәйләсен таптым мин аның. Юлы бар аның», – дип әйтә икән. Бу төш ышандырды. Валлаһи, юлы булса, таба торган кеше иде ул!

Шәйхразый бер эшнә генә эшләми иде – сугым суймады. «Сугышта канны күп күрдем. Булдыра алмыйм», – диде. Аның эше төзү иде. Хәтта аның кебек кырыс табигатьле кеше күңелендә дә сугышка каршы энә шундый зур каршылык яши иде. Югыйсә бит хәрби кеше булырга җыенган. Өченче солдатым да тавык та чалмады. Чәчәкләр үстерде. Матурлык тансыклау кадәресе икесенең уртак сыйфаты булган икән. Әле тагын жан кыюга, кан коюга нәфрәт тә берләштерә иде бу икәүне. Беренче солдатым нинди булып чыккан булыр иде икән сугыштан? Сугышларны туктатам дип кереп киткән җиреннән...

Әйе. Нибары 19 ел бергә яшәп калдык. Әмма шушы 19 елда кеше гомере буге башкарырга тиешле вазифаларыбызны үтәп өлгергәнбездә икән. Өченче солдатыма Шәйхразый салган өй бүрәнәләренә кадак каккалап йөрергә генә калган иде. Мәшәкатсез яши белгән кешегә ияреп, Гасыйм хыялланган «Син рәхәт яшә!» гомере килде. Шәйхразый белән дөнья көткәндә күргән михнәтләрнең әжерен күрү Мөбарәккә – Өченче солдатыма язган булып чыкты. Аның белән 29 ел бергә гомер кичердек. Муллыкта яшәдек.

Өченче солдат

Кавказда барган сугышларда катнашып, орден-медальләр генә түгел, бәлки, яралар да алган батыр танкист Мөбарәк Нигъмәтов, ниндидер могжиза белән генә Курск дугасындагы канкоештан котылып калган, сугыш тәмам булгачтын да эсир төшкән фашистларга конвоир сыйфатында уникаль гомерен исраф иткән кеше иде. Тик, ни гажәп, бу кешене сугыш бер дә кырысландырмаган иде. Танышканнан соң бер еллап кияүләп йөрдә эле ул. Икебез дә укытучылар бит. Безнең шәхси расписаниеләребез мәктәпнекенә бәйле. Очрашулар бик еш була алмый. Ике мәктәп арасы, һич югы, 40 чакрымлап бардыр... Шулай да ул килә. Һәр юлы бүләк-күчтәнәч белән килә. Күпереп торган мамык шәл япты бер килүендә. Ө бер килүендә бармагыма алтын йөзек үк кидерде. Заманага хас кыланыш иде инде бу – алтын йөзек кидерү. Мин моңа кадәр андый затлы нәрсәләр күргәнмени! Беренче солдатым да, Икенчесе дә мине заманына күрә ярата белделәр.

Мөбарәк яңаны төзеп азапланмады. Булганының кадерен белеп, мул, иркен яшәүне алга куйды. Шәйхразыйга рәхмәт укый-укый, мунча керде. Шәйхразый утырткан бакчага умарталар тезеп куйды. Яшел чирәм утравына помидор, кыяр утыртты. Аның ул беренче балын суыртыр алдыннан серле генә бер кыяфәт чыгарып йөрүләре, аннары: «Кая эле, бер матур савыт бир эле», – дип, шул савытка гәрәбәдәй сары бал тутырып кертүләре! Ө помидор соң, помидор! Сабагында бер саргая башлаган помидор да күрәнмәс. Ө бабаегыз, бер олы эш майтарган кеше сыман идән уртасына кереп басар да, шаровар балагына сөрткәләп, минем кулыма, бала башы зурлыгында булып, кып-кызыл помидор тоттырыр: «Менә – талалихин!» Ул помидорларын шулай сорты белән генә атап йөртә иде. Аннары кара көзгәчә өстәлдән «талалихин», «бычые сердце» өзәлмәс.

«Гәрәбәдәй сары бал» сүзтезмәсе Мөбарәкнең үзен сагынып әйтәләр торган бер матур гыйбарә булып калды. Балын бал. Балның бит әле балавызы, кәрәзе, алардан койган ачы балы бар. Ачы бал түр яктагы мич ышыгында жырлап утыра. Ө монда чисталык дип ушлары киткән кызлар-оныклар идән юып «азаплана». Шулар яныннан идән таптап үтүләре... Бабай юри генә сукранган була: «Көн дә юмасагыз соң...» Ө бабай сусый. Аның су түгел, ачы бал эчеп куясы килә. Бала-чага шуны белми шул. Бала-чаганы ярата бабай. Ат жигеп кайтып, юри урам әйләндерә. Өч баладан туган оныклар рәхәтләнделәр бабай тәрбиясе күрә. Үзе булса, «Бәли! Шулай булмыйни соң? Шулар шатланып яшәсен өчен сугыштык бит», – дияр иде.

Мөбарәк диварда эленеп торган мандолинага жан кертте. Үзе белән алып килгән тальянын еш кулына алды. Аның белән бергә өйгә тормыш яме кайтты. Яз көне ул мине жилтерәтеп, каен суы эчәргә алып китә иде. Романтик иде ул күңеле белән.

Олыгаеп кына, тыныч тормышка кайткач, озак еллар педагог булып эшләде. Химия-биология укытты. Кызылъярга күчеп килгәндә, пенсиягә чыгарына бер елы бар иде эле. Кичке мәктәптә укытты, безгә килгәч... Авыл – аны, ул авылны үз итте. Фронтташ дуслары да табылды. Чемоданындагы түшенә орден-медальләре табылган пинжәгә дә якты көнгә чыккалый башлады. Бигрәк матур табигатьле, күркәм холькы, тыйнак бер кеше иде инде ул.

Кайда яшасә, шунда алма-чия үстерде. Чәчәкләр утыртты. Безнең балаларның балаларын, чын йөрәктән оныклары күреп, яратты. Гасыйм белән урта хыялны өченче Солдатым ярдәме белән үтәп бетердек. Шунысы кызык: шушы өченчесен – Мөбарәкне оныклар «безнең бабай» дип йөртәләр.

Урыннары жәннәттә булсын солдатларның!

* * *

Өч солдатым белән яшәлгән еллар санын кушсаң, нәкъ илле ел – Алтын туй килеп чыгар иде. Ике плюс унтугыз плюс егерме тугыз!

* * *

Бу эсәрәм 95 яшендә бакыйлыкка күчкән, гомерен мәктәптә балаларга ана телен укытуга багышлаган, Татарстанның атказанган укытучысы Сәгыйтова Фәһимә Хәниф кызы, аның өч хәләл ире – Бөек Ватан сугышы солдатлары – Сталинград фронтында һәлак булган Зәкиев Гасыйм Зәки улы, сугышны Көнбатыш Украина фронт чигендә күкрәгенә алган Галиуллин Шәйхразый Шәйхулла улы, Кавказда (Кече Жирдә) сугышкан Нигъмәтов Мөбарәк Нигъмәт улы рухына багышланды. Истәлекләре күңелләрдән жуелмасын!

Эсәрәм чын булган вакыйгаларга нигезләнеп язылды. Нокта куям дигәндә генә, Альберт абыем Волгоград өлкәсенең Городище авылы янындагы Самофаловка зиратындагы мемориалдан төшереп кайткан фотодагы датага игътибар иттем. Анда: «Зәкиев Гасыйм Зәки улы 1942 елның 22 сентябрәндә вафат» дип язылган. Зәкиев Гасыйм әнигә 30 сентябрәдә дә, хәтта 7 октябрәдә дә хатлар язган. Хатларны укыганда, бәлки, игътибар иткәнсездер, аларда Коломна, Ржев тирәсендәрәк сугышка керү турында хәбәр бар. Сталинград версиясе яшәде безнең өйдә. Чынлыкта кайда һәлак булган икән соң ул? Хәрби көчләргә хәзер булса, бик тиз илтеп җиткерә алырлар иде. Ә менә 1942 елда?! Вафат булганнан соң язылган хатлар...

Тагын бер фаразым бар әле минем. Хатларны кат-кат актарып та, мин кара конвертлы хатка юлыкмадым. Диләрә апамның: «Мин әтигә пенсия алмадым», – дип, әнигә үпкә белдергәнә булды. «Сиңа чыккан пенсияне Зәки бабаң алып китте», – дигән җавап булды бугай. Анысын бәхәс уртасына салмыйм. Алай булырга да мөмкин. Ә менә Рая апа алып кайткан хат «хәбәрсез югалу» хәбәре түгел иде микән? Дустының газапларын күреп торган Рая апа моны, әлбәттә, белдермәгән. Офицер кияве белән бер-бер чарасын күрә алдылар микән әллә, дип тә гөнаһландым. Хәбәрсез югалган солдат гаиләсенә пенсия билгеләнмәгән бугай ул. Югыйсә меңләгән солдатлар танк асларында «хәбәрсез югалганнар». «Ржев» дигән фильмны күреп калган кешеләр минем бу фаразымны расларлар.

Тагын бер үтә кыю фаразым бар әле минем. Минем әти – хатынына Мәжнүндәй гашыйк Шәйхразый – берара клуб мәдире булып эшләп ала. Актив кеше иде ул. Авылга курчак театры килгәч, мине – бәләкәй кызын да мәшһүр артист Фуат Таһиров белән таныштырып, хәтта театрның бер бәләкәй курчагын бүләк иттерү хәйләсенә төшеп караган иде. Менә шул әти, ничектер форсат чыгарып, әнинең тавышын радиога яңгырату эмәлен уйлап

йөргән. Ни үкенеч, яздыру аппаратларын күтәрәп килгән радио кешеләре эһине күндерә алмадылар. Аны мин дә хәтерлим. Матур жырлый иде шул эһи. Аның бу сәләте беребезгә дә йокмады. Язма да калмады.

Жырлатып карадылар. Тавыш яңгырашыннан бик разый булдылар: «Сез, ханым, Жәһиһирә Сәләхова кебек жырлайсыз икән. Хәтта артыграк та түгел микән әле». Әмма тискәрелеген жиңә алмадылар. Шунда берсе: «Ә сезнең менә бу яңа жырны жырлап карыйсыгыз килмиме?» – дип, «Тормыш жыры» дигән жыр язылган язманы тыңлатты. – Сезнең исемегез Фәһимә, ә жырда Фатыймага мөрәжәгать итәләр. Һәлак булган беренче ирегезнең исеме Гасыйм иде диделәр. Жырда – Басыйр. Бәлки, ирегез Болгария партизаннары янына барып эләккәндер. Әсир төшмәгән иде микән ул?»

Эһи сер бирмәде:

– Минем ирем Сталинград фронтында һәлак булды. Әсир төшә торган кеше түгел иде ул! Ә бу жырны мин өйрәнермен. Бүтән Фатыймалар, Басыйрлар өчен жырлармын. Исемә дә бик мәгънәле икән: «Тормыш жыры»!

Эһиниң бу жырны сәхнәдән жырлаганын хәтерләмим. «Юксыну»ны жырлады. Сәхнәдәге соңгы жыры «Умырзая» булды. Аны ул жырлап бетермичә сәхнәдән чыгып китте. Ә менә «Тормыш жыры»³ өйдә, бигрәк тә ялгыз калган чакларында гел жырлай иде. Без аны «эһи жыры» дип йөри идек. Ниндидер сер бар кебек бу жырда. «Йөрәгем» дигән сүзенә кадәр Гасыймныкы бит.

...Шашкын сагыну баса кайчак, гүзәлем!

Сине сагынам, Фатыймам, йөрәгем.

Сагыну көч бирә, жиңеләм.

Көт, югалтма мине, теләгем.

Мин исән, мин үлмәм,

Мәхәббәт көчле салкын үлемнән.

Әгәрәнки бу жыр 1944 елда ук безнең авылга килеп житкән булса, ихтимал, эһи минем эһигә кияүгә чыкмаган булыр иде. Мин дә, абый да тумый калган булыр идек. Бик ихтимал... Чөнки гомере бик аз калган эһи көтмәгәндә эһитеп куйды: «Шәйхразыйга кияүгә чыкканыма үкенәм. Югыйсә тату яшәдек... Эһиң исән булса, синең белән бик горурланыр иде».

Бәлки, сер менә-менә ачылырга торган мизгел булгандыр бу. Ә эһиниң әйтелмәгән сере бар иде. Үзе белән китте. Яшылек дусты Роза апа да ниндидер сергә ишарә ясаган иде. Аның белән сөйләшергә дә өлгөрмәдем. Ул да китте. Ачылмый калды сер! Ачылмый калды... Ни үкенеч! Сер сөйләргә яратмый иде шул безнең эһи. Беренче солдаты белән бәйлә сер булмады микән ул? Үләр вакыты житкән иде инде. Эһи озаклап, апаның кулын сыпырып-сыйпап утырды: «Иң кадерле, иң яраткан балам син булдың, Диләрә кызым!» – диде.

Мине күрмәде дә...

Унбиш яшьтән туксан биш яшькә кадәр йөрәгендә йөрткән мәхәббәтенең тышка бәрәп чыгуы иде бу.



³ Мирсәй Әмир сүзләре, Жәүдәт Фәйзи музыкасы.

Фирдәвес
Зариф



КИЛӘЧӘККӘ КЕМ СОҢ ЮЛ САЛЫР?!

Уйланырга иде

Кайда соң син, бөөк Татар Иле,
Тарлыккамы калды татарлык?
Оныкларга ниләр мирас булып,
Нефть, газлардан соң сатарлык?

Чишмәләре, елгалары корый,
Аянычы – хәтер саккан.
Теле, моңы сакланса да әле,
Кояш түгел, ае калыккан.

Төнгә кереп барган юлчы кебек
Күң(е)ле боек – алда юл чаты.
Чиксез далаларны иңләп чапкан
Атын соң ул кайда югалтты?!

Ычкындырган мөмкинлекләр чоры
Булып калды узган гасыр да.
Төштән соңгы акыл: терсәк якин –
Тешләп кенә булмый, асылда...

Иелгәннең башын кылыч кисми –
Горурыгы аның тезләнгән.
Кайтып булса иде үткәннәргә
Тарихтагы шанлы эзләрдән.

Татар йоклый... Әллә үлгән үкме? –
Битарафлык кая карама.
Тел язмышы ятлар кулында дип,
Ник сибәләр тозны яраңа?!

Фирдәвес ЗАРИФ (1961) – шагыйрь, прозаик, журналист; «Пар дулкын», «Чишмә», «Татлы жәй» һ.б. китаплар авторы. Казанда яши.

Милләтеңне малга, данга саткач,
Киләчәккә кем соң юл салыр?!
Мал да калыр, алган дәрәжәң дә,
Кавемен дә жирдән югалыр.

Кайда соң син, бөөк Татар Иле?
Ник дәүләтең бирми бер аваз?
Кем соң искә алыр туар таңда?
Уйланырга иде – уянгач!..

Инкыйраз

«Ахырзаман», – дияр иде бабай,
Әгәр бүгенгегә күз салса.
Телен сатып, байлык туплаучының
Исе китмәс, милләт югалса.

«Монафикълар», – дияр иде Тукай,
Муллаларны күреп муллыкта.
Урыс телендәге вәгазьләрдән
Мәчетләрдә, имеш, сан арта.

Сыкрап ята булыр Жәлил рухы,
Тоеп, илнең кад(е)ре киткәнән.

Киләчәге булырмы соң аның,
Пычратылган чакта үткәне?

Нәрсә әйтер иде икән Гаяз? –
Чынга аша бара инкыйраз.
Давыл кочагында милли кораб,
Коткарырга вакыт калды аз.

«Халкың өчен нәрсә эшләдең?» – дип,
Сорау куйса һәркем үзенә,
Бәлки, туры карый алыр идек
Языла барган тарих күзенә.

Күңел күзе

Тау астында терәк таллар корый –
Язгы ташу ерганаclar яра.
Кеше игелек кылмый табигатькә,
Күңел күзен пәрдә каплап бара.

Күңел күзе күргән ак бабайлар
Юк карарга хәзер чишмәләрне,
Һәркемдә дә бары үз кайгысы,
Тутырырга кирәк киштәләрне.

Хәтта руханилар мал бүлешә,
Качып киткән күңелләрдән иман:

Хак Тәгалә күреп тора бит, дип,
Нәфесен соң әле кем бар тыйган?!

Күңел күзе үксез-ятимнәрнең
Рәнжеш тулы карашыннан бага.
Илгә хәзер алар кирәкме соң? –
Кадерләре юк белән бер чама...

Күңел күзе... Юкса күп кирәкми
Ахыргача аңа ачылырга:
Хак Тәгалә эмеренә буйсын,
Тәүбәгә кил – калма ачынырга!

Рәхмәт яусын сиңа, кадерлем

Хатыным Рәмзиягә

«Уйламыйча бер сүз әйтмисең», – дип,
Гел искәртә идең яшьлектә.
Хисләргә дә урын бирелгәндер,
Шуңа да ул тиле яшьлек лә.

Ялгышлар да урап узмагандыр,
Гашыйк булсам – шашып яраттым.
Ә шулай да, ничек, аңлаталмыйм,
Син үзең һәрчак караттың.

Кызып киткән чакта, рәнжеткәндә,
Дәшми кала белдең, яшь йотып.
Авыр чакта терәк була килдең,
Күңеленне һәрчак киң тотып.

Игътибарга вакыт гел тар инде,
Кая ашыгабыз шул тикле?
Жылы сүзгә, назлы карашларга
Урын һаман кала бик чикле?!

Соң булса да – уң булсын, ди халык,
Рәхмәт яусын сиңа, кадерлем.
Үткәннәргә кайтып кичер мине,
Белмәгәнгә сиңең кадерен.

Язлар, язлар...

Язлар, язлар, кабатланмас язлар
Үткәннәргә алып китә тагын.
Урап кайтам төсле балачагым,
Каршы ала анда туган ягым.
Язлар аша күчәм яшьлегемә –
Татыр өчен тәүгә сөю тәмен.
Тоймый калган идем мәхәббәтнең
Язларга тиң гүзәллеген, ямен.

Туган жирнең каеннары һаман
Картаймыйлар, яшәрәләр язда.
Сөенәләр һәрбер туар таңга,
Жилләр бүләк итә иркә-наз да.
Язлар, язлар, сиңа кергән чакта,
Туктап кала сыман ел агышы.
Гомер, юкса, кышка кереп бара.
Йөрәккә тик тансык үз ялгышы...

Саклыймын йөрәктә

Хисләрнең олысын саклаймын йөрәктә,
Рәнжетмә тик саксыз кагылып.
Ялгышлар язмышка әйләнгән чагында
Булмый шул үткәнне сагынып.

Ялгызлык халәтен белә тик кичергән:
Көннәрең узса да, төн озын.
Чарасыз калганда өметләр ялгана,
Көтә ул бәхетә йолдызын.

Тиңә дип йөргәнең – ятларны күзләгән,
Читтән ул жылылык эзләгән.
Үз насып ярына хыянәт иткәндә,
Вәгъдәсен бозуын сизмәгән.

Хисләрнең олысын саклаймын йөрәктә,
Бәхеткә һәркемнең хагы бар.
Бер гыйбрәт алганнар каңгырап йөридер,
Эзлидер гомерлек тугры яр.

Туган якка беркайчан да бармый – кайта гына кеше,
Тик кайтулар никтер сирәк була – һаман бетми эше.
Үзен яратканга күз дә салмый – чит-ятларны күзли.
Үкенүләр генә соңлап килә – яшьлек ярын эзли.

И туган як

И туган як, – кендек каным тамган,
Жанга газиз туып-үскөн жирем!
Телем ачкан нигезем жылысы һәм
Хезмэт белән чыккан маңгай тирем.

И туган як, төшкә керәсеңне
Белгән булсам, китәр идеммени;
Телем, милләтемне жәберсеткән
Бу ил – минем туган илеммени?!

Бабамнарның горурлыгы булса,
Чыкмас идеммени мәйданнарга;
Раббым насыйп иткән хөрлегемне
Ирек бирмәс идем богауларга.

И туган як, бары синдә генә
Киңрәк алам төсле сулышымны.
Иң зур сугыш үзең белән, диләр,
Кабул әйлә шушы булмышымны.

Чиксезлектән килдем, шунда барам,
Кайтып сыеныр сиңа жисми тәнем.
Бәя алыр бары бакыйлыкта –
Жиргә иңгәч, жирдә үткәргәнем.

Тәүбә капкалары ябылганда...

Тәүбә капкалары ябылганда
Кабул булмый, диләр, теләкләр;
Иман гына булып таянырга –
Ярдәм итмәс һичбер терәкләр.

Тәүбә капкалары ябылганда,
Үкенечтән аһ-зар агылыр:
«Үтте гомер нигә догасыз?» – дип,
Күңел үткән көнне сагыныр.

Кабул булмас кылган игелекләр,
Һәркем савап эзләп тилмерер;
Онытылып байлык, дәрәжәләр,
Жан тынычлык тапмый илерер.

Тәүбә капкалары ябылганда,
Вақытка бу дөнья тар булып:
Чиксезлектән килгән кире кайтыр –
Яралтучыга ул тартылып.

Дулкын ярга какмас, кош сайрамас –
Тынлык кына чыңлар һавада;
Галәм туктап калып, һәлакәткә
Тик санаулы мизгел калганда.

Тәүбә капкалары ябылганда,
Фәрештәләр булып сәждәдә.
Ялварырлар Хакка: «Тулы иман
Бирче, – диеп, – һәрбер бәндә!»

Редакциядән:

Бу айда каләмдәшебез үзенең юбилеен билгеләп үтә. Аңа исәнлек-саулык, иҗат уңышлары телибез!



Шәмсия Жиһангирова

КЫШКЫ БЕР ТӨН

ХИКӘЯ

Әниләр кат-кат колагыбызга киртләп жибергән йомышларны йомышлап, кибет саен кереп алырга кушылган әйберләрне жыеп бетергәч, район үзәгеннән авылыбызга кайтырга дип, жәяүле юлчылар машина көтә торган урынга киттек. Кояш инде кичкә авышып бара, караңгы төшкәнче, өйгә кайтып житәргә кирәк...

Без килеп житкәндә, машина көтә торган жирдә берсе дә безнең авыл кешесенә охшамаган биш-алты кеше жыелып тора, араларында ыспай гына бер солдат та бар иде. Без дә әкрән генә килеп, шулар янына елыштык.

Торабыз шулай. Машиналар бөтенләй диярлек узмый. Узганнары туктамый. Шактый тундыра башлады. Сикергәләп тә карыйбыз, тик файдасы гына юк – эченә бер салкын төшкәч, жылыну кыен икән. Теге солдат безне күзәтеп торган, күрәсең, яныбызга килеп:

– Безнең авыл кызлары түгелме соң сез? – диде. Миңа борылып: – Ялгышмасам, син Мөгаллимәттәйнеке бугай... – дип куйды.

Бөтенләй таныш булмаган абыйның безне шулай эти-әниләребезгә охшатып тануына хәйран калдык. Соравына җавап бирергә дә онытып, гажәпләнеп торуыбызны күргәч, ул:

– Сөз мине танымыйсыздыр шул. Мин солдатка киткәндә, сөз бәләкәйрәк идегез бит әле. Өч ел вакыт эчендә мин дә үзгәргәнмендер... Әхмәтша Таимжаны мин... Карга Абдулласы... – диде.

Шуннан соң гына ят абыйны берәз төсмерләп:

– Ә-ә, әйе шул, менә хәзер белдек... – диештек.

Таимжан абый баскан урынында таптангалап, ыспай итекләре белән кар шыгырдатып, әрле-бирле йөрәнгәләп-әйләнгәләп килдә дә сүзсөз генә безгә карап торды. Ниндидер катгый карарга килгән тәвәккәл тавыш белән:

– Беләсезме, кызлар, әйдәгез, жәяү кайтабыз... Көн яхшы. Буран юк.

Шәмсия ЖИҺАНГИРОВА (1951) – шагыйрә, прозаик; Татарстанның атказанган сәнгать эшлеклесе, «Төсле моң», «Якты сагыш», «Илаһият» һ.б. китаплар авторы. Казанда яши.

Машиналар да йөрми. Кичкә каршы, йөргәннәре дә туктар хәзер. Сөз дә шактый гына суык өшеттегез, борыннарыгыз кызарган энә... Әйберләрегез өчен кайгырмагыз, үзем күтәрешермен. Бергә-бергә күңеллерәк тә булыр... – диде.

Инде көн караңгыланып килүенә карамастан, безне бер күрүдә үз итеп, хәлебезгә кереп сөйләшеп-киңәшеп торучы ышанычлы юлдаш булгач, шатланыша-шатланыша риза булдык. Кайтмый калсак, эти-әниләр дә хафага төшәр. Үзебезнең дә «чит жирдә» кунып каласыбыз килеп тормый, тизрәк өйгә кайтасы килә...

Булган әйберләребезне бүлешеп күтәрдек тә, тәваккәлләп, кайтыр юлга кузгалдык. Шактый ара сүзсез бардык. Без – районнан ары китә алмаган бала-чагаларга, әллә нинди ерак калалар күрәп, «әрмис» булып йөргән Таимжан абыйга башлап сүз кушу килешми. Таимжан абый үзе сүз башламый, ниндидер без белмәгән уйларга чумып, дәшми-тынмый атлый бирә. Мин аның елтыр итекләренең кар шыгырдатуын тыңлап барам. Туган якка кайтканда гына туа торган ниндидер дәртле-шатлыклы көй көйли иде аның солдат итекләре...

«Юл кешесенең юлда булуы яхшы» дип белми генә әйтмиләр икән. Әле яңа гына кузгалып киткән кебек идек машина көтә торган жирдән, инде – Мәлкән тавына житкәнбез икән. Юлның яртысы шунда дип сөйләләр. Димәк, алты чакрым араны узганбыз да...

Кыш көне караңгы тиз төшә бит: тирә-юньдә төн хакимлек итә. Күк йөзә чалт аяз. Ай яктысы яп-якты булганга, кайтыр юлыбыз төшкән энәне табарлык булып ярылып ята. Тизрәк туган авылыбызга, борчылып, зар-интизар булып көтеп торучы эти-әниләр янына, жылы өебезгә кайтып житәсебез килгәнгәдер, күрәсәң, һаман әллә ни артык сөйләшмибез. Безнең сөйләшү-аралашу сорау-жавап төсәндәрәк, өзек-төтек жөмлэләрдән генә тора. Күбрәк Таимжан абый теге-бу сораулар бирә, безнең җаваплар исә «әйе-юк»тан узмый. Шулай атлый бирәбез.

...Менә Таимжан абый тын гына атлаган жиреннән кинәт туктап, әйберләрен жиргә куйды. Ике кулын югары күтәрәп, тирән-татлы итеп сулыш алды... һәм бөтенләй ят, куаныч-шатлыклы тавыш белән:

– Ии-и-их! Кызлар! Җанкисәккәйләрәм! Сизәсезме сез, юкмы?! Туган як исә килә бит, туган як исә килә! Сагындым, шундый сагындым! Белсәгез иде! Сөйләгез әле, сөйләгез... тартынмагыз әле... Авыл нишли анда? Нинди яңалыклар бар?! – диде.

Без, бер-беребезне уздырып, кар төшкәнчә жыеп бетерә алмыйча, әле күпме чөгәндернең кар астында калуы, Чупай Мирзахит абыйны үгез сөзүен, Сарык Нәсименә язгы ташуда суга батып үлүен, бөтен кешенең калай да шифер белән түбә ябуын, салам түбәнең Мәгъсүмәтәй белән Мәхтүрәтәйдә генә калуын, узган ел бетон труба утыртып, Югары Оч чишмәсен корытуларын, Чыпчык Әсәдулласы малаенның «әрмислеккә» каралуын, ел саен язгы ташу алып китеп тилмертә торган агач күпер урынына әллә нинди тимер-бетон күпер салуларын, тагын әллә ниләр, әллә ниләр сөйләп бетердек.

Таимжан абый безнең сүзләренә кайберләренә гажәпләнәп, башын чайкый, кайберләреннән сызгырып куя, эче катып, рәхәтләнәп көлә...

Аны шулай бер жылкендереп, бер уйландырып, бер дэртлэндереп жибэрэ алырлык «акыллы» сүзлэр генэ сөйлөп баруыбызны тою безнең үзебезгә әйтеп бетергесез лэззәт-рәхәтлек бирә иде...

– Ярар, алтынкайларым, башка яңалыklarны, Мирхажиян, Әжәр абзыйларны, Хаффаза апаларны сөйлөп тормагыз инде... Әйтегез әле, минем Гөлзифам нишли анда, Гөл-зи-фа-а-ам! Күптәннән хат алмадым үзеннән!..

Кинәт кенә айнып-уянып киткәндәй булдык. Зур сөенеч, шатлыкны әйтми торабыз икән ләбаса! Бер айлар элек кенә Гөлзифа апа бәби тапты бит! Кыз бәби!

Кайда ничектер, ә менә безнең авылда бәби дөньяга килү әйтеп бетергесез зур шатлык-сөенеч, бәхет исәпләнә. Бәби дөньяга аваз салган минутта урамда нинди бала-чага туры килә, шуны тотып, эти кешедән сөенчә алырга йөгертәләр. Сөенчә алу бөтен кешегә дә тәтеми торган бәхет инде ул! Беренчә булып сөенчә алучыга эти булган кеше йә берәр бүләк, йә булмаса акча бирә. Бүләк эләксә, аны көнә бие очраган һәрбер кешегә күрсәтеп йөрисең. Акча бирсәләр, кайта-кайтышлы ук кибеткә кереп, күлмәк итәгенә генә прәннек-кәнфит үлчәтеп аласың да кызыктыра-кызыктыра урам уртасыннан ашап кайтасың. Нәрсә дә нәрсә ул дип, бик кызыксынганнарға бөрөп тоткан күлмәк итәгенә бер почмагын чак кына ачып, бәби күчтәнәчен күрсәтәсең. «Миңа да бир әле...» – дип ялынсалар, жәлләмичә бер-ике кәнфит бирәсең.

Дөрес, бәби сөенчә алуның уңышсыз беткәннәре дә булгалый...

Бервакыт мин шулай өебез янында кызып-кызып «кибетле» уйнап ята идем, авылыбызның «кендек әбисе» Хупжамал әби Хәкимжан абыйлардан йөгереп чыкты. Тынына кабып:

– Кызым, бар, тизрәк бул, Хәкимжан абыеңнан сөенчә ал... Ул Савытлы буасы буенда печән чаба... Кызың бар, диген... – диде.

Мин очтым гына! Чакрымнан артык араны юл бие йөгереп бардым. Хәкимжан абый, күлмәген башына урап, зур-зур селтәнеп, печән чабып ята иде. Минем йөгереп килгәнне ерактан ук күргән, ни эш белән йөрүемне сизгән, күрәсең, чалгысы-ние белән каршыма йөгереп килде.

– Йә! Кеме бар?!

– Кыз... – дидем мин, сулышымны көч-хәл жыеп. – Кызыгыз бар!

Минем сүзләремнән Хәкимжан абыйның йөзе кинәт болытлап китте. Бар хәленә кизәнеп, чалгысын читкә томырды, лачт итеп төкерде дә янында бала – кыз бала барлыгын да онытып, аты-юлы белән сүгенеп жибәрде:

– Тф-фү, чөрт! Авызыңны... корт чаккыры... бишенче кыз бит! Би-шенче! Каян чыгалар диген...

Көрәктәй куллары белән башын кыршаулап, иелә-сыгыла янәшәдәге куаклар арасына кереп чумды. Кая ди ул бәби күчтәнәче?! Рәхмәт тә әйтмәде. Мин бөтен юл бие мышык-мышык елап кайттым...

Шушы хәлдән соң бер-ике көн үткәч, ул мине урамда очратып, сүзсез генә чәчемнән сыйпады. Кесәсеннән матур чәчәкле яулык чыгарып, башыма бәйләтте. Шул сөенчәтән башым күккә тия язды хәтта!

Ә берсендә... Кич житеп килә иде инде.

– Әнкәй, мин чирләп киттем бит әле... – дип, безгә түбән урамда яшәүче Зур апабыз килеп керде. Әни башта ничектер югалып киткәндәй булды,

ләкин үзен бик тиз кулга алды. Беренче эш итеп, безне ай-вайлатып, урамга куып чыгарды:

– Ишетсен колагыгыз, өйгә керә күрмәгез! Барыгыз, йөгереп кенә Хупжамал әбине алып килегез... Бик ашыгыч, диегез.

Ник ярамый, ник бик ашыгыч икәннен уйлап торырга вакыт юк, ялт, өйдән чыгып йөгередек...

Күпмедер вакыттан, кичке тын һаваны яңгыратып, бәби елап жибәрде. Ул ара да булмады, шатланган-дулкынланган эни ишектән атылып чыкты:

– Төпчегем (миңа дәшүе!), бар тиз бул, Ислам юлына чап! Жизнәнә шунда утынга киткән. Тизрәк сөенче ал! «Улың бар!» диген... Ә син, кызым, мунчага су ташый башларсың...

Апама йомышланган сүзнең азагын да ишетмәдем – очтым гына!

Мин эзләп тапканда, жизни арбага утын төяп маташа иде.

– Жизни! – дип кычкырып жибәрдем мин килә-килешли. – Жизни! Сөенче! Сөенче! Чибәр апа малай тапты!

Жизни, ялт кына бер якка арбаны янтайтып, төйи башлаган утынын жиргә аударды. Күз ачып-йомганчы арбага сикереп менде. Дилбегәсен селтәп, атка сызгырып жибәрде. Жан-фәрман чаптырып китеп тә барды. Ә мин, сөенчегә бәби бүлгә тиеш кеше, каккан казык кебек, баскан урынымда тораташ катып калдым гына түгел, ерак урманнан жәяүләп тәпиләдем.

Бу – жизнәмнән беренче бала, беренче малай туу шатлыгы иде. Ләкин... тора-бара, малай арты малай туып, аларның саны дүрткә житкәч, жизниннән тәмам пошаманга төшкәннен хәтерлим.

...Көннәрдән бер көнне безгә нәүмизләнеп-дулкынланып, жизни килеп керде. Әнигә хәер биреп:

– Әби, зинһарлар өчен дип әйтәм, бик каты теләп тор инде... Чибәркәемне роддомга илттем... Бу юлы кыз булсын инде, әби!

Әнигә: «Ярар-ярар, кияү, теләрмен!»нән башка чара калмады.

Кичләтеп безгә сөмсере коелган, йөзе качкан жизни килеп керде. Аның кыяфәтен күрәп пошаманга төшкән эни:

– Йә, Ходаем, кияү, ни булды? Әллә табалмадымы? – дип сорады.

– Тапты...

– Соң... тапкач... ник куанмыйсың?! Кеме бар соң?

– Тагын малай... – диде жизни, тәмам беткән тавыш белән...

Менә шундый елата да, көлдерә дә, тилертә дә торган гажәеп хәл инде ул дөньяга жан иясе туу! Таимжан абыйны да шундый бәхет көтә иде. Ә без аны бөтенләй онытып, әйтми барабыз икән. Аның: «Гәлзифамны сөйләгез инде...» – дигән сүзләреннән айнып китеп, бер-беребезне бүлдереп, дәррәү кычкырып жибәрдек:

– Сөзнәң кызыгың бар! Гөлүсә!

Бу куанычлы хәбәрдән Таимжан абый әллә ниләр эшләргә тиеш иде кебек. Монда, кышкы юлда ни эшләп булганын белмим. Тик... ул әллә ниләр эшләргә тиешлеген генә беләм. Мәсәлән, әйтик, безне берәм-берәм һавага чөяргә... Чемодан-төенчекләрен ташлап, чабып-йөгереп китәргә... Болай да санаулы солдат күчтәнәчләреннән эз генә булса да, безгә өлеш чыгарырга... Тагын әллә ниләр, әллә ниләр эшләргә тиеш кебек иде. Ләкин бик тә гажәпләнүбезгә каршы, боларның берсе дә булмады.

...Таимжан абый дэртләнеп барган жиреннән кинәт шып туктады. Сөрмәле кара күзләре зуррак ачылды. Кулыннан чемоданы төшөп китте хәтта. Аптырау катыш ниндидер ят тавыш белән, көч-хәл:

– Нич-чек... ничек инде... кыз бар... мин бит өч ел... – диде дә, ике кулы белән битен каплап, чемоданы өстенә сыгылып төште. Ниндидер бик тә ярамаган ялгышлык эшлэгәнбезне сизенеп, аптырап, аңа карап тора бирдек...

Бераздан ул үзен кулга алды бугай (әллә безгә генә сиздермәдеме?), ниндидер катгый карарга килгән кебек, башын күтәреп, тирән сулыш алды. Һавада ат пошкыргандагы кебек пар хасил булды хәтта. Аннары сүзсез генә кесәсеннән папирос алып, авызына капты. Калтыранган куллары белән озаклап сыза-сыза, шырпы кабыза алмый жәфаланды. Ниятьте, кабызгач, тәмәке төтенен тирән итеп, эчкә суырып куйды. Болай да эчкә батып торучы ач яңаклары, ике яктан чокыраеп, авыз куышлыгына кереп китте...

Сүзсез генә кузгалдык. Мин янә Таимжан абыйның елтыр итекләре астында баскан саен шыгырдаган кар авазларын тыңлап барам. Юк, хәзер инде баягыча туган якка кайту шатлыгынан дэртләнгән шыгырдау авазлары чыкмый. Киресенчә, сулкылдый, елый иде...

Без ниндидер ярамаган сүз әйткәнбезне чамаласак та, нигә ярамаганын төшенер-аңларлык яшәтә түгел идек шул әле. Дөрөс, мин инде күптән әнинен: «Мин сине Сарашлыга кер чайкарга төшкәч, бәкедән табып кайттым. Февральнең эче суыгы иде... Чайкый торган керемә ябышып бәкедән чыктың. Өшегән-туңган идең, кып-кызыл иде тәнең. Керемне ташлап, сине башымдагы шәлемә төреп, өйгә йөгәрдем...» – дигән, үзем турында мең дә бер мәртәбә ишеткән-тыңлаган, кызганыч та, елагыч та хикәятенә ышанмый башлаган, бәбиләрне кайдан алуларын чамалый башлаган яшәтә идем. Тик менә Таимжан абыйга: «Сезнең кызыгыз бар!» – дип шатлана-сөөнә кычкырганда, аның өч ел буе отпусчасыз армия хезмәтендә булуын белмәвем дә ихтимал. Баланың эни карынында тугыз ай гына ятуы да башыма килмәгән... Ул гына да түгел, олылар арасында була торган тагын әллә нәрсәләрне, әллә ниләрне белмәгәнмен шул...

Авылыбызга кергәндә, Сарашлы аша салынган күперне чыгып, тау менүгә, сул якка бер урам кереп китә. Анда йортлар гел бер якка гына салынган. Шунлыктан, ягъни «бер генә күзле» булганга, авыл халкы аңа «Суқыр урам» дигән атаманы таккан да куйган. Армиягә китәр алдыннан гына шул урамга өй салып, безнеңчә әйтсәк, «башка чыгып», әле унсигезе дә тулмаган Гөлзифа апаны яңа йортка алып кайткан иде Таимжан абый...

Аларның көчле мэхәббәте, Таимжан абыйның, яшь кенә булса да, дөнья куарга һәвәсlege; курыкмыйча, яшь кәләшен ялгызын өйдә калдырып, солдатка китүе; ул киткәч, Гөлфиза апаның Чулак Сәлим абый белән «шаяргалавы» турында кеше сүзләре зурлар сөйләгәндә, безнең сабий колакларга да уйдык-уйдык ишетелгәләп тора иде. Бәби тапкан бер генә хатынны да калдырмыйча «бәби ашы» илтүче әниемнең бу юлы ни өчен Гөлзифа апага бәби коймагы илтмәвен дә, сабийлыгым белән уйлап карамаганмын икән шул...

...Без авылга кайтып житкәндә, сәгать кичке уннар булгандыр. Суқыр урамдагы өйләрнең берсендә генә ут яна. Бу – Таимжан абый салып калдырган өйнең тәрәзәләре иде. Капка буендагы кар ике якка көрәп өелгән.

...Таимжан абый, шул сукмакка борылуга туктап калды. Керергәме-кермәскәме икәннән белми торган аптырау белән бергә, без әйткән хәбәрнен дәрәс булып чыкмаска мөмкинлегенә ышаныч өметте дә чагыла иде бугай аның моңсу күзләрендә...

Кинәт өй ишеге ачылып китте. Ишек ярыгыннан саркылган ут көлтәсендә хатын-кыз гәүдәсе чагылды. Хатын үрелеп, су-мазар түктә бугай, ишек шундук кире ябылды. Ишек ачылып-ябылган кыска гына мизгелдә, кышкы төн карасына сабый бала елаган тавыш саркып чыкты. Яшь хатынның гәүдәсенә елышып чыккан жылы өй һавасының өрфиясе аксыл-моңсу томан булып төн карасына эленеп калды...

Сүзсез генә без дә кузгалдык. Берәз киткәч, команда булгандай, дәррәү икебез дә артыбызга борылып карадык. Таимжан абый, без яныннан кузгалып киткәндәге хәлендә, һаман да башын түбән иеп, нәүмиз басып тора иде.

...Иртәгәсен, таң атар-атмас, авылга яңа хәбәр таралды. Төнлә белән Әхмәтша Таимжаны солдаттан кайткан булган. Әти-әнисе янына кереп күрешкән, хәл-әхвәл сорашкан, чәй эчкән дә, әнәсе төнлә ат жигеп, аны кире районга илтәп куйган. Таимжан абый кире үзә хезмәт иткән якларга китеп барган, имеш...

Халык телендә йөри-йөри чүбеккә әйләнәп, тәмам кызыгы бетеп, янә көннәрдән бер көнне бөтенләй онытылган авылдагы башка бик күп гайбәт, гыйбрәтләр хәлләр кебек монысы да – Таимжан абый, Гөлзифа апа, Чулак Сәлим турындагысы да – бер телдән бер телгә, бер урамнан икенчесенә күчә-күчә, тәмам төссезләнәп-уңып, бөтенләй төшеп калды. Баштарак гайбәт сөйләүдән үзенә ямь-тәм табучы яман теллеләр: «Алай булмаган икән ул, болай булган икән...» – дип сөйләгән сәен һаман күпертә-куерта барып, тәмам кеше ышанмас хәлгә житкәрсәләр, тора-бара икенчеләр: «Кит аннан, булмас ла, кеше ышанмаслык хәлне чын булса да сөйләмә...» – дия-дия, күпертелгәннәргә тәмам кечерәйтәп, йомшартып бетерделәр. Хәзер инде, сүз иярә сүз чыгып, кемдер ул хәлләргә искә төшерсә, элекке кебек «ә» дигәнчә эләктереп алмыйча, бөтенләй кызыгы булмаган нәрсә турында сүз барган кебек, «ә-ә-ә, әйе шул, булган иде бугай шул андый хәл...» дип, сабыр көлемсерәп куялар да: «Ишеттәнме соң әле?..» – дип, икенчесенә, яңарагына, мавыктыргыч-кызыктыргычрагына күчәләр...

Минем күңеләмдә генә бу төн ап-ак кар өстенә сызылган тирән кара буразна-жәрәхәт булып уелып калды...

Таркалучы гаиләләр, ятим калган нарасыйлар турында сүз чыкса, ятимнәр белән шыгрым тулы балалар йортлары, интернатлар турында ишетсәм-укысам, ирексездән хәтеремдә кышкы төн, ай яктысында капка төбәндә нишләргә белмичә, нәүмиз аптырап басып торучы Таимжан абый гәүдәсә пәйда була. Бер гөнаһсыз нарасый-ятимнән ишек ярыгыннан саркып чыккан елау тавышын ишеткәндәй буламын. Шулай сабый тавышы минем жанымны кисә, телгәли. Үксеп-үксеп елыйсым килә... Кемнәрнедер тиргим, кемнәргәдер рәнжим, кемнәрнедер гафу итәм...

Ул төнне минем мәңгә онытасым юк! Юк! Юк!!!



Гөлзадә
Әхтәмова



ӨМЕТ УТЫ БАЛКЫП ТОРСЫН ЖАНДА

Алабуга корылмасы

Тау битендә жылләр нидер сөйли,
Уйный төнлә кемнең шәүләсе?
Дәверләрне бутап баскан мәллә
Алыпларның көчле гәүдәсе?

Юк, аларның жыры тынган инде,
Буыннарда бары сагышы.
Тик бер миңа ишетелә кебек
Калканнарның чыңлы тавышы.

Чәчелгән дә шушы калкулыкка,
Әйләнгән күк ташка бәгырьләр.
Жан өрәсем килә һәр ташына,
Кулларыма алам кадерләп.

Могжизадай калган Ак мәчеткә
Сарылса да сагыш, моң-зарлар,
Буйсынса да жил-давылга вакыт,
Онытылмый данлы узганнар.

Чулман дулкыннарын таш хәрабә
Тирән уйга калып күзәтә.
Алыпларның көч-куәтле чагы
Төшләрәнә кереп йөдәтә.

Гөлзадә ӘХТӘМОВА (1941) – шагыйрә. С.Сөләйманова исемендәге әдәби премия лауреаты. «Алабугам минем», «Йөрәгемдә яшен», «Күңел ашыкынуы», «Шөкер итәм» һ.б. китаплар авторы. Алабугада яши.

Заман

Кызыл галстуклы дэртле жырлар
 Алга дэшеп тора кебек һаман.
 Пионер да идек, комсомол да –
 Ансыз булалмады безнең заман.
 Балачакның кайнар учаклары
 Белән ямьле иде безнең заман.
 Кулга-кул тотынып, житәкләшеп
 Яши алдык – шунсы истә калган.
 Барын бүлеп, югын уртаклашып,
 Ярдәмләшеп авыр еллар узган.
 Ачык йөзле юмарт күршеләре
 Белән якты иде безнең заман.
 Тормышның бар кайгы-хәсрәтләрен,
 Ахры, алар оныттыра алган.
 Батырлары белән макталса да,
 Гади кешеләрдән тора заман.
 Сайлап алу һич тә мөмкин түгел,
 Кайчан тусаң – шул ул синең заман.
 Зурлар аны мең сынаулар үтеп,
 Сыгылса да сынмый кала алган.
 Тик бер тапкыр яшәп китә кеше –
 Кем яңадан туып кабатлаган?!
 Гомер кыска – барлык хаталарны
 Төзәтергә житешалмый заман.
 Жәмгыятьнең кануннары белән
 Буйсындыра һәммәбезне һаман.
 Белеп, сизеп, аңлап яшәү лязем:
 Ни тели ул синнән, ә син – аннан?
 Кем килешә. Ә кем һәрчак уйлый:
 Язмышына нигә шулай язган?
 Жырларында үзәк өзгөч моңнар,
 Жңңел генә узмый һичбер заман...

Калфак

Чиккән калфагымны бик яратып,
 Бәйрәмнәрдә киям сак кына.
 Бикле сандык төпләреннән чыгып,
 Ул әйләнеп кайтты халкыма.

Торган саен кадерләре арта,
 Менә шуңа бүген сөенәм:
 Безгә кадәр яшәп киткәннәр дә
 Ничек белеп, матур киенгән!

Калфагымның нәфис бизәлешен
 Үрнәк итеп алдым үткәннән –
 Зур осталык белән, таң калдыргыч,
 Сокландыргыч итеп чиккәннәр.

Калфак кисәм, башым күтәрелә,
 Бер горурлык күрәм йөземдә.
 Гүзәллекнең биек үрләрендә
 Йөргән хисләр тоям үземдә!

Калфак бит ул – борынгыдан килгән
 Камиллекнең нәфис өлгесе,
 Иң кадерле якты ядкарьләрене,
 Миллилекне саклау билгесе.

Чагыла ул халкым жырларында,
 Чал тарихлы моңлы көендә.
 Калфакларга багышланган юллар
 Бер юаныч, бер куаныч булып,
 Туып тора туган телемдә.

Бар да яхшы булыр

«Бар да начар!» – диеп эйтмэ эле,
Юраган юш килэ күрмәсен.
Булганына шөкер кылып яшә,
Мескенләнеп, шыңшып йөрмә син.

«Бар да яхшы булыр, барсы да!» – дип,
Ышанычың янсын күзеңдә.
Бөек омтылышлар ташып торсын,
«Чигенмәскә!» – дигән сүзеңдә.

Өмет уты балкып торсын жанда,
«Сүрелмәскә!» – дигән көч белән.

Безгә кадәр жирдә яшәгәннәр
Сынауларны азмы кичергән?!

«Бирешмәскә!» – диеп, күтәрелке
Рух тудырган алар эш белән.
«Бар да яхшы булыр!» – дигән өмет
Саклап килгән күңел төшүдән.

«Бар да яхшы булыр!» – дип ышану
Маяк бит ул кара көннәрдә.
Кешеләрнең бөек казанышы –
Канат кую хыял-гөлләргә.

Гомер көзләре

Гомер көзләренә һич сүзем юк –
Матур бит ул сары яфрак та.
Алтын төсле, кайнар ялкын төсле,
Йөрәкләрдә янган учактай.

Гомер көзләренең үз яме бар –
Соңлап кына аткан гөлләре.
Үз назы бар, күңелләргә үтеп,
Өкрән генә искән жилләрнең.

Гомер көзләренең үз жае бар –
Сабырлыгы сизгер юлының.
Ләззәте бар гүзәл мизгелләрен
Бик кадерләп жанга жыюның.

Гомер көзләренең үз баскычы,
Үз чамасы атлап менүнең.
Үз сере бар – сызланулар аша
Яшәү амен тоя белүнең.

Ялгышлыкмы?

*Кайбер галимнәр фикеренчә,
аңлы кеше радиоактив фон
йогынтысыннан килеп чыккан.*

Акыл ияләре, диләр,
Табигатьнең ялгышы.
Яңа сыйфатлы үзгәреш –
Мутация ачышы.

Ми зурлыгы кискен арту –
Радиоактив фон бәласе.
Жир-Ана тик үзе белә
Акыллы жан бәһасен.

Ни теләсә, шуны эшли –
Кеше хужа бу Жиргә.
Кадерен белеп житкерми,
Төзегәнән жимерә.

Гөл итәрме, көл итәрме –
Кая бара дөньялар?
Ә бит матур яшәр өчен
Табигатьтә бар да бар.

Сулар өчен һавасы бар,
Эчәр өчен – сулары.
Бер-береңнең башын кыймый
Яшәү кирәк нибары!

Бүген кеше кулларында
Радиоактив матдәләр.
Корал белән хәтәрләндек,
Юктыр алда киртәләр.

Кнопкага басып кына
Мөмкин дөнья бетәргә –
Ялгыш биргән боерыкны
Мөмкин кемдер үтәргә...

Кешелекне саклар микән
Дөнья аксакаллары?
Килгән сыман китәчәкбез –
Житмәсә акыллары...



ЯКТЫРАК ЯНА «КАЗАН УТЛАРЫ»

Авылыбыз мәктәбәндә укыган елларда минем иң яраткан урыным китапханә иде. Һәр яңа килгән китапны, журналны көтеп алабыз, чиратлашып укыйбыз. Иң зур чират «Совет әдәбияты» журналына, ә ул безнең ише бала-чага кулына сирәк элгә иде.

Авылыбызда «әдәбият жене», «иҗат чире» кагылган Мөслах абый бар. Аның шигырьләре район газетасында даими басыла, исем-фамилиясе дә, чын шагыйрьләрчә, «Мөслах Тажи» дип языла иде. Безнең Югары оч урамында «Совет әдәбияты» журналын өенә алдыручы бердәнбер кеше дә – ул. Үзем дә мәктәптәгә, авылдагы хәлләр турында мәкаләләр язгалыйм, кайберләре сирәк-мирәк район газетасында басыла. Шуңа күрәдер Мөслах абый очраган сәен мине туктатып, журналынң яңа санында чыккан роман, повесть, шигырь-поэмалар турында озаклап сөйли, һәрберсенең эчтәлеген тәфсилләп аңлата, аларга бәя дә бирә. Мөслах абый белән очрашып, аның «дәресләрен» тыңлаган сәен, мин әдәбият дөньясына ныграк тартылам, әдәби эсәрләренң тирән серләренә төшенә башлагандай булам. Аннан сорап алып, көннәр бие «Совет әдәбияты»н укыйм. Шулай итеп, мин әкрәнләп иҗат дөньясына керә баруымны, моның төп сәбәпчеләре «Совет әдәбияты» журналында дөнья күргән эсәрләр һәм шулар аша әдәбиятка мэхәббәт уятучы авылыбыз шагыйре Мөслах Тажи атлы игелекле зат булуын сизми дә калдым. Ә 1965 елда Казан Дәүләт университетының журналистика бүлегендә укый башлагач, почтага барып, иң беренче стипендия акчама журналга язылып кайттым. Ул чакта инде аның исеме дә үзгәрәп, «Казан утлары» дип атала башлаган иде.

Лекцияләрдән кайткач, тулай торакның пружиналы караватына сузылып ятып, кичләр бие рэхәтләнеп, журнал укыйм. Бүлмәдәшләрем яшь шагыйрь Зөлфәт (Дөлфәт Маликов) һәм яшь прозаик Фәрит Гыйльметдинов белән анда басылган эсәрләренә сүтеп жыябыз, күбесенең тетмәсен тетәбез. Үзебезнең яңа гына табадан төшкән «гениаль эсәрләребез» дә басылса, журнал бер башка үсеп китәр иде дип хыялланабыз. Ул елларда әле яшьләр өчен әдәби журнал юк, бар карап торганыбыз элөгә дә баягы «Казан утлары» гына. Редакция бүлмәләренә иркенләп кереп йөри алмасак та, аның коридорында, ишек төпләрендә еш була идек.

Икенче курста чакта менә шулай «яшь генийлар» белән бергәләп, «Казан утлары» коридорында киләп сарып йөргәндә, мине Язучылар берлегә бүлмәсенә чакырып керттеләр. Чакыручы кеше – барыбызга да мәгълүм шагыйрь, берлекнең яшьләр белән эшләү буенча рәис урынбасары Илдар Юзеев иде. Ул сүзен Мәскәүдәгә Әдәбият институты турында сөйләүдән башлады. Заманында безнең күренекле язучыбыз Габдрахман Әпсәләмовның элөгә институтта белем алуын да әйтеп узды. «Татарстан Язучылар Союзы быел көз шунда укырга керү өчен берничә яшь язучыга юллама бирергә эзер», – диде. «Әле күптән түгел «Татарстан яшьләре» газетасында чыккан шигырьләренңе укыган идем. Шуңа сүзне синнән башларга булдым», – дип тә өстәде. Мин инде Түбән Кама мәктәбәндә укыган вакытта ук бу институт турында, анда Чыңгыз Айтматов, Рәсүл Гамзатов, Евгений Евтушенко, Белла Әхмәдуллина, Роберт Рождественский кебек атаклы әдипләренң сабак алуы хакында ишетеп белә, эчтән генә анда укысам иде дип хыялланып йөри идем. Әмма гади авыл малае өчен Мәскәү каласы буй житмәстәй булып тоела иде. Илдар абыйның бу тәкьдимен ишеткәч,

йөрәгем урыныннан купты, кинәт кенә иңнәремә канат үскәндәй булды. Мин барырга ризалык биреп, гаризалар язып, документлар тутырып, шигырьләремне русчага тәржемә иттереп, Мәскәүгә жибәрергә эзерли дә башладым. Ялгышмасам, Язучылар Союзы ул чакта унбер яшь язучыга юллама эзерләп, Әдәбият институтына жибәрергә жыйнаган иде. Хыялылар! Анда тулы бер татар төркеме булачак, имеш...

Шул көннән башлап, мин «Әдәбият институты» дип аталган хыял дәрәжәсына кереп чумдым.

Мәскәүгә китү өчен университеттан документларымны алганда, доцент Гази ага Кашшаф белән шундый әңгәмә булып алган иде... «Хәтерлисәңме, абитуриент чагында мин синнән: «Ни өчен бу уку йортына керергә уйладың?» – дип сораган идем. Син ул чакта: «Чөнки монда Толстой укыган, Ленин укыган», – дип җавап биргән идең. Ә хәзер нигә китәсең?» Мин, озак уйлап тормыйча, беркатлылык белән: «Чөнки Толстой да, Ленин да киткән!» – дип ычкындырганымны сизми дә калдым.

Өгәр дә иҗат конкурсыннан уза алмасам, имтиханнарны уңышлы тапшырмасам, үземнән Мәскәү урамында япа-ялгыз каласымны ул чакта башыма да китермәгәнмен. Иҗат конкурсына бер урынга ике йөзгә якын яшь язучыдан эсәрләр килгән, ә көндөзгә бүлектә нибары егерме биш студентны гына алачаклар, дип әйттеләр. Институтка кабул итмәсәләр, Казан университетына кире кайту юлы да ябылчак, ә авылда мине «университеттан куылуым турында» хурлык тамгасы, гайбәт сүзләре көтәчәк иде.

Сүзем «Казан утлары» журналы турында иде бит әле... Журнал редакциясе белән Язучылар берлеге Бауман урамындагы Матбугат йортының икенче катында, бер үк коридорда, ишекләре дә кара-каршы гына. Ул елларда журналның җаваплы мөхәррире – атаклы язучы, әдәби тәнкыйтьче, Муса Җәлил иҗаты буенча иң зур белгеч Рафаэль Мостафин. Йөзгәдә һәрчак елмаю йөртүче, ыспай кыяфәтле, гажәп итагатыле Рафаэль ага без яшьләргә күргән сәен: «Сәлам, егетләр, шедеврлар язасызмы?!» – дип сәлам биреп китә иде. Әдәбият институтына барырга жыенуыбызны белгәч, ул безне үз бүлмәсенә чакырып, кылларыбызны тарткалап карарга булды, ахрысы. Башта киләсе саннарда журналда басылачак эсәрләр турында сөйләде, аннары ниләр язубыз белән кызыксынды. Каникулыбыз башлангач, тиражны арттыру максаты белән подписка чорында районнарда чыгарга, журнал оештырган укучылар конференцияләрендә катнашырга да чакырды. «Ә минем каникул башланды инде. Университеттан документларымны алдым», – дигәч, иртәгә иртән редакциягә килергә кушты.

Әдәбият институтына имтиханнар августта гына башлана, димәк, аңа кадәр минем әле өч айлап вакытым бар. Югыйсә иҗат конкурсына жибәргән шигырьләремә әле җавап та килмәгән. Конкурсны узмасам, имтиханга да кертмәячәкләр бит... Ә мин хыял диңгезендә йөзә торгач, үземне чынлап торып Әдәбият институты студенты итеп хис итә башлаган идем инде... Арадан иң хыялые, иң беркатлысы мин булганмындыр, ахрысы... Чөнки университеттан документларны бер мин генә алганмын, ә калган иптәшләрем конкурс нәтиҗәләрен белмичә ашыкмаска булган. Нәтиҗәдә, арадан иң бәхетлесе дә мин булып чыктым: көтә торгач, бер миңа гына конкурстан узуымны әйтеп, имтиханга чакырып, Мәскәүдән хат килеп төште.

Сүзем «Казан утлары» турында иде бит әле...

Сөйләшкәнчә, мин икенче көнне иртән иртүк килеп, баш мөхәррир ишеген шакрыдым. Рафаэль ага Мостафин коридор түрәндәге кырый бүлмәгә алып кереп, редакция хезмәткәрләре белән таныштырды да: «Мәскәүгә киткәнче, менә шушында бүлек мөдире Малик Хәмитов янәшәсендә утырып эшләрсен. Төп эшен подписка, журналга яздыру булып. Калганын Малик абыең өйрәтер», – диде дә, күңелдә елмаю жылысын калдырып, чыгып китте. Һәм мин, бөтен дөньямын онытып, эшкә кереп чумдым. Университеттагы каләм чарлаучы яшьләр белән редакциядән командировка кәгазьләре һәм тамак ялгарлык сәмән алдык та берәм-берәм юлга кузгалдык. Татар факультетындагы житәкчеләр, үзләре дә журнал авторлары булгангадыр инде,

студентларны лекциядән жибәрергә каршы килмәделәр. Без өч ай эчендә республиканы аркылыга-буйга йөрөп чыктык. Журналга язылуның мөһимлеге һәм кирәклегә турында рәсми бланкка язылган, баш мөхәррир кул куеп, герблы мөһер сугылган хат белән йөзләгән колхоз-совхоз һәм тагын әллә нинди оешма житәкчеләре янына кердек. Әле яңа гына мыскыл чыга башлаган студентларны башта артык исләре китмичә генә каршыласалар да, Муса Җәлил даны белән бергә үзе дә бөтен илгә танылган Рафаэль Мостафин язган хатның тәэсире шактый көчле булды. Аннары Малик ага Хәмитовның: «Житәкчеләр белән сөйләшкәндә: «Без обком кушуы буенча йөрибез. Журналга язылуны партия өлкә комитеты контрольдә тотар», – дип әйтергә өйрәтеп чыгаруы да нәтижәсез калмагандыр.

Ул елларда «Казан утлары»ның халык арасындагы популярлыгы бик тә югары кимәлгә җиткән иде. Язучыларыбызның моңа кадәр күрелмәгәнчә кыю фикерле мәкаләләрен, талантлы эсәрләрен бастыру белән бергә, баш мөхәррир Рафаэль Мостафин республика житәкчеләге алдында журналның дәрәжәсен күтәрү, тиражын арттыру өчен кулдан килгәннән барысын да эшләде. Редакция хезмәткәрләре һәм язучылар авылдан авылга, шәһәрдән шәһәргә йөрөп, төрле әдәби очрашулар, укучылар конференцияләре оештырды, һәр мәктәптә, һәр китапханәдә, кыскасы, һәр җирдә аларны көтеп алалар иде. Р.Мостафин баш мөхәррир булып эшләгән өч ел эчендә журналның тиражы бермә-бер диярлек артты. (1966 елда – 34300 данә булса, 1968 елда ул 65346га җитте.) Редакция белән сабуллашып, Мәскәүгә киткәндә, Рафаэль ага миңа рәхмәт әйтеп, журнал исемненән ике рәтле хромка гармуны бүләк итте.

«Казан утлары» журналы белән бүгенге көнгә кадәр давам иткән иҗади бәйләнешләрем нәкъ менә шул елларда башланып китте. Казан каласында бер ялгызым язмышымның юл чатында басып торганда, журналга чакырып, үз куенына сыендырган, үгет-нәсихәтләре, төпле киңәшләре белән тормыш дәресләре биргән Рафаэль аганы мин бүген дә рәхмәт хисләре белән искә алам. Шунысы кызганыч, тормыш аңа үзе шикелле гел якты йөз күрсәтеп, һәрдаим елмаеп тормады. 1968 елгы Язучылар корылтаенда аның өстенә кинәт ишелеп төшкән кара болытлар әле бүген дә күз алдымда. Кайчакта мин ул болытларның куеруына без, яшь язучылар, өлешчә сәбәпче булмадык микән, дип тә уйлап куям... Бу корылтайга мине, Әдәбият институты студентын да, яшь шагыйрь буларак чакырганнар иде. Язучылар союзының җаваплы сәркатибе Зәки ага Нури баштарак, вакыт җитсә, корылтайда яшьләр исемненән сиңа сүз бирербез, дип тә әйткән иде. Әмма, гадәттәгечә, вакыт җитмәде... Мәскәүдән һәм башка республикалардан дәрәжәле житәкчеләр һәм мәшһүр әдипләр күп килү сәбәпле, сиңа сүз бирә алмыйбыз дип, бер көн алдан кисәтеп куйдылар. Бәлки, соңгы арада Мәскәү даирәләрендә еш яңгырлы башлаган хөр фикерләргә бу малай-шалай трибунадан мондагы халыкка җиткерер, дип шикләнгәннәрдер. Мәскәүдә диссидент язучылар активлашкан, тыелган журналлар, китаплар актив тарала башлаган еллар иде бит... Югыйсә минем ниятем бик гади – яшь язучылар өчен махсус әдәби журнал кирәклеген республика житәкчеләренә, төрле республикалардан килгән олпат әдипләргә һәм дәрәжәле Мәскәү кунакларына җиткерү иде. Сүз бирмәселәрен белгәч, без, бер төркем студент яшьләр, җылышып киңәштек тә мин әйтсә таләпләргә кәгазьгә язып, ишәйтеп, корылтайда катнашучыларга таратырга булдык. Төне буе кулдан күчереп язып, аны берничә йөз данәгә җиткердек.

Икенче көнне иртән, шул мөрәҗғәтебезне букчаларыбызга салып, без өчәү: Зөлфәт, Мирза һәм мин М.Горький урамындагы Г.Камал театрының икенче каттагы балконнарына менеп утырдык. Менә сүзне «Казан утлары»ның баш мөхәррире Рафаэль Мостафинга бирделәр. Ул саллы дәлилләр китерә-китерә, татар матбугатының элекке һәм бүгенге хәле турында бик тәфсилләп сөйли башлады. Революциягә кадәр татарның утыздан артык журналы нәшер ителеп тә, бүгенге көндә аларның берничәгә генә калуын әйткәч, президиумда утыручы партия житәкчеләре бер-берсенә шомлы

итеп карашып куйдылар. Һәм нәкъ шул вакытта без, иң кулай вакыт житкәнен сизеп, яшьләр журналы сорап язган мөрәжәгать кәгазьләрен өчөбез өч яктан залга сибеп жибәрдек. Рафаэль ага бу ниятебез турында белми иде, шуңа күрә ул да гажәпләнеп безнең якка, өстәге балконга, карап куйды. Ә житәкчеләр, билгеле инде, аның чыгышы белән бу өндәмәләр арасында бәйләнеш бар, дип уйлаганнардыр. Нәтижәдә, татар матбугаты язмышын ихлас кайгыртып чыгыш ясаган мөхәррирне берничә көннән эшеннән алдылар. Аны алыштырырлык кеше эзләп, ул урында эле Әхсән Баянны, эле Ләбибә Ихсанованы эшләтеп торып, ниһаять, ярты елдан соң гына Зәки Нурины баш мөхәррир итеп билгеләп куйдылар. Ә алдагы 1969 елда журналның тиражы кинәт кенә кимеп, 36 мең данәгә төште...

Корылтайдан соң мине дә тыныч кына калдырмадылар, тиешле чара күрүне сорап, Казаннан Әдәбият институты ректоры исеменә хат юлладылар. Ректор В.Ф. Пименов мине чакырып, тавышын артык күтәрмичә генә, әйтсә сүзләрен күңелгә сенәрлек итеп әйтте. Аның «Дорогой мой студент Валеев, помни навсегда, в нашем институте занимаюсь не политикой, а поэтикой», дигән сүзләре эле дә колагымда яңгырап торган кебек. Кемнәрдер өметләнгәнчә, мине институттан кумадылар, өч айга стипендиядән мәхрүм итү белән чикләнделәр.

Сүзем журнал турында иде бит эле...

Билгеле инде, татар язучысы өчен иң истәлекле вакыйгалар «Казан утлары» журналында үз әсәрләрең һәм ижатың турында төплә, акыллы мәкаләләр басылу белән бәйле. Редколлегия әгъзасы, аксакал шагыйребез Хәсән ага Туфан хушлавы белән журналда дөнья күргән шигырьләр тупламым зур әдәбиятка таба атлаган беренче адымым булгандыр. Хәсән ага кырыйларына яшел кара белән теләк-тәкъдимнәрен язган шигырьләремне эле дә кадерле ядкарь итеп саклыйм. Поэзия бүлгә мөдире Нури ага Арслан һәм аның дәвамчысы Рәдиф Гаташ та без яшьләргә һәрдаим хәерхәл булдылар...

«Казан утлары» журналы белән бәйле тагын бер вакыйганы язып үтим эле... 1982 ел, Чаллы Язучылар оешмасында житәкче булган чорым. «Энергетик» мәдәният сарае директоры Шамил Закиров көннәрдән бер көнне миңа бер тәкъдим белән мөрәжәгать итте. «Быел – «Казан утлары» журналының олы юбилее. Әйдә, журналга багышлап жыр языйк та, Казанга барып, юбилей тантанасында сәхнәгә чыгып зурлап котлыйк! – диде ул. – Музыкасын талантлы композиторыбыз Илгиз Закиров язар, ә сүзләре – синнән...»


Билгеле инде, мин моңа бик теләп риза булдым. Тиз арада аны язып та өлгерттек. Г.Камал театры сәхнәсендә жырчы Азат Тимершәех белән Илгиз Закиров (баян) башкарган «Казан утлары» жырын тамашачылар алкышларга күмеп каршы алды. Һәм ул эле хәзер, кырык ел узгач та, төрле жырчылар репертуарында һәм радио-телевидение тапшыруларында яшәвен дәвам итә.

Мин бүген дә «Казан утлары» журналының һәр яңа санын кадерле кунак көткән сыман көтеп алам. Журналны кулга алганда, үзем дә сизмичә, әлегә жырыбыздагы сүзләргә авыз эченнән генә көйли башлыйм...

*Яктырак яна «Казан утлары»,
Чакыра безне үзенә һаман.
Киләбез сиңа, кайтабыз сиңа
Учак янына җыелган сыман.*

Разил ВӘЛИЕВ,
Татарстанның халык шагыйре

ГОМЕРЛЕК ЮЛДАШЫМ



Мин инде тугызынчы дистәне ваклап баручы шактый өлкән яшьтәге кеше. Үз-үземне белә-белгәннән, уку-язу таныганның бирле ул вакытларда «Совет әдәбияты» исемен йөртүче бу журнал миңа теге яки бу дәрәжәдә таныш. Безнең гаиләдә ул берәз бәхәс, тавыш та чыгаргалап ала иде. Аның яңа саны килүгә абый белән апа журналны әүвәл уку өчен тарткалашып та алуларын хәтерлим. Миңа, сеңелкәшкә алардан соң гына элгә. Әмма әнкәй еш кына кычкырып укырга куша иде. Сукур лампа янына тезелеп утырабыз: беребез укый, калганныбыз тыңлап тора. (Г.Әпсәләмовның сугыш турындагы әсәрләрен хәтта әле икешәр мәртәбә дә кычкырып укыдык бугай). Берәз танышкач, тәэсирләр белән уртаклашып алабыз. Әнкәй үзе дә андый

әңгәмәләргә еш кына катнашып китә иде. «Совет әдәбияты»н китапханәдән, күрше-күләннән алып укуны да хәтерлим. Бу журналны уку безнең гаилә өчен, ничектер, ашау, йоклау кебек зарури бер гамәлгә әйләнде. Ул вакытта әле радио-телевидение безнең өчен юк. Дөнъя, яшәеш-тормыш турындагы мәгълүматларның шактыен без «Совет әдәбияты» аркылы алдык. Татар әдәбиятындагы күп кенә әсәрләр безгә журнал вариантында кереп калды. Үскән саен журнал белән кызыксыну артканнан-арта барды. VII сыйныфлардан бу мәжмуганы башыннан азагына кадәр уку, аның белән танышып чыгу гадәти бер күренешкә әйләнде. Студент елларында инде без фәкыйрегез үзенә күрә бер тәнкыйтьчегә дә әйләнеп китте. Хәтта берәз төрттеребрәк «Безнең Белинский» дип әйтүләр дә ишетелгәләде. Мәкалә рецензияләр язам, гәжит-журналларга илтәм. Әмма аларның күбесе басылмады. 60 нчы елларда Рафаил Төхфәтуллинның «Йолдызым» повесте бик популяр иде. Аның хакында без университетта китап укучылар конференциясә дә уздырдык. Авторның үзен дә чакырдык. Мин төп докладны ясадым. Бу чыгышны рецензия рәвешендә хәтта «Совет әдәбияты» да бастырып чыгарды (1962 ел, №7.–143-146 б.). Журналда бу минем тәүге публикациям иде. Алга таба бик саранланып кына булса да, мәжмуга миңа ишекләрен ача башлады. Берәздән, мәсәлән, Ч.Айтматов әсәрләренен татарча басмасы чыгу уңае белән язылган «Гади кешене олы итеп» дигән мәкаләм дөнъя күрдә (1966 ел, № 6). Ә инде журнал исемен алыштыргач, төгәлрәге 70 еллардан башлап, мин мәжмуганың даими авторларының берсенә әверелдем. Ике дистә елдан артык «Казан утлары»ның редколлегия әгъзасы да булып тордым. Журнал хакында аерым мәкаләләр язарга, чыгышлар язарга да туры килде. Аларның шактые гәжит-журналларда, төрле жыентыкларда басылып та чыкты. Минем ярты гасырдан артыкка сузылган педагогик, уку-укыту эшчәнлегем, фәнни тикшеренүләрем дә бу журнал белән тыгыз бәйләнештә барды.

Андагы материалларны мин шәкерт-студентларыма, хезмәттәшләремә дә житкереп барырга тырыштым.

Бер гасырлык яшәү дәверендә төрле исем-атамалар белән йөртелгән хәзерге «Казан утлары» меңбеллык сүз сәнгатебезнең, милләтебез яшәешенең төп, магистраль елында туган күренеш. Аның тууында, яшәешендә Г.Ибраһимов, Н.Такташ, М.Жәлил, Г.Бәширов, Х.Туфан, С.Хәким һәм башка бик күп каләм эһелләребезнең өлеше бар. Бу журнал соңгы дәвер татар әдәбиятының үзенә күрә бер мәркәзе, штабы кебек тә булды. Күпчелек әдипләребез укучыларга журнал аркылы танылды. Соңгы гасырдагы милли- рухи, мәдәни тормышыбызны без, гомумән, бу мәжмугадан башка күз алдына да китерә алмыйбыз. Хәзер бездә татар телендә дистәләгән журнал чыгып килә. Әмма, шуңа да карамастан, «Казан утлары» беренчелеген, лидерлык вазифасын, сүз сәнгатебезнең үсеш дәрәжәсен билгеләүче бер барометрлык функциясен хәзер дә саклый. Ул, иң беренче чиратта, әдәби журнал. Әмма бу мәжмуга билгеле бер дәрәжәдә гомуммилли вазифаларны да үтәп килә. Анда, әдәбият-сәнгать материаллары белән бергә, тарихи, сәяси, мәгърифәти мәсьәләләр дә яктыртыла, милләтара бәйләнешләр дә игътибардан читтә калмый. Кыскасы, «Казан утлары» рухи-мәдәни, иҗтимагый-милли тереклегезнең үзенә күрә бер ельязмасы да булып тора.

Миңа Төркиядә, элеккеге СССР составындагы милли республикаларда, аеруча Казакстанда, Үзбәкстан, Төркмәнстан жәмһүриятләрендә еш булырга туры килә. Шунысы мөһим: бу мәмләкәтләрнең шактый гына зыялылары «Казан утлары»н белә, аның эшчәнлеген уңай бәяли. 2018 елның апрелендә, мәсәлән, мин Дүшәнбе каласында халыкара конференциядә катнаштым. Очрашу-әңгәмәләр вакытында дистәләгән тажик әдип-галимнең безнең мәжмуга хакында белеп сөйләүләре без фәкыйрегезне бик тә сөендерде. Биредәге Милли университетның кафедра мөдире Мортаза Зәйнетдинов, мәсәлән, татар-тажик әдәби бәйләнешләре, «Казан утлары» турында махсус мәкалә-хезмәтләр дә язган.

«Кадрлар барысын да хәл итә», – дип, юкка гына әйтмиләрдер. Журналның озак еллар бие абурылы басма булып килүендә анда эшләгән һәм хәзер дә хезмәт куючы баш мөхәррирләрнең, хезмәткәрләрнең роле искиткеч зур. Болар арасында Г.Кашшаф, Р.Мостафин, Н.Арслан, Р.Фәйзуллин, Т.Әйди, К.Кәримов һәм башка бик күп билгеле затларны атап китәргә була. 40 елга якын журналның поэзия бүлеген житәкләгән күренекле шагыйрь Рәдиф Гаташ эшчәнлеге үзе генә дә махсус бер мәкалә-язмага соралып тора. Бу истәлекле юбилей алды көннәрендә аларның һәммәсенә дә, шулай ук күпләгән авторларга рәхмәт әйтәсе килә. Киләчәк көннәрдә дә «Казан утлары» үзенең остазлык, беренчелек позициясен саклап, туган тел, милләтебез мәнфәгатьләре өчен көрәштә фидакарлыкнең бер өлгесе, үрнәге булып калсын иде.


Хатыйп МИҢНЕГУЛОВ



Тәржемәче, мөхәррир-журналист
Абдулла Гомәр (Абдулла Закир
улы Гомаров). 1958-1963 елларда
«Совет әдәбияты» журналының баш
мөхәррире.




«Совет әдәбияты» журналының редколлегия әгъзалары һәм хезмәткәрләре. Алгы
рәттә утыралар (сулдан уңга): Нил Юзиев, Фатих Хөснәи, Абдулла Гомәр, Габдрахман
Әпсәләмов; арттагы рәттә: Малик Хәмитов, Яхъя Халитов, Вил Ганиев. 1958 ел.



Гәзиз Мөхәмәтшин
«Совет әдәбияты»
журналының
1963-1965 еллардагы
баш мөхәррире.

«Казан утлары» архивыннан



Бөек композитор Нәҗип Гаяз улы
Җиһанов (1911-1988). СССРның
халык артисты. СССРның Дәүләт
(1948, 1950, 1970), Татарстанның
Г.Тукай исемендәге Дәүләт (1958)
премияләре лауреаты. Социалистик
Хезмәт Герое (1981). 1980 елда
төшерелгән фото.



Драматург Юныс Әминов
(1921-1982) – «Язылмаган
законнар», «Тамырлар»,
«Гөлҗәннәтнең җәннәте»
һ.б. пьесалар авторы. Бу
айда аның тууына 100 ел.



Фирдәвес Гариф кызы
Гарипова (1941-2014)
– филология фәннәре
докторы. Дистә еллар
буге «Казан утлары»
журналының даими
авторы булды. Галимәнең
төп хезмәтләре
Татарстанның җир,
су, торак атамалары
тарихына багышланган.

Туфан Миңнуллинга 60
яшь тулган көннәрдә
аның туган ягында.
Сулдан уңга: Раббит
Батулла, партия өлкә
комитеты секретаре
Рәис Беляев, Әсхәт
Хисмәт, (...),
Туфан Миңнуллин,
Фәиз Зөлкарнәй,
Гариф Ахунов. 1995 ел.



Татарстанның ПЭН-клуб
әгъзалары (сулдан уңга):
Марсель Галиев, Миркасыйм
Госманов, Нур Әхмәдиев
Словения, Люблина шәһәрәндә.
2005 ел.

ЕРАККА КИТҮЛӘР... САГЫНДЫРА

Мөдәррис Әгъләмовның шигъри таланты Ходайдан бирелгән. Аның шәхси язмышы, бу очракта без аның бала чактан эти-әнисен югалтып, апасы Рәсимә тәрбиясендә сугыштан соңгы ачлы-туклы тормыш һәм хезмәт авырлыкларын үз жылкәсендә татып үсүен дә, Казан университетына шагыйрь-әдәбиятчы булам дип укырга килгәч, атнасына бер тапкыр көне бие автомат сүттереп, устав ятлатып, кырда булмаган дошман белән сугыштырып... синең жилегеңә үткән хәрби кафедралар белән уртак тел таба алмавын да, матди һәм рухи-психологик каршылыклары кирәгеннән артык күп булып (ул елларда Казанда нибарысы өч татар мәктәбе калуын искәртеп үтик), ятим яшүсмерләргә хас булганча, гади халык һәм милләт фажигасен үз тәкъдиредәй кабул итүендә, гомумән, алдагы бөтен ижат-яшәеш рәвешенә шушы фидакарь дәрвишлек фәлсәфәсенә барып тоташуын истә тотабыз.

Ике курсны тәмамлагач, укуын өзәргә мәжбүр булган егет 1968-1973 елларда Тукай районының Яңа Гәрәле урта мәктәбендә тарих укытучысы, аннары Чаллы шәһәрәндәге Халык театрында режиссёр ярдәмчәсе булып эшли. 1974 елдан кабат Казанга килә һәм, газета-журнал редакцияләрендә вакытлыча эшләп алуларын исәпләмәгәндә, профессионал язучы сыйфатында фәкать ижат эше белән генә шөгыльләнә.

Дөньяга мондый әрнүле, җаваплы һәм үзенчәлекле карашның нәтижәсе, табигый ки, шагыйрьнең бөтен ижат эволюциясендә дә ачык чагылыш тапмый калмый.

* * *

Әнисен юксынып, иң беренче язган һәм басылып чыккан «Истәлекләр» (1958) шигъирәннән башлап, 1965 елда Казанга килгәнчегә кадәрге мәктәп чоры шигъирьләрен без авторның беренче өйрәнчек шигъирьләре итеп карый алабыз. Аларның күбәсе Зәй район газетасында, шул исәптән Татарстан һәм Башкортстанның балалар матбугатында даими басылып килгән яшь каләм иясе әсәрләре буларак тәкъдим ителә.

Авторның шулай ук җиде елга сузылган икенче ижат чоры Казан дәүләт университетында укыган көннәрәннән башланып, актив рәвештә күмәк җыентыкларда («Беренче карлыгачлар», 1969; «Шигърь бәйрәме», 1969, 1970; «Идел» альманахы) һәм үзенә ике мөстәкыйль китабын («Кыңгырау», 1970, «Учак урыннары», 1973) бастырып чыгарган елларын үз эченә ала. Шул ук 1973 елда ул СССР Язучылар берлегенә кабул ителә. Бу чорны, һич икеләнмичә, шагыйрь ижатының иң югары күтәрелгән «классик чоры» дип атарга була. Аның иң яхшы егермеләп шигъире дә нәкъ әнә шушы вакыт аралыгында ижат ителгән.

Шагыйрь ижатының өченче чоры итеп, без авторның 1974 елда кабат Казанга килеп, соңгы көннәрәнчә (2006) яшәп ижат иткән утыз биш еллык гомерен күзаллыбыз. Бу чор авторның нигездә сюжетлы шигъирьләр, балладалар һәм публицистик яңгырашлы әсәрләрен, монолог-поэмалар языу белән характерлы («Акмулла арбасы» (1981), «Тукайдан хатлар» (1972-1985), «Киләчәккә кайту» (1987), «Мин әйттем...» (1992), «Иман тәрәз шакый» (1996), «Кан тамырын кистем» (2001) шигъри китаплары).

Соңыннан калын-калын сайланмалары басылса да, авторның икенче ижат чорына караган иң әуәл чыккан «Кыңгырау» (1970) һәм «Учак урыннары» (1973) дип исемлэнгән ике китабы шагыйрь ижатының үзгендә ята. Аларга махсус тукталып үтми торып, безгә калса, шагыйрь ижатының төп үзенчәлеген дә, аның әдәбиятыбыздагы объектив урынын да аңлау һәм аңлату һич мөмкин түгел. Әлеге китаплар безгә шагыйрьнең табигый талантын бик ачык күрсәтеп-дәлилләп торучы конкрет мисалларны үз эченә ала.

«Кыңгырау» китабына кергән шигырьләрнең композицион ягы әле тиешле камиллектә дип әйтеп булмаса да, авторның поэтик фикерләү куәсе аларда ярылып ята. Бу яктан караганда, әлеге жыентык шагыйрь ижатының чын мәгънәсендә өлгерү лабораториясен чагылдыручы китап булып тора. Киләчәктә классик камиллектә үсеп чыгасы шигъриятнең ул чишмә башы.

Инде сүзгә шигъри фикерләүнең үзенә бирик: *Ак патшаның кара хатларын да / Китергән ул почта атлары... / Авыр яраларны ачкан сыман, / Ачкан хатны илнең картлары.* («Уфа юлы»).

Шигырьне, тулаем алганда, сайланмаларга кертергә ләек дип әйтә алмасак та, биредә инде укучы, һичшиксез, авторның колачлы поэтик жегәрен тоймый калмый.

Ә менә «Туган якларыңнан киткән чакта...» шигыренең төп сайланма мираска кертелмәве инде безнең күнелдә шактый гына ризасызлык та тудыра: *Туган якларыңнан киткән чакта / Жырсыз китәрмен дип уйлама: / Жырсыз чыгулары мөмкин түгел / Мәшәкәтләр тулы дөньяга.*

Монда нәкъ менә Мөдәррис шигъриятенә хас кыю, ярсу-дуамал, кодрәтле поэтик көч ташып тора. «Мичкә керсәң, койрыгыңнан таныйм...» дигән шикелле, әлеге шигъри хис ташкынын башка шагыйрьләрнең шигъри язмасы белән бутау һич мөмкин түгел. *Адашмаган кеше юл эзләми, / Юл табылмый әле тиз генә... / Ялгышларым белән жирдән китсәм, / Үз ялгышым калсын үземә.* («Балам, бәгърем, диеп»)

Әлеге юлларда инде шигъри фикерләү генә түгел, безнең алга кыю чыгып баскан фидакарь шагыйрь шәхесе дә күренми калмый.

Беренче китапка кергән бу шигырьләрдә шагыйрьнең катлаулы социаль төркемнәр психологиясен олы рәссамнарча гажәеп төгәл ачып салган шедеврлары белән дә очрашабыз. Аларга укучы буларак сокланырга гына кала. Биредә шагыйрьнең нечкә психологик күзәтү сәләтенә ия булуын гына түгел, фәлсәфи диалектика законнарын тирән үзләштерүенә дә һич шигебез калмый: *...Кемнәр көпә, кемнәр белеп йөри, / Кемнәр эзли, таба, бутала... / Буталганнар кайчак юл табалар, / Көпә йөргәннәре туктала.*

Никадәр төгәл фикер, нечкә тоемлау һәм реаль картина!

Соңгы строфада шагыйрьнең идея-фикерен гомумиләштереп белдерү таланты, әсәрне композицион яктан да гажәеп төгәл йомгаклап кую осталыгына ирешүе бик ачык күзгә ташлана: *Тормыш үзе дә бит кешеләр күк, / Аңарда да никтер мең гадәт... / Ул да кайчак аягүрә бара, / Кайчагында бара үрмәләп.*

Бу шигырьне сайланма жыентыкларга кертергә күзләрә житмәгән төзүчеләр белән инде монда бәхәсләшеп торырга да урын юк кебек, бары уфтанырга гына кала.

Шагыйрьнең «Кош» шигыре дә безне шәхесләр психологиясен ачу тирәнлегенә белән сокландырмый калмый. Шигырь «кошларын төшлеккә йоклаткан» – тынып калган урманга багышланган: *Бары бер кош кына йокламый нигәдер, / Берүзем – ни ямь бар, ни шатлык, ни кадер? / Күрәсәң, аңарда бик нечкә бәгырьдер... / Ул кошлар илендә, мөгаен, шагыйрьдер.*

Ниһаять, шагыйрь әлеге беренче китабында үз буынының киләчәк еллар каршында әле көчсез-зәгыйфь тә, өметле һәм кодрәтле дә булган тарихи урынын ачыклап күрсәтеп бирүгә ирешә: *Безнең әле килер язлар алда, / Вәгъдә бирсәк – ялган сүз түгел. / Без әлегә сукбай малай гына, / Без хәзергә әле без түгел.* («Без – курпылар».)

Соңгы – 2016 елда басылып чыккан иң тулы басмаларның берсе «Еракка китеп кара» китабында (479 бит) шагыйрь ижатының үзегендә торган элге шигырьнең дә урын алмавы бик аяныч, әлбәттә.

Алда китерелгән шигъри өзекедән чыгып, без ныклы бер фикергә киләбез: 31 генә шигърьдән торына да карамастан, элге беренче китап авторга үзенә шигъри фикерләү үзенчәлеген дә, тормышта шигъри сүзен әйтү кодрәтен дә күрсәтүгә мөмкинлек биргән.

89 шигърен үз эченә алган икенче китабы – «Учак урыннары» (1973) исә шагыйрьнең дистәләгән иң яхшы классик шигърьләрен тәкъдим итүе белән әһәмиятле. Менә бу урында әдәбиятыбызның шушы чордагы гомуми үсеше, ягъни М.Әгъләмовның нинди объектив шартлар эчендә татар шигъриятенә килеп керүе турында да берничә сүз әйтеп үтик.

50 нче еллар – татар шигърияте үсешенә шактый авырлык кичергән еллары. Тематиканың шактый чикләнгәнлеген, идеядәге шаблон ура-патриотизм, эстетик тасвирның коры сөйләп чыгу, шомак такмак коруга кайтып калуы һ.б. сыйфатлар – аның бу еллардагы иң характерлы үзенчәлекләре. Классик шагыйрьләребезнең кин катлам укучыларыбызга 20-40 нчы еллардан соң шактый урау юллар белән әйләнеп кайтуын да биредә аерым ассызыклап әйтеп үтәргә кирәк: (Муса Жәлил. Моабит төрмәсендә язылган шигърьләр (1953), Габдулла Тукай. Әсәрләр, дүрт томда (1955-1956), Шәехзадә Бабич. Сайланма әсәрләр. (1958), Хәсән Туфан. Жырлар, шигърьләр. (1958), Дәрдемәнд. Сайланма әсәрләр. (1959) һ.б.).

Ниһаять, шушы бушлыкны тутырырга теләгәндәй, шигъриятебездә Гамил Афзал, Шәүкәт Галиев, Илдар Юзеев, Роберт Әхмәтжанов шигърьләре калкып чыкты, 60 нчы еллар уртасыннан яңа бер шау-шулы вакыйга буларак Равил Фәйзуллин, Рәдиф Гатауллин, Ренат Харис, Рөстәм Мингалим, Гәрәй Рәхим исемнәре килеп керде, алар эзәнә үк басып, Рәшит Әхмәтжанов, Мөдәррис Әгъләмов, Зөлфәтнең поэтик сулышы төсмерләнде, дулкын-дулкын булып аларга тагын берничә төркем шагыйрьләре килеп кушылды. Монда, һичшиксез, төп казаныш – шигъриятебезне бу чорда күрелмәгән бирикеләргә күтәргән яңа шигъри фикерләү ташкыны иде. Мөдәррис Әгъләмовның беренче китабында укучы барыннан да элек энә шушы поэтик яңарышны күрде. Аны элге яңа заман шагыйре буларак кабул итте.

Инде икенче китабында бер-бер артлы тезеләп киткән камил шигърьләре кин катлам укучыны гына түгел, поэзиябезнең тәҗрибәле аксакаллары Хәсән Туфан, Сибгат Хәкимнәр күңелен дә чын мәгънәсендә тетрәтеп-илһамландырып жибәрде. Бу жыентыкка язган керештә Сибгат Хәкимнең яшә шагыйрь ижатына карата әйткән сокланулы сүзе-бәясә шул хакта сөйли.

* * *

Бу икенче китапка кергән иң зур поэтик табышларның да нигезендә, һичшиксез, авторның шигъри фикерләү хасияте ята. Алар барыннан да элек халыкның үз күңеленнән чыккан әрнүле-сызланулы йөрәк авазы булып кабул ителә. Алар гади-аңлаешлы да, бер үк вакытта югары поэтик югарылыктагы эстетик кыйммәткә дә ия. Алар Акмулла, Тукай, Бабич рухы белән сугарылган. Сөрсегән торгынлык елларындагы мәдәни-сәяси атмосфераны кинәт сискәндереп-айнытып жибәрә торган шәхес иреге, милләт азатлыгы кебек мәңгелек идеяләргә яңа заманда шигъри телдә яңгырата алуы белән дә М.Әгъләмов үзенә югары профессионал шагыйрь исеменә лаек булуын тагын бер кат раслый алды.

Иң әһәмиятлесе шунда, нинди генә темага килеп кагылмасын, шагыйрьнең табигатьтән бирелгән шигъри фикерләү сәләте һәрвакыт үзеннән аерылгысыз. Кайчакта ул логик фикерләү каршылыгы буларак барлыкка килә: *Әмма кояш күтәрелгән саен, / Кечерәя бара күлгә.*

Әсәрдәге моннан соңгы фикер-хис үстөрелеше дә шушы логик каршылык

тудырган шартлы хикмәтнең дәвамы буларак үстерелә: *Күтәрелде кояш. Сезгә инде / Конвойларсыз кайтыр чак җиткән.* («Кайтасылар», 1966.)

Шигъри күрү сәләте тасвирда сиземле табигать рәсеме янса халәт картинасы буларак та гәүдәләнә: *Кайчак күлдә йолдыз бәргәләнә.* («Төнге тынлык», 1970.)

Бу сиземле сурәтләр, табигый ки, авторның фикер-идеясен югары очышка күтәргән армас-талмас канатлары алар. *Буй җитеп, яуларга китеп / Кире кайтмаса бала, / Аналар өйдә, бишекләр / Чормада ятим кала, чормада...* («Матчага элгән силә», 1971.)

Әсәрдә шигърият еш кына сиземле картина һәм логик фикерләүнең синтезы – метафоралы микросурәт буларак калкып чыга: *Тасма-тасма булып юллар кала, / Казан сөлгеседәй җилфердәп.* («Кайтып барам», 1970.)

Шагыйрь үзенә шигърьләре композициясен поэтик шартлылыкның гомумиләштерү хасиятенә корырга ярата. Бу хакта сүз барганда, укучы өчен иң әүвәл аның «бер каптырмалы» гомумиләштерүләрен – шигъри параллельләргә нигезләнгән кыска, җыйнак шигъри этюдларына тукталып үтү кызыклы булыр дип уйлыйбыз.

«Сабантуй» (1966) шигъре, әйтик, ике композицион өлештән оеша. Аның беренчесе гап-гади бер Сабантуй күренешен тасвирлаудан тора: *Мәйдан күк кысыла йөрәкләр: / Бирмә билеңне! / Бирмә - ә - ә...*

Икенче өлештә бу халәт киңәйтеп, гомумиләштереләп – инде халыкның дошманы белән көрәшү ситуациясенә күчереләп яңгырый: *Мәйдан күк кысыла бар халык: / Бирмә илеңне! / Бирмә - ә - ә...*

«Кайтулар» (1966) шигъренәң поэтик табышы да энә шундый параллель психологик ике эпизод аерымлыгын янәшә куюга нигезләнгән: балачакта уйнап-үскән таулар дөнья гизеп кайткан егеткә үр генә булып тоелса, аның картлык көннәрендә алар кабат биек тауга әверелә.

«Учак урыннары» (1969) шигърендә исә поэтик гомумиләштерүләренәң нигезенә лирик геройның ассоциатив кичерешләре алына: атларын эзләп йөргәндә килеп очраган көйгән һәм курпы тишелмәгән учак урыннары аңа «лөхетә иңеп төшкән кабер»не хәтерләтә, әлегә көтелмәгән – «яш йөрәкне урыныннан куптарылык» күңел шомлануы, көчәеп, шигърь үсешен масштабы поэтик тасвир-белдерү юнәлешенә борып жиберә: *Җир шарына тәңгәл / Болын шундый чуар... / Монда синең Болгар, / Монда синең Суар, – / Болын шундый чуар, болын шундый чуар.*

Шагыйрнең иң тәэсирле шигърьләреннән берсе «Еракка китеп кара» (1967) шигъре дә шушы реаль тормыштагы бер ситуацияне, гомумиләштереп, аны яңа фәлсәфи идея белдергән шигъри яңгырашлы поэтик орбитага чыгару үрнәге булып тора.

Лирик герой Пионерлар йортында рәсемнәр карап йөргәндә, «Абый, әйдә, син монысын еракка китеп кара!» дип тәкъдим ясалуы абыйлары аңында фәлсәфи-шигъри яңа үлчәмнәр тууга сәбәпче була: *...Үз халыкның киләчәген, / Үткәннән, бүгенгесен; / Кайгысының, шатлыгының / Зурлыгын белер өчен / Еракка китеп кара син, / Еракка китеп кара!*

Шагыйрнең масштабы шигъри фикерләве, энә шул рәвешчә, үткәннәргә дә, киләчәккә дә, бүгенгегә дә концентрацияләнгән бер психологик берәмлеккә төйнәп кую көченә ия. Шагыйрь кулында мондый кодрәт булу – аның үз заманы каршылыklarын гәүдәләндерүдә алыштыргысыз бер чара. «Җил дә җил» (1965) шигъренәң поэтик гомумиләштерүе беренче һәм соңгы строфалар аерымлыгыннан үсеп чыга: *...Тынгысыз җилләр йөрәккә / Иртә дә, кич тә керә... / Җил дә җил... / Чаганнар түгел, / Заманнар аягүрә.*

* * *

Икенче китабында шагыйрь шулай ук психологик рәсемнәр ясау осталыгын үстерүгә дә зур игътибар бирә.

Остасы Хәсән Туфанга багышланган «Төн буге утырсаң...» (1969) шигърендә автор бу реальлеккә метафора аша ирешә: *Әйтсеннәр: «Тынмаган / Ул нинди җан икән?» / Шигърьләр сыктым мин, / Кан икән, кан икән.*

Каләмдөшө Рәшит Әхмәтжановның жәмәгәте Луиза ханымга багышланган «Карага – кара жеп...» шигырендә геройның эчке портреты берничә баскычлы штрих белән жанландырыла. Беренче строфада автор башлыча аның тышкы рәсеме, шөгыле һәм лирик геройга мөнәсәбәтен ача: *Пушкинның няясы шикелле / Син безгә тынычлык саклайсың... / Карага – кара жеп... / Тырышып, / Эңгә кара жеп саплайсың.*

Моннан соңгы строфаларда автор укучыны үзенә яраткан алымы – шигъри гумиләштерүләр аша олы тормышка алып чыга: *Безне дә кешелек бу көндә / Яктыга жибәреп күзәтә... / Карага – кара жеп, / Акка – ак, / Бутасаң барыбер төзәтә...*

Ул гына да түгел, шушы ук реаль тормыштан тотып алган шигъри деталь ярдәмендә шагыйрь әсәренә салынган төп фәлсәфи фикерен – әсәренң идеясен яңгыратуга ирешә: *Табиғатъ салган бер орлык бар, / Жыр сөйгән йөрәктә кара юк... / Жырда да шулай ук... жырда да / Акка – ак, карага – кара жеп.*

* * *

Шигъри тасвирланган портретлар белән эш итү шагыйрьнең алдагы жыентыкларында да урын ала. Аның энисенә багышланган «Бердәнбер» шигырендә якты, фажигале поэтик гумиләштерү ярымсюжетлы баллада жанры аша әсәренң исеменә үк чыгарылып, төрле тарихи тормыш ситуацияләрендә үзгәрмәс бәя рәвешендә кабатланып килгән күпкырлы психологик халәт деталенең символлашуы ярдәмендә тормышка ашырыла.

«Акмулла арбасы» һәм «Тукайдан хатлар» поэмаларында автор геройлары портретын ачуда поэтик тезмә-шигырь, циклар рәвешен сайлап ала. Безгә калса, әсәрләргә бу билгеле бер күләмдә таркаулык бирә, аның бербөтен яну-мөнәсәбәт ялкынын беркадәр сүрелдерә төшә.

Шагыйрь исә фәлсәфи ачкычлы нечкә лирик кичерешләрендә: *Ничә төшимм – төнге сулар / Ярга тиеш авыр сулар... / Моңы барның йөрәгеннән / Гәрвакытта жылы чыгар. / Соңга кадәр үзе туңар.* («Төнге сулар».)

Яисә чичәннәрдәй логик контрастлы фикер һәм хикмәтле белдерүгә корган шигырьләрендә һәрвакыт үз стихиясендә, аның көче шунда: *Киләчәккә барасы бар, / Сабуулашыйк, йәгез. / Ачыгыз тәрәзәләрне, / Булса тәрәзәгез. («Тәрәзәгез булса...»)*

Шагыйрьнең бер генә зур шигырь кичәсендә дә укымый калдырмаган, замандашларыбыз һәрчак әсәрләнәп кабул иткән «Китә алмыйм...» шигыренә дә тукталып үтик.

Ул ике төп үсеш этабыннан гыйбарәт. Беренчесе – каршылыклы, гөнаһлы реаль тормыш – мәхәббәт эпизоды: *Без йөзәбез... Дөнья ап-ак күбек. / Без йөзәбез менә шаашкан кебек, / Безгә тәкъдир язган бөтен ләззәт / Бергә килеп, баштан ашкан кебек. / Мин китәргә тиеш таңга чаклы, / Ә бу кичә кабатланачакмы? / Кабатланачакмы бу кичә – / Китә алмыйм шуны белмичә.*

Монысы лирик герой күңелендә купкан беренче башлангыч шомлы уй. Алга таба ул, тагын һәм тагын кабатланып, көчәя, тирәнәя, социальләшә барып, килчәк буыннар, милләт язмышы, жәмгыять, кешелек масштабына житкерелеп яңгыраган фажигале бер заман соравына әверелә: *...Киләчәккә бара алмый кеше, / Бара алмый шуны белмичә.*

Шигырьнең төп көче энә шушы кичә яңгырашлы заман проблемаларын, уч төбедәй бер экспрессив ноктага төйнәп, укучы аңына житкерә алуында түгелмени?! Әлегә сыйфат исә авторның талант кодрәте турында сөйли. Шунысын да өстәп әйтергә кирәк: ярты гасыр элек язылган бу шигырь бүгенгә көндә тагын да актуальрәк булып яңгырый. Яшерен-батырын түгел, ераккарак киткән саен... бүгенгә әдәбиятыбызда һәм бүгенгә тормышыбызда бу юлларның авторы да безне күбрәк сагындыра бара!

Равил РАХМАНИ

СИБГАТ ХӘКИМ УРАМЫНДА

Без сиксэненче елларда яшәгән Театр урамындагы йортыбызның тәрәсәннән Казансуның каршы ягындагы сазлыклы яры ачык күренеп тора иде. Анда биек булып үлән үсә, жикән камыш чәчәк ата. Жәен мин еш кына Казансуда су керәм. Ишегалдыннан туп-туры Фукс бакчасына чыгам да озын агач баскыч буйлап, зур булмаган пляжга төшәм. Анда беркем дә булмый диярлек. Пляж дип тә мин аны үзем генә атыйм. Әйләнә-тирәсендә чүп-чар, буш шешәләр ауный, куаклык, америка өрәңгесе баскан. Анда кояшта кызынырга да жай юк. Яр буенча шактый ук көчле агым, су салкын, озаграк коенсан, аякны көзән жыерырга да мөмкин. Көзән жыера калса дип, үзем белән булавка йөртәм, кирәге чыкканда, аны туп-туры балтырга кадыйм, көзән жыеру шунда ук бетә.



Гадәттә, мин каршы як ярга таба йөзеп китәм, анда су сай, кояшта жылынган була, сәгатьләр бие судан чыкмыйча ятарга мөмкин. Елганың ул ягында арыш йә бодай басуы дулкынлана. Хәзер бу урыннарда биек йортлары белән торак квартал үсеп чыкты, стадионнар, кунакханәләр, ресторан, кибер, аттракционнар гөрли, әйтерсез лә, бөтенләй ят шәһәр. Матур, чыннан да, монда бөтенләй башка тормыш кайный.

Сибгат Хәким урамы минем катнаштан башка гына барлыкка килмәде. Татарстан Министрлар Кабинетының этиемнең исемен мәңгеләштерү турындагы карарында мэриягә Казанның бер урамын аның исеме белән атау бурычы йөкләнгән иде. Мэриядән тәҗрибәле бер иптәш миңа исемне әле төзелмәгән урамга кушарга кирәклеге турында киңәш бирде. Чөнки инде ниндидер исем йөрткән урамның исеме алмаштыру бик мәшәкатле, анда яшәүчеләрнең пропискаларын һәм башка күп төрле документларны үзгәртү белән бәйлә һәм бу кешеләрдә ризасызлык тудыра.

Казансуның уң ягында яңа төзелә торган урамның исеме юк, төзелеш документларында ул ниндидер кодлы номер белән генә билгеләнә йөртелә иде. Мэриядә бу урамга Сибгат Хәким исеме бирү турында карар уңай хәл ителде һәм мин әле ике-өч кенә йорты төзелә башлаган кварталның үсешен, аның тулы бер проспектка әверелүен кызыксынып күзәттем. Тиздән анда зур, биек йортлар калкып чыкты, стадион, ял һәм күнел ачу учреждениеләре, пляж барлыкка килде.

Радио-телевидениедән Сибгат Хәким урамын еш искә алып сөйли башладылар, матбугатта яздылар. Үз урамың барлыкка килүен күрү жанга рәхәтлек, күнелгә хушылык бирә.

Бер елны Тарих институты коллективы белән без Сибгат Хәким урамына юкәләр утыртуда катнаштык. Хәзер анда минем үз юкәм үсә.

Казанда безнең күршеләребез һәм дусларыбыз исемендәге урамнар барлыкка килде. Кайчандыр Аккош күлендәге дачаларда бергә яшәгән бу кешеләрнең урамнарыннан узу күңелдә сәер тойгылар уята...

Иртәләрен мин Татарстан радиосын жибәрәм, анда гел элекке җырларны тапшыралар. Еш кына Сибгат Хәким шигырьләренә ижат ителгән җырлар да яңгырый. Кайчагында кем җыры икәнән дә игълан итмиләр, ләкин мин аларны белеп торам, чөнки заманында этиемнең шигырьләрен татар хәрәфләренә көйләнгән «Москва» машинкасында үзем бастырып, аларның беренче укучысы булган идем. Этием шулай итеп, минем күңелдә яшәвен дәвам иттерә.

Кем портреты?

Бер журналист телефон буенча гына интервью алганда, үзенчә кыланып сорап куйды:

- Сезнең кабинетта баш өстегездә кем портреты эленеп тора?
- Сибгат Хәкимнеке.
- Шәймиевме, Ельцинмы дип сорыйм, – дип кабатлады.

Ул чакта да хәзерге шикелле үк Татарстанда бөтен түрәләр Президент портретын, кайберләре ике Президентныкын – Россиянекен һәм Татарстанныкын элөп куя торганнар иде. Ә минем баш өстендә – этиемнең портреты. Миңа аның портреты ошый. Ул әле хәзер дә өйдәге эш бүлмәмдә минем баш өстемдә эленеп тора. Этием анда исән чагындагы кебек үк, җиңелчә генә елмаеп карый, әйтерсәң лә, шулай мине күзәтә...

- Юк, Сибгат Хәкимнеке, этиемнеке, – дидем мин, кабатлап.

Миңа һәрчак үз уйларымны һәм гамәлләремне аның карашы белән тәңгәлләштерергә туры килә. Аның тормышта бар нәрсәгә карата да, нинди генә катлаулы булмасын, үз карашы бар иде. Анда аның планетар фикерләү рәвеше булды – гомере бус авыл турында, хәтта уналты гына йорттан торган тыкрык хакында гына язса да. Мине ул гажәпләндерә, мин аны аңларга тырышам; миңа калса, күп уйланулардан соң мин моның серенә төшендем булса кирәк. Һәм ул шактый ук өстә ята булып чыкты.

Татар авылы – ул кешеләр арасындагы төп мөнәсәбәтләр төенләнгән микрогаләм, алар бер үк принципларда, шәһәр яки республика, яисә тагын да зуррак дәрәжәдә кабатланалар гына. Әгәр дә кеше үз авылында, үз урамында лидер була ала икән, киләчәктә ул зур коллектив житәкчесе булып та китә ала, шәһәр яки республика белән идарә итәргә дә сәләтле була. Чыңгызхан, әгәр дә кеше ун сугышчы өстеннән командалык итә ала икән, йөз сугышчыга да житәкчелек итә; мең кеше белән идарә итүне дә аңа курыкмыйча ышанып тапшырырга мөмкин, дип әйткән.

Татарстанда беренче затларның авыл белән бәйле булулары очраклы түгел, алар гап-гади крестьян гаиләсеннән чыкканнар, аграр институтларда укып, югары белем алганнар. Фәнни эшкә килгәндә, Казан университетының өстенлегә зур, ләкин аграр уку йортларын тәмамлаучылар жиргә, халыкка, аларның мәнфәгатьләренә якынарак, ихтияжларын яхшырак белә. Аларга җәмгыять белән нәтиҗәле идарә итү нигезендә яткан мөнәсәбәтләрне төзү җиңелрәк бирелә. Ләкин бу татар авылларына күбрәк кагыла. Рус авыллары белән хәл башкачарак, аларда мөнәсәбәтләр башкачарак корылган. Аларда алпавытлар хакимлек иткән, алар крестьяннарын бастырып торганнар, шуңа күрә руслар авыллардан шәһәрләргә күчү җаен караганнар. Рус авылларының елдан-ел кими баруы очраклы хәл түгел.

Әти турында ул исән чагында ук төрле мәзәкләр сөйләнә иде. Алар яхшы, күбесе, нигездә, тормыштан алынган. Мин башка язучылар хакында шундый жылы мәзәкләрне бик белмим. Яшь шагыйрьләр аларны сөйләргә бик ярата торган иде. Күбесе анычча итеп, аның сөйләү рәвешен китереп сөйләргә тырыша.

– Әтиң турында мәзәк ишеткәнең бармы?

– Бар, әлбәттә, – дим.

– Менә тагын берсен тыңла.

Әтидән бер мәжлестә сорыйлар: «Сибгат абый, татарларның өч бөек шагыйрен атагыз әле?» – диләр. Ул уйланып тора да болай ди: «Беренчесе инде аның билгеле – Тукай. Икенчесе – Жәлилдер. Өчөнчесе... Егетләр, әйдәгез әле, күтәреп куйыйк».

Бүрек турында да мәзәк сөйлиләр иде. Урамда «Башка берни дә кирәкми» дигән шигырен уйлап йөргәндә, башыннан бүреген салдырып киткәннәр. Башка кирәк түгел икән, нәрсәгә киеп йөрисең аны, имеш...

– Чынлап та булганмы шундый хәл?

– Булган. Бер генә тапкыр да түгел. Мех фабрикасы ана тагын бүрек бүләк итәргә булган. Без өйдә куркып калдык: затлы бүреген алабыз дип, үзен кыйнап китәргә дә мөмкиннәр бит. Шуңа күрә ул гади колакчыны бүрек киеп йөрүне хуп күрә иде. Ул, гомумән, гади киенеп йөрдә. Шулай бервакыт дачага аны телевидениегә төшерү өчен килгәннәр. Аны таба алмыйча йөреләр икән. «Кайда соң ул?» – дип, өйгә кергәннәр. «Ишегалдында йөридер», – дибез. «Юк, анда күренми. Иске плащ кигән каравылчыдан башка кеше күрмәдек», – диләр.

Ул кеше чынлап та әти булып чыкты.

Икенче бер тапкыр аны Жиңү көненә багышланган тантаналы жыелышка чакырдылар, орден-медалләрәңне тагып кил, дип кисәттеләр. Ул озак карышты, яңа пиджагында тишәкләр ясыйсы килмәде. Ахырдан медалләрән пиджагының эчке ягына тагып барды. Аның шунда төшкән фотосы соңыннан кирәк булган саен төрле басмаларда чыккалап торды.

Фронтның Курск дугасы кебек хәтәр урыннарында сугышмаган бик күпләрнең медалләрә этинекеннән күбрәк иде. Соңыннан мин бу хакта сорагач, ул миңа гади генә итеп: «Медаль тагып, фотога төшүчеләрнең күбесе штаб тирәсендә йөрүчеләр. Миңа сугышта штабтан читтәрәк, алгы позицияләрдә булырга туры килде», – дип аңлатты.

Бик еш кына алар иптәше белән дошман позицияләре янына күзәтү өчен дозорга жиһәрелгәннәр. Немецларның нишләргә жыенуларын белеп, хәбәр итеп торыр өчен. Бүләкләү турында докладнойлар язганда, гадәттә дозордагыларны оныта торган булганнар. Әти орденнар артыннан кумаган.

Ул хезмәт Герое да була алып иде. Өлкә комитеты аны Язучылар союзы рәислегенә дә кыстап караган. Ләкин ул теләмәгән. Съезд буласы көннәргә туры китереп, санаторийга китеп барган. Аңа яхшы фатир, персонал машина, Хезмәт Герое дәрәжәсе вәгъдә ителәр. Ләкин бәйсезлегә, шәхси азатлыгы аның өчен барысыннан да мөһимрәк иде. Ул беркайчан да хакимияткә каршы бармады, чыгышлар ясамады, үз фикерен үзгәртә тотарга тырышты.

Әтием, әлбәттә, минем өчен үрнәк иде. Әмма аның язмышын кабатлау мөмкин түгел. Заманнар үзгәрдә, мин андагы кебек талантка да ия түгел. Ләкин мин бала чактан әтигә ласкы булып үсәргә тырыштым. Хәлдән килгән кадәр шуңа омытылып яшәдем. Чөнки миңа еш кына «Сибгат Хәкимыч» яисә «Рафаэль Хәкимыч» дип мөрәжәгать ителәр иде. Кайберәүләр шаяртып булса, икенчеләр хәтта моны ялгыш икәнән дә сизмиләр иде. Аның күләгәсә һәрвакыт минем яңда йөрдә. Тора-бара мин моңа күнектем һәм аларга гажәпләнми дә башладым. Шулай бервакыт әтием

биографиясендә кайбер нәрсәләрне тәгаенләргә кирәк булды һәм мин интернетка кереп, «Сибгат Хәким» дигән мәкаләне ачтым. Карасам, анда эти урынына минем фотоны элгәннәр. Бу инде арттырып жибәрү булып тоелды.

Гажәеп буын

Безнең бакчада соңыннан классик булып киткән язучылар яшәде. Этинен үз туйлары хакында шигыре бар. Ул туй 1939 елда, ил өстендә кара болытлар куерган бер заманда булган. Польша инде Гитлерның аяк астында тапталла.

Табында төп сый – гап-гади авыл катыгы. Аңа үзенчәлекле тәм һәм төс кертү өчен вак итеп турап, кызыл чөгендер салынган. Иң якын дуслар жыйналган. Моның ише мәжлес белән кемне дә гажәпләндерүе кыен. Анда катнашучыларның күбесе өчен бу соңгы очрашу булып чыга.

Кайчакларда мин катыкка, ваклап туралган пешкән кызыл чөгендер салам да күз алдына китереп утырам: нәрсә турында сөйләштеләр икән бу булачак классиклар яшә, дәргле чакларында? Бәлки, татар халкының үсеше өчен мөмкинлек бирә торган республика турындадыр. Бөтен гомерләрен шушы эшкә багышлаган кешеләр тагын нәрсә турында сөйләшсәргә мөмкин соң?

Мин халыкның кимсетелгән язмышы, Сталин вакытында аның бөтен хокуклардан мәхрүм ителеп, автономия кысаларына кысырыклап кертелүе хакында сөйләшүләренә күп ишеттем. Хәзер этинен дусларыннан күбесе әдәбият хрестоматияләрендә урын алды, аларны университетларда өйрәнәләр. Ә ул чакта алар гап-гади танышлар, күршеләр, дуслар булып кына яшиләр иде.

Бала чагымда мине жәй көннәрендә саф һава сулап килсәргә авылга жибәрәләр иде. Малайлар белән чабышып йөргәндә тамак ачыга, үтереп ашыйсы килә башлый; өйгә кайткач, миңа баздан катык алып чыгалар. Ул шулхәтле куге, хәтта кашык та басып тора; ипи белән шул катык минем көндөзгә ашым була торган иде. Аннан соң тагын урамга йөгәрәм. Ә кичен барыбыз да куге токмачлы аш ашарга өстәл тирәсенә жыйналабыз. Башта аның шулпасын чөмереп бетерәбез, аннары токмачына ябышабыз. Авылда энә шулай бар да гади, ләкин татарның бөтен зыялылары шул авылдан чыккан кешеләр.

Безнең дачада яшәгән классиклар да авылдан чыкканнар. Алар Тукай, Дәрдемәнд, Сәгыйт Рәмиев традицияләрен дәвам иттерүчеләр һәм әдәби хрестоматияләренең калын битләрен тудыручылар. Бүген аларның урынын яшыләр алды. Мин алар турында берни дә белмим диярлек, кайчакларда кайберләре белән аралашырга туры килгәләсә дә. Минем хатирәләрем элекке буын тирәсендә калды.

Сибгат Хәкимнең Тукай турында иң яхшы поэмаларының берсе «Кырыгынчы номер» дип атала. Анда мондый юллар бар:

*Өем тыныч. Аккош күле тыныч.
Тыныч түгел нигә бу жаным?
Чорны чорга якын куеп карыйм,
Вөҗданына аның – вөҗданым.
Өч гомерен аның яшәп эңирдә,
Чагыштырып эшем бармы соң?
Жырны эңырга якын куеп карыйм,
Намусына аның – намусым.
Хакыйкәткә – хакыйкәтне, эңанны,
Эзли күңел үзенең иясен,
Әйләнәмен аның тирәсендә,
Галәмдәге гади иярчен.
Эзли күңел, ник ул эңитми һаман?
Ник борчуда уза күп айлар?*

*Калдырып зур мирас, нәрсәңдер
Алып китте кебек Тукайлар...*

Хәзер минем Боровое Матюшинодагы бакчамда башка күршеләр, үзләренчә атаклы кешеләр. Бары тик жәйләрен кызы һәм оныклары белән Казанга кайткалап торучы Чулпан Жәлил генә миңа ал хыяллар белән тулган ваемсыз ышлыгемне искә төшерә.

Барысы да шулкадәр зур тизлектә артта калды. Һәм шулкадәр зур тизлектә зәвыксызлык, казна талаучылар һәм вак интригалар заманы килде. Кешеләр, нигездә, кибетләрдә бәяләрнең үсүе һәм үзләрендәге чирләр турында сөйләшәләр. Күңелсез.

Бәрәңге

Дачада без еш кына әти белән икәү генә кала идек. Әни абыйның алты сотый участогы булган дачасына жир казырга китә. Әти белән безгә күп нәрсә кирәкми. Ул ашарга эзерли белми. Ахыр чиктә бәрәңге пешерә. Шулай итеп, көн саен бәрәңге генә ашап тора. Бәрәңгедән башка аның өчен көндөзгә аш тулы булмый. Бу гадәт аңа 30 нчы еллардан кереп калган. 1937 елда аны утыртмаганнар, ләкин эштән куганнар, комсомолдан чыгарганнар. Типографиядә жыелган беренче китабының матрицасын сүткәннәр. Китабының чыкмый калуы аны коткарып калган да. Аның дустаны Муса Жәлилин дөбө вакытында Мәскәүгә китеп баруы гына коткарган.

Әти авылга китәргә уйлаган, ләкин парторг аны кая гына булса да эзләп табачакбыз дип кисәткән. Ул Федосеев урамындагы төрмә каршындагы беренче йортта яшәгән, хәзер анда тарих институты урнашкан. Төннәрен төрмәдән кычкыру тавышлары ишетелеп торган, күрәсәң, кемнеләр жәзалаганнар. Әтиңең якын дуслары Фатих Кәрим белән Хәсән Туфанның шушы төрмәдә очрашулары хакында сөйләләр. Имеш, Фатих Кәримнең аягында автомашина көпчәгә резинасыннан кисеп ясалган, тимер чыбык белән урап куелган киём булган. Моның чынлап та шулай булуы бик мөмкин.

Туфан инде ул чакта ук классик булган һәм репрессия өчен шул житкән. Аны башта утырталар, аннары Себергә сөрәләр. Анда ул көтү көтә, сыерлар сава һәм аларның сөтен эчеп, үзен ач үлемнән саклап кала. Фатих Кәримне «Аникин» поэмасы советка каршы язылган әсәр дип гаеплиләр. Анда чик сакчысының японнар кулыннан һәлак булуы хакында зарарсыз бер күренеш бар. Шунның өчен авторны гаепле дип табалар, имеш совет сугышчылары дошман кулыннан һәлак булуыга тиеш түгел. Фатих Кәрим төрмәдән сугышка барып керә һәм Кенигсберг крепостен штурмлаганда һәлак була. Штурмга командалык иткән данлыклы Жуков солдатларны кызганып тормый. Фатих Кәримнең пуля тишкәлгән шинеле музейда эленеп тора.

«Әти, син алай язмыйсың...»

Гомеренең соңгы елларында мин әтигә шигырьләрен һәм мәкаләләрен язучы машинасында бастырып бирә идек. Аңа Язучылар союзы машинисткалары янына йөрү кыенлашты; сугышта, окопларда ятуларның тәэсире үзен сиздерә иде. Мин стандарт «Москва» машинасына татарча хәрефләр урнаштырдым. Шуннан башлап һәр көнне диалект өстәмәдә өскә почмагына «З д.» яки «З д. тәржемә итәргә» дигән күрсәтмә белән шигырь һәм мәкаләләре күренә башлады. Мин аның мәкаләләрен генә тәржемә итә идек.

Әти русчаны яхшы белә, грамматик яктан хатасыз, ләкин журналистларча яза. Үзенең язучы стилин ул русчада кабатлый алмый иде. Ничектер бервакыт аның рус телендә үзгә язган мәкаләсе туры килде. Мин моны белмичә: «Моны кем язган? Бу синең стиль түгел», – дип сорарым.

– Үзем яздым, – ди.

– Әти, син бит болай язмыйсың, – дим.

Аның русча язганын янадан төзәтеп чыгарга туры килде. Шулай итеп, мин аның бер сүзен дә кыскартып булмый торган кыска һәм ачык стилин үзләштердем. Ул бернинди дә катлаулы жөмлөләр төземичә, бизәкләмичә, ләкин тәржемә итәр өчен гаять катлаулы итеп яза торган иде. Чыгыш ясаганда да, үз стилин саклап, аңлаешлы гади жөмлөләр белән сөйләргә тырыша иде. Ул язган текст буенча чыгыш ясаучылар еш кына тотлыгып кала торганнар иде.

Эти язганнарны тәржемә итү белән шөгыльләнү миңа Президент киңәшчесе булып эшләгәндә, нык ярдәм итте. Миңа еш кына сәяси темаларга гына түгел, Минтимер Шәймиев өчен төрле темаларга, эйतिक, яңа Конституция, икътисад, әдәбият, тарих өлкәләре буенча чыгышлар эзерләргә туры килде. Шулай итеп, мин универсал тәржемәчегә әйләндем. Кайвакыт мин тыныч кына каршылык күрсәткән булам. Ничектер бер шулай ул миңа Тукай юбилееңдә сөйләр өчен чыгыш тексты язарга кушты. Мин мондый чыгышлар эзерләр өчен Фәннәр академиясенең махсус институты бар, анда Тукай буенча белгечләр, профессорлар төркеме эшли, дигән булам. Ул миңа алардан эшләтеп алган текстын күрсәтә һәм:

– Укып чыга аласың, теләсәң файдаланырга да мөмкин, ләкин иртәгә үзек язган текстны китер, – диде.

Әлбәттә, мин үзем дә Тукай турында яза алган булыр идем. Миңа Тукай турында эти язган мәкаләне тәржемә итәргә туры килде. Бөрвәкытны миңа хәтта Тукайның Мәскәүдә чыга торган җыентыгы өчен эти булып, кереш мәкалә язарга да насыйп булды.

Бөек шагыйрьнең юбилее уңаеннан рус телендә чыга торган җыентык өчен Татарстан китап нәшрияты эгидән кереш мәкалә язуды сораган. Ул аны язды, мин тәржемә иттем. Шунда эгидә Мәскәүдән дә шундый ук китап өчен кереш мәкалә язарга сорап мөрәҗғәт итәләр. Эти миңа әйтә:

– Минем башка әйтер сүзем юк, телисең икән, үзек язып җибәр, – ди.

Шуның алдыннан гына эти Тукай турында фикерләрен магнитофонга яздырган иде. Мин аларны эшкәртеп, «Көзгә җиде кич» дигән язма эзерләдем. Ул кичләрнең берсе Тукайга багышлана иде. Мин аны үземчә «җилгәреп» эшләп чыктым да эгидә күрсәттем. Ул аны төзәтеп тә тормыйча кулын куйды һәм мин аны редакциягә җибәрдем. Шулай итеп, Сибгат Хәкимнең мин язган мәкаләсә барлыкка килде.

Мин акрынлап, бу рольгә кереп беттем. Бер заманны радиокomiteттa миннән Сибгат Хәкимнең Тукайга мөнәсәбәте турында сөйләвемне сорадылар. «Аның тавышы белән сөйли алмассыз микән?» – диделәр.

Мин шаккатып калдым.

– Ничек инде аның тавышы белән?

– Ул сөйләгән шикелле итеп.

– Ә-ә-ә... Була ул...

Шулай итеп, радиодан эти булып чыгыш ясарга туры килде.

Рафаил ХӘКИМОВ

ШИГЫРЬ ЭЗЛӘП КИТТЕ

Гомере буге шигырь белән женләнеп яшәде Фәиз.

Без аралаша башлаганда, ул инде шигърияттә үз кыйбласын ачыкларга өлгергән, үзе дә каләм тибрәтеп, образ-метафора-чагыштыру кебек төшенчәләрнең ни икәннен белеп, шулардан шактый оста файдаланып, кызыклы гына шигъри табышлары белән шәриктәшләре арасында өметле шагыйрь булып танылып килүче бер студент иде.

*«Яфрак сибеп, уйнап,
Яшь каеннар рәте
Үргә менеп килә –
Көзнең шат сурәте».*

Яки:

*«Төне үтсә дә,
ае калган онытылып
офыгында».*



Моның ише матур сурәтләренә без, өлкән агайларның шигырьләрендә генә очраткан студентлар, Фәиз сабакташыбызга әнә шулай олылап, берәз гына көнләшеп тә, ихтирам белән карый идек.

Шагыйрьлеген тагын да камилләштерүгә, шигърият турында күбрәк, тирәнрәк белергә омтылуы Фәизне башкалар ижатын өйрәнүгә алып килде. Башта ул шактый гына вакытлар Равил Фәйзуллин шигърияте белән женләнеп йөрде. Р.Фәйзуллинны ул алтмышынчы елларда татар шигъриятенен ижтимагый тормышта, укучылар алдында абруе күтәрелүгә алып килгән үзгәрешләренә башлап жибәрүче, хәрәкәткә китерүче кеше дип бәяләде. Фәиз аның шигъриятендәге үзенчәлекләрен билгеләүне һәм шигърият сөючеләргә күрсәтеп бирүне үзенә максат итеп куйды. Шагыйрь ижатын ул кайта-кайта, озаклап өйрәнде. Нәтижәдә, аның «Аңлаем дип шагыйрь жанын...» исемле язмасы, соңыннан шуны ук тулыландырып, киңәйтеп эшләгән «Күзләрем һаман шулмы?..» дигән, шагыйрь ижатын шактый колачлы чагылдырган саллы мәкаләсә дөнья күрде.

Р.Фәйзуллиннан соң Фәиз шулай ук 60 нчы елларда шаулап-гөрләп шигърияткә килгән Ренат Харис, Рәдиф Гатауллин (Гаташ), Гәрәй Рәхим, алардан соң мәйданга чыккан Мөдәррис Әгъләмов һәм Зөлфәт, Эдуард Мостафин һәм Харрас Әюпов ижатларына тәфсилле анализ ясап, укучылар алдында алар шигъриятенен үзенчәлекле якларын ачып күрсәтте.

Әнә шулай итеп Фәиз Зөлкарнәй әдәбият дөньясында үз сүзе, кыйбласы, мәсләге булган яшь тәнкыйтьче булып танылды.

1984 елда аның шушы мәкаләләрен һәм шулай ук үз яшътәшләре, шәриктәшләре ижатына багышланган, гомумән, сиксәнненче еллар әдәби процессына күзәтү ясаган язмаларын туплаган «Кешем, асылың кем?» исемле беренче китабы дөнья күрде.

Шунысы кызык, Фәизнең барлык язмалары да беренче мәкаләсенә баш итеп алган «Аңлаем дип шагыйрь жанын...» дигән исемгә тугры калып, бары тик шигърияткә, шагыйрьләребез ижатын өйрәнүгә багышланды.

Шигырьне, аның камиллеген, тәсир итү көчен тәмин итә торган поэтик алымнарны өйрәнергә утырып, ул «Әверелеш: шигырь парадокслары» дигән хезмәтен язды. Әйе, бу гади тәнкыйть мәкаләләре тупланмасы гына түгел, бәлки, тәнкыйтьчеләребез

тарафыннан бөтенләй өйрәнелмәгән мәсьәләләр хакында сөйләүче төпле, жентекләп тикшереп язылган фәнни хезмәт дип аталырга лаеклы жыентык иде. 1988 елда Татарстан китап нәшрияты бастырып чыгарган элге жыентык шигырь төзелешен, аның тышкы формасын, график гәүдәләнешен ачып бирү жәһәттеннән шигырь сөючеләр өчен генә түгел, гомумән, әдәбият теориясе белән шөгыйльләнүчеләр, студентлар өчен дә бик файдалы һәм кирәкле бер басма булды.

Фәизнең шигырьне, шагыйрьләрне аңларга һәм аңлатырга тырышуы аның һәр язмасында, һәр китабында торган саен колачлырак, үткенрәк, тирәнрәк һәм төплерәк була барды. Ул беркайчан да үзен кабатламады. Кулына каләм алган саен яңа мәсьәләләр күтәрә, сораулар куя, аларга карата үз фикерен, карашын әйтә килде. Аның фикри офыгы киңәйгәннән киңәйдә, каләмә үткенләнгәннән үткенләнде, иманы ныгыганнан ныгыды. Аның ижатына яңа темалар килеп керде. Ул хәзер шигырьне төзелеште, поэтик үзенчәлекләре, әдәби-эстетик эшләнеше ягыннан гына түгел, бәлки милли үзенчәлекләрен ачыклау, сәяси бушандыру жәһәттеннән чыгып та тикшерә башлады. Аның шушы мөһим мәсьәләләргә багышланган әдәби тәнкийтә мәкаләләре һәм парчалары 1991 елда Татарстан китап нәшриятында «Чакма чакмый ут чыкмый» дигән исем белән аерым жыентык булып басылып чыкты.

Ни кызганыч, Фәиз Зөлкарнәй үзе исәннең нибары шушы өч китабын дөньяга чыгарырга өлгерде. 90 нчы елларга аяк баскач, ул «Идел» журналының баш мөхәррире булып эшләде. Бу җаваплы вазифа – яшьләр, милләт, халык язмышы хакында журналның мәсләген, кыйбласын саклый торган язмалар, әдәби эсәрләр турында даими кайгыртып, шуларны оештырып яшәү, шуның өстенә журнал чыгару эшендәге матди кыенлыктарны (ә алар 90 нчы елларда аеруча күп булды) хәл итү эше – Фәиздән зур көч һәм вакыт таләп итте. Эштән арып-талып кайткач, кулга каләм-кәгазь алып, нидер язү түгел, аларны күрәсе килмәгән сәгатйләре дә күп булгандыр. Әмма Фәиз әдәбиятка җаны-тәне, бөтен барлыгы белән бирелгән кеше иде шул. Журнал өчен ул милләт, халык язмышын кайгырткан шактый гына публицистик мәкаләләр дә язды. Шул ук вакытта шигырьне дә ташламады. Ташламады гына түгел, мәкаләләрендә шигырьне һәм тәнкийди, һәм теоретик яктан өйрәнгән Фәиз аңа шагыйрь буларак кабат әйләнәп кайтты. Ул яңа бер дәрт, илһам белән шигырьләр иҗат итәргә кереште. Студент елларында язган шигырьләрен яңадан эшләп чыкты. Поэзияне тәнкийтәчә буларак өйрәнгән елларында туплаган белемнәре белән коралланып үзенчәлекле, башкаларны кабатламаган яңа эсәрләр иҗат итте. Шигыриятта дә сүзен әйтергә, үз сурәтен тудырырга, үз зәвыгын күрсәтергә омтылды.

Ф.Зөлкарнәй заманында үзе теләп өйрәнгән – 60 нчы елларда майданга чыгып, татар шигыренә график чаралар ярдәмендә, ягъни форма ягыннан үзгәрешләр ясарга омтылган шагыйрьләр ижатына аваздаш поэтик стильне үз итте. Әйтергә теләгән фикерен үзенчәлекле формага төреп бирергә тырышты. Аның шигырьләре традицион түгел. Шуңа күрә кемнәргәдер аңлашылып та бетми торгандыр. Ләкин бирелеп, дикъкат белән һәм аңларга тырышып укыганда, алар аңа да, йөрәккә дә барып житәләр.

Фәиз эзләнде. Фикерен төрлечә әйтергә тырышты. Төрле формалар уйлап чыгарды. Традицион калыпка салган, һәр юлы баш хәрәфтән башланган, ноктасы, өтере, һәр тыныш билгесе үз урынында утырган шигырьләре дә бар аның; жөмләне баш хәрәфтән башлап, жөмләсе тәмамланмагандыктан, икенче юлын юл хәрәфтән генә дәвам иткән шигырьләре дә очратасың; татар шигыриятендә бөтенләй очрамаган, каядыр Европа, Балтыйк буе шагыйрьләренен ижади эзләнүләрендәге бары тик юл хәрәфләреннән генә язылып, беринди тыныш билгеләре дә куелмаган шигырьләре дә бар. Укып карасаң, алары да аңлашыла.

Кыскасы, үзенчәлекле шәхес иде Фәиз. Кабатланмас шәхес иде. Ул чордашлары, каләмдәшләре хәтерендә яши, ижаты кабатланмас, үзенчәлекле эсәрләрендә татар әдәбиятының бай мирасын тәшкил итеп, китапларында саклана.

Рафис КОРБАН

Османов Диләвәр Ибраһим улы (1959) – кырым-татар шагыйре, Татарстанның атказанган сәнгать эшлеклесе (2003), Кырым Автономияле Республикасының атказанган сәнгать эшлеклесе (2010). Диләвәр 1959 елда Үзбәкстанда, Ташкент өлкәсенең Бекабад шәһәрində туа. Беренче шигырьләрен Үзбәкстанда яшәгәндә яза. Аларны Ташкентта кырым-татар телендә чыга торган «Йылдыз» журналында бастыра. 1979-1985 елларда ул Казанга килеп, консерваториягә укырга керә. Казанда яшәгәндә, аның шигырьләре Татарстанда чыга торган төрле басмаларда дөнья күрә. 1989



елда Диләвәр, реабилитацияләнгәннән соң туган җирләренә әйләнеп кайткан милләттәшләре янына, Кырымга кайтып китә. 1993 елда Д.Осман Татарстан Язучылар берлегенә кабул ителә. 2009 елдан бирле ул кырым-татар телендә чыга торган «Йылдыз» журналының баш мөхәррире булып эшли. 2019 елда Д.Османның «Кырым» дигән шигырьләр китабы Р.Зәйдулла, Р.Рахман, Ф.Гыйләжәев, Р.Сәлах тәрҗемәсендә Татарстан китап нәшриятында татар телендә дөнья күрде.

Диләвәр
Осман

ТАТАРЛЫКНЫ ДӘВАМ ИТКӘН ЕГЕТ, КЫЗЛАР ТУАРМЫ?

Азат милләт юлында

*Ант иткәнмен, сүз биргәнмен милләт өчен үләргә,
Белеп-күреп, милләтемнең күз яшене сөртەرгә.
Белми-күрми мең яшәсәм, корылтайлы хан булсам,
Янә бер көн мазарчылар килер мине күмәргә.*

Ногман Чәләбжиһан

Жилфердәде күк байрагың, корылтайлы халык булдың,
Күтәрелдең, «Хаккым!» дидең, йортта халыктай бар булдың.
«Айгиди татар яшьләре», яңгырады «Ант иткәнмен»,
Белеп, күреп милләтеңне чакырдың ак ният белән.
Шундый көндә басып килгән кызыл гаскәр, алманнар,
Елгалардан сулар түгел, аккан безнең ал каннар.

Татарлыкны аскан-кискән, бозылган йорт, сарайлар...
Ногманнарның анты өчен корбан киткән бабайлар.
Корылтайны юк иткәннәр, яшь татарлар тотылган,
Күпме жаннар фида киткән, төньякның җене котырған.
Камау булган, тентү булган, «көтмәгәндә» үлгәннәр.
Тозакка эләккәндә дә ләкин баш имәгәннәр.

Йөз ел үтте, янә төште Хансарайга күлэгәләр,
Татарлыкның жанын кисә төньяктан искән жилләр.
«Бастырык»тан, үзем беләм, һич котылмый Ногманнар,
Күк байракка яшен сөртә безнең газиз туганнар...
Ишетәмен янә фөрәд гамьле, моңлы Кырымнан,
Яшь татарлар корбан киткән мең газәплә юлыннан...
Тагын ничә йөз ел узар, халыкның йолдызы сүнмәс,
Ногманны тудырган халык һичбер вакыт җиңелмәс!

Добружадан аваз килә

Добружадан* аваз килә, чикләр аша кичеп,
Шул Кырымга килеп җитә, бәгырьләргә төшөп.
Бу тавыш – чорлар авазы, татарның хак сүзе,
Заманында дөнья тоткан татарларның үзе.

Әкрән, арган тавыш белән серләреңне ачып,
Добружада ни бар, сөйлә! – йортка нурлар сачып.
Добружаның татар халкы – Чоңгарман** янә диме?
Әллә Кырымга аһ, диеп, Истанбулга китәрме?

Татар бишегендә үскән яңа нәселләр бармы?
Татарлыкны дәвам иткән егет, кызлар туармы?
Туган телнең кадерен белгән, байрак күтәргән бармы?
Көн туганда, ай кунганда, азаннар яңгырыймы?

Кырымнан төтәп чыккан ут Добружада янамы?
Искә гадәт, күк байракны милләт искә аламы?
Дөньяларны дүрт ягыннан йөрөп чыккан нәселдән
Добружаның дүрт ягында татарлар күп гасырдан.

Өлкүсаллар, Ниязилар – Добружаның йөзе,
Шәһит ките Нәҗип Фазыл, Кырымда калды сүзе.
Һич сүнмәгән Добружада безнең татар галәме,
Бу туфракта баш имәгән милләтебез әләме.

...Добружадан аваз килә, татарлыкны эзли, һай!
Яшел йортка*** җитеп килә, җавап бир син, Хансарай...

Кырым гөлләре

Нинди генә илдә булмадым! –
Бер-берсеннән гүзәл үзләре.
Һәр җирдә тик эзәрлекләде
Кырым гөлләренең исләре.

Күрдем анда чибәр кызларны,
Килбәтләре затлы, төсләре.

Табыннарда ирек бирмәде
Кырым гөлләренең исләре.

Күккә ашкан йортлар күрдем мин,
Тыеп кына өлгер хисләре!
Шыпырт кына игә китерде
Кырым гөлләренең исләре.


Добружа* – борынгыдан татарлар яши торган төбәк. Хәзерге Румыния һәм Болгария территорияләрендә урнашкан.
Чоңгар** – Кырымның төньягында урнашкан авыл.
Яшел йорт*** – Кырым күзаллана.

Иярепләр китәрдәй булдым, –
Балавыздай йомшак сүзләре,
Искә төште – аңга китерде
Кырым гөлләрененң исләре.

Югалырмын туган туфракта,
Гөлгә күмелер мазар өсләре.
Миннән соң да хушланыр илдә
Кырым гөлләрененң исләре.

Кырым-татар теленнән Рәнил ЗӘЙДУЛЛА тәрҗемәләре.

Сәйран Сөләйманов 1979 елның 18 февралендә Үзбәкстанның Фирганә шәһәрендә туа. 1991 елда аларның гаиләсе туган илгә – Кыргызга эйләнеп кайта. 1996 елда Сәйран сәләтле балалар өчен ачылган лицейны тәмамлап, Кыргыз дәүләт инженер-педагогика университетының филология факультетына укырга керә. 2002 елда аны тәмамлагач, «Янъы дюнъя» (Яңа дөнъя) газетасында баш мөхәррир булып эшли башлый. С.Сөләйман – берничә шигырь китабы авторы. Әсәрләре кырым-татар, төрек, азәрбайҗан, татар телләрендә басылып чыккан. Сәйран Сөләйман күп кенә әдәби форумнарда, шул исәптән 2015 елда Казанда үткәрелгән төрки телле яшь язучыларның халыкара семинарында катнашты. Ул Г.Сковорода исемендәге (Украина) һәм Мәхмүт Кашгарый исемендәге (Төркия) әдәби премияләр лауреаты, Ауropa Иҗат Гильдиясе әгъзасы.



Сәйран
Сөләйман

МӘДХИЯЛӘР ЯЗДЫ ШАГЫЙРЬ...

Соңгы дәрвишнең уйлары

Канат куйдың, күк, чарасызларга...
Күңелдә буран, разыйлык кайда?
Чүәкләр тозда, өс-башым тузган,
Кояшым сүнөп, мәшриккә байган?!

Тозлы чүегем – гомремнең үзе,
Кая баксам да, тик дошман йөзе.
Ефәктәй жәйрәп яткан юлда
Бәхеткә кочак жәйдем – юк ул да.

Котылалмадым гайбәти кәрдән,
Яп-яшь башыма картлыгым иңгән.

Шөкер, йөрәгем әүвәлгә калды,
Шатлыкларымны кайгылар чалды.

Алдымда ята чиксез озын юл,
Кемне күтәрә, кемне ега ул.
Юлчыга ташлар ату бер гадәт,
Һәм арысланнар иттән канәгать.

Ни гүзәл, Күкнең бәгърендә балкый,
Мәңгә шәфкатьле сердәш Ай алтын...

Шул Крымда

Шул Крымда үз Зөһрәсен тапты Таһир,
Шул Крымда мәдхияләр язды шагыйрь:
Булсын Гашыйк, булсын Бәкер яки Шакир.

Шул Крымда сонетларын язды Адәм*,
Шул Крымда сәүдә итте күпме адәм:
Булсын чабан, булсын солтан яки атам.

Шул Крымда... Шул Крымда...
Антларымны жан түремнән алып әйтәм:
Сөям сине, газиз Ватан,
Аерылышу юк италмас сөюемне,
Мин кайтаваз булып кайтам:
«Ватаным бер яшел утрау!..
Яшел утрау!» – диеп әйтәм.

Жилкәем

Күптәннән, бик күптән көлгән юк,
Гөлләрдәй күңелем таш булды.
Күзләрдән нур качты, һәм аның
Урынына сагышлы яшь тулды.

Жилкәем, тавыш бир искәндә,
Ач миңа иң тирән серенне.
Кирелек сиңа һич тиң түгел,
Яңгырат жанга хуш жырыңны.

Яфрактай коелды елларым,
Бәгъремнән китмәде сызлану.
Өметем йомгагы сүтелде,
Жанымны мең телде кызгану.

Жилкәем, сер тулы, Жилкәем,
Мин синнән разыймын, әмма әйт –
Ни өчен сагышым таралмый,
Ни өчен үземә үзем ят.

Күгәрчен**

Йортына очкан күгәрчен кошы
Кинәт бер шахның кулына төште.
Ай күрдә дә һәм қояш алды тик,
Алтын ояда утырган кошны.

Туган йортына тиз кайтты кошчык,
Туры юл алып, очып төз генә.
Әмма, йорттан, аһ, хәрәбә калган,
Әйтерсең, монда узган зилзилә.

Хак Тәгаләсе коткарды аны –
Бәхете кара күгәрчен кошын.
Читлектән азат ителде кошчык
Ачудан жаны айкалды шахның.

«Шаһның читлегә алтын булса да,
Булса да төзек һәм дә бик иркен, –
Диде күгәрчен, – кадерле миңа
Үз қорган оям һәм дә үз иркем!»

Шагыйрьләренәң бишекләрен дә тибрәткән – милләт,
Татлы сүзләрдән йөрәкләрен дә изрәткән – милләт.
Каләмнәренә куәтен биргән, анысы да – милләт,
Шагыйрь кадерен белгәнә дә белмәгәнә дә – милләт.

Кырым-татар теленнән Фәнил ГҮЙЛӘЖЕВ тәрҗемәләре.

* Адәм Мецкевичның мәшһүр «Кырым сонетлары»

** Алишер Нәваи музее

БЕР КЕШЕ – БЕРӘГӘЙЛЕ КЕШЕ!

Бер кеше нишли ала, ил кузгалса гына күл була, ягъни зур эшләрне башкарыр өчен күпләрнең катнашуы кирәк, дигән караш яши. Монда хаклык бар, әлбәттә. Чыннан да, олы нәтижеләргә китерә торган проектлар күп кешеләрнең акыл, физик, рухи көчен таләп итә.

Әмма кайчакта бер кеше – күпләр тотынмаган эшкә алынып, берүзе әллә ниләр майтарып гажәпләндерә, күпләрне сокландыра, илһамландыра... Тарихта да моңа мисаллар аз түгел!

Журналдагы фән эшлеклеләре турындагы сөйләшүбезнең бүгенге сәхифәсе шундый шәхесләрнен берсе – мәшһүр галим, дипломат, үз халкының асыл улы Тасин Таһир улы Жәмил хакында булыр.


Тасин – Тәһсин исеме бүген татарлар арасында сирәк очрый. Әмма тарих чоңгылларына төшкән саен гарәп теленнән кергән, мактау-хушлау мәгънәсен белдерә торган бу исем тарихи-мәдәни ядкарьләрдә очрый. Шуңа да без аны – оныткан, әмма читтә яшәүче татарлар арасында сакланган исемнәрдән дияргә нигез бар.

Менә шундый затлы исемле малай 1943 елның 21 сентябрендә Румыниядәге Дунай һәм Кара диңгез арасында урнашкан Мәжидия шәһәрндә Таһир (1909-1987) һәм Эриана (1916-1989) гаиләсендә туа. Борынгы атамасы Карасу булган Мәжидия – Констанцадан ерак түгел, элек-электән татарлар яшәгән урын буларак билгеле. Аларны Добружа татарлары дип тә йөртәләр. 2011 елгы халык санын алу мәгълүматларына караганда, шәһәрдә 35 мең кеше яши, шуларның 71 проценты румыннар булса, төрекләр – 8,39 процент, татарлар – 8,09 процент тәшкил итә.

Тасинның нәсел-ыруы – Румыниядәге татарлар арасында иң йогынтылылардан санала. Бабалары – Гамил (Жәмил) һәм Гыйззәт, ерак бабалары – Габделкәрим һәм Жантимер (Хантимер) бу жирләргә Кырымнан 19 гасыр уртасында, Кырым сугышыннан (1853-1856) соң күчеп киләләр. Бакчасарайда фән белән шөгыльләнгән укымышлы бабасы Габделкәрим 1878-1886 елларда – Мәжидиянең беренче мэры буларак мәгълүм. Кырымдагы Жанкәй өязендә жир-хужалык тоткан Жантимер монда күчәнгәч тә, Госманчы авылында игенчелек кәсәбен дәвам итә.

Тасин башлангыч белемне Мәжидиядәге татар мәктәбендә ала (1949-1956): бу елларда төбәктә милли башлангыч уку йортлары эшли, алар өчен хәтта яңа татар әлифбасы әзерләнә, дәрәсләкләр языла.

Укуын шәһәрнең югары мәктәбендә дәвам иткән (1956-1960) егет үзенә киләчәк юлын гуманитар фәннәр өлкәсендә күрә: 1960 елны Румыниядәге Яссы шәһәрндә урнашкан иң мәшһүр уку йортларыннан булган А.И. Куза исемендәге университетка укырга керә. Тарих белгечлеге буенча югары белем ала, 1965-1966 елларны Констанцадагы Эфорије-Суд урта мәктәбендә укыта, аннары Яссыдагы А.Д.Ксенополь исемендәге Тарих һәм археология институтында эшли башлый, тикшеренү өлкәсе итеп, урта гасырлар тарихын сайлый. 1971-1976 елларда аспирантурада укып, үзе белем алган университетта докторлык диссертациясе яклый. «Халыкара сәясә



мәйданда румын кенәзлекләре (1621-1672)» дигән бу хезмәтә бик югары бәя ала, 1979 елны Румыния фәннәр академиясе аны бастырып та чыгара! Әлеге китап Европа тарих фәнендә Кырым ханлыгы тарихына яңача караш буларак кабул ителә.

Әлбәттә, кызыксыну даирәсе урта гасырлар белән бәйлә тикшеренүче-галимне, иң беренчә чиратта, архив документлары кызыксындыра. Чөнки бу чор тарихын һәм мәдәниятен күзаллау, кабат тергезү һәм фәнни әйләнешкә керту, халыкка житкерү өчен борынгы чыганаclarны эзләү, табу, шәрехләү кирәк. Шуны яхшы аңлаган Тасин Жәмил Румыниянең башкаласы Бухарестка күчә, андагы Дәүләт архивларының үзәк идарәсендә эшли башлый. Румыния тарихы, илнең башка дәүләтләр белән багланышларын өйрәнү яшә галимне үз халкы һәм милләте тарихына алып керә: бу төбәкнең үткәннән – төрки халыклар, илләр-дәүләтләр яшәешеннән аерып алып булмасына төшенә ул. Моңа кадәр барланмаган-табылмаган йөзләгән-меңләгән документлар – ил тарихына да, төрки халыклар тарихына да үзгә күзлектән карау кирәклегенә ышандыра. 1977-1984 елларда шунда хезмәт куеп, дөнья кадәр фактик материал туплап, ул башкаладагы Йорг исемендәге Тарих институтына эшкә килә, 1984-1998 елларда шунда фән белән шөгыльләнә.

Әмма яраткан эшен, күңеленә канәгатьлек китерә торган тикшеренүләр өлкәсен тапкан Тасин Жәмилнең тормышын Румыниядә 1989 елны башланган революция тамырдан үзгәртеп ташлый.

Мәгълүм ки, 1989 елның 16 декабрендә Румыниядә коммунистик режимга каршы халык баш күтәрүе башлана, ул Румыния Социалистик Республикасының Президенты Николай Чаушеску хөкүмәтен бәрәп төшерүгә китерә. 23 декабрьдә илдәге хакимият Милли коткару фронты кулына күчә. Шушы вазгыятьтә үз милләттәшләрен – татарларның язмышын кайгыртып, Тасин Жәмил шушы Фронтка килеп кушыла. Каһарман элгәргеләрнен геннары гаепләме, әллә Добружа татарларын туплаган бабасы Габделкәрим үрнәге тәэсире – ни генә булмасын, инкыйлабның беренчә көннән Тасин Жәмил илдәге этник азчылыklarның сәяси агымын житәкләүчеләрнең берсенә әверелә.

1989 елның 29 декабрендә ул Румыниядәге төрек-мөселман һәм татарларның демократик Союзын оештыра. Демократик берлек Румыниядә яшәүче барлык төрек һәм татар халкын 4 билгә – этник килеп чыгыш, тел, тарихи традицияләр һәм ислам дине нигезендә берләштерү бурычын куя. Татар-төркиләрдә милли үзәннү үстерү, киләчәк буыннар өчен аларның этник үзенчәлекләрен саклау, телен үстерү, мәдәниятен алга жибәрү максатыннан, Тасин Жәмил илдә барган сәяси вакыйгалар үзәгендә кайный. Ул румын парламентына сайлана (1990-1996) һәм Констанца өязенең вәкиле буларак, депутатлар палатасының Мәгариф, фән, яшьләр эшләре һәм спорт комитетында эшли башлый. Яшьләрне – үз милли мохитендә, үз традицияләрендә тәрбияләү омтылышы Румыния яшәешендә күп кенә яңалыklar китереп чыгара. Миллилек үсә, газеталар чыга башлый, яшьләр фәннә, үз тарихын һәм мәдәниятен өйрәнүгә тартыла! Әмма көн саен, сәгать саен калкып чыгып торган милли мәсьәләләрне чишү жиңел генә бармый. Бу вазгыять Тасин Жәмилне Кеше хокуklары, диннәр һәм милли азчылыklar проблемалары комитетына күчәргә мәжбүр итә. Шушы ук мәжбүрият Румыния парламентының НАТО Парламент ассамблеясындагы даими делегациясе (1991-1992) һәм Кара дингез бие иктисади хезмәттәшлеге оешмасының (ПАЧЭС) даими делегациясе (1993-1996) әгъзасы булып, жиң сызганып эшләү кирәклеген көн тәртибенә куя.

Ижтимагый-сәяси эш белән бергә Тасин Жәмил фән һәм мәгариф өлкәсен дә ташламый: 1991 елдан ул Констанцадагы «Овидий» университетында укыта: доцент (1991-1995), профессор (1995-2009), борынгы һәм урта гасырлар кафедрасы мөдире булып эшли.

Бу чорда Тасин Жәмил үзенең төп миссиясен Румыниядәге татарларның һәм төрекләрнең илдәге яңа ижтимагый-мәдәни төзелештә, өр-яңа дәүләти конструкциядә үз урыннарын табуына, үсеш юлына чыгуына ярдәм итүдә күрә. Шуна күрә дә ул

Добружа татарларының һәм төрекләренен Төркия һәм СССР таркалганда барлыкка килгән төрки дәүләтләр белән сәяси һәм мәдәни багланышлар урнаштыруын, үзара аңлашып яшәвен әһәмиятле саный, шушы юнәлештә чыгышлар ясый, аналитик күзәтүләр яза, тәкдимиһнәр эзерли һ.б.

Аның бу концептуаль күзаллаулары – үзеннән үк гамәли адымнар таләп итә. Нәтижәдә, 1998 елны ул Румыниянең Азәрбайжан Республикасындагы беренче вәкаләтле илчәсе итеп билгеләнә, 2003 елга кадәр шушы вазифаны башкара. 2004-2007 елларда исә Румыниянең Төрөкмәнстандагы илчәсе булып тора. Шушы чорда Добружа татарлары белән элеккеге СССРда яшәгән барлык төрки телле этник төркемнәр, илләр һәм республикалар, аларның житәкчеләре, фән һәм мәгариф оешмалары, бик күп билгеле шәхесләр белән бәйләнешләр урнаштыра, үзе шәхсән 1500дән артык дипломатик документ эзерли, югары халыкара дәрәжәдә 30дан артык гыйльми һәм мәдәни очрашулар оештыра. Шулардагы киешүләрне тормышка ашыру өчен берничә фәнни һәм мәдәни оешма булдыра һәм аларны житәкли. «Румын-Төрөк гыйльми-мәдәни ассоциациясе», «Азәрбайжан-Румын мәдәни ассоциациясе», «Румыниядәге төрек-татар гыйльми һәм мәдәни эшлеклеләр ассоциациясе» – шундыйлардан. Румыниянең гарәп илләре белән дуслыгы Лигасының вице-президенты, Кара диңгез бие Европа илләре жәмгыятенен вице-президенты, «Ефәк юлы» ассоциациясе вице-президенты, мәшһүр «Ревю Румен д'История» журналының редакция советы әгъзасы – шушы катлаулы эш-гамәлләрнең кайберләре генә.

Бер үк вакытта ул Констанца университетында проректор, докторлар эзерләү мәктәбенен житәкчәсе булып кала. Гаять тыгыз көндәлек хезмәт, күп көч таләп иткән ижтимагый-сәяси эшчәнлек белән беррәттән, Румыниядә төрки халыклар тарихын өйрәнү фәнни мәктәбен булдыра. Әлегә нигездә, үзенен укучыларына таянып, 2005 елны Констанца университетында Евразия тикшеренүләре үзәген ача һәм бүгенге көнгә кадәр шуны житәкли. 2009 елдан бүгенге көнгә кадәр – Клуж-Напокадагы «Бабеш-Большаи» университеты профессоры, һәм анда 2008 елны Тюркологик тикшеренүләр үзәген оештыра һәм төрки халыклар, дәүләтләр тарихына караган документларны бастырып чыгару өчен махсус фәнни журнал булдыра («Studia et Documenta Turcologica»: бүгенге көнгә 5 саны нәшер ителгән, алтынчысы эзерләнә). Аның тырышлыгы белән Румыниядә 2012 елдан Бабеш-Большаи университетында һәм Бухарестта, 2014 елдан – Констанца университетында татар тарихын һәм мәдәниятен өйрәнү курслары оештырыла башлый.

Галим-тарихчы буларак, Тасин Жәмилнең кызыксыну өлкәсе гаять киң – румын-госманлы-татар багланышлары; төрки халыкларның (Төркия, Үзәк Азия, Кырым, Кавказ, Идел бие) тарихы, мәдәнияте һәм хәзерге хәле. Аның бу мәсьәләләргә багышланган 7 монографиясе, 100дән артык гыйльми язмалары бар, тагын 7 китап соавторлыкта эзерләнә. Болардан тыш, урта гасырлар тарихына караган 8 том хезмәтләр эзерләүне житәкли. Ул, татар, кырым-татар, румын телләреннән тыш, госманлы (иске төрек), хәзерге төрек, төркемән, азәрбайжан телләрен яхшы белә, шулай ук инглиз, француз, үзбәк, казакъ, кыргыз телләрен фән теле буларак иркен файдалана. Борынгы төрки телдән Европа телләренә документлар тәржемә итүе, анализлавы, фәнни бәяләве аны, шиксез, XX гасырның икенче яртысы – XXI гасыр башында төрки мирасны фәнни әйләнешкә кайтаручылар арасында беренчеләрдән итеп күрсәтә.

Мондый киң колачлы материаллар төрки халыкларның үткәнә, тарихы һәм мәдәниятенә карата Европа историографиясендә яшәгән карашны тамырдан үзгәртәләр. Иң әһәмиятле моментларга гына тукталсак, Тасин Жәмил хезмәтләренен кайбер мөһим сыйфатлары дип түбәндәгеләрне билгеләргә мөмкин:

– Көнъяк-Көнбатыш Европада озак вакытлар дөвамында төрки-татарларны монгол яулары белән бәйләп карау, шуңа да аларның Европа тарихындагы әһәмиятен киметеп карау хөкем сөрә. Галим бу карашның дөрөс түгеллеген ачыклай. Архив документларына (рәсми кәгазьләр, патшалар арасындагы һәм дипломатик хатлар

h.б.) һәм англиз, төрек, француз телле галимнәрнең күпсанлы хезмәтләренә таянып, ул татарларның һәм аларның ерак бабалары кыпчаклар, команнарның Европада дәүләтләр формалашуда һәм үсүдәге мөһим ролен күрсәтә, ерак бабаларыбызның андагы ватаннарын саклаучы-яклаучы каһарманнар булуын исбатлауга ирешә.

– Румыниядә яшәүче хәзерге татарларның бабалары – кырым татарлары дип санау кабул ителгән була. Архив документлары исә румын татарлары этник бердәмлегендә, кырым татарлары белән бергә, бужак (нугай) татарлары, кара нугайлар һәм ак нугайлар да, әле Казан ханлыгы заманнарында ук Идел буеннан күчкән (күчерелгән) татарлар да булганлыкны раслый.

Тасин Жәмил хезмәтләрендә Румыниянең көньяк-көнчыгышындагы Добружа һәм Украинага кадәр сузылган Бужак – борынгы Кыпчак далаларының бер өлеше буларак өйрәнелә. Шуңа күрә дә бу жирләрдә 1500 ел дәвамында төрки халыклар яшәгәнлекне, аны үзләренә туган жире дип караганлыкны исбатлый ул. Бужак XIII гасырның икенче яртысынан Алтын Урда дәүләте составына кергән, монда мөселман шәһәрләре балкып торган. XIII гасыр ахырында нугай эмирзадәсенә Добружага килеп урнашып, Исакчы шәһәрәндә башкала төзүе, XIV гасыр уртасында Яңа-Сала кирмәнендә татарларның тагын бер мөстәкыйль дәүләт нигезләве – язма чыганакларда күзәлләп, аннары археологик табылдыклар белән дәлилләнә.

Тасин Жәмил 1395 елны Аксак Тимернең Идел буена хәрәкәте тәэсирендә күп кенә татарларның, шулай ук, Добружага һәм Румелиягә качуын билгели, шушы заманнан ук Идел бие һәм Дунай татарлары арасында көчле багланышлар булуын документларда күзәтә. Әйтик, 1368 елның 22 июнендә Венгрия короле Людовик I татар сүздәгәрәне ярлык тапшыра: ул сакланган. Татарларның Никополь янындагы (1396) сугышта үзләрен каһарманнарча тотуы, Туктамыш ханның хәрби житектеләреннән берсе Актау исемәннән алынган «Актау татарлары»ның XVI гасырда Госманлы гаскәрләре составында аерылып торыуы h.б. бик күп фактлар аның тарихи хезмәтләрендә бөртекләп жыела-барлана, яңадан-яңа дәлилләр белән ныгытыла.

XVIII йөзнең икенче яртысына кадәр татарларның дулкын-дулкын булып күчүләрен Тасин Жәмил ата-бабалары жиренә тартылулары белән аңлата. Әйтик, Госманлы һәм Кырым дәүләтләренә уртак жиренә әйләнгән Бужакка 1502 елны төрек солтаны Идел буеннан татарларны чакырып китерә. Алтын Урда жимерелгән вакытта бирегә Жаск белән Дон арасында яшәгән күчмән нугай татарларының күпләп күчүе 1512–1514 елларга караган Польша архивлары документларыннан табыла. Галим татар тамырлы мирза Дмитрий Кантемирның 1568 елга Бужакта 30 000 татар яшәве, солтан Әхмәт I-нең 1608 елгы Ферманында – 50 мең саны күрсәтелү, 1618 елны Истанбулдан Парижга жиберелгән дипломатик хисапта соңгы вакытта гына 15 000 татар күчүе телгә алынуы, итальян сәяхәтчесе Марко Бандининиң XVII гасыр уртасында 60 татар авылын күрүе, шул ук елларда монда булган төрек сәяхәтчесе Әүлия Чәләбинен – 200 татар авылы, ә 1691 елны күренекле инженер-генерал һәм шпион Л.Ф. Марсиглиниң – 300 бай татар авылын телгә алуын, XVIII гасыр уртасында консул Ч. де Пейссонелның исә, 500 татар авылын теркәвен h.б. тагын бик күп чыганакларга таянып, шулай ук XVII гасыр уртасында биредә булган Халепле Паульның мондагы халык тулысынча татар-мөселманнардан гыйбарәт дип күрсәтүенә нигезләнеп, Добружа һәм Бужакның урта гасырларда, чыннан да, татарлар өчен – ата-баба тияге булуы, XVI–XVIII гасырларда документларда «Тартария», «Татар даласы», «Татар жире» дип аталуы ачыклана. Галим татарларның архив документларында – тырыш, кунакчыл, мәрхәмәтле дип күрсәтелүенә дә игътибар итә. Төркия архивларында сакланган күпсанлы шикәятчеләргә анализ ясап, Солтанның татарларны чик саклаучылар итеп файдалануы, шуңа күрә халыктан килгән зарларга колак салмавы хакындагы нәтижәгә килә. Кантемир Паша гаскәренә 1624 елны Кырым гаскәрен жиңүгә ирешүе дә аның, нигездә, татарлардан оешуы белән аңлата.

Әлбәттә, Тасин Жәмил хезмәтләрендә ерак бабаларыбызның Европадагы

тормышын реконструкцияләүне кыскача гына сөйләп бирү мөмкин түгел. Аларда бик күп фактлар тупланган. Фәнни яктан ул төрки халыкларның дәүләт төзүче булуларын румыннар белән мөнәсәбәтле тагын бер кат дәлилли (1877-1878 елгы сугыш нәтижәләре буенча Добружа Румыния составына керә). Галим 1320 нче елларда беренче румын дәүләте, Валахиягә нигез салучылар – татарлар һәм аларның бабалары кыпчаклар (команнар), аларның житәкчесе Токтимер углы Басараба булуны, әлеге династиянең XVI гасырга кадәр идарә итүен, алай гына түгел, 1330 елны Валахия кыпчаклар, Алтын Урда ярдәме белән генә венгрлар басымыннан котылуын яза. Тагын бер румын дәүләте – Молдованың да нугай татарлары тарафыннан оештырылуын документлар ярдәмендә дәлилли. Румын югары катлавы вәкилләре арасында кыпчак-татар исемнәре, Румыниядәге төрки топонимнар һ.б. дәлилләр, архив документлары, шулай итеп, румын халкы һәм дәүләтчеләге формалашуда һәм үсүдә татарларның ролен асызыкларга ярдәм итә. Татарлар һәм төрекләр белән күпгасырлык багланышлар ярдәмендә генә румын милли һәм сәяси үзаңының башка эре католик дәүләтләр (барыннан да элек, Польша һәм Венгрия) һөжүменнән исән калганлыгы галимгә аларны саклаучы-яклаучылар буларак карарга мөмкинлек бирә.

Әлбәттә, безнең күзәтүләр – Тасин Жәмил фәнни ачышларының бик кечкенә бер чите генә. Гомумән алганда, аның тарихи хезмәтләре әле Татарстан фәненә акрынлык белән кайтачак дип уйларга кирәк.

Бу язма эзерләнгән көннәрдә генә Татарстан Фәннәр академиясенә галимнең тагын бер яңа китабы килеп иреште. «Татарлар: төрекләр һәм румыннар белән мөнәсәбәтләр» дип аталган бу монография өч телдә: инглиз, румын һәм төрек телләрендә язылган (Клуж Напока университеты нәшрияты, 2021. 430 б.). Европаның бик бай архив материалларына нигезләнгән әлеге яңа китапта да урта гасырлар тарихы күзаллана. Әлеге хезмәт – галимнең актив эзләнүләрен дәвам итүе хакында сөйләп тора.

Әмма иң мөһиме – ул Европа тарих фәненә үз эшен дәвам итәрлек бик күп укучылар эзерли. Бер мисал китерик. Тасин Жәмилнең 60 еллыгына аның укучылары һәм коллегалары 2 том фәнни тикшеренүләр эзерләп бастыралар («Тарих һәм халыкара дәрәжәдәге диплом эшләре». «Овидий» университеты нәшрияты, Констанца, 2003. 459 б.), 70 яшьлек юбилеега тагын бер китап дөнья күрә: «Тюркология өлкәсендәге заманча эзләнүләр һәм Евразия тикшеренүләре. Профессор Тасин Жәмилнең 70 яшенә багышлана» (Клуж Напока университеты нәшрияты, 2013. 1056 б.).

Бүген Тасин Жәмил – Румыния Галимнәр академиясенә һәм Татарстан Фәннәр академиясенә шәрәфле әгъзасы (академигы), 1988 елдан – Төркия тарих академиясенә (Түрк тарих курумы) мөхбир-әгъзасы, Румыниянең «Николай Йорг» исемендәге академик бүләге иясе, Мәжидия шәһәренең шәрәфле гражданы, Баку халыкара университетының шәрәфле профессору һ.б. бик күп исемнәргә, бүләкләргә лаек зат. Исеме – төрки дөньяның иң мәшһүр белешмәлекләренә, энциклопедияләренә кертелгән.

Ул актив фән тормышы белән яши: конференцияләрдә катнаша, китаплар яза, докторантлар эзерли. Француз теле укытучысы булган хатыны Нәфия, Швециядә яшәүче табиблар – кызы Эдис, кияве Диян, оныгы Денис аның һәр эш-гамәлен – ижтимагый юнәлешле булсынмы ул, тәүлеккә 20шәр сәгать чыганаclar белән утыру булсынмы, үз халкын, татар халкын халыкара майданда күрсәтү булсынмы – хуплап, аның белән горуurlанып яшиләр. Татарстан да, татар халкы да бу зыялы шәхеснең фидакарылеген, аның киләчәккә юнәлтелгән фәнни һәм ижтимагый-сәяси эшчәнлеген белергә, танырга бурычлы. Чөнki ул – берүзе күпләр бергәләп башкарырлык эшләрне тормышка ашырган берәгәйле галим, фикир иясе, үз халкының затлы улы.

Дания ЗАҢИДУЛЛИНА,
академик, филология фәннәре докторы.

ЭМАНЭТ ИТЕЛГЭН ДЭФТЭРЛЭР


Әхсән хатлары... Китап киштәләрем-
нең кул сузымы кадәр якын жирендә өем-
өем булып тора алар. Һәрберсе – тулы бер
дәфтер. Араларында амбар
кенәгәсе калынлыгында-
гылар да бар. Жәмгысы
кырыклап хат. Беренчесе үт-
кән гасырның 70 нче еллары
ахырында язылса, соңгысы
2000 ел белән тәмамлана.
Рәссамның егерме бишләп
ел дәвамында язган хатлары,
күңелен бушатып, кәгазьгә
төшергән монологлары...
«Гади хатлар гына түгел,
рухи байлык дәрәжәсендәге
язмалар бит болар!» дип,
эчке тоем белән сизенеп,
хатларның бер өлөшөн инде 90 нчы еллар-
да ук машинкада бастырган идем, соңрак,
яңаларын да кертөп, янәдән компьютерда
жыярга туры килде... Мин әлегә хатларга
көн дә диярлек кагылам бугай. Кайчак
берәрсен алам да янәдән укып чыгам.
Үткән гомерләр искә төшә, вакыйгалар
яңара, күңелгә ниндидер яктылык инә,
яхшы уйлар килә, жан чистара... Әхсән
абый Фәтхетдинов (ул миннән дүрт яш-
кә өлкәнрәк иде) вафатыннан соң (2012)
киштәдәге бу кәгазь өемнәре тагын да
якынарак, кадерлерәк була башлады.

Хатлар! Хатлар!.. Дәһшәтле цунами ке-
бек ябырылып килгән информация-хәбәр
ташкыны астында калган бүгенге кешеләр
өчен «хат» дигәннәре архаик сүз булып
яңгырыйдыр инде. Бигрәк тә яшьләр өчен.
Аңлашыла да. Теләсә нинди хәбәр-яңалык-
ны галәмнең теләсә кайсы ноктасына яшен
тизлегеннән дә җитезрәк ирештерә торган
электрон почталар бар бит! Фантастик
казанышлар чоры! Бабаларыбыз, терелеп
аякка басса, «ахырзамандыр бу!» дип шак-
катарлар иде. Шулай да онытмыйк, хатлар
кешелек үсешенә югары бер баскычын

билгеләгән, күп гасырлар буга аралашуның
төп ысулы булган. Кешеләр белән кешеләр,
дәүләтләр белән дәүләтләр, кыйтгалар
белән кыйтгалар хатлашып
хәбәрләшкән. Янаулы хат-но-
талар аша сугышлар ачылган,
тарихи солышлар төзелгән;
кайчак бер хәбәр, бер сүз
белән меңәрләгән жаннарның
язмышы хәл ителгән... Шат-
лык-кайгы да, ачу-нәфрәт тә,
өмет-ышаныч та – яшәешнең
бөтен рухи төсмерләре дә
чагылган аларда. Дингез-
океаннарда һәлакәткә очраган
бәхетсез жаннар шешәгә язу
– үзенчә хат кисәге салып,
бөкеләп, берәр кеше кулына
ирешмәсә дип, аны юкка гына дәрәя
суларына ыргытмагандыр инде...

Аралашу, хәбәрләшү – кешенең таби-
гый ихтыяжы. «Хат – ярты күрешү» дип
тә әйтәләр. Миңа калса, көттереп алынган
кадерле хатның кайчак тулы күрешүдән
дә өстен торуы мөмкин. Хатлар дигәч,
мәгълүм әйтем дә искә төшә: «Килчәккә
хатлар барсалар да, үткәннәргә хатлар бар-
мыйлар». Ә бәлки, киресенчә – «үткәннәр-
гә хатлар барсалар да». Ничек кенә уйласса-
к та, үткәннәрдән бик күп хатлар, истәлекләр
яңа буыннарга васыять рәвешендә ирешеп
килгән. Ни аяныч, кахыйкатың күзенә
карап искәрткәргә мәҗбүрмен: традицион
хатлашу заманы кайтмаска жуела бугай.
Кешелекнең бик зур югалтуы... Сүз дә юк,
хатлар – беренче чиратта, үткәннәрнең
газиз ядкаре, әмма әлегә кыйммәтләр дә
килчәккә хезмәт итә ала бит. Өле ничек
кенә! Өлбәттә, аларны талантлы акыл
ияләре язса, хатлар фикерлә һәм гыйбрәтле
булса. Әхсән Фәтхетдиновның бу хатларын
шундыйлардан дип исәплим.

Сүз – гаять көчле корал. Бу – аксиома.
Ул даруга да, ауга да тин. Сүз кеше-



не терелтергә дә, үтерергә дә мөмкин. Хатлардагы сүзләр аеруча тәэсирле. Сүз изгелек сакчысы да, шулай ук явызлыкның авызына җим салучы да була ала. Чагыштырып карасаң, шикаять-донослар да үзенчә бер хат формасы түгелме соң?! Әхсән хатлары мине төрлө-төрлө уйларга да этәрде. Уйларның моңсу гасабиылары да, яшәүгә көч бирә торган дәртелләре дә килде башка. Әмма алар – иң әүвәл якты сагышлы хатлар, кешелекле хатлар. Һәм-мәсәндә дә Кешедәге кешелекне уяту көче бар. Чөнки алар Табигатьнең талантлы баласы тарафыннан ихлас язылган. Ясалма шоуменнар шаукымы бер үтәр; ихласлыкка – яшәешнең кадерле һәм тансык сыйфатына җәмгыять гел битараф калмас эле.

Рәссам дустаның сораулардан гына диарлек торган хатлары да бар. Уйланылган алым: үз-үзенә сорау биргән булып, ул бит бездән җавап көтә. Проблемаларны чишү юлларын бергәләп эзлик, уйлашык, ди.

Үзара хат алышканда, гадәттә, көнкүрештәге – гаилә, туган-тумача, күрше-күлән тирәсендәге яналыклар, үлем-китмән, кайларгадыр барып-кайтулар, гомумән, бүтәннәр өчен бернинди әһәмияте булмаган вакыйга-хәлләр турында баян ителә. Ә Әхсән хатларында аларның эзе дә юк. Дөрес, тормышта файдаланыла торган кайбер әйберләр (әйтик, кадак, капка биге, таш кисәге һ.б.), күпләр игътибарга да алмаган нәрсәләр дә очрый ул хатларда. Әмма алар әдәби-эстетик кыйммәتكә ия, фикерләргә ачыграк әйтергә булышучы детальләр, кирәкле «вак-төякләр». Әхсән Фәтхетдиновның фикер офыклары киң! Хатларда күтәрелгән проблемаларның тематикасы турында тәфсилләп сөйләргә җыенмыйм. Җентекләп укыган кеше күрер һәм аңлар. Шулай да гомум рәвештә генә язмаларның нигезен билгеләгән тема-юнәлешләрне күрсәтеп узам: Табигать һәм Кеше, Җәмгыять һәм Шәхес, Халык һәм Тел, Вакыт һәм Талант...

Дөньяда төпле фикер белдерергә сәләтле акыл ияләре аз түгел. Хәтта кечкенә генә авылда да хикмәтле сүзләр әйтүче, жор һәм тапкыр телле берәр кеше табыла. Иң мөһиме, ул сүзләргә кем, кайда, кемгә һәм ничек әйтүдә! Түмгәк-калкулыкка

менеп тә ялкынланып сөйләргә була. Шул ук сүзләргә биек тау башыннан яки югары трибунадан да бөтен гавамга ишеттерергә мөмкин. Әхсән Фәтхетдинов язмалары да зур кичлекне таләп итә, халык ишетерлек биеклекне сорый. Шуларны истә тотып, бу хатларны, үземдә генә бикләп яткырмыйча, кинрәк аудиториягә чыгару, ягъни басмага әзерләү теләге уянды да инде.

Колачлап алырлык дәфтәр өемнәренә карыйм да, кайчакта соклану катыш оялуга охшаш уйлар да туа. Боларны кәгазьгә төшерергә күпме вакыт, күпме көч сарыф ителгән! (Бу дөньяда берәүнең дә артык вакыты юк!) Нинди максат куелып, нинди «жәңнәр» яздырган икән бу галәмәт озын хатларны? Башка берәүгә тәгаенләмичә, ниңә миңа юлланган әлегә хатлар? Ул аларны почта яки кеше аша түгел, Казанга килеп, үзе тапшырып китә иде. (Почта әрҗәсенә салса, югалырлар дип курыкты микән?) Мин аларның берсенә дә җавап хаты язмадым. Дөрес, очрашкан, хат-дәфтәрләр хакында озаклап әңгәмәләшә, фикер алыша идек. Бәхәскә кергән чаклар да булгалады. (Күңелгә яшә килер дәрәҗәдә сагынам шул елларны!) Шулай да төп сорауыма җавапны табып бетерә алганым юк. Дөньяга, яшәешкә кагылышлы уйларын белдерер өчен рәссам ниңә хат формасына тукталган? Фикер әйтүнең бүтән ысуллары да бар бит югыйсә. Әйтик, әдәби эсәр, публицистика... Адресат сыйфатында һөнәри хезмәттәшләрен яки туганнарын түгел, ә ниңә нәкъ менә мине сайлаган?

Әлбәттә, фаразларым бар. Бәлки, алар хаклыкка да туры киләдер. Әйе, Әхсән Фәтхетдинов – зур Шәхес, зур иҗат Кешесе. Гадәттә, андыйлар ялгызак була... Иҗат, – гомумән, индивидуаль, интим шөгыль. Кәефе хушланганда, сәгатьләр бие сөйләгән чаклары күзәтелсә дә, мин аны, гомумән алганда, шактый ук эченә бикләнгән кеше дип беләм. Һәркемгә дә ачылып китми иде ул. Үзенә «ияләр», «шүрәләләр» белән күбрәк аралаша иде. Күз алдына китергез: көннәр, айлар давамында диарлек остаханәсендә япа-ялгыз. Гел эштә. Адам баласы тавыш-тынсыз, мыштымнарча гына яши алмый бит. Йә

берәр музыка тыңлый ул, йә үз-үзе белән сөйләшә, йә үзе ясаган сыннарына сүз ката... Төп гомер – остаханәдә. Ярый ла, арып кайткач, күнел «түгәрлек» кешеләрен көтөп торса... Гаиләдә балалар юк, туган телдә сөйләшер зат юк (хатыны – гаять кешелекле ханым – Таисия Дмитриевна рус милләтеннән иде). Еш кына күпләп жыелган милли моң-сагышларны өйдә бушату жаен тапмыйча, алар белән кире «мәгар»сенә кайткандыр Әхсән абыебыз...

Кеше гомер буге үзенә жандаш эзли. Таба аламы ул аны? Анысын һәркем үзе генә белә. Бәлки, озак хыялланган жандашны очратмыйча, дөньялыктан китеп тә барабыздыр... Әхсән абыйның бу хатлары, мөгаен, үз-үзе белән сөйләшүнең, фикердәш-жандаш эзләнүнең бер рәвешедер (аларны мин аның күнел монологлары дип тә атым). Ни булган – шул булган инде. Хат-язмалар миңа адресланган.

Шикләнемичә расларга мөмкин: Әхсән Фәтхетдинов – күпкырлы, талантлы шәхес. «Алтын куллы кеше» диләр андыйларны. Тормыш алып барыр өчен бик эшлекле оста. Сәнгатьтәге казанышлары турында әйткән дә юк! Табиягә аны төрле яктан сәләтле итеп яраткан. Шулай да ул үз-үзеннән, бигрәк тә ижатыннан беркайчан да канәгать булмады. Кычкырып ук белдермәсә дә, сизелә иде. Сәбәбе нидә сон? Минемчә, аңа бирелгән талант орлыклары үз вакытында уңдырышлы туфракка салынып, тиешле шартларда үссә, ул, һичшиксез, даһилык үрнәге күрсәтер иде.

Фәкыйрь авыл мохите, сугыш чоры, ачлы-туклы балачак, үксез үсмерлек (гәрчә тома ятим булмаса да), вакытында кирәк дәрәжәдә һөнәри осталык мәктәбе үтмәү, чит-ят жирләрдәге рухи ялгызлык... Кыскасы, шактый катлаулы язмыш. Ахыр чиктә Талант үзе менәрдәй биеклеке, шартлыча, Ижат Эверестын тулысынча яулый алмыйча кала. Әлбәттә, вәжданлы һәр чын сәнгатькяр моны авыр кичерә...

Хат-язмаларны укыганда, шуны да искәрсен: Әхсәндә язучылык сәләте, фәлсәфи фикерләү күзәтә дә зур булган бит! Аның күзәтүчәнлек сәләтенә кайчак көнләшеп куясың. Элегрәк елларда ул үзәндәге сүз сәнгате мөмкинлекләрен тоеп, аңлап та

бөтермәгән, ахры. Баштагы хатларда «язу эше – минем өчен бер газап-жәфа инде ул» дисә, соңрак, хатлары ишәйгәч, «язмыйча тора алмыйм» дигәнрәк фикерләр әйтә. Ул, – чыннан да, үз сүзен ишеттерергә омтылган каләм иясе. Бу китап белән танышкан кеше моның белән килешер дип уйлыйм.

Хатларның күләмнәре төрле булган кебек, алар арасында мәгънәви яктан да төрле дәрәжәдәгеләре бар. Күп нәрсә ижат кешесенә рухи кәефенә бәйле. Адәм баласы бер халәттә генә яши алмый. Әхсәннең күп хатлары – фәлсәфи трактатлар югарылыгында. Шулай ук урыны-урыны белән мәктәп иншаларын хәтерләткән юллар да очрый. Наив, беркадәр утопик уйланулары да юк түгел. Аңлашыла да, үзе еш кабатлый торган сүзләрен кулланып әйткәндә, «алар табигатьтәге сыман табигый дә». Истән чыгармыйк: ул, – күпләребез шикелле, совет чоры идеологиясе рухында, үз заманының мораль кодексын үрнәккә куеп тәрбияләнгән буын вәкиле. Бу буында, прагматик фикерләүдән бигрәк, хис-эмоция, хыялга бирелеп яшәү өстенлек итте шул.

Хатларда хат язучының үз йөзе генә түгел, адресатның (бу очракта хат алуучының) да холык-фигыле, гомумпортреты күпмедер дәрәжәдә ачыла бит. Үзәнен кем икәнлегенә беләсәң килсә, дустаның кемлеген әйт, диләрме әле?..

Бу урында өстәп, шуны да әйтәсе килә: ижат әһеле, сәнгатьнең нинди генә өлкәсендә эшләмәсен, уңышка ирешим дисә, әдәбиятны яхшылап белергә тиеш. Бу – бик мөһим шарт. Әдәбият, нигездә, сәнгатьнең бөтен төрләре өчен чышмә башы булып санала. Алтмыш еллап ижат гомерендә мин үзем дә әдәбият-сәнгатьнең бик күп күренекле затлары белән аралаштым. Эмма араларында әдәби мирасны тирәнтен аңлап, туган телнең нечкәлекләрен тоеп ижат итүчеләр сирәк очрады. Дорес, сагынып искә алырдай шәхесләр дә бар иде. Композиторлардан – Жәүдәт Фәйзи, Сара Садыкова, Фасил Әхмәтов, Шамил Шәрифүллин (алар белән пьеса, либретто яки жыр текстлары турында рәхәтләнеп бәхәсләшергә мөмкин иде); рәссамнардан – Бакый Урманче, әлбәттә, Әхсән Фәтхет-

динов, Кадим Жәмитов театр дөньясыннан – Габдулла Шамуков, Празат Исәнбәт... Хәзерге яшьләргә һөнәри үсеш юлында менә дигән үрнәк остазлар. Аларны онытмаска иде! Туган телебез язмышы авыр хәлдә торган хәзерге чорда бигрәк тә!..

Алда әйтелгәнчә, Әхсән Фәтхетдинов хатларының төп өлеше үткән гасырның соңгы чирегендә язылган. Без әле шәхси яктан әллә ни таныш булмаган чакта аларны күп юллаган ул. Ә танышып, еш очраша башлагач, хатлар сирәгәйгән... Шулай да кыска хат-хәбәр рәвешендә язышу аның вафатына кадәр даими дәвам итте.

...Хатлар турында яза-яза, үзем дә берәз хәттатка әйләнеп барам бугай. «Эпистоляр жанр» төшенчәсе хакында да уйланыла, элгәрәк укылган борынгы әсәрләр, кыйсса-дастаннар, юльязмалар, васыйятьнамәләр дә хәтергә килә. Күктән индерелгән вәхиләр дә искә төшә хәтта. Чыннан да, Шәрык яки Гареп дөньясында хат-юллама, мөрәжғәт рәвешендә иҗат ителгән әдәби өлгеләрне күпләп китерергә мөмкин. Әйттик, Горацийның ода-багышламалары, Әхмәд ибне Фадлан язмалары, Заһир Бигиев, Фатих Кәрим сәяхәтнамәләре үзенә күрә хат-истәлек түгелмени?! Әнә Габдулла Баһадиршаһның «Батырша хаты» турыдан-туры эпистоляр жанрга карый. Совет чорындагы «Киләчәккә хатлар» (Һади Такташ), «Тапшырылмаган хатлар» (Гадел Кутуй), «Сугыш язмалары» (Хәйретдин Мөжәй), «Әйтелмәгән васыйять» (Әмирхан Еники), «Тукайдан хатлар» (Мөдәррис Әгъләмов)... Безнең һәр шагыйрьдә диярлек хат формасындагы шигырьләр очрый. Хәзер инде бу исемлеккә Әхсән Фәтхетдинов та керә булып чыга. Кем белә, бәлки, туган телебездә язылган мондый хатларның соңгы үрнәкләредер алар...

Әхсән Фәтхетдиновның вафатына да ун еллап вакыт үтә бара (1939–2012). Ул үзенә Зур Шәхес, Зур Рәссам икәннән беләп бакыйлыкка күчкәндер. Авырлыклар белән, беркадәр соңлабрак булса да югары дәрәжәләргә ирешә алды: Татарстанның халык рәссамы, Татарстан Республикасының атказанган сәнгать эшлеклесе, Г.Тукай исемендәге Дәүләт премиясе лауреаты,

Түбән Каманың мактаулы гражданы... Иң мөһиме – исән чагында ук ул халык мәхәббәтен яулады. 2002 елда сәнгәтебез тарихында беренче тапкыр «Әхсән Фәтхетдинов» дигән (татар, рус, инглиз телләрендә) уникаль альбом чыгып калды. Россиядә һәм чит илләрдә аның дистәләгән күргәзмәләре оештырылды. 2016 елда Түбән Кама жирлегендә махсус бина төзелеп, даими эшли торган музей-галерея ачылды. Сүз уңаеннан әйтәй: андый музей-галереялары булган сәнгать ияләре Татарстанда берничә генә (Бакый Урманче, Әмир Мәжитов, Илдар Зарипов, Константин Васильев һәм Әхсән Фәтхетдинов). «Әхсән хатлары» дип аталган бу китап та Рәссам исемен мәңгеләштерүдә тагын бер игелекле гамәл буларак кабул ителер, иншалла!

Ниһаять, китапның төзелеше һәм аны басмага әзерләү турында берничә сүз. Хатлар язылу вакыты буенча, хронологик тәртиптә бирелде. Алар кулдан, бик тыгыз итеп (кәгазь кыптыгын кичергән кешенекә бит!), үзенчәлекле стиль һәм гаять үзгә почерк белән язылган. Безгә күпмедер дәрәжәдә текстолог вазифасын да башкарырга туры килде. Хатларда кабатлаулар да шактый. Шуңа күрә берәз жыйнаклаулар булды. Бериш фактлар, аерым эпизодлар, адресатка әйтелгән комплиментарь сүзләр дә беркадәр кыскартылды. Әмма эндәш сүзлә башламнар, нигездә, сакланды. Уртақ эчтәлекне басту йөзеннән хат авторының фикерләренә тәңгәл килгән үземнән берничә шигырь өстәүне дә урынлы дип санадым.

Хат – бик нечкә нәрсә. Аны төзәтеп булмый һәм ярамый да. Саксыз кагылсаң, кайбер нюанслар югалырга мөмкин. Шулай да кайбер жөмләр, калькалардан арындырылып, татарча яңгырашлырак итеп камилләштерелде.

Кульязманы басмага әзерләгәндә, байтак кешеләрнең көче керде. Киңәшләре, конкрет хезмәтләре өчен шагыйрь Зиннур Мансуровка, журналист Расиха Фәйзовага, мөхәррир Гүзәл Габдуллажановага һәм фоторәссам Рифхат Якуповка аеруча рәхмәтлемен! Аларның саваплы гамәлләренә Әхсән абый рухы шат булып дип уйлыйм.

Равил ФӘЙЗУЛЛИН

БАТЫРЛАРНЫ ДАНЛАГАН КАЛӘМ ИЯСЕ



Алма-Атада Татарстан китап нәшрияты авторлары белән очрашу.
Габдрахман Әпсәләмов укучыларына автограф өлгәш. 1962 ел.

Күренекле язучы, публицист, жәмәгать эшлеклесе Габдрахман Әпсәләмовның (1911 – 1979) тууына 110 ел тулу унаеннан аның «Газинур» романы буенча 1954 елда эшләнгән радиотамашаны яңартып, эфирга эзерләдек. Өлбәттә, үз вакытында әдипнең «Сүнмәс утлар» (бу әсәре өчен ул Татарстанның Г.Тукай исемендәге Дәүләт премиясенә лаек була), «Күк күкрә» романнары, «Миңа унтугыз яшь иде», «Идел хикәяте» кебек повестьлары, дистәләрчә хикәяләре халык тарафыннан яратып, көтеп алып укылды. Популярлыгы ягыннан әле бүген дә «Ак чәчәкләр» романына тигләрлек әсәр күренми кебек.

Шулай да, язучының юбилее көннәрендә «Газинур» романына мөрәжәгать итүебез очраклы түгел, чөнки әдипнең ижатында Бөек Ватан сугышы темасы аерым бер урын алып тора, аның язучылык каләме фронт шартларында формалаша. Сугыштан соңгы буын яшьләре милләттәшләребез батырлыгы турында сөйләгән «Алтын йолдыз», «Мәңгелек кеше», «Агыла болыт»

романнары рухында тәрбияләнәп үстә. 1951 елда дөнья күргән «Газинур» романы каһарманнары да шул чор малайлары һәм кызлары өчен бер үрнәк булды.

Әсәр басылып чыгып, озак та үтми, легендар актёрыбыз Хәким Сәлимжанов аңа нигезләнәп, радиотамаша сценариен яза. Радиоспектакль 1954 елда яздырыла. Хәким Сәлимжанов үзәк режиссёрлык итә. Баш каһарман Газинур Гафиятуллин ролен Ибраһим Гафуров башкара. Анда шул заманның күренекле артистлары катнаша: Газиз Зыятдинов (Гафиятулла бабай ролендә), Гөлсем Камская (Гафиятулланың хатыны), Рәшидә Жинаншина (Миңнурый), Хәлил Әбжәлилов (Сабир бабай), Абдулла Фәтхуллин (Галәк карт), Нәжиб Гайнуллин (Гали, партком секретаре), Фәтх Халитов (Сәлах, колхоз рәисе), Госман Әхмәтжанов (Газизжан), Зариф Закиров (Мотыйк), Идият Солтанов (Сәлим), Галимә Ибраһимова (Гөлли һәм Катя), Айрат Арсланов (алып баручы).

Журнал укучылары игътибарына тәкъдим ителә торган язма исә әдипнең Бөек Ватан сугышы темасына язылган тагын бер зур әсәр – «Кызыл йолдыз» романына бәйлә. Биредә сез язучының үз тавышын ишетерсез. Ул әсәрнең язылу тарихын бәян итә. Аннары күренекле нәфис сүз остасы Әзәл Яһудин укуында романнан өзек бирелә. Өлегә чыгышлар магнитофон тасмасына 1960 еллар уртасында язып алынган.

Бу QR-код аша сайтыбызга кереп,
тапшыруны тыңлый аласыз.



ЯКТЫ ЯШЕН БУЛЫП ЯЗЫЛДЫ...

Хәзерге Чүпрәле районының Иске Кәкерле авылы тарихында тирән эз калдырган игелекле сәүдәгәр Агаулла Әсәдулла улының Алия исемле кызы күрше Татар Төкесе авылының Шәрәфетдин Нуретдин улына кияүгә чыга, һәм 1921 елның 24 декабрендә аларның Зәки исемле уллары дөньяга килә. Туган як табигатенә һәр мөгжизасына сокланып үскән менә шушы малай көннәрнең берендә Зәки Нури дигән зур шагыйрь булып таныла.



Язучының тормыш юлы катлаулы, мажаралы, фажигале вакыйгаларга, икенче яктан – жиңүләргә, тантаналарга бай. Төке болыңнарында печән чабып, урак урып, урман кисеп, олпат гәүдәле, тимер беләкле егеткә әверелгән Зәки 1937 елда Лубян урман техникумына укырга керә. Студент елларында каләм тибрәтә башлай. Бу дөньяның гел яктылыктан-нурдан гына тормаганлыгын да менә шунда аңлата тормыш егеткә: шаяртып кына әйткән бер сүзен «тиешле» урыннарда житкерүчеләр табыла, һәм Зәки, хөкем ителеп, 1938 елда Ерак Көнчыгышта диңгез порты төзелешенә жибәрелә. 1940 елда кайта һәм Шомыршы урман хужалыгында эшли, шуннан соң гына техникумны тәмамлауга ирешә.

1941 елның маенда армиягә алына. Сугышның беренче көннәреннән үк канкойгыч бәрелешләрдә катнаша. 1941 елның августында чолганышта калып, партизаннар отрядына кушыла. 1946 елда З.Нури туган якларына кайта һәм башта Буа урман базасы, аннары Тархан леспромхозы директоры булып эшли.

1949 елдан шагыйрьнең гомер юлы Казанда дәвам итә: ул «Яшь сталинчы» (хәзерге «Татарстан яшьләре») газетасының баш мөхәррире урынбасары, Татарстан китап нәшриятында редакция мөдире, Татарстан Язучылар берлегендә әдәби консультант, җаваплы секретарь, рәис, «Казан утлары» журналының баш мөхәррире булып эшли.

«Эшләрегез кеше күңеленә якты яшен булып язылсын!» – дип эндәшкән иде әдип үзенең бер шигырендә. Шушы сүzlәре белән ул үз кыйбласын, каләбен, жирдә яшәвенң максатын да бик ачык аңлатып биргән икән бит. Чыннан да, Зәки Нури дигән исем халкыбыз хәтеренә якты яшен булып язылып калды.

Язучының тууына 100 ел тулу уңаеннан Татарстан радиосы фондында язмалар барлап чыгылды. Безнең архивта бүгенге көндә аның шигырьләренә иҗат ителгән 14 җыр саклана һәм алар әледән-әле тапшыруларыбызда файдаланыла. Шунысы да игътибарга лаек: «Җилләр иссәләр» (Фәтхерахман Әхмәдиев музыкасы), «Туган жирем» (Нәҗип Җиһанов), «Болытлар» (Котдус Хөснуллин), «Гомер бер генә килә ул» (Фәрит Хатыйпов) кебек җырлары бүгенге җырчыларыбыз тарафыннан да яратып башкарыла. Шулай ук әдипнең шигырь бөйрәмнәрендә, төрле әдәби кичәләрдә, каләмдәшләренә юбилейлары уңаеннан ясаган чыгышлары архивта аерым урын алып тора. Журнал укучылар игътибарына Зәки Нуриның үз укуындагы шигырьләре тәкъдим ителә. Язма 1970 елларга карый. 1980 елда Татарстан радиосы фондына граммофон теликәсеннән күчереп алынган.



Бу QR-код аша сайтыбызга кереп,
тапшыруны тыңлый аласыз.

Сәхифәне «Татарстан» радиосының шеф-мөхәррире **Нәсим АКМАЛ** алып бара.



УЕНЫ-ЧЫНЫ БЕРГӘ

Шатлыклар

Яңа йортка күчеп килдек. Төеннәрне чишеп-сүтеп, әйберләрне урнаштырып ятканда, ишек шакидылар. Ачсам, бер ир заты басып тора. Кулындагы чәчәкләрен сузып:

– Исәннәрме! Яңа фатир белән котлыйм сезне! Күршегез булабыз, – диде ул.

– Рәхмәт, рәхмәт! Үзегезне дә котлыйбыз! Исән-сау, тынычлык белән яшәргә язсын! Түргә узыгыз!

– Юк, узып тормыйм. Урнашыгыз әле, аннары күрешербез, – дип, күршем шундук чыгып китте.

Чәчәкләрен вазага куйдык. Безнең чәчәк яратканны белгәннәр, диярсен.

Мондый игътибарга күңелебез булды, әлбәттә. Бирсен Ходай, яхшы кешегә охшаган. Эшкә жиңнәребезне тагын югарырак сызганып тотындык. Анысын – монда, тегесен тегендә куя-куя, кым-кырыч киләбез. Тик теге чәчәкләргә күз төшкән саен ниндидер канәгатьсезлек сизәм. Кеше, зурлап, нинди матур букет бүләк итте, туган-тумачалардан да алдан яңа фатир белән котлады, ә без һаман үз эшебез белән мәшгуль. Юк, ярамый болай, кешечә түгел бу.

Эшне туктатып, үзара киңәшеп, аларны да котларга кирәк дигән уйга килдек. Ни бүләк итәргә? Чәчәккә каршы чәчәк бирү килешмәс. Белмәгән кешеләр алдында ким-хур буласы да килми. Кинәт стенага элеп куйган бизәклә тәлинкәгә күзем төште. Менә ул бүләк! Чәчәге дә үзәндә, шиңми дә, стенаны да бизәп торачак!

Минем белән өйдәгеләр дә килеште. Шул тәлинкәне алып, күршеләргә кереп киттем. Аларны яңа фатирлары белән котлагач, аны күршем кулына төрттем. Ул аларга бик ошады. Хәтта хатыны: «Карале, нинди гүзәл нәрсә!» дип әйләндерә-әйләндерә карады. Аның бәясе дә «гүзәл» шул, дидем эчтән генә.

Шул көннән башланды безнең чын күршелек. Бер-беребезне туганнардай күрдек.

Алар безнең өй туге мәжлесенә зур стена сәгате алып керделәр. Ә без аларныкына ике урындык бүләк иттек. Аннары, минем туган көнемне үткәргәндә, аларның кухня өстәле безнең кухняга күчте. Рәхмәт, зурладылар! Безнең дә калышасыбыз килмәде, әлбәттә: хатынының кырык яшьлегенә бер кәнәфиёбезне кертәп куйдык. Икенчесен мәчеләре бәбиләгәч бүләк иттек. Шахтёрлар көнөндә безгә үз кәнәфиләрен керттеләр. Аласыз булгач аласыз, зур бәйрәм бүләгебез шушы дип, сүзләрендә нык тордылар.

Шулай дип этә-төртә торгач, нишлисең, алдык. «Күрше хақы – тәңре хақы», диләр бит.

Үзебезнең креслоны аларга Космонавтлар көне хөрмәтенә бүләк иттек. Танкистлар көнендә алар безгә – япон магнитофоннарын. Ә безнең төсле телевизорыбыз аларга ГКЧПның жинелүен бәйрәм иткәндә кереп утырды. СССРның таркалуы, БДБ оешуына бер ел тулу бәйрәмен билгеләп үткәндә, күршебезнең суыткычы безнең кухняга күчте. Зур бүләк! Ничек жавапсыз каласың?! Яңа елга үзебезнекен аларга бүләк иттек.

Кыскасы, күршебез белән шулкадәр тату яшәдек, бер бәйрәмне дә ялгызгына каршыламадык! Һаман бергә-бергә, һаман якын туганнар кебек. Шулай яши торгач, безнең бөтен нәрсәбез – аларга, аларныкы безгә күчеп бетте. Стенкага, стенадагы келәмнәргә тикле!

Әй, күңелле дә икән күршеләр белән тату яшәве! Аларга килеп кергәч, үзеңне фатирыңда шикелле сизсәң: һәрнәрсә таныш, һәрнәрсә якын, үзеңнеке... Хатыны киёмнәр үтүкләп ята икән, карыйсың – үтүгә дә таныш, тактасы да... Кече кызлары беренче сыйныфка укырга кергәч бүләк иткән идек. Идәндәге линолеумнарына тикле синең фатирныкы... Моңысын бер Африка хатынының берьюлы биш бала табуын бәйрәм иткәндә биргән идек.

Өйтәм бит, күңелле нәрсә икән бу! Хәер, эш бүләктә генә дә түгел. Аларны бер-береңә бүләк иткәндә әйткән сүзләр ни тора! Нинди матур-матур теләкләр әйтелде, күпме рюмка чыңнары яңгырады! Онытылмас минутлар! Шуңадырмы, әллә әйберләребезне сагына башладыкмы, керәсе генә килеп тора шул күршеләргә!..

Үзегез беләсез, кеше тормышында бәйрәмнәр шактый жыела. Ләкин инде бүләк итәрлек әйберләребез бетте. Нишләргә? Озак баш вата торгач, бер карарга килдек. Туктале, дидек, без генә түгел, алар да сагынадыр үз әйберләрен! Шулай булгач, «күрше хақы – тәңре хақы» дигәнне тагын искә алырга кирәк...

Шулай уйладык та, Балыкчылар көнендә аларга үз суыткычларын бүләк иттек. Сөенүләрен күрсәң! Елый-елый үптәләр аны! Сагынганнар. Ә алар торгынлык елларын искә алып, бәйрәм иткән көнне кухнябызга үзебезнекен кертеп куйдылар...

Һәм китте шуннан! Ике ел дигәндә, бөтен нәрсәбез дә – үзебезгә, ә күршеләрнеке үзләренә әйләнеп кайтты. Иң соңгысы булып, бизәкле тәлинкәбез стенага менеп кунаклады.

Күршеләр белән тату яшәү ничек рәхәт! Шатлык өстенә шатлык өелеп тора!

Әхәт САФИУЛЛИН

Редакциядән:

Бу айда каләмдәшебез үзенең юбилеен билгеләп үтә. Аңа исәнлек-саулык, илһам уңышлары телибез.

П А Р Ч А Л А Р

Маркиз «А»дан башлый

Шагыйрь Равил Фәйзуллин ижатта гына түгел, көндәлек тормышта да «шаккатризм»нар ясарга ярата. Хәтерлим, гомеренең бишенче дистәсен әкрәнләп ваклый башлаган чакта, төгәлрәк әйткәндә, 1984 елның августында ул күпләргә яңадан гажәпләндерде.

Алдан килешкәнчә, Үзәк мәдәният һәм ял паркында бер төркем каләм ияләре жыйелды. Сөзәк юл буйлап Казансу ярына төштөк. Анда безне шактый олы катер көтеп тора иде. Хәйран калдык. Иделдәге Маркиз утравына барасыбызны белгәч, ис китүләргә тагын да көчәйде. Менә шундый тарихи урында үзенчәлекле бәйрәм оештырылсын әле!

Гәрчә әдәби-спорт чарасы эчтәлегә салынса да, бу сәяхәттә сәйранлыкның барлык гамәлләре кылынды: шашлык кыздыру да, шәраб уртлау да, мәзәк сөйләү дә, жыр сузулар да... Ә инде куаклыкта чуен коелмасына охшаш «А» хәрәфенә юлыгу бергәләп күңел ачуның градусын бермә-бер арттырып жибәрергә сәбәпче булды. Житмеш сантиметрлап биекләктәге ошбу саллы табылдыкны баш өстенә күтәреп, кәеф-сафа корып утыручы каләмдәшләр хозурына чыгып басарга жөрәт иттем. Хәрбиләрчә үрә катып, башлангыч сыйныф укучысыдай, бөтен атауга яңгыраттым: «Ахунов – писатель с большой буквы!»

Дан-дәрәжә дингезендә байтак йөзгән Гариф абый үзгә ләззәтлек белән гөлдер-гөлдер көлеп жибәрде. Мәжлес «президиумы»ндагы Сибгат Хәким исә, үз-үзен көчлөгәндәй, бик тыенкы гына елмаеп куйды. Нишлисән, әгәр агачлыкта «Х» хәрәфе табылса, Сибгат аганы шулай зурлар идек. Әмма күпне күргән «Маркиз иясе» алфавиттагы тәүге билгене эзәрләп торган. «Писатель с большой буквы» тәкъдир бүлгән сыйный-сыйный карады, соңыннан аны өйгә алып кайтачагы хакында белдерде.

...Новаторлар урамындагы йортның подъездына кергәч, авыр «ганимәт»не аркама салып, Ахуновлар яшәгән фатир катына күтәрелдем. Ишекне көттермичә ачкан Шәһидә апа: «Бәрәч, бу ни бу?» дигән сүзләр белән әсәрләнүен белгертте. Иңбашымны сызлата башлаган «А» хәрәфенә янә өскә чөеп, күптән түгел Маркиз утравында горуранә әйткәнемне чатнатып кабатлады: «Ахунов – писатель с большой буквы!»

Уеның-чының аңлап алган хужабикә ихтыярысыз шаян дулкынга кушылды: «Ниһаять, «А»сы кайтты, Хунов кайда?» Баскычтан менүче Гариф абый «Монда, әнисе!» дип жаваплады. Аннары Шәһидә ханым, өйгә керешли, дәрәс бирә башлады. «Минем Гарифым мондый күтәргән күрсәтмә әсбапларга мохтаж түгел, аны хәзер бөтен СССРда зур әдип буларак танылар, – диде ул, ирен яклап. – Тын океандагы Маркиз атауларына барсагыз гына инде... Полинезиядә татар әдәбиятын әлегә начаррак беләләр...»

Менә сиңа кирәк булса! Баксан, «Маркиз» исеме белән аталган утрау Иделдә генә түгел икән бит. Жәгърафия тиешенчә өйрәнелмәгән. Гөлшәһидә апаның кызыклы тәкъдимен Равил Фәйзуллинга мотлак житкерермен. Оештырсын. Жәмәгатьчелекне тагын гажәпләндерер. Суны бөтенләй күрмәгән кеше кебек, мохит дингезендә йөзеп тә алыр... Бездәге Маркиз «А»дан башлады. Бәлки, Полинезия әрәмәлегендә икебезнең дә күңеленә хуш килерлек табылдыкка – калыпта коелган «М» һәм «Ф» хәрәфләренә тап булырбыз.

Их, яшиселәр алда әле!

Ятышып бетмәгән аталма

Татарстан Язучылар берлеге рәисе урынбасары булып эшләгән чакта шәһәр башкарма комитетыннан белгечләрчә киңәш итүне сорап шалтыраттылар. Кайбер элмә такталарны татарчалаштырырга ниятлilәр икән. Шуларның берсе – «Аптека» ләүхәсе. Янәсе, ошбу «урис сүзе»ннән арыныр вакыт житте. Үзләре «Даруханә»гә өстенлек бирмәкче. Теге җаваплы хезмәткәр безләрдән мәслихәт көтә: «Шушылай язү дәресе?»

Шундук хуплаудан тыелып калдым. Бала вакытта ук аңга сеңгән «әптик» сүзе безнең сөйләмнән тота-каба куып чыгаруны теләми кебек. Берәз уйларга кирәк...

Адәм баласының күңелендә ниндидер тапшыргыч бармы?! Махсус төстә өеннән чакырып китергәндәй, кабинетыма Шәриф Хөсәенов килеп керде. Әһә, нәкъ үзе! Ул язучы гына түгел, исем алган табиб та. Бездән күбрәк белә – җәһәт ярып салыр. Рәсми оешма тәкъдимен кунагым кире какты.

– Ай, наданнар! Башны катырмасыннар әле. Анда дарулар гына сатып бирелми ласа, – дип тиргәнде ул. – «Аптека» атамасы борынгы грек телендә әйберләр саклый торган урынны аңлата. Склад...

– «Даруханә» әйтелешә дә шул эчтәлекне чагылдыра.

Миңа кысылмаска иде. Һәрдаим үз дигәнәндә торучан әдип катгый рәвештә аңымны ача башлады:

– Менә синен якындагы берәр аптекага кереп, бөвел җыя торган савыт алганың бармы?

– Әлегә юк шикелле...

– Акчаңны түгәргә язмасын. Әмма әйт әле: писсуарга кардәш «утка» дару булып саналамы?

Аннары ТАССРның атказанган табибы гадәти аптекада сатылган, вәләкин дарулар җөмләсенә кермәгән дистәләп нәрсәне атады.

– Ышанмасың, әле кичәгенәк аптекага кагылып чыктым, кирәкне алдан кайгыртып, кырык данә презерватив сатып алдым, – диде үзсүзлә Шәриф агай. – Әйдә, хәлдән таеп егылган сырхау картка шуның дару икәнлеген аңлатып карыйк. Кыскасы, «аптека»ны жиңел генә «даруханә»гә әйләндерү мәсьәләнен асылына төшенмәү сыман күзаллана. Чамалыйсыңдыр, тәкъдим ителгән исемгез җисеменә ятышып бетми.

Икенче көнне мин хөрмәтле Шәриф Хөсәеновның төпле фикерен шәһәр башкарма комитетының тәрҗемә эшенә алынган түрәләренә житкердем. Язучының дәлиллә шәрехенә игътибар бирүче табылмады. Хәзер башкаланың адым саен диярлек очраган даруханәләре яныннан узганда әдипнең дөвага бернинди катнашы булмаган әйберләр исемлеге искә төшә. Шул исәптән дәртле бәндәләр тарафыннан бик яратып кулланылган, аптекада оялыбрак алына торган теге интим нәмәрсә дә...

Телдән төшмәүче гыйбрәт

Шулай берчак республика парламентының чираттагы көзгә сессиясендә каләмдәшем Туфан Миңнуллинның чыгышын тыңларга насыйп кылды. Анда алдагы елның бюджеты тикшерелә иде. Язучыбыз байтак өстәмә чыгымнар таләп иткән мәдәниятне шулкадәр яклады ки, бик кысмыр күренгән баш финансистның да күңелә ихтиярсыз эрегәндер. Залда кемнәрдер мыгырдап куйгач, стадион белән театрны үзара чагыштырып, уйландыра торган нәтиҗә китереп чыгарды. «Жәнжал куптаручан жанатарлар гаугалы матч ахырында өерелеп сугыша башлай, – дип көрсенде ул. – Иплә тамашачылар исә спектакльдән соң матур гына кайтып китә...»

Мин Туфан Миңнуллиннан әлегә нотыкны «Мәдәни җомга»га бирүен үтенгән идем. Әдип аны алып килде. Тиз-тиз караштырып чыктым. Театр алдындагы мәйданда кыйнашның булмавын чагыштырмалы төстә раслаучы сүзләр, ягъни теге гажәеп

гыйбрәтле күзәтү кәгазьгә нигәдер төшерелмичә калган. Автордан төпченеп сорадым. «Анысы халыкка болай да таралыр ла», – дип аңлатты ул исе китмәгән сурәттә. Аннары безнең сөйләшү, пьесадагы шикелле, диалогка тарта башлады.

– Туфан абый, шулай да әйт әле: никәтән стадионда бәргәләшләр күбәйдә?

– Монда ниндидер парадокс күрәм. Мәдәният элек-электән «калдык принцибы» буенча яшәүгә дучар ителгән, спортка исә хәзер төрле яклап ниһаясез миллионнар ишелә. һәм спонсорлардан да. Бүген шар сугучының айлык хезмәт әжерен СССРның халык артисты төшендә дә күрми.

– Димәк, аерым максатларда күпләп түгелгән акча кайбер очракта уңай нәтижә бирми.

– Бу хак ич. Әлегә шактый ук катлаулы мәсьәлә тәрбия дәрәжәсенә дә барып бәйләнә. Юкса бәндәнең сәламәт тәнендә сәламәт акыл булырга тиеш. Әмма атлет гәүдәле егет, юк-бар өчен, сине тукмап китәргә мөмкин. Урыслар әйтмешли, сила ест, ума не надо. Гелән сәмәндә коену аларны масайта гына.

– Ә спорт сөюче гади кавем нигә шулай чыгырдан чыга соң?

– Ихтимал, бәгъзәләрнең шул кансызлыгы белән бериш фанатлар да йогышлана. Уенда комарлык та үз йогынтысын ясыйдыр.

– Сәхнәдә дә бит уйныйлар. Әйтик, «Галиябану» спектаклендә Исмагыйль Хәлилгә алтатарын төбәгәч, театр эхрамына килүчеләр икегә бүленеп дөмбәсләшмәде.

– Сәнгать кешеләрнең хисен әхлак кысасында тота... Барысы да бер чиктән икенчесенә ташланудан, һөнәрмәндләр хезмәтен бәяләүдә чик-чама белмәүдән киләдер. Берәүләр бал да май әчендә йөзгәндә, кемнәрдер фидакярлекләре өчен рәхмәт тә ишетми. Кайсыдыр язучы искәртеп үткәнчә, бу замандагы спорт галәмәтләре – физкультураны абсурдка житкерү ул.

– Туфан абый, син гавами спортка каршы түгелдерсең бит?

– Ты что?! Хәзер ансыз яшәп булмый. Вәләкин спорт тирәсендәгә хәттин ашулар әлегә хәрәкәтнең асыл мәгънәсен киметә. Сабан туге ярышларының әүвәлдән килгән гаделлегә дә, чын олимпия рухы да һәрчак сакланырга тиеш...

Гадәттәгечә, тере табигатьле Туфан Миңнуллин озаклап утырырга яратмый иде. Депутат каядыр ашыкты... Инде байтак еллар үттә. Дөрестән дә, аның стадион янындагы бәргәләшләр турында сөйләве халык теленә ныклап керде, ошбу гыйбрәтле күзәтү төрле чыгышларда да бик урынлы искә алына. Кызганыч, күнелсез нәтижеләр яшәүчәнлеген югалтмый. Физик күнегүләрдә чыныккан кемсәләр гаепсез кешеләргә ешрак гыйрәт чәчә, допинг кулланган килеш олимпиадаларда жинүгә омтылган хәрәмчеләр саны арта, дөнья спорты оешмаларында коррупциягә бирелү очраklары кимүгә табан бармый, мөһим карарлар чыгарганда ике яклы стандартлар әледән-әле өстенлек ала...

Менә шундый хәлләр, Туфан Абдуллович! Синең теге искерми торган шаккатырлык сөйләгәнне югарыгы мөнбәрләрдән һәмишә тәкрарларга туры килә.

Шәле тарихында «Франция эзе»

Исемен кемнәр куйган?... Мәгълүм халык жырындагы ошбу сорауны татар кызлары жәһәттенән генә түгел, асылы ачылып бетмәгән авыл атамаларына мөнәсәбәтле рәвештә дә бирергә мөмкин. Әйтик, иң зур салаларыбызның берсе булып саналган Шәле үзен шулай исемләүченә нигә һаман яшереп тота? Әлегә топонимик берәмлеккә ниндиерәк мәгънә салынган?

Бу уңайдан галимнәрнең берничә фаразы бар. Аларына тукталырга теләмим. Әле гавамда да төрле шәрәхләр йөри. Берәүләр авыл исемен шәлегә, ягъни ярдырылмаган дөгегә бәйләмәкче. Ай-һай, монысы бик бәхәсле. Жылы яратучан үсемлекне игәр өчен безнең якларда тиешле шартлар юк. Шәледә яшәүчеләр дөгегә түгел, элек-электән бәрәңгегә өстенлек биргән. Икенчеләр аңлатканча, яңа салага нигез салучылар янына, теләсә нәрсә соранып, якын-тирәдән капчыклы руслар килгәләп торган. Артыгын

кыланган очракта, аларга кисәтү ясалган: «Не шали, быррат!» Шәле әйтелеше, имеш, шулай тарала.

Не шали, дигәннән, Чечнядагы алагам олы Шалины да, адашлыкка нигезләнеп, үз жиребездәгесе белән туганлаштыручылар күрәнгәли. Янәсе, аларның һәр икесендә дә бердәй холыклы кешеләр яши. Әйе, нәрсәнәдер расларга омтылганда алымнар төрлелеге кирәк. Әнә, язучы Марат Закир Шәле этимонын якындагы Мишә елгасына китереп бәйли. Зураеп килүче авыл башта Мишәле намен йорткән, «ми»нең артыклығы беленгәч, халык аны Шәле дип кенә атый башлаган.

Күпләп жыелган әлегә фаразларны башымнан чыгарып торган идем. Франциядә яшәүче танышым беркөнне телефоннан шалтырата. Хәл-әхвәл белештек, озаклап сөйләштек. «Хәзергә сабуллашык, – дип түгәрәкләде ул. – Шәлегә жыенам...» Бәтәч! Апырап киттем, аннары өстәдем: «Алайса, каләмдәшем Камил Кәримов белән без дә килербез, шунда телләр чишелерлек кенә пирәшләп тә алырбыз».

Парижда гомер итүче милләттәшем мәшәкәтләнмәскә кушты, әлегә очрашуның чыгымлы булуы хакында искәртте. «Син анда нинди расхуудлар турында сөйләсәң, – дидем мин, каршы төшеп. – Казаннан ярты сәгәтлек кенә юл бит...» Ниһаять, аңлаштык. Шәле түгел, шәле! Баксаң, шәһәр читендәгә дача йортларын французлар шулай атый икән. Чит-ят жирдә тамыр жибәргә өлгергән ыругдашым үзенә жәйге өенә баруны күздә тоткан.

Телефон аша сөйләшүдән айный төшкәч, теге фаразлар янәдән хәгергә килде. Карасана, бернинди максатсыз элементгә чыккан «француз татары» безләргә өр-яңа эзләнүләр юнәлешен күрсәтте ләбаса! Мәсьәлә почти чишелде. Иренмиңә күзаллагыз: күпмедер вакыт Франциядә яшәп алган татар аксөяге, Казан ханлыгына кайтып, Мишә елгасы тирәсендәгә матур урында йорт төзетә. Әлбәттә, берәз кыланырга яраткан зат, король илендәгә кебек, аны шәле дип атый. «Француз» кушаматлы зыялының корылмасы янәшәсендә тора-бара башкалар да өй торгыза. Әүвәлге заманда менә шул рәвешле бүгенге Шәле авылына нигез салына. Аңлашылганча, аның тарихында «Франция эзе»н тома сукурлар гына күрмәс.

P.S. Әлегә гөман кылуларга мык астыннан көлеп караучылар булса, алар кире кагылгысыз чын-хак фаразларын жәмәгәтчелеккә тәкдим итсен.

Төртмешләр

- Яман атлы Шаһгали женси яктан кысыр булган, әмма аның токымы һәрбер заманда да яши.
- Тарихтан үзләренә файдалы гыйбрәт алсын өчен, кайбер иләмәннәрнең «арт сабагын» укытырга кирәк.
- Газиз кавемезне канга батырган Явыз Иванның һәйкәл булып күтәрелергә бернинди дә хакы юк, гыйбрәт өчен, ул Кремль диварына ахыр чиктә «Я здесь был» дигән сүзләргә генә язгарга мөмкин.
- Әгәр Мономах бүреген мәчеткә атсалар, аны күпләр кереп алырга тырышыр.
- Гап-гади кендек әбисе шикелле, кирәкле вакытта кирәкле урында булырга өлгәрсәк, игелекле гамәлләребез ишәп китәр.
- Инфляция әйтерсәң допинг куллана – пенсияне һәрвакыт артта калдыра.
- Иманы тотрыксыз булган жәмгыятьтә компьютер иблис коралына әйләнәр.
- Утыра торган эгъзасы белән уйлаучы кемсәләр хәрәм акчага алтын унитазлы бәдрәф төзетә.
- Дөньяга килгән сабыйның беренче ришвәте бала табу йортында ук бирелә.
- Яшьлек юләрлеге белән башкарылган кайбер тәвәккәл эшнә хәтта аксакал зирәклегә белән дә кабатлап булмый.

2021 елда «Казан утлары» журналында басылган әсәрләр исемлеге

ТАТАРСТАН РЕСПУБЛИКАСЫ ПРЕЗИДЕНТЫ УКАЗЛАРЫ

2021 елны Татарстан Республикасында
Туган телләр һәм халыклар бердәмлеге елы
дип игълан итү турында. №2

2021 елда Татарстан Республикасының
Габдулла Тукай исемендәге Дәүләт
бүләкләрен бирү турында. №5

БАШ МӨХӘРРИР СҮЗЕ

Галиуллин Р. Яңа елда яңа ниятләр. №1

ГАМЬЛЕ ӘНГӘМӘ

Марат Әхмәтов: «Өметөбез –
фидакарлырда» (*ТР Дәүләт Советы Рәисе*
урынбасары Марат Әхмәтов белән Рөстәм
Галиуллин әңгәмәсе). №4

ЧӨЧМӘ ӘСӘРЛӘР

Ахир. Камилә. *Баян*. №9

Әхмәтгалиева А. Дулкыннар.
Документаль повесть. №3

Әхмәтгалиева А. Бик. *Повесть*. №12

Бакиров М. Итек. *Хикәя*. №8

Батулла Р. Мур кырылышы. *Кинороман*.
№№1-2

Галимуллин Ф. Сары каеш билләрдә.
Автобиографик баян. №№4-5

Гыймәтдинова Н. Йә, кем кызганыч?
Повесть. №7

Жиһангирова Ш. Кышкы бер төн.
Хикәя. №12

Зыялы С. Рәнжеш. *Хикәя*. №3

Исмәгыйлев Х. Фәйзулла. *Повесть*. №8

Корбан Р. Каргыш. *Повесть*. №1

Кара К. Килмешәк. *Баян*. №7

Кәбирова М. Дәва. *Повесть*. №2

Кәбирова М. Кайту. *Повесть*. №6

Мирһади Г. Гитара. *Хикәя*. №11

Низамов И. Гөһәллы бер көн. *Хикәя*. №9

Нуриев В. Казаннан – мияу. *Хикәя*. №10

Рахман Р. Татар кызы. *Роман*. №№9-11

Сабирова Л. Кол. *Хикәя*. №8

Садриев Ф. Синәң белән янәшә. *Хикәя*.
№3

Сәгъди Р. Алло, кем әле бу?! *Роман*.
№№4-5

Хан А. Сабакташлар. *Хикәя*. №11

Ханнанов Р. Күлгәсезләр. *Хикәя*.
№7

Хәмзин А. Ниһаять... *Баян*. №6

Хөснийр З. Мәдинәгә медаль бирәләр.
Повесть. №5

Шәйдуллина - Мурат Р. Карт шомырт
хатирәсе. *Роман*. №№1-2

Шәфигуллин Р. Качкын. *Баян*. №6

ШИГЪРИЯТ

Әхтәмова Г. Өмет уты балкып торсын
жанда. *Шигърьләр*. №12

Бәшәр Р. Бозлык чорын исән-сау кичәсе
бар... *Шигърьләр*. №12

Вәлиева Л. Хәят бакчам жете төсләр
тулы... *Шигърьләр*. №6

Гайнетдинова Г. Яшим жирдә сөеп бу
тормышны. *Шигърьләр*. №1

Гаташ Р. Өч Тукай яшен яшәгән
Гаташмын... *Робазыйлар, уйланулар*. №3

Ганиев Н. Зур суларда дулкын биек була.
Шигърьләр. №2

Гыйбадуллина Л. Дәвам. *Шигърьләр*
циклы. №7

Гыйззәтуллина Ф. Коллык зинданы.
Поэма. №9

Жамал Р. Чәчәктә булсам да көзләрен...
Шигърьләр. №10

Жамалстдинова Ф. «Илем» дияр өчен
ил кирәк... *Шигърьләр*. №1

Жәлил М. Бер үгет. *Шигърь*. №2

Жәлилова Э. Гомернең төш кенә булуы
ихтимал... *Шигърьләр*. №11

З а р и ф Ф. Киләчәккә кем соң юл салыр?!
Шигырьләр. №12

З ә й д у л л а Р. Каратай робагылылары.
№6

З ө л к а р н ә й Л. Идегәй итеге. *Кунычтагы илъязма. №4*

И б р а х и м Б. Кем чоры бу... *Шигырьләр. №10*

И к с а н о в а И. Юл булдымы – учак кабынган... *Шигырьләр. №1*

К ә ш ф и Л. Ут өстендә биочеләрдер без...
Шигырьләр. №8

К о р б а н о в а Г. Кышларның төннәре бик озын... *Шигырьләр. №12*

Л е р о н Л. Вақытны шул булмый туктатып... *Шигырьләр. №2*

Л е р о н Л. Күнеләмә шигырь оялады...
Шигырьләр. №11

М а н с у р о в З. Тиккә ваем чикмәс идем...
Шигырьләр. №7

М и р з а М. Адәм баласы. *Бишьюлыклар. №11*

М о р а т Г. Күкрәп шыткан язның тын аһәңе... *Шигырьләр. №8*

М ө ж ә һ и т. Кабатлансын догалар...
Шигырьләр. №2

М ө х и я р Р. Һәрбер таңның үзгә матур жыры... *Шигырьләр. №6*

М ө х ә м м ә т ш и н Г. Үткән еллар кайтавазы. *Шигырьләр. №10*

Н ә г ы й м Д. Мең кабат карадык үлемнен күзенә... *Шигырьләр. №8*

Р а х м а н Р. Кешенәң кыйммәте – илендә...
Шигырьләр. №3

Р ә х м ә т у л л а С. Сагыну. *Поэма. №5*

С ә г ы й д у л л и н а Л. Яшә дә – сөйми кара!... *Шигырьләр. №9*

С и т д ы й к о в а Ә. Көн күрү – яшәүме бу жирдә?! *Шигырьләр. №7*

С ө л ә й м а н. Имән шаулый гасырларда...
Шигырьләр. №3

С у ф и я н о в А. Без югалткан сүзләр – күктәмә?... *Шигырьләр. №6*

Ф ә т т а х о в а Л. Кеше һәрчак сайлау белән сыналуда... *Мәсәлләр. №5*

Х а р и с Р. Мин – миллион яшьлек кеше!
Шигырьләр. №5

Х ә б и б у л л и н а Л. Синсез һава миңа агу төсле... *Шигырьләр. №7*

Х и с а м и е в а А. Ак кәгазьдән нәни очкыч ясым... *Шигырьләр. №11*

Ш ә е х Л. Офыклардан кояш күренә...
Шигырьләр. №4

Ш ә р и ф у л л и н а Ә. Кагылмагыз телгә!
Шигырьләр. №9

Я к у п о в а С. Тамыр кайда – шунда танырлар. *Шигырьләр. №8*

Я н с у а р Л. «Мин сөйләшәм илем белән...». *Шигырьләр. №9*

ДРАМА ӘСЭРЛӘРЕ

Х ә к и м З. Хаталы хат. *Пьеса. №8*

ЯҢА ИСЕМНӘР

Ә б ү д ә р о в а Л. Умарта. *Повесть. №3*

Ә х м ә д и е в Р. Бары сиңа жиңеләсем килә.
Шигырьләр. №5

Б и л а л о в И. Мәдинә тавы. *Повесть. №№10-11*

Г ы й м а е в а И. Тәрәзәмә йолдыз кунды...
Шигырьләр. №3

З а к и р о в а Р. Мәгънәсе ни яшәвеңнең?..
Шигырьләр. (Ф.Жамалетдинованың кереш сүзе белән). №7

Х ә л и у л л и н Б. Вақыт комны ташка әйләндерә... *Шигырьләр. (И.Иксанованың кереш сүзе белән). №6*

«Аһ, ТУҢАН КАУМЕМ ГАЗИЗ!» ӘДӘБИ КОНКУРСЫ

В ә л и е в а Н. Кояш исле балачак. *Хикәя. №9*

Г ә р ә е в а - А к ч у р а А. Истанбул малае.
Повесть. №№4-5

Ж и һ а н г и р о в а Ш. Килән капкасы.
Хикәя. №2

К ә р и м о в а Р. Колымада. *Хикәя. №6*

Р а х м а н Р. Карга карынын кем белгән.
Хикәя. №7

Р ә й х а н Х. Прасковья. *Хикәя. №11*

С ә ү б а н о в а С. Әткәм чыбыркысы.
Хикәя. №10

Х ә л и м о в а И. Бер гомеремә – ике дөнья.
Хикәя. №3

Ш ә р и п о в Ә. Мәрсия. *Хикәя. №8*

Ю н ы с о в а А. Хатыннар сүрәсе. *Баян. №12*

ЕРАКТАГЫ УТЛАР

З ә к и е в А. Тегермән. *Хикәя. №1*

Мәжитова В. Алмалар алланганда.
Хикәя. №8

Сөләйманов Р. Айдар илендә ниләр бар? №1

Сөләйманов Р. Бер матурлык чыганагы. №8

Тормыш иттек читтә... (*Рушания Абрахимова, Шәфикъ Иматдинов, Оксана Ильюн, Ифига Хәлимова, Гөлсинә Ханәфи, Фаил Гыймадов, Гөлсәя Бәдгизева, Фәрит Әхмәдиев шигырьләре*). №3

Хәлиуллина А. Өзелгән кыялар моңы. №11

КАРДӘШ ХАЛЫКЛАР ӘДӘБИЯТЫ

Әхмәтов М. Халкым миңа газиз, газиз туган төяк! *Шигырьләр. (Р.Корбан тәрҗемәләре)*. №9

Бедюров Б. Мин бу жирнең һәр төсенә гашыйк... *Шигырьләр. (Р.Вәлиев тәрҗемәләре)*. №11

Гошала Ә. Һәр аваздан да сүз ясап булмас. *Шигырьләр. (Р.Сәлах тәрҗемәләре)*. №10

Данилов С. Мин туган идем карда.. *Шигырьләр. (Р.Зәйдулла тәрҗемәләре)*. №6

Зәйдулла Р. Саха учагының жылысы. №6
Ишмөхәммәтов Б. Яу сындырмас дус-ише күп булганмы. *Шигырьләр. (Р.Корбан тәрҗемәләре)*. №8

Кадрия. Зур халыклар жырлый минем жырымны... *Шигырьләр. (Р.Корбан тәрҗемәләре)*. №9

Каһарманова М. Сәлам. *Хикәя. №6*

Осман Д. Татарлыкны дәвам иткән егет, кызлар туармы? *Шигырьләр. (Р.Зәйдулла тәрҗемәләре)*. №12

Семендер Ю. Әжәткә дип бирелми вакыт... *Шигырьләр. (Р.Зәйдулланың кереш сүзе белән)*. №1

Сөләйман С. Мәдхияләр язды шагыйрь... *Шигырьләр. (Ф. Гыйләҗев тәрҗемәләре)*. №12

Тепуков К. Таулар йоклый күптән, төш күреп... *Шигырьләр. (Р.Корбан тәрҗемәләре)*. №11

Тумат С. Хатирәдән күңел жылына. *Шигырьләр. (Р.Зәйдулла тәрҗемәләре)*. №6

Укачин Б. Алтай илем! Мин бит синен улың! *Шигырьләр. (Р.Вәлиев тәрҗемәләре)*. №11

ТОРМЫШ ЯЗГАН ХИКӘЯЛӘР

Диндаров И. Хикәяләр. №8

ӘДӘБИ ТӘНҚЫЙТ

Гайнуллина Г. «Чыбыркы тәртипкә чакыра...» (*Зиннур Хәснияр иҗатына күзәтү*). №7

Галиуллин Т. Бәхетне эзләп табалар... №11

Ганиева-Гыйниятуллина А. Гаделлекне маяк иткән әдип (*Фәат Садриевка – 80 яшь*). №3

Каямова Г. Камил геройлар остасы (*Ризван Хәмиднең тууына – 80 ел*). №8

Мансуров З. Өзгәләнгән күңел иҗтиһаты. №1

Рахмани Р. Солтан Шәмси: заман сынаулары аша... №7

Рахмани Р. Еракка китүләр... сагындыра (*Мөдәррис Әгъләмовның тууына – 75 ел*). №12

Хафизов С. Бер бите – Шәрык, бер бите – Гареп... №2

Хәбәтдинова М. «Чүп базары»нда яңгыраган шагыйрь тавышында нинди аһәңнәр ишетелә?.. №11

Йосыпова Н. Юк, тыелып торма, шагыйрь, бар тавышың белән оран сал (*Гәрәй Рәхим иҗатына күзәтү*). №7

ЖӘНӘТ ТӘНҚЫЙТ

Зәһидуллина Д. Лениза Вәлиева шигырьләре. №6

ФӘН

Зәһидуллина Д. Татарның фән йолдызлары. №11

Зәһидуллина Д. Бер кеше – берәгәйлә кеше! №12

СӘНГАТЬ

Бакырга уелган уйлар... (*Рәссам Александр Иванов белән Айсылу Имамиева әңгәмәсе*). №2

Хәмидуллин Л. Урта Азиядәге шәп татарыбыз (*композитор Латыйф Хәмидинен тууына 115 ел*). №7

ТАБДУЛЛА ТУКАЙ ИСЕМЕНДӘГЕ ДӘҮЛӘТ ПРЕМИЯСЕНӘ КАНДИДАТЛАР

Галиуллин Т. Канатлы иҗат. №4

Гыйбадуллина Л. Былбылларын эзләп, таңнар туа. №4

ГАБДУЛЛА ТУКАЙНЫҢ 135 ЕЛЛЫГЫН КАРШЫЛАП

Өбүдэрова Л., Янсуар Л. Тукай
шөхөсөнө шәрехләр. Эссе. №2

ГАБДУЛЛА ТУКАЙНЫҢ ТУУЫНА – 135 ЕЛ

Таиров Н. Бөек шагыйрьнең рус телендәгә
беренче тәржемәләре һәм биографиясе. №4

Тукай нәселе килчәккә бара... *(Равил
Фәйзуллин, Ренат Харис, Мөдәррис Әгъләм,
Рәдиф Гаташ, Разил Вәлиев, Харрас Әюп,
Газинур Морат, Гөлсә Батталова, Айрат
Суфиянов, Сирень Якупова, Булат Ибраһим
шигырьләре)*. №4

«КАЗАН УТЛАРЫ»НЫҢ 100 ЕЛЛЫГЫН КАРШЫЛАП

Бәйрәмова Ф. Милләтнең әдәби авазы.
№11

Вәли-Баржылы М. Матурлык һәм
бөхет кочагында. №8

Вәлиев Р. Яктырак яна «Казан утлары».
№12

Гаташ Р. Шигърият, синең хакка!.. №7

Низами Р. Сүнмәс утлар яктысы. №9

Харис Р. Әдәби хәрәкәт үзәгендә. №10

«КАЗАН УТЛАРЫ» – МИНЕМ ЯЗМЫШЫМДА»

Әмирханов М. «Мичкәдә дары бетмәгән
әле». №11

Гыйматдинова Н. «Син тәкәббер кыз
икән...». №9

Зәйдулла Р. «Казан утлары» фатихасы
белән. №7

Миңнегулов Х. Гомерлек юлдашым.
№12

Морат Г. Ул мине шигърь белән
душлаштырды. №8

Сафин Ф. Юнәлеш бирүче басма. №10

КОТЛЫЙБЫЗ

КЛАРА БУЛАТОВАГА – 85 ЯШЬ

Акмал Н. Укучыларыннан бүләк булып
ирешсен. №3

РӘДИФ ГАТАШКА – 80 ЯШЬ

Фотоархив: Рәдиф Гаташның тормыш
мизгелләре. №3

РЕНАТ ХАРИСКА – 80 ЯШЬ

Фотоархив: Ренат Харисның тормыш
мизгелләре. №5

ГЭРЭЙ РӘХИМГӘ – 80 ЯШЬ

Фотоархив: Гэрэй Рәхимнең тормыш
мизгелләре. №7

МАРСЕЛЬ ГАЛИЕВКӘ – 75 ЯШЬ

Имамов В. Чатыр таудан дөнья шәп
күренә *(Бер сәяхәт тарихы)*. №10

Фотоархив: Марсель Галиевнең тормыш
мизгелләре. №10

НӨБИРӘ ГЫЙМАТДИНОВАГА – 65 ЯШЬ

Гайнуллина Г. Үзгә дөнья сурәте. №10

«ЧОЛБОН» ЖУРНАЛЫНА – 95

Корбан Р. Саха кардәшләребезнең таң
йолдызы. №11

ЮБИЛЕЙЛАР

ГАМИЛ АФЗАЛНЫҢ ТУУЫНА 100 ЕЛ

Афзалова Н. Авыл белән бәхилләшү.
№5

Афзал Г. Шигърьләр. №5

Акмал Н. Аның урыны әле дә буш тора.
№5

РАФАЭЛЬ МОСТАФИННЫҢ ТУУЫНА 90 ЕЛ

Фәйзуллин Р. Якты шөхес. №5

ГАЗИЗ ТАВЫШЛАР

(Сахифәне Нәсим Акмал алып бара)

МИРХӘЙДӘР ФӘЙЗИНЕҢ ТУУЫНА – 130 ЕЛ

Милли музыкаль драманың атасы. №11

КӘШШАФ МОХТАРОВНЫҢ ТУУЫНА – 125 ЕЛ

Туачак эсәрләр каһарманы. №7

ҺАДИ ТАКТАШНЫҢ ТУУЫНА – 120 ЕЛ

«Килчәккә хатлар» килә тора. №1

ГОМӘР БӘШИРОВНЫҢ ТУУЫНА – 120 ЕЛ

Жидегән чишмәләрнең серен ачкан әдип. №1

МӨРЯМ РАХМАНКУЛОВАНЫҢ
ТУУЫНА – 120 ЕЛ

Күнелдән жуелмас моң иясе. №11

МУСА ЖӘЛИЛНІҢ ТУУЫНА – 115 ЕЛ

Бар жырымны илгә багышладым.... №2

ИБРАҺИМ САЛАХОВНЫҢ ТУУЫНА – 110 ЕЛ

Чын дәрәслек алып кайткан әдип. №8

ГАБДРАХМАН ӘПСӘЛӘМОВНЫҢ
ТУУЫНА – 110 ЕЛ

Батырларны данлаган каләм иясе. №12

ГАРӘФИ ХӘСӘНОВНЫҢ ТУУЫНА – 100 ЕЛ
 Табиягәне иркәләгән каләм. №6
 ӘДИП МАЛИКОВНЫҢ ТУУЫНА – 100 ЕЛ
 Утлар кичкән садә күңел. №8
 ЗӘКИ НУРИНЫҢ ТУУЫНА – 100 ЕЛ
 Якты яшен булып язылды... №12
 САЖИДӘ СӨЛӘЙМАНОВАНЫҢ ТУУЫНА – 95 ЕЛ
 Туган якка уза кош юллары... №10
 ГАБДЕЛХӘЙ САБИТОВНЫҢ ТУУЫНА – 90 ЕЛ
 Сүз төмен тоярга өйрәтте... №6
 ХӘНИФ ХӘЙРУЛЛИННЫҢ ТУУЫНА – 90 ЕЛ
 Талмас канатлар куйды. №9
 РӘШИТ Гәрәйнең тууына – 90 ЕЛ
 Туган як җырчысы. №4
 МИДХӘТ МИНШИННЫҢ ТУУЫНА – 85 ЕЛ
 Туксанынчы еллар тавышы. №9
 РӘШИТ ӘХМӘТҖАНОВНЫҢ ТУУЫНА – 80 ЕЛ
 Ул каләмен манды бәгыренә... №4
 ТӘУФИКЪ ӘЙДИНЕНҢ ТУУЫНА – 80 ЕЛ
 Кыйбла юлын сызып калдырды. №5
 РӘШИТ ЯГЪФӘРОВНЫҢ ТУУЫНА – 75 ЕЛ
 Халкым дип янып яшәде. №2
 МӨДӘРРИС ӘГЪЛӘМОВНЫҢ ТУУЫНА – 75 ЕЛ
 Тузга язган сүзләр генә калды. №10
 РӨСТӘМ АҚЬЕГЕТНЕҢ ТУУЫНА – 70 ЕЛ
 Янды бер шәм таңнарда... №3
 РАФАЭЛЬ СӘХӘБИЕВНЕҢ ТУУЫНА – 70 ЕЛ
 Затлы җырчы, олуг шәхес. №7

ХӘТЕР

Корбан Р. Үлемсез шигърияте калды.
(Харрас Әюннең тууына – 75 ел). №8
 Корбан Р. Шигърь эзләп китте *(Фәиз Зөлкарнәйнең тууына – 70 ел).* №12
 Хәкимов Р. Сибгат Хәким урамында
(Сибгат Хәкимнең тууына – 110 ел). №12

ХӘТЕР ЯКТЫСЫ

Әхмәтҗанов Р. Күкрәп керик яңа
 гасырларга. *Шигърьләре.* №4

КИТАП КҮЗӘТҮ

Заһидуллина Д. Тукай юбилеена –
 кыйммәтле бүләк. №4

Заһидуллина Д. Әмирхан Еники –
 төрек телендә. №8

Минһажева Л. Сукмаklar
 буталганмы?... №7

Фәйзуллин Р. Әманәт ителгән
 дәфтәрләр. №12

ӘДӘБИ МИРАС

Гаффар Ә. Чигенмәс елга. *Фажигаи
 поэма.* №1

Шаһиди Б. Ефәк хисләр. *Шигърьләре.
 (Г.Рәхимнең кереш сүзе белән).* №1

ЯКУТЛАР ТАБЫЛАДЫР ВАКЫТ БЕЛӘН

«Мәхәббәттә кайчак ялгызлар без...».

Хатларны Г.Сафиуллина укыды. №10

ҖАНИСӘП – 2021

Заһидуллин И. Россиядә халык санын
 алу тарихы. №№2,3,4,5

Заһидулина Д. Без белгән һәм
 белмәгән Мәжит Гафури. №6

Заһидуллин И. Керәшен татарларының
 мөселманлыкка кайту хәрәкәте. №7

Заһидуллин И. Төрле чор жанисәп
 мәгълүматларында татарларның саннарында
 аермалар һәм моның кайбер сәбәпләре
 турында. №8

Заһидуллин И. 1897 елгы беренче
 гомуми халык санын алу: татар җәмгыятен
 үзгәрткән чара. №9

Заһидуллин И. 1917 елгы инкыйлабка
 кадәр жанисәпләр: йомгак урынына. №10

ШӘХЕСЛӘРЕБЕЗ

Бәйрәмова Ф. Татар галименен
 аянычлы язмышы... №9

Кәримов К. Брест. 22 июнь... *Очерк.* №6

ЗАМАНДАШЫБЫЗ

Нәсыйхова Л. Шигърьләренә җиргә
 язам... №1

Нәсыйхова Л. Туганлык кадере. №9

Нәсыйхова Л. Шагыйрьләренә
 мәңгеләштерүче. №3

МИЛЛӘТТӘШЛӘР

Гафиятуллина Ф. Эшкә бирсәң чын
 күңел. №3

Гафиятуллина Ф. Алтын башкалада
 кунакта. №5

Гафиятуллина Ф. Әти кеше иткән егет
 без. №6

Нәсыйхова Л. Шушы туфрактан без.
№5

Нәсыйхова Л. Үз жирендә солтан. №6

Нәсыйхова Л. Татар зыялылары,
берләшегез! №7

АК ЖИЛКӘН

Каләм тибрәтү – бушану чарасы. (*Алинә
Хәбибуллина белән Айзилә Сабирова
аңгамәсе*). №8

БӘЛӘКӘЙЛӘР

Бәләкәй Фирзәр. *Алмаз Хәмзин язып алды.*
№8

УКУЧЫЛАРЫБЫЗ ИЖАТЫ

Сафин Р. Безнең рухта тау-кыялар
биеклеге... *Шигырьләр.* №2

БАЛАЛАР КИТАПХАНӘСЕ

Шәрапова Й. Туган телемне өйрәнәм.
Шигырьләр. №4

КАЙТАВАЗ

Бәйрәмова Ф. «Ана» – документаль
эсәр. №3

Габдерәхим Ф. Тамчыда чагылган
олуглык. №6

ПЕЧӘН БАЗАРЫ

Мансуров З. Парчалар. №3

Мансуров З. Парчалар. №12

Сәүбанова С. Көя даруы. *Юмористик
хикәя.* №7

ШАЯН СӘХИФӘ

Батталова Г. Уены-чыны бергә. №6

Гыйльметдинова З. Уены-чыны
бергә. №10

Кыямов И. Уены-чыны бергә. №2

Сафиуллин Ә. Уены-чыны бергә. №12

Юлчы. Уены-чыны бергә. №7

«Илең турында уйла» әдәби конкурсының
жиңүчеләрен бүләкләү тантанасыннан
фоторепортаж. №1

ТР Язучылар берлегенң XIX корылтаеннан
фоторепортаж. №4

Юбилейга барышлый: Фотоархив. №9,10,11,
12

«Казан утлары» архивыннан. № № 1, 2, 5, 6,
8, 9, 10, 11, 12 *Сәхифәне Р.Фәйзуллин алып
бара.*

Ижтимагый-мәдәни тормышыбыздан. №№1-
12. *Сәхифәне В.Нуриев алып бара.*

Яңа китаплар. № №3,4,6,8,9,11. *Сәхифәне
Г.Морат алып бара.*

Хушлашу сүзе. Рәфикә Юныс. №2 ; Гәрәй
Рәхим. №10



ТАТАРСТАН ЯЗУЧЫЛАР БЕРЛЕГЕНДӘ СӨЙЛӘШҮ

Татарстан Язучылар берлегенң киләчәк-тәгә эшчәнлегә, башка ижат берлекләре белән хезмәттәшлегә турында сөйләшү булды. Анда Татарстан Республикасы Дәүләт Советы Рәисе урынбасары, ТР Президенты каршындагы Татар телен саклау һәм үстерү мәсьәләләре комиссиясе рәисе Марат Әхмәтов, ТР Дәүләт Советының мәгариф, фән, мәдәният һәм милли мәсьәләләр комитеты рәисе Айрат Зарипов, ТР мәдәният министры урынбасары Дамир Натфуллин катнашты. Сөйләшүне Татарстан Язучылар берлеге рәисе Ркаил Зәйдулла алып барды.

МАРСЕЛЬ СӘЛИМҖАНОВ ПРЕМИЯСЕ ЛАУРЕАТЛАРЫ

Г.Камал исемендәгә Татар дәүләт академия театрында Марсель Сәлимҗанов исемендәгә премияләргә тапшыру тантанасы булып узды. Быел бу олы бүләккә Г.Камал театры артисты Илдар Хәйруллин, драматург һәм режиссёр Салават Юзеев һәм «Живой город» заманча сәнгатькә ярдәм фонды директоры Инна Яркова лаек булды. Лауреатларга премияне Татарстан Республикасы мәдәният министры Ирада Әюпова тапшырды.

«БЕЗНЕҢ МИРАС» ЖУРНАЛЫНА – 30 ЕЛ, ЛӘБИБ ЛЕРОНГА – 60 ЯШЬ

«ТАТМЕДИА»да «Безнең мирас» журналына – 30 ел, аның баш мөхәррире, шагыйрь, прозаик, драматург, Татарстанның атказанган сәнгать эшлеклесе, «Фидакар» хезмәт өчен» медале иясе, М.Җәлил исемендәгә республика, Абдулла Алиш, Фатих Хәсни, Гамил Афзал исемендәгә әдәби премияләр лауреаты Ләбиб Леронга 60 яшь тулуга багышланган кичә булып узды. Чарага журналның авторлары, язучылар, галимнәр, республикабыз газета-журналлар баш мөхәррирләре, җәмәгәтчелек вәкилләре, Л.Леронның ижатташ дуслары җыелган иде. Редакция коллективын, аның житәкчесе Ләбиб Леронның Республика матбугат һәм коммуникацияләр агентлыгы житәкчесе Айдар Сәлимҗәрәев (ул баш мөхәрриргә «ТАССРның 100 еллыгы» медален тапшырды), «ТАТМЕДИА» акционерлык

җәмгыяте генераль директоры Шамил Садыков, Татарстан Республикасы мәдәният министры урынбасары Дамир Натфуллин, ТР Дәүләт Советы депутаты, Татарстан Язучылар берлеге рәисе Ркаил Зәйдулла, Бөтендөнья татар конгрессы башкарма комитеты житәкчесе Данис Шакиров, «Идел-пресс» полиграфия-нәшрият комплексы генераль директоры Әнәс Әскәров, Татарстанның халык шагыйрьләре Разил Вәлиев, Равил Фәйзуллин, язучы Данил Салихов, галимнәр Индус Таһиров, Хатыйп Миңнегулов, галимә Фәнзилә Җәүһәрова, республикабыз газета-журналлары баш мөхәррирләре исемнән «Мәдәни жомга» газетасы баш мөхәррире Вахит Имамов, «Татарстан» дәүләт телерадиокомпаниясенң милли тапшырулар хезмәте житәкчесе Миңназыйм Сәфәров, җырчылар Филүс Каһиров, Азат Тимершәех, Рузилә Бәдретдинова котладылар. Кичәне Айсылу Лерон алып барды.

КАР ИЛЕНДӘ ШИГЪРИЯТ БӘЙРӘМЕ

Саха Республикасы мәркәзе Якутск шәһәрәндә «Үрүн хаар алгыһа» («Олы кар сөенече») халыкара шигърият фестивале булып узды. Ул 2012 елдан башлап Саха Республикасы хөкүмәте, Саха Язучылар берлеге, Төньяк-көнчыгыш федераль университеты тарафыннан оештырыла. Ике елга бер тапкыр үткәрелә. Быел Шигъри сүз дөньяның төрле кыйтгаларыннан язучыларны алтынчы тапкыр җыйды. Фестивальдә Татарстаннан каләм ияләре Рафис Корбан, Рүзәл Мөхәмәтшин катнашты.

Россия һәм Бәйсез Дәүләтләр Бердәмлеге халыклары әдәбиятларын үстерү, пропагандалау, үзара багланышларны ныгыту кебек максатлар куеп оештырылган фестиваль күп кенә чаралардан гыйбарәт иде: Милли китапханәдә шигърь кичәсе, Матбугат йортында «Евразия музасы» дип аталган «түгәрәк өстәл» утырышы, Төньяк-Көнчыгыш федераль университетында, Платон Ойунский исемендәгә әдәби музейда очрашулар, экскурсияләр, Саха әдәбияты классиклары бертуган Семён һәм Софрон Даниловларның туган ягы – Таулы (Горный) олысына сәфәр һ.б.

Кунакларны Саха Республикасы хөкүмәте рәисе урынбасары Сергей Местников кабул итте. Анда милли әдәбиятларны тәржемә

итү, аларны киң катлау укучыларга житкерү, төбәкләр арасында мәдәни элементләрне ныгыту мәсьәләләре күтәрелде. Үзара хезмәт-тәшлекне үстәргә зур өлеш керткән аерым ижатчыларга Саха Республикасының дәүләт бүләкләре тапшырылды. Татарстаннан язучы Рафис Корбан Саха Республикасы башлыгы-ның Рәхмәт хатына ләек булды.

«ЧОЛБОН»ГА – 95

Саха Республикасының төп әдәби журналы булган «Чолбон» редакциясе 95 еллык юбилеен билгеләп узды. Әлегә чарада Татарстаннан «Казан утлары» журналы баш мөхәррире Рөстәм Галиуллин белән Башкортстаннан «Шонқар» журналы баш мөхәррире Айгиз Баймөхәммәтов катнашты. Кунаклар «Саха–Печать» нәшриятында Саха Республикасының милли телдә чыга торган журналларының баш мөхәррирләре белән берлектә «түгәрәк өстәл» уздырды, Саха Республикасына нигез салган Максим Аммосов музееда булып, анда «Чолбон» журналына багышланган күргәзмә белән танышты, Саха Республикасы Башлыгының Администрациясе житәкчесе Афанасий Владимиров белән күреште, «Хәерле иртә, Якутия» тапшыруында туры эфирда чыгыш ясады һәм Саха Республикасының Милли телевидениесе өчен әдәбиятлар багланышы турында интервью бирде, Саха Республикасының дәүләт әдәби музееда халык язучылары белән очрашты, «Айяр» китап нәшриятында булды. «Россия – моя история» тарихи паркында «Чолбон» журналының юбилеега багышланган төп чара узды. Рөстәм Галиуллин «Чолбон» журналының баш мөхәррире Гаврил Андросовка һәм коллективка «ТАТМЕДИА» АЖ генераль директоры Шамил Садыковның Рәхмәт хатын тапшырды.

ӘСТЕРХАНДА ОЧРАШУЛАР

«Казан утлары», «Безнең мирас» журналлары һәм «Мәдәни жомга» газетасының баш мөхәррирләре Рөстәм Галиуллин, Ләбиб Лерон, Вахит Имамов, Бөтендөнья татар яшьләре форумы рәисе, Бөтендөнья татар конгрессының комитет башлыгы Ленария Мөслимова Әстерхан өлкәсендә күпсанлы очрашуларда катнашты. Аерым алганда, «Әстерхан өлкәсендә авыллар һәм бистәләрнең барлыкка килүе» дигән темага фәнни-гамәли конференция, Ярлы Түбә, Сүләнкә, Канга, Карагалык авылларында, Әстерхан шәһәрәндәге Татар үзәгендә, Габдрахман Гомәри музееда һ.б. та-

тар жәмәгәтьчелеге белән «түгәрәк өстәл»ләп оештырылды.

Казан кунакларын Әстерхан өлкәсенен «Дуслык» татар жәмгыяте оешмасы рәисе Әнвәр Алмаев белән Әстерхан өлкәсе татар автономиясе рәисе, «Әстерхан–24» телеканалының генераль директоры Динара Мәжитова каршы алды һәм озатып йөрде.

ЖИДЕНЧЕ КИТАП

«ТАТМЕДИА» бинасындагы «Әдәби кафе»да Илшат Билаловның яңа гына дөнья күргән «Тауда язылган язмыш» китабын тәкъдим итү булды. Бу – «ТАТМЕДИА» акционерлык жәмгыяте ярдәме белән «Казан утлары» журналы китапханәсе» сериясеннән басылып чыккан жиденче китап. Илшат Билалов – табиб. Рус әдәбияты классиклары А.Чехов, М.Булгаковлар да табиб булганнар. Татар әдәбиятында табиб-язучылардан иң әүвәл Ш.Хөсәеновны искә алабыз. Ак халатлы каләм ияләреннән бездә тагын Н.Каштан, Р.Мәннан, Н.Әхмәровлар да бар. Яңа китап бәйрәмендә «ТАТМЕДИА» акционерлык жәмгыяте генераль директоры Шамил Садыков, ТР Дәүләт Советы депутаты, Татарстан Язучылар берлеге рәисе Рәил Зәйдулла, язучылар Камил Кәримов, Равилә Шәйдуллина-Мурат, Роза Муллаунова, «Шәһри Казан» газетасы баш мөхәррире Радик Сабиров, тарих институты хезмәткәре Фәния Фәйзуллина, музыкант, педагог Хәйдәр Сафин, журналист Люция Хәбибуллина, жәмәгәт эшлеклесе Галишан Нуриэхмәт, «Казан утлары» журналының баш мөхәррир урынбасары Вакыйф Нуриев һ.б. чыгыш ясадылар. Соңыннан автор үзе сөйләде. Яңа китап тәкъдим итү бәйрәмен язучы, «Казан утлары» журналының бүлек мөхәррире Рафис Корбан алып барды. Журнал редакциясе бу сериядән китаплар чыгаруны ноябрь аенда да давам итте. Язучы Айгөл Әхмәтгалиеваның «Һәркемгә бер кояш» китабы дөнья күрде.

2021 елның 7 ноябрәндә 68 нче яшендә Татарстан Язучылар берлеге әгъзасы, шагыйрә, прозаик, журналист, Татарстан Республикасының атказанган мәдәният хезмәткәре, Абдулла Алиш, Сәжидә Сөләйманова исемендәге әдәби премияләр лауреаты **Фәйрүзә Әсгат кызы Мөслимова** вафат булды.

Мәрхүмәнең жәсәде Самосыроводагы Мөселман зиратында җирләнде.

Сахифәне Вакыйф НУРИЕВ әзерләде.

В ЭТОМ НОМЕРЕ:

«Проза и поэзия»: повесть А.АХМЕТГАЛЕЕВОЙ «Замок»,
рассказ Ш.ЗИГАНГИРОВОЙ «Зимняя ночь»;
стихи Г.КУРБАНОВОЙ, Р.БАШАРА, Ф.ЗАРИФУЛЛИНА, Г.АХТЯМОВОЙ.
«Литературный конкурс «Ах, милей родной народ!»:
рассказ А.ЮНУСОВОЙ «Женские суры».
«К 100-летию журнала «Казан утлары»: статья Р.ВАЛЕЕВА.
«Казан утлары» - в моей судьбе»: статья Х.МИННЕГУЛОВА.
«Встречая юбилей»: фотоархив.
«Литературная критика»: статья Р.РАХМАНИ, посвящённая 75-летию М.Аглымова.
«Память»: статья Р.ХАКИМА, посвящённая 110-летию С. Хакима;
статья Р.КУРБАНА, посвящённая 70-летию Ф. Зулъкарная.
«Литература родственных народов»: стихи Д.ОСМАНА и С.СУЛЕЙМАНА в переводе
Р.ЗАЙДУЛЛЫ и Ф.ГИЛЯЗОВА.
«Наука»: статья Д.ЗАГИДУЛЛИНОЙ.
«Обзор книги»: статья Р.ФАЙЗУЛЛИНА.
«Бесценные голоса»: статьи к 110-летию Г.Абсалямова и 100-летию З.Нури.
Рубрику ведёт Н.АКМАЛ.
«Сенной базар»: рассказы-миниатюры З.МАНСУРОВА.
Страница сатиры и юмора: юмористический рассказ А.САФИУЛЛИНА.
Из фотоархива журнала.
Библиографический список произведений, материалов, опубликованных в 2021 году.
Дневник общественно-культурной жизни.
На наших обложках: Зимний вечер в Казанском Кремле; фото И.АБРАМОВОЙ.

IN THIS ISSUE:

«Prose and poetry»: story by A.AKHMETGALEeva «The Lock»,
story by Sh.ZIGANGIROVA «Winter Night»;
poems by G.KURBANOVA, R.BASHAR, F.ZARIFULLIN, G.AKHTYAMOVA.
«Literary contest «Ah, my dear native people!»:
story by A.YUNUSOVA «Women's Suras».
«To the 100th anniversary of the magazine «Kazan Utlary»: article by R.VALEEV.
«Kazan Utlary» is in my destiny»: article by Kh.MINNEGULOV.
«Meeting the anniversary»: photo archive.
«Literary critics»: article by R.RAKHMANI (dedicated to the 75th anniversary of M.Aglyamov)
«Memory»: article by R.KHAKIM dedicated to the 110th anniversary of S.Khakim;
article by R.KURBAN dedicated to the 70th anniversary of F.Zulkarnay.
«Literature of kindred peoples»: poems by D.OSMAN and S.SULEYMAN translated by
R.ZAIDULLA and F.GILYAZOV.
«Science»: article by D.ZAGIDULLINA.
«Book review»: article by R.FAYZULLIN.
«Priceless voices»: articles to the 110th anniversary of G.Absalyamov and
the 100th anniversary of Z.Nuri.
The column is headed by N.AKMAL.
«Hay Bazaar»: miniature stories by Z.MANSUROV.
Page of satire and humor: humorous story by A.SAFIULLIN.
From the photo archive of the magazine.
Bibliographic list of works, materials published in 2021.
Diary of social and cultural life.
On our covers: Winter Evening in the Kazan Kremlin; photo by I.ABRAMOVA.

Тышлыктагы сурәтләр

Тышлыкның беренче битендә: Казан Кремлендә кышкы кич.
И.Абрамова фотосы.